



កោះសន្តិភាព

Search

ត្រលប់ទៅទំព័រដើម | អត្រាប្តូរប្រាក់ | ទំព័ររបបញ្ចេញមតិ | ទំព័រស្វែងរកមិត្ត

# ព្រះស្រីជេដ្ឋា (ស្តេចកន)



រូបសំណាករបស់និស្សិតសូន្យរូបលោក ណា ប៊ុណ្ណា

ក.ក.ន : ហ្នឹងព្រះស្តេចកន គឺជាអ្នកធ្វើបដិវត្តមួយនាសម័យដែលគ្មាននរណាអាចប៉ះពាល់ដល់ព្រះរាជតំរិះរបស់ស្តេចបាន ។ ការជំរុញឱ្យស្តេចកនតស៊ូធ្វើសង្គ្រាមជាមួយស្តេច គឺដោយសារតែស្តេចបានយកសុបិនរបស់ខ្លួនមកចងអាយាតសម្លាប់ស្តេចកនដែលគ្មានកំហុសថាជាអ្នកជ្រែករាជ្យ ហេតុនេះទើបមានការរត់គេចហើយបង្កជាទំពង់ធ្វើចំបាំងជាមួយស្តេច ។ នេះជាប្រវត្តិសាស្ត្រមួយតែប៉ុណ្ណោះដែលគ្មាននរណាកាខ្សែព្រឹត្តិការណ៍ដែលបានកើតឡើងរួចទៅហើយនោះបានទេ ។ (ការដកស្រង់តាមឯកសារមហាបុរសខ្មែរ)

ផែនដីព្រះស្តេចកន

Ads by Google

[Watch](#)  
[KHMER ktv](#)  
[online](#)

Listen to your  
 favorite khmer  
 song watch  
 Khmer Karaoke  
 online

[www.camnob.com](http://www.camnob.com)

ផែនដីព្រះស្រីសុគន្ធបទ

ពី គ.ស១៥០៤ ដល់គ.ស.....

ចៅពញាដំខតិយរាជា ជាព្រះរាជបុត្រច្បង ស្តេចឡើងសោយរាជ្យ ស្នងសម្តេចព្រះវរបិតាពិឆ្ឆាំដូត ឆស័ក ព.ស ២០៤៨ គ.ស ១៥០៤ ម.ស១៥២៦ ច.ស ៨៦៦ ក្នុងព្រះជន្មាយុ២៦ព្រះវស្សា ព្រះអង្គ ទ្រង់ព្រះនាមថា ព្រះបាទសម្តេចព្រះរាជឱង្ការ ព្រះស្រីសុគន្ធបទក្រពត្តិពង្សវង្សខតិយោ មហាសេដ្ឋាវរោ វិទ្ធិ ពិធាស្រីយមហាយ រាជាធិរាជរាមាធិបតី ជាអម្ចាស់ជីវិតលើត្បូង គ្រងព្រះមហានគរកម្ពុជា សិរីយាយោធរ បរិវត្តបត្ត កុរុរដ្ឋរាជធានី បុរីវរ្យឧត្តមមហាស្ថាន ។

ស្តេចបានតែងព្រះមេរុ ថ្វាយព្រះភ្លើងព្រះបរមសពសម្តេចព្រះវរបិតាស្រេច ស្តេចគង់នៅចតុមុខ ស្រុកភ្នំពេញ ។

ក្នុងឆ្នាំឆ្នូវ សប្តស័ក ព.ស ២០៤៩ គ.ស ១៥០៥ ម.ស ១៤២៧ ច.ស៨៦៧ ព្រះអង្គ និងរាជសេវកាមាត្យ ហែព្រះបរមអធិសម្តេចព្រះវរបិតាទៅសាងព្រះចេតិយនៅខាងព្រះធាតុ ខេត្តអាសន្ទុក ប្របព្រះពុទ្ធ ចេតិយធ្វើបុណ្យជាឱឡារិកសន្លឹកមហិមាបញ្ចុះព្រះបរម អធិសម្តេចព្រះបិតាស្រេចស្តេចត្រឡប់មកចតុមុខ មង្គលវិញ ។ ព្រះអង្គសោយរាជ្យ ជាសុខមកបាន៤ឆ្នាំ ។

ក្នុងឆ្នាំរោង សិរីទ្ធិស័ក ព.ស ១៥០៨ ម.ស១៤៣០ ច.ស៨៧០ ព្រះបរមពិត្រ ទ្រង់ព្រះចិន្តាថា ទីទួលបាសាន (ស្រុកស្រីសន្ធរ) ដែលសម្តេចព្រះបរមរាជជាពញាយ៉ាត ជាសម្តេចព្រះអយ្យកោសាង មុនម្តង នោះស្រួលណាស់ ។ បើយើងមានសិក្ខា និងទប់ទល់សង្គ្រាមបានដ្បិតមានបឹងខណ្ឌខាងកើត មានទន្លេខណ្ឌខាងអាគ្នេយ៍មានព្រៃធំខណ្ឌខាងទិសទក្សិណ ។ ទ្រង់ព្រះចិន្តា ហើយស្តេចទ្រង់ចេញត្រាស់ ប្រឹក្សានិងអស់ ព្រះរាជវង្សានុវង្ស អគ្គសេវកាមាត្យ ។ ព្រះរាជវង្សានុវង្ស អង្គអគ្គសេវកាមាត្រក៏ យល់ព្រមតាមព្រះរាជតម្រិះ ។ ព្រះបាទបរមនាថបរមពិត្រកាលបើទ្រង់យល់ថា អង្គអគ្គសេវកាមាត្រ ព្រមព្រៀងដូច្នោះហើយ ស្តេចត្រាស់បង្គាប់ឱ្យមុខងារត្រៀមព្រះទីនាំងនាវា និងទូកជំនិះខ្លះឱ្យទៅកាប់ឆ្ការ ធ្វើព្រះរាជវាំងព្រះដំណាក់ដោយខ្លីខ្លាចមុនសិន ។ លុះដល់បានពិជយបូក្ស (បូក្ស=វេលាមានជោគមាន មង្គល) ហើយព្រះអង្គទ្រង់នាំរាជសេវកាមាត្រ ទាំងខាងក្នុងទាំងខាងក្រៅចុះព្រះទីនាំងនាវាជលបូទី ទៅគង់នៅទួលបាសាន ព្រមដោយមុខមន្ត្រីគិតតបន្ថយកំផែងតែង ព្រះរាជវាំង តែពេលនោះពុំទាន់ ស្រេចនៅឡើយទេ ព្រះអង្គប្រថាប់ដោយព្រះរាជវាំងខ្លីខ្លាស់ ។ ព្រះបាទអ្នកអម្ចាស់អង្គនេះ ទ្រង់សព្វ ព្រះទ័យប្រពោតបង់សំណាញ់នេសាទត្រីរឿយៗ ។

នេះនឹងនិយាយអំពីព្រះពិជយនាគ ជាមន្ត្រីធំក្នុងខេត្តបាសាន អ្នកទៅយកនាងបានជាពលព្រះស្រីរតនត្រ័យ (ពលគឺពូកជនពូង សូទ្រៈ ជារណៈទី៤ ឬពលព្រះរតនត្រ័យ គឺពលដែលមានមុខងារជាអ្នកថែរក្សាវត្ត អាមាម) ធ្វើជាករិយា ។ កាលក្នុងផែនដី ព្រះបាទសម្តេចព្រះធម្មរាជានៅឡើយ នាងមានកូនស្រី មួយឈ្មោះស ។ គ្រានោះនាងបានមានគភ៌ គ្រប់ខែទៀត រៀបនឹងប្រសូតទារកហើយ ។ ថ្ងៃមួយនាងចុះ ទៅដោះទូកសត្វក្នុងបង្គន់ ក៏រូតទារកនោះទៅក្នុងទឹកបាត់ ។ ពេលនោះមានហេតុដ៏អស្ចារ្យនាំឱ្យឃើញថា ទារកនោះមានបុណ្យមែន គឺថាវេលានោះស្រាប់តែត្រីពោធិ៍មួយមកទទួលលេបទារកនោះ ទៅក្នុងពោះ ៤ រាត់ទៅ បន្ទាប់ពីនោះមកព្រានប្រមង់ម្នាក់ទៅបង់សំណាញ់ ក៏ត្រូវជាប់ត្រីពោះនោះបានមក ។ ជាកុសល ទារកមានបុណ្យមិនស្លាប់ក្នុងថ្ងៃនោះ ក៏មានហេតុបណ្តាលឱ្យស្តេចព្រះមហាសង្ឃរាជ (កាលនៅជាព្រះ សង្ឃសត្វា) យប់នោះផ្ទុំស្តល់ទៅយល់សិទ្ធិឃើញថា : ដូចជាមានទេវតាមកទូលថា ព្រឹកនេះ ឱ្យ ស្តេចយាងទៅកំពង់ទឹកដើម្បីឱ្យជួយសង្គ្រោះទារកម្នាក់ជាអ្នកមានបុណ្យ មានវាសនាផង ។ លុះតើនឡើង សម្តេចក៏ទ្រង់នៅត្រ័យចិវរចុះក្នុងទូកឱ្យសិស្សានុសិស្សអុំចេញទៅ ។ ទ្រង់បិណ្ឌបាតដូចសព្វដង តែព្រះ នេត្រតែងគន់រំពៃក្រែងមានហេតុអ្វីចម្លែក ដ្បិតមាននិមិត្តពីយប់មិញនោះដូចជាច្បាស់ពេកណាស់ ។ លុះសិស្សអុំបានបន្តិចទៅ ទូកក៏ទៅអែបប្របទូកព្រានប្រមង់នោះ ។ សម្តេចព្រះសង្ឃរាជស្តេច ឃើញ ត្រីពោះក្នុងទូកព្រានប្រមង់នោះធំប្លែក ស្តេចប្រឹងសង្កេតទតឱ្យច្បាស់ ។ ព្រានប្រមង់ឃើញសម្តេចព្រះ

មហាសង្ឃរាជ(សង្ឃសត្តា) អើតទៅទតត្រីនោះ ក៏បង្កើតឱ្យមានសទ្ធាលើកត្រីពោនោះ ថ្វាយដល់ព្រះអង្គ ពេលទ្រង់ទទួលហើយក៏ឱ្យអុំទូកបិណ្ឌបាតទៅទៀត ។ លុះបិណ្ឌបាតអស់ពេលហើយ ស្តេចឱ្យសិស្សានុសិស្សត្រឡប់មកអារាមវិញ ។ ខណៈនោះសម្តេចព្រះសង្ឃរាជស្តេចមានព្រះថេរវាចារថា ត្រីពោនេះធំ ប្លែកពីត្រីពោសព្វដង ប្រហែលជាមានហេតុអ្វីក្នុងពោះត្រីនេះជាពុំខានឡើយ ។ អស់ពួកសិស្សានុសិស្ស ព្យាបាលកាហើយ ក៏នាំគ្នាយកកាំបិតទៅវះត្រីនោះ វះទៅឃើញទារកមួយនៅរស់ ។ ទើបស្តេចឱ្យកូននោះ ទៅអាបានមេទា គឺប្រុសឈ្មោះបាន និងស្រីឈ្មោះនាងទា នេះជាប្តីប្រពន្ធនិងគ្នា សម័យពីដើមមនុស្ស ដែលឥតមានបណ្តាស័ក្តិ ឥតបានបូសរៀន (បើប្រុសគេហៅអា បើស្រីគេហៅមេ ជាខ្ញុំរបស់ស្តេច សង្ឃរាជ) ឱ្យយកទៅចិញ្ចឹមរក្សា ។

ព្រះពិជ័យនាគ និងភរិយា លុះបានដឹងថា កូនខ្លួនពុំស្លាប់ទេ ក៏ទៅក្រាបថ្វាយបង្គំប្រគេនទារកនោះថា ឱ្យនៅនឹងស្តេចព្រះសង្ឃរាជចុះ ។ សម្តេចព្រះសង្ឃរាជឱ្យទារកនោះ ឈ្មោះអាកៅ តែឪពុកម្តាយ ហៅអាកនរៀងមក ។

នេះនឹងនិយាយក្នុងផែនដីព្រះបាទសម្តេច ព្រះសុគន្ធបទវិញ ។

សម័យថ្ងៃមួយនោះ ព្រះបរមពិត្រស្តេចទៅថ្វាយបង្គំព្រះនៅវត្ត ស្តេចទ្រង់ទតព្រះនេត្រទៅឃើញស្រ្តីស ឈរនៅលើខឿនព្រះវិហារនោះ ជាកូនព្រះពិជ័យនាគ មេបានជាភរិយាមានរូបរាងល្អប្រពៃ ។ ស្តេចទតម្តង ហើយម្តងទៀត ។ ខណៈនោះព្រះពិជ័យនាគស្គាល់ច្បាស់ព្រះរាជបរទ័យ ទើបក្រោយមកក៏ចូលទៅ ក្រាបថ្វាយបង្គំព្រះបរមពិត្រថ្វាយកូនស្រីនោះជាខ្ញុំបំរើល្អដូចពិជ្ជាព្រះបាទតរៀងទៅ ។ ព្រះបរមពិត្រ ទ្រង់ព្រះសោមនស្សណាស់ ស្តេចត្រាស់សួរថា នាងនេះកូនឯងឬ?

ព្រះពិជ័យនាគក្រាបទូលថា : នាងនេះហើយដែលទ្រង់ទតឃើញ ហើយមានព្រះបន្ទូលទៀតថា : ស្រីនេះ មកពីណា កូនចៅអ្នកណាដែលឈរនៅខឿនព្រះវិហារនោះ គឺនាងសនេះឯង ។

ព្រះបរមពិត្រ ព្រះអង្គទ្រង់ជ្រាបហើយ ទ្រង់ត្រូវព្រះទ័យពន់ប្រមាណតាំងនាមនាងស ជាអ្នកព្រះម្ខាង កេសរបុប្ផា ព្រះស្នំឯក ។ ទ្រង់ព្រះចិន្តាថា នាងនេះរូបក៏ល្អសមសួន ចរិតបូកពារ ឥរិយាក៏ថ្លៃថ្លា លើសស្រីទាំងពួង គួរគប្បីនឹងយកនាមនាងនេះតាងនាមព្រះនគរកុំឱ្យបាត់ឈ្មោះតទៅ ។ តាំងពីថ្ងៃនោះ រៀងមកទ្រង់ព្រះបញ្ជាឱ្យលើកលែងហៅ ស្រុកបាសានឱ្យហៅថា ស្រុកស្រីសឈរ ឬ ខេត្តស្រីសឈរវិញ តែពាក្យនេះយូរៗមក ក៏ប្រែក្លាយជាស្រុកស្រីសន្ទររហូតមកដល់សព្វថ្ងៃនេះ បិតាមាតាព្រះនាងកេសរបុប្ផា នោះ ក៏លើកឱ្យខ្ពស់ឡើង ។ បិតាឱ្យហៅថា អ្នកព្រះបិតាពិជ័យនាគ មាតាឱ្យហៅថា អ្នកព្រះមាតាមេបាន ឯឈ្មោះកនដែលជាកូនអ្នកព្រះពិជ័យនាគនោះ លុះចំរើនធំឡើងមានចំណេះ ប្រាជ្ញាស្រ្តីវិជ្ជាតបំរើគ្រូ គ្រូក៏ពេញព្រះទ័យ និងរៀនសូត្រអ្វីៗប្រាប់តែម្តងក៏ចាំជាប់ ។ សម្តេច (ព្រះមហាសង្ឃរាជសត្តា) ទ្រង់ប្រើត ព្រាងទាំងអក្សរសាស្ត្រា ទាំងសិល្ប៍សាស្ត្រ មន្តវិជ្ជាការគាថា កោណ្ឌក្សនតម្រាងទាំងឡាយគ្រប់សព្វ សារពើឥតចន្លោះឡើយ ។ កនក៏ចេះស្ទាត់លើសសិស្សានុសិស្សទាំងពួង ។ គ្រូបានទំនាយឱ្យថា : កននេះនឹង ៤ ានគ្រងស្រុកថ្ងៃណាមួយជាមិនខាន ។

អ្នកព្រះពិជ័យនាគ អ្នកម៉ែបាន កាលឃើញកូនប្រុសមានរូបរាងល្អ មានចំណេះវិជ្ជាប្រាជ្ញាក៏ពូកែ អាយុ ១៦ឆ្នាំហើយ ក៏នាំខ្លួនកូនទៅទូលព្រះបរមពិត្រ ។ ព្រះបរមពិត្រទ្រង់ជ្រាបថា កនជាប្អូនព្រះស្នំឯក ក៏ទ្រង់ប្រេ រាសប្រណងឱ្យហៅនាយកននៅក្នុងតំណែងមហាតលិក ។ លុះយូរបន្តិចមក ព្រះបរមពិត្រទ្រង់ ប្រេ រាសតាងនាយកនជាឱកញ៉ាម៉ឺនស្នេហាចមចិត្ត ។ អស់រាស្ត្រប្រជាកោតខ្លាចអ្នកម៉ឺនស្នេហាចមចិត្ត ចូលពីង បុណ្យអំណាចអ្នកព្រះពិជ័យនាគ អ្នកម៉ែបានអ្នកម៉ឺនស្នេហាចមចិត្ត ជាច្រើន ។

(នៅមានត)

# ព្រះស្រីជេដ្ឋា (ស្តេចកន)



រូបសំណាករបស់និស្សិតស្ទូនរូបលោក ឈា ប៊ុណ្ណា

ក.ក.ន : ហ្នឹងព្រះស្តេចកន គឺជាអ្នកធ្វើបដិវត្តមួយនាសម័យដែលគ្មាននរណាអាចប៉ះពាល់ដល់ព្រះរាជតំរិះរបស់ស្តេចបាន ។ ការជំរុញឱ្យស្តេចកនតស៊ូធ្វើសង្គ្រាមជាមួយស្តេច គឺដោយសារតែស្តេចបានយកសុបិនរបស់ខ្លួនមកចងអាយាតសម្លាប់ស្តេចកនដែលគ្មានកំហុសថាជាអ្នកជ្រែករាជ្យ ហេតុនេះទើបមានការរត់គេចហើយបង្កជាទំពង់ធ្វើចំបាំងជាមួយស្តេច ។ នេះជាប្រវត្តិសាស្ត្រមួយតែប៉ុណ្ណោះដែលគ្មាននរណាកាខ្សែព្រឹត្តិការណ៍ដែលបានកើតឡើងរួចទៅហើយនោះបានទេ ។ (ការដកស្រង់តាមឯកសារមហាបុរសខ្មែរ)

-----

## ផែនដីព្រះស្រីសុគន្ធបទ

មានថ្ងៃមួយនោះ ព្រះបរមពិត្រទ្រង់ចង់ ទតព្រះនេត្រសិល្ប៍ធូ និងចំណេះវិជ្ជារបស់ឧកញ៉ាម៉ឺនស្នេហា

ចមចិត្តកន ទើបទ្រង់ត្រាស់ឱ្យសម្តែងពីចំណេះទាំងឡាយនោះថ្វាយ ។ ឧកញ៉ាម៉ឺនស្នេហាចមចិត្ត តម្លើង  
ធុចាប់ព្រួញម្តងប្រាំបាញ់ទៅម្តង ព្រួញចេញទៅត្រូវដើមឈើផ្ទៃឈើទាំងប្រាំទិស ។ ឧកញ៉ាម៉ឺនសូត្រ  
គាថាបាលី និងកូនតម្រាអ្វីៗក៏ឃើញថា ស្មាត់ទាំងអស់ ទើបទ្រង់ត្រាស់សួរថា វិជ្ជាការទាំងនេះចេះពីគ្រូ  
ណាមក ។

ឧកញ៉ាម៉ឺនស្នេហាចមចិត្តក្រាបទូលថា "ទូលព្រះបង្គំជាខ្ញុំ រៀនពីសម្តេចព្រះសង្ឃរាជ កាលនៅជាព្រះសង្ឃ  
សត្វា" ។

ខណៈនោះព្រះបរមបពិត្រ ស្តេចត្រាស់ឱ្យនិមន្តព្រះសង្ឃរាជ "សង្ឃសត្វា" នោះមក ទ្រង់តាំងជាសម្តេច  
ព្រះសុគន្ធាធិបតី សិរីសង្ឃ នាយកលើព្រះសង្ឃទាំងអស់ ។

ឯអស់សេនាបតី មន្ត្រីធំតូចយល់ថា ព្រះនគរបានក្សេមក្សាន្តហើយ ក៏នាំគ្នាកសាងព្រះវិហារសីមា ព្រះស្នូប  
ព្រះចេតិយតាមធនធានតែរៀងរាល់ខ្លួន ។ ព្រះបាទបរមពិត្រទ្រង់យល់ថា : អស់នាហ្មឺនសព្វ

មន្ត្រីកសាងព្រះវិហារ សីមាទុកជាកេរនោះក៏ជាការគួរសមហើយ ឯការនេះពុំបានចំរើនទេនឹងរលាយ  
បាត់បង់ទៅវិញ ។ ដូច្នេះគួរអញ្ជើញសាងរូបអញ្ច និងប្រាសាទមួយទុកក្នុងព្រះនគរបាជ័យបានការ បើអត់ពីខ្លួន

អញ្ជើញទៅគង់រូបអញ្ជើញនៅឱ្យអ្នកផងធ្វើសក្ការបូជានោះឃើញថា និងស្ថិតស្ថេរជាជាងការទាំងពួង ។ ទ្រង់ព្រះ  
តម្រិះតែ ដូច្នេះហើយ ក៏ចាត់ជាង និងកូនជាងឱ្យទៅកសាងប្រាសាទមួយ ព្រះរូប ព្រះអង្គមួយ

ទុកក្នុងកំផែងនគរបាជ័យបានការ ។ អាស្រ័យហេតុនេះហើយបានជាមានរូបព្រះបាទសម្តេចព្រះស្រី សុគន្ធបទ  
នៅទីនោះ តែយូរៗមកអ្នកស្រុកហៅថា អ្នកតាសុគន្ធបទរហូតដល់សព្វថ្ងៃនេះ ។ លុះសាង

ព្រះរូបនោះរួចស្រេចហើយស្តេចឱ្យធ្វើបុណ្យឆ្លងយ៉ាងធំសង្ហាយនាព្រៃថ្ងៃ ទើបទ្រង់ត្រឡប់មកក្រុងស្រីស  
ឈរវិញ ។

នៅឆ្នាំថោះ នព្វស័ក ព.ស ២០៥១ គ.ស ១៥០៧ ម.ស ១៤២៨ ច.ស ៨៦៨ ព្រះបរមពិត្រស្តេច  
ទ្រង់ព្រះតម្រិះអំពីកិច្ចការរាជការផងទាំងពួង ទ្រង់យល់ឃើញថាប្រទេសកម្ពុជា ត្រើយខាងលិចនោះ

ឆ្ងាយណាស់ឆ្ងាយ អំពីកិច្ចការត្រួតត្រាគួរជាទីរងអស់អាណាប្រជានុរាស្ត្រ ។ ទ្រង់ព្រះពិចារណាឃើញថា  
ព្រះពញាចន្ទរាជា ជាព្រះអនុជនោះមានតម្រិះប្រាជ្ញាល្អមជាទឹកកំក្តៅរបស់រាស្ត្រត្រើយខាងលិចបាន ទើប

ទ្រង់តាំងឱ្យចៅពញាចន្ទរាជា ឡើងយសជាសម្តេចព្រះបរមរាជាមហាឧបរាជរាជាធិរាជ ហើយព្រះបរម  
បពិត្រ ជាអម្ចាស់ស្តេចឱ្យចេញទៅគង់នៅក្នុងក្រុងចតុមុខមង្គលស្រុកភ្នំពេញ ឱ្យបានជាទីកោតក្រែង

អ្នកត្រើយខាងលិច ។ សម្តេចព្រះអនុជចន្ទរាជាធិរាជថ្វាយបង្គំទទួលព្រះរាជឱង្ការ ហើយក៏លាចេញមកនាំ  
បណ្តារាស្ត្រជាខ្ញុំព្រះអង្គចេញទៅគង់ចតុមុខមង្គល ( រាជធានីភ្នំពេញយើងសព្វថ្ងៃនេះ ) ដើម្បីទំនុកបំរុង

អ្នកស្រុកត្រើយខាងលិចឱ្យបានក្សេមក្សាន្តឥតមានកលិយុគរៀងមក ។

សម្តេចព្រះស្រីសុគន្ធបទវាជា ជាអម្ចាស់ជីវិតលើត្បូង កាលសម្តេចព្រះអនុជថ្វាយបង្គំលាចេញទៅ កាលនោះទ្រង់ព្រះតម្រិះយល់ឃើញថា ព្រះរូបរបស់អញ អញក៏បានសាងទុកជាព្រះកេរជាព្រះយស រួចហើយ ខាងរាជការទៀត ត្រើយខាងកើតមានខ្លួនអញជាអ្នកត្រួតត្រារក្សាមាំមួនហើយ ត្រើយខាងលិច អញក៏បានចាត់សម្តេចព្រះអនុជ ចន្ទរាជាធិរាជ ឱ្យទៅត្រួតត្រាមាំមួនជ្រះស្រឡះហើយដែរ ។ នៅឡើយ តែវង្សអ្នកព្រះស្នំឯក ដែលជាប់ក្នុងពលព្រះស្រីរតនត្រ័យ មិនទាន់បានគិតនឹងលោះដោះសាដូចម្តេចឱ្យបាន ស្រឡះទាំងមាតាបិតា ទាំងអ្នកព្រះស្នំឯកផងនោះសោះ ។ លុះទ្រង់ព្រះចិន្តា តែម្តោះហើយព្រះបរម បពិត្រស្តេចចេញគង់ចុងព្រះរាជរោងមេរុជួបជុំព្រះរាជវង្សានុវង្ស ព្រាហ្មណ៍ព្រឹទ្ធាចារ្យ សេនាបតី មន្ត្រី តូចធំ ខ្ញុំរាជការទាំងអស់ ទើបទ្រង់ត្រាស់ប្រឹក្សា ដូចទ្រង់គិតគ្រប់ប្រការនោះ ។

ព្រះរាជវង្ស សេនាបតី មន្ត្រីទាំងប៉ុន្មាន ព្រមគ្នាក្រាបទូលថា ពលទាំងនេះព្រះមហាក្សត្រអំពីបុរាណទ្រង់ បានឧទ្ទិសថ្វាយទៅព្រះស្រីរតនត្រ័យ ទ្រង់សច្ចាថាឱ្យគ្រប់៥០០០ព្រះវិស្សា ទើបមនុស្សអាចដោះសា ចេញឱ្យរួចបាន ។ ប្រសិនបើទ្រង់ដោះសាក្នុងពេលឥឡូវនេះទៅ រឿងនេះគឺហាក់ដូចជាពុំឈឺឆ្កាលនឹង ព្រះស្រីរតនត្រ័យនោះ ក៏ពុំបានដែរ ដ្បិតព្រះស្រីរតនត្រ័យនេះ ព្រះអង្គពុំប្រាថ្នាចំពោះយសស័ក្តិ តម្លៃនោះ សោះឡើយ ។

ព្រះបាទបរមនាថ បរមបពិត្រ ទ្រង់ព្រះសណ្តាប់មន្ត្រីក្រាបទូលគ្រប់ប្រការហើយ ទ្រង់ចូលព្រះទ័យគ្រប់ ទាំងអស់ ហើយស្តេចចូលទៅខាងក្នុងវិញ ។

លុះក្រោយមក ព្រះម៉ែនាងកេសរបុប្ផ ព្រះស្នំឯកកើតរោគជាទម្ងន់ ។ ពេទ្យហូ ច្រកថ្នាំប៉ុន្មាន ក៏មិន បានស្រាកស្រាន្តនោះឡើយ ។ ព្រះអង្គទ្រង់ព្រួយព្រះទ័យណាស់ ទើបទ្រង់ឧទ្ទិសឋានថា សូមឱ្យតែ ព្រះម្តង កេសរបុប្ផ ព្រះស្នំឯក ជាសះស្បើយចុះព្រះអង្គនឹងសាងព្រះវិហារថ្វាយ ហើយព្រះអង្គ នឹងឱ្យ ខ្លួនអ្នកព្រះម្តងកេសរបុប្ផ ព្រះស្នំឯក ទៅជម្រះស្មៅ ព្រះអាមាមរាល់ថ្ងៃសីល ។ ទ្រង់បួងសួងតមក៧ថ្ងៃ ជម្ងឺនោះបានជាសះស្បើយជាដូចព្រះហឫទ័យ ។ ព្រះអង្គស្តេចមានព្រះអំណរណាស់ ទ្រង់ត្រាស់ឱ្យសាង ព្រះវិហារមួយជាព្រះអាមាមល្ងង ។ អ្នកព្រះមាតាបិតាក៏ធ្វើបុណ្យឆ្លងតាមព្រះពុទ្ធានុញ្ញាតរួចស្រេច ស្តេចត្រាស់បង្គាប់ភ្នាក់ងារ ព្រះសន្និយា (មកពីពាក្យសាលី ក្លាយមកជា សាលីយ ហើយក្លាយមកទៀត ជាសន្និយា ប្រែថា វាំងនន) ឱ្យយកវាំងននទៅបាំងជួរស្នូទាំងសងខាងផ្លូវ តាំងពីព្រះរាជវាំងរៀង ទៅដល់វត្តនោះ ។ ទ្រង់ត្រាស់បញ្ជាត្តិលើចាស់ទុំអករិយាយថា : បើដល់ថ្ងៃឧបោសថកាលណា ឱ្យនាំអ្នកព្រះ ស្នំឯកទៅជម្រះស្មៅព្រះវិហារនោះ រៀងរាល់ថ្ងៃសីលកុំឱ្យខានឡើយ ។ តែធ្វើដូច្នេះលុះកន្លងមកជាយូរ អង្វែងវាំងននក៏ចេះតែដាច់ដោចទៅជារឿយៗ និងតាំងដេរធ្វើសាជាថ្មីឡើងវិញ ក៏គ្មានប្រយោជន៍ប៉ុន្មាន ។ ខណៈនោះព្រះបរមបពិត្រ ទ្រង់ត្រាស់បង្គាប់ឱ្យមន្ត្រីក្រុមវាំង រកកូនឈើឬស្សីព្រេចមកដាំជារបងជាកំផែង

ទំព័ររយប្រែប្រួលដាក់ឱ្យជិតគ្នាជារបាំងរាំងនន ជាស្នូមិនឱ្យមនុស្សមើលពីក្រៅទៅឃើញ អស់អ្នក អស់នាង  
នោះឡើយ ។ អាស្រ័យហេតុនេះហើយបានជាកាលអនាគតរៀង មកខ្លះហៅវត្តម៉ែបាន ខ្លះហៅវត្តព្រៃបាំង  
ព្រោះចូលចិត្តតាមហេតុ ដែលដឹងខ្លួនទីទៃៗគ្នា ។

ក្រោយពីនោះមកអ្នកព្រះស្នំឯក មានព្រះរាជបុត្រាមួយព្រះអង្គព្រះនាមចៅពញាយសរាជា ជាព្រះរាជ  
ឧរសាធិរាជ នៃព្រះបរមបពិត្រអ្នកជាម្ចាស់ជីវិតលើត្បូង ។

ចំណែកអ្នកឧកញ៉ាម៉ឺនស្នេហាចមចិត្ត ដែលត្រូវជាប្អូនអ្នកស្នំឯកនេះ ព្រះបរមបពិត្រចង់តាំង ឱ្យជាមន្ត្រី  
ធំស្តីរាជការថ្វាយ ប៉ុន្តែព្រះអង្គទើសទាល់នឹងមាតានៃឧកញ៉ាម៉ឺនស្នេហាចមចិត្តនោះជាប់ជាពលព្រះ ក្រែង  
ខ្ញុំរាជការផងទាំងពួងគេនិន្ទាព្រះអង្គ ព្រះអង្គនឹងខូចកិត្តិយសជាមិនខាន ។ ដូច្នោះព្រះបរមបពិត្រស្តេច  
ទ្រង់ប្រទានងារដល់អ្នកឧកញ៉ាម៉ឺនស្នេហាចមចិត្ត ជាយុនហ្លួងព្រះស្តេចសមុហសេនាបតីវិញ ។ ក្នុងមុខងារ  
នេះ យុនលួងព្រះស្តេចត្រូវមានជំទប់៤នាក់ដែលមានងារយុននរេន្រ្តរាជបញ្ជា១ យុនមនោរាជបញ្ជា១  
យុនធម្មធារា១ យុនបញ្ជាធិរាជ១ ។ យុនហ្លួងព្រះស្តេចក្នុងមុខងារថ្មីនេះ មានអំណាចឱ្យស្រដី  
ត្រួតត្រាមើលពលបំរើព្រះស្រីរតនត្រ័យទាំងអស់ តែព្រះបរមបពិត្រស្តេចពុំទាន់បានប្រទានស័ក្តិដូចមន្ត្រី  
ទាំងពួងឡើយ ។ យុនលួងព្រះស្តេចមានព្រះរាជអាជ្ញាឱ្យផ្តន្ទាយកទោសមនុស្សពាលាពាលាមោហិបិទិចិត្ត  
អក្ខតញ្ចូ និងបង្កូចបង្កូសព្រះស្រីរតនត្រ័យ ល្មើសបុរាណរាជ ប្រវេណី ចាស់ព្រឹទ្ធាចារ្យផងទាំងពួង ។  
កាលនោះព្រះរាជសីមាអាណាចក្រនៅជាសុខក្សេមក្សាន្ត ឥតមានភ័យអន្តរាយអ្វីមកបៀតបៀនឡើយ ។  
អស់មន្ត្រីសេដ្ឋីពាណិជ្ជករប្រកបមុខរបររៀងមកជាសុខគ្រប់ៗគ្នា ។ យុនហ្លួងព្រះស្តេចក៏មានកេរ្តិ៍ឈ្មោះ  
អស់ខ្ញុំរាជការក៏កោតក្រែងណាស់ ម៉្លោះហើយយុនហ្លួងព្រះស្តេចក៏កម្រើកចិត្ត ព្រហ័នអាងខ្លួនជាប្អូនព្រះ  
ស្នំឯក ជាមារបស់ព្រះរាជឱរសាធិរាជផង ពុំកោតក្រែងមន្ត្រីចាស់ទុំឡើយ ។

(នៅមានត)



**ភាគ ៣**

**ផែនដីព្រះស្រីសុគន្ធបទ**

លុះមកដល់ឆ្នាំរោង សិរីទ្រិសីក ព.ស ២០៥២ គ.ស ១៥០៨ ម.ស ១៤៣០ ច.ស ៨៧០ ក្នុងខែចេត្រ ចូលមហាសង្ក្រាន្ត នៅថ្ងៃនក្ខត្តបុក្យនោះ អស់មហាជនសឹងជួបជុំធ្វើ បុណ្យសក្ការបូជាទាំងទេពនិករ អមមេឃ សូមមង្គលសួស្តីចូលឆ្នាំថ្មីតទៅ ។ ខណៈនោះទ្រង់ព្រះករុណាជាអម្ចាស់ជីវិតលើត្បូង ព្រះអង្គធ្វើ សក្ការបូជាថ្វាយព្រះស្រីរតនត្រ័យ សព្វទេពទិសទលស្រេចហើយ ស្តេចចូលក្រឡាព្រះបន្ទំ បរម សេយ្យាសនី (ឬសយ្យាសនីប្រែជាទីដេក រឺទីងងុយ) ជាសុខស្តល់ ។

កាលដែលនឹងកើតជាហេតុក្នុងព្រះនគរនោះ ទ្រង់ព្រះសុបិននិម្មិតឃើញថា មាននាគមួយធំ មាន ឫទ្ធិមហិមា មកដេញខាំព្រះអង្គ និងមនុស្សម្នាឱ្យរត់ចេញអស់ពីព្រះរាជវាំង ហើយព្រួសពិសជាភ្លើងឆេះ រាលដាលពេញទាំងព្រះមហានគរ ។ អំណាចភ្លើងនោះក្តៅពន់ប្រមាណណាស់ ឃើញហាក់ដូចជានាគនោះ ស្ទុះចូលមកខាំពាំស្មៅត្រច្នក់ទៅកាន់ទិសបូព៌ា ។ លុះល្ងមព្រឹកឡើងព្រាងស្វាងព្រះសុរិយា ព្រះករុណាជា អម្ចាស់ជីវិតលើត្បូង ព្រះអង្គតើនចាកព្រះសេយ្យាសនីស្រេច ស្តេចព្រួយព្រះទ័យនឹងព្រះសុបិនប្លែកនោះ ពន់ប្រមាណណាស់ ។ លុះស្តេចស្រង់គ្រឿងស្រេច ស្តេចចេញព្រះរាជរោងរមកដល់លើព្រះសុវណ្ណទេសទិព្វ អាសនា ។ សម្តេចព្រះអនុជចន្ទរាជាធិរាជ និងសម្តេចឱរសាធិរាជ ព្រមដោយព្រះបរមវង្សា ព្រាហ្មណ៍ ព្រឹទ្ធាចារ្យ សេនាបតីមន្ត្រីតូចធំ គាល់គ្រប់តំណែង ថ្វាយទៀនចូប មាលា ជាទីតបស្នងឆ្លងព្រះតេជះគុណ តាមព្រះរាជប្រវេណី ។ ក្នុងវេលានោះគ្រប់គ្នាទាំងអស់ ទាំងខ្ញុំព្រះរាជការក្នុងទាំងខ្ញុំព្រះរាជការក្រៅ មកថ្វាយទៀនចូប មាលា ពុំមានសេសសល់ម្នាក់ឡើយ ។

ព្រះបាទបរមពិត្រជាអម្ចាស់ជីវិតលើត្បូង មានព្រះរាជបន្ទូលសួរសីហនាថ ព្រះរាជទានព្រះពរសុន្ទររាជ មង្គលស្រេចហើយ ស្តេចទតព្រះនេត្រទៅអស់ព្រះបរមវង្សា និងខ្ញុំរាជការរៀងទៅដល់យុនហ្លួងព្រះ ស្តេចធិបតី ។ ខណៈនោះស្តេចទតឃើញតួនាគពីរ ព័ទ្ធព័ន្ធលើយុនលួងព្រះស្តេច ហើយងើបក្បាលឆ្វេង ស្តាំ ទន្ទឹមគ្នានឹងសិរសា យុនហ្លួងព្រះស្តេចកន ។ រូបនាគនោះដូចនាគដែលព្រះអង្គទ្រង់ព្រះសុបិននិម្មិត ។ កិរិយានាគនោះហាក់ដូចជាចង់ស្ទុះទៅខាំព្រះអង្គទ្រង់ភ្នាក់ព្រះទ័យត្រាស់ឱ្យមន្ត្រីមើល តែមើលពុំឃើញ តាមព្រះរាជបញ្ជាសោះ ។ ដូច្នោះហើយព្រះអង្គទ្រង់ព្រួយព្រះទ័យណាស់ ។

ក្នុងពេលជាមួយគ្នានោះ ចៅពញាមនោមេត្រី ចៅហ្វាយស្រុកបាត់ដំបង បានបកសំបុត្រប្តឹងមកថា ព្រះទឹកសម្រាប់ព្រះមហាក្សត្រដែលនៅក្នុងគុហារភ្នំបាណន់ នោះចេញជាឈាមដាលក្រហមដូចទឹកល្អក ។



ព្រះចៅអធិការវត្តព្រះវិហារស្ថិតិក៏មានសង្ឃដឹកាបកចូលមកថា ព្រះជ្រៃប្រផ្នូលនោះបាក់មែកចេញជា ឈាម ថាព្រះឥសូរ ព្រះនារាយណ៍ ប្រេះព្រះឧរាចេញជាឈាមដែរ ។ ព្រះរាជគ្រូបុរោហិតក៏ថ្វាយសេចក្តីថា ព្រះខ័នជ័យមង្គលនោះមានស្និមច្រាលឈាមក្រហមពិលើស្រោចដល់គល់ ។ ចៅហ្វាយស្រុកពោធិ៍សាត់ បកសំបុត្រប្តឹងមកថា ព្រះកាំបិតស្តាំរង្កោះផ្លែពីដងថា មានផេះនៅក្នុងស្រោមកាំបិតនោះ ។ ចៅហ្វាយ ស្រុកបាភ្នំបក សំបុត្រចូលមកថា ព្រះពុទ្ធរូបនៅក្នុងទីបារាំងហូរទឹកព្រះនេត្រមកជាឈាមក្រហមដូចស័ក្ត ។ ព្រះបរមបពិត្រទ្រង់ជ្រាបគ្រប់ប្រការ ហើយទ្រង់ព្រួយព្រះទ័យណាស់ ។

លុះផុតវេលា ក្រាបបង្គំគាល់ហើយ ព្រះអនុជអង្គចន្ទរាមាធិបតី ស្តេចយាងត្រឡប់ទៅភ្នំពេញវិញ ។ ខ្ញុំរាជការទាំងពួងក៏ថ្វាយបង្គំលាទៅផ្ទះទីទេវរៀងខ្លួន ។ ឯព្រះបរម បពិត្រ ព្រះអង្គចូលទៅដល់រតនបណ្ឌិត តាំងប្រថាប់នៅមុខស្នេត្តត្រ ទើបត្រាស់ព្រះឥសីភ័ទ្ធ មហារាជគ្រូ និងព្រះរាជហោរាធិបតីឱ្យចូល ទៅគាល់ខាងក្នុងជាទីស្ងាត់ ។ ខណៈនោះទ្រង់ប្រឹក្សាការងារថា កាលផែនដីពេលនេះមានហេតុគ្រប់ប្រការ ដូច្នេះអស់អ្នកយល់ថាដូចម្តេច ?

សម្តេចព្រះឥសីភ័ទ្ធ យកសេចក្តីក្រាបបង្គំទូលថា :

តាមហេតុនេះផែនដីកើតកោលាហល ដល់អស្ចារ្យ ហើយផែនដីនឹងមានព្រះគ្រោះកាចខ្លាំងណាស់ ។ លុះទ្រង់ព្រះសណ្តាប់ទំនាយឥសីភ័ទ្ធ និងហោរាសព្វគ្រប់ហើយ ទើបព្រះអង្គត្រាស់សួរទៀតថា :

“រាជសត្រូវនោះមកពីខាងក្នុង ឬក្រៅក្រុង ឱ្យគន់គូរតទៅទៀតមើល?”

ហោរាតាំងលេខតម្រាគន់គូរក្រហមទៅទៀត ដឹងច្បាស់ក្នុងតម្រាហើយក្រាបទូលថា “រាជសត្រូវនោះ នៅក្នុងព្រះនគរ” ។ វាកើតឆ្នាំរោងពង្សនាគ ។ ទំនាយនោះឃើញចំពោះត្រូវត្រង់ខ្លួន យុនហ្លួងព្រះ ស្តេចកន ដ្បិតធារាសីរបស់វាកំពុងឡើងខ្លាំងណាស់ ។ ទំនាយថា បើកើតកលិយុគម្តងនេះ គឺកើតមក ពីយុនហ្លួងព្រះស្តេចកននេះឯង ព្រោះវាកើតឆ្នាំរោងនាគរាជ ។ នាគដើមឆ្នាំនេះកំពុងខ្លាំងក្លាណាស់ សូម ទ្រង់ជ្រាប ហើយសូមព្រះអង្គស្តេចកុំប្រហែសព្រះអង្គឡើយ ។

ព្រះបរមបពិត្របានទ្រង់ជ្រាបទំនាយ ត្រូវនឹងហេតុនិម្មិត ដែលព្រះអង្គយល់ឃើញគ្រប់ប្រការហើយទ្រង់ ស្តុតក្នុងព្រះរាជហឫទ័យណាស់ ទើបត្រាស់ថា :

អញក៏ឃើញពិតដូចហោរាឯងទាយដែរ តែបើនឹងចាប់វាយកទៅប្រហារជីវិតតែម្តង វាឥតខុសឥតទោស នឹងអញសោះ ។ ការធ្វើយ៉ាងនេះមុខជានឹងមានពាក្យគេនិន្ទាជាមិនខានឡើយ ។ មួយវិញទៀតបង វាក៏ជា ព្រះស្នំឯកមានទាំងព្រះរាជបុត្រផង ។ បើបងវាដឹងក្រែងនឹងព្យុះព្យុះកូនវាឱ្យចេញជាសត្រូវនឹងអញ ។ អញនឹងកើតសត្រូវចម្បាំងព្រោះកូនឯងនាំឱ្យលំបាករាស្ត្រ ។ អញគិតយល់ឧបាយកលម្យ៉ាងយ៉ាងនេះ គឺថា ដល់វេលាព្រឹកនេះ យើងក្លែងទៅបង់សំណាញ់ ហើយក្លែងធ្វើជាសំណាញ់ជាប់គល់ រួចហើយបង្គាប់ឱ្យវាមុជ

ចុះទៅដោះ ។ លុះវាមុជទៅក្នុងទឹកហើយ យើងព្រួញគ្នាបង់ សំណាញ់គ្រប់ឱ្យជាប់ទាំងដៃ ទាំងជើង វានឹងឡើងមកក៏មិនរួចហែលក៏មិនបាន ។ វាគង់តែស្លាប់ដោយងាយ តែកាលណាវាបាត់ខ្លួនទៅសេចក្តី ដែលនឹងកើតពាក្យនិន្ទានោះ ក៏គ្មានដែរ ។ តើអ្នករាល់គ្នាយល់ដូចម្តេច? ព្រះឥសីភ័ទ្ធ និងរាជហោរា ឆ្លើយថា យល់តាមព្រះរាជបរិហារគ្រប់គ្នា ។

ឯព្រះម្ចាងកេសរវបុព្វ ព្រះស្នំឯកកាលស្តេចកំពុងប្រជុំមន្ត្រីប្រឹក្សាការងារផែនដីនោះ លបស្តាប់ផ្ទាប់ខាង ឡប់ឡើ តែព្រំសុវត្ថិស្វរ្យស្រី ។ អ្នកព្រះម្ចាងព្រំតែចុងពាក្យថា ឱ្យព្រះស្តេចកនមុជទឹក ហើយឱ្យបង់សំណាញ់ គ្រប់ឱ្យស្លាប់តែប៉ុណ្ណោះ ថាខុសពីហេតុអ្វីក៏ពុំដឹង ។ លុះលបស្តាប់បានប៉ុណ្ណោះហើយ ក៏លបវិលទៅដំណាក់ ខ្លួនវិញ ។

ឯមុខមន្ត្រី ដែលចូលជំនុំរោងការនោះ លុះទៅដល់មុខព្រលានក្រៅហើយ ក៏បង្គាប់ឱ្យត្រៀមព្រះរាជយាន និងព្រះទីនាំងនាវាសម្រាប់គង់ប្រពាតមធ្យា ។ អស់ខ្ញុំរាជការទាំងពួងតម្រូវឱ្យមានសំណាញ់មួយ ទូកមួយ ។ សំណាញ់មួយម្នាក់ប្រថាំហែស្តេចទៅប្រពាតមធ្យាក្នុងបឹងថ្ងៃព្រឹកស្អែកនោះ ។ មន្ត្រីគ្រប់ក្រុម ខ្ញុំព្រះរាជការ ក៏ទទួលតាមបង្គាប់ច្រៀងព្រមស្រេចរង់ចាំនៅតាមតំណែងព្រះរាជការ ។

លុះព្រឹកស្វាងស្រេច ស្តេចគង់ព្រះរាជយាននាំអស់រាជការខាងក្នុងខាងក្រៅ ហែចុះព្រះទីនាំងតូចសម្រាប់ ទ្រង់សំណាញ់នោះ ។ ពួកពលក៏តាំងស្រែកហោតិកកង ឆ្លងទៅដល់ទំនាបមានម្លប់ព្រឹក្សាទើបស្តេចត្រាស់ ឱ្យឈប់ តាំងគ្រឿងសោយ ហើយឱ្យរៀបលាងភោជនាហារ អស់ខ្ញុំព្រះរាជការ ទាំងក្នុងទាំងក្រៅ ពុំរើសមុខជាសុខសប្បាយរាល់គ្នា ។

តែព្រះស្នំឯកដែលបានដឹងសេចក្តីនៃការប្រជុំប្រឹក្សារាជការនោះ មានចិត្តថប់បារម្ភនឹងប្អូនពុំស្រាកស្រាន្ត សោះ ។ កាលព្រះបរមបពិត្រ ស្តេចឱ្យអស់ខ្ញុំរាជការទទួលល្បែងភោជនាហារនោះ ព្រះស្នំឯកបង្គាប់ថាឱ្យ ថយទូកទៅទីស្ងាត់ រួចសឹមបរិភោគគ្រប់គ្នា ។

(នៅមានត)

**ភាគ៤**

**ផែនដីព្រះស្រីសុគន្ធបទ**

លុះទូកថយទៅដល់ទីស្ងាត់ហើយ ព្រះស្នំឯកក៏តាំងសរសេរជាអក្សររាយសេចក្តី តាមហេតុស្រេចដាក់ក្នុង កញ្ចប់បាយ ហើយឱ្យទាសីម្នាក់យកទៅឱ្យយុនហ្លួងព្រះស្តេចជាប្អូន ។ យុនហ្លួងព្រះស្តេចធិបតីកាល ឃើញកញ្ចប់បាយនោះហើយក៏គិតថា បងអញពុំដែលឱ្យបាយកញ្ចប់ដូច្នោះសោះ ។ បងធ្លាប់ឱ្យតែនឹងតុ នឹងថាស ។ ម្តងនេះបងឱ្យយ៉ាងដូច្នោះគួរឱ្យសង្ស័យណាស់ ។ លុះគិតដូច្នោះក៏កាន់បាយកញ្ចប់នោះ ទៅជ្រក ក្នុងព្រៃទ្រុបទ្រុល ។ ពេលយល់ថាស្ងាត់ហើយ ហ្លួងព្រះស្តេចក៏លាក់កញ្ចប់បាយនោះមើល ឃើញកំណត់ មួយច្បាប់មានសេចក្តីថា "ឱ្យប្អូនប្រយ័ត្នមែនទែនគេនឹងសម្លាប់ហើយ ។ បើហ្លួងប្រើឱ្យមុជទឹក ឱ្យប្អូនចេញ រត់ទៅឱ្យឆ្ងាយកុំត្រឡប់មកវិញឡើយ" ។ យុនហ្លួងព្រះស្តេចធិបតីដឹងជាក់សេចក្តីហើយធ្លាក់ធ្លើមកក្នុង ភ័យណាស់ ចាប់ដៃដាក់លើក្បាល ប្រណម្យដៃទាំងពីរហើយតាំងសច្ចាថា ខ្លួនខ្ញុំនេះសុចរិតពិតត្រង់ណាស់ ឥតមាននឹងទាស់ខុសនឹងអ្នកណាសោះឡើយ ។ ដូច្នោះសូមគុណបុណ្យលោកជួយខ្ញុំឱ្យបានគង់ជីវិតក្នុង គ្រានេះ ខ្ញុំតាំងពីថ្ងៃនេះតទៅប្រាកដជាអស់ទីពឹងហើយ ។ លុះសច្ចាចប់ហើយក៏ត្រឡប់ទៅទីប្រជុំមន្ត្រីវិញ ។ ខណៈនោះព្រះបរមបពិត្រជាអម្ចាស់ជីវិតលើត្បូង កាលសោយស្រេចហើយ ស្តេចគង់ចុះព្រះទីនាំងសម្រាប់បង់សំណាញ់ អស់ខ្ញុំរាជការក៏ចាប់បង់សំណាញ់ លយតាមជលធីហែលទៅ ។ ចំណែកយុនហ្លួងព្រះស្តេចធិបតី ក៏ចុះទូកតូចតាមហែទៅជិតព្រះទីនាំងដែរ អ្នកខាងក្នុង និងជំទាវ នាងយុនណាង ចាស់ទុំប្រជុំគ្នានៅលើគោក មើលហ្លួងទ្រង់សំណាញ់ និងអស់ ខ្ញុំរាជការ ធំ តូច បង់សំណាញ់ ។ អ្នកទាំងអស់ ទំនងល្អអាក្រក់ផ្សេងគ្នា ខ្លះបានត្រីធំ ខ្លះបានត្រី តូច ខ្លះបានមែកលើ ខ្លះបានទៅលើត្រីប ច្រើនចក អស់អ្នកអស់នាងជំទាវយុនណាង ដែលនៅលើគោកនោះ ក៏ស្តីចំអន់ចំអកសើចឡើងតែសព្វខ្លួន ។ ចំណែកឯព្រះបរមបពិត្រជាអម្ចាស់ ជីវិតលើត្បូង ព្រះអង្គទ្រង់បង់សំណាញ់ពាក់ត្រូវមច្ឆាតរៀងទៅ ។ លុះដល់អន្លង់មួយអន្លើជ្រៅក្រៃលែងជាងអន្លង់ទាំងពួង មានបួសលើក៏ច្រើន ទើបមន្ត្រីម្នាក់បង់សំណាញ់ ចុះទៅក្នុងទីនោះ ហើយក្លែងថាជាបង់សំណាញ់ហើយ ។ ដោយក្រាបទូលថា ត្រង់នេះត្រីច្រើនណាស់ ទូលព្រះបង្គំបង់ត្រូវទាញលើកឡើងពុំរួចសោះ ។ ខណៈនោះព្រះបរមបពិត្រ ទ្រង់ព្រះសណ្តាប់ទ្រង់ជ្រាប ឧបាយដូច្នោះហើយ ទើបទ្រង់ត្រាស់បង្គាប់ឱ្យប្រមូលទូកសំណាញ់មកព័ទ្ធទីនោះ ហើយទ្រង់ត្រូវរែង សំណាញ់សម្រាប់ព្រះហស្តចុះ ទៅក្នុងព្រះគង្គាជាមួយនឹងមន្ត្រីដែលបង់មុននោះ ។ ខណៈនោះទ្រង់ បង្គាប់ថា អាកនឯងលោតចុះទៅដោះសំណាញ់ឱ្យអញមួយរំពេច ។ យុនហ្លួងព្រះស្តេចធិបតីថ្វាយបង្គំលោតចុះទៅក្នុងទឹកចាប់រាម ( រាមគីរនាម ) ក្រាបរាបទៅនៅបាតបឹង នោះ ។ ទូកមន្ត្រីជាងពីររយចូលព្រួតបង់សំណាញ់គ្រប់ប្រកិតច្រើនត្រួតច្រើនជាន់ ដោយគិតថាឱ្យ ស្លាប់កុំឱ្យហែលរត់ចេញអំពីទីនោះរួច ។ យុនហ្លួងព្រះស្តេចធិបតីកន កាលមុជចុះទៅក្នុងទឹកនោះភ័យណាស់ គិតអ្វីក៏ពុំឃើញ លុះទៅដល់បាតដី ហើយល្អសព្វសូរសំណាញ់បង់ត្រាំគ្រងខ្វែងខ្វាត់ គឺកងរំពេងទឹកពិលើខ្លាំងណាស់ ក៏ដកដង្ហើមចំថប់គិតថា អញមុខជានឹងស្លាប់ប្រាកដណាស់ម្តងនេះ ។ សំណាញ់ទាំងពួងក៏កាន់តែរូបវិធីធម៌កហើយ តែដោយ ហេតុថាជាតេជៈកុសល ដែលគាត់បានកសាងបណ្តាលឱ្យនាគរាជមួយមកព័ទ្ធកណ្តាលខ្លួន នាំហែលរត់យ៉ាង រហ័សផុតពីសំណាញ់រួចអំពីចំណោម

ហើយហែលបណ្តោយបឹងទៅទិសខាងជើង រួចហើយនាគនោះ ក៏ភ្ញៀវសកាយបាត់ទៅ ។  
យុនហ្លួងព្រះស្តេចធិបតីក៏ផុសលោតឡើងដែរ បន្តយកក្នុងទឹកទៅ ។ ហេតុតែ ជាបុណ្យឱ្យបានសោយរាជ្យ  
ពេលនោះមានសត្វទាព្រៃហើរពីលើខ្នងខ្មៅហើយចុះទៅទំលើក្បាលយុនហ្លួង ព្រះស្តេចប្រមាណជាពីរឱប  
មើលពីឆ្ងាយទៅដូចជាគល់ឈើកំបាំងបាត់ខ្លួនព្រះស្តេច ។ ព្រះស្តេចខំបន្តយ ខ្លួនក្នុងទឹក  
រត់ដោះទៅជ្រកពូនក្នុងត្រីបច្រើនមួយអន្លើ ទម្រាយបំនឹងរត់ទៅទៀត ។ អាស្រ័យ ហេតុនេះ  
ហើយទើបបានជាបឹងនោះមានឈ្មោះថា បឹងទា យូរមកហៅថា បឹងទា វិញ ទីបំផុតប្រែក្លាយ  
ជាបឹងទទងលុះដល់សព្វថ្ងៃនេះ ។

សម្តេចព្រះបរមបពិត្រលុះបាត់ព្រះស្តេចកនយូរពេក ទ្រង់ឱ្យស្រាវសំណាញ់ឡើង តែស្រាវមកពុំឃើញ ខ្លួនព្រះស្តេចកនសោះ  
។ ស្តេចឱ្យយកច្បូកសមចាក់រកគ្រប់រាមក៏ពុំឃើញទៀត ។ ទ្រង់មិនអស់ព្រះទ័យ សោះ ទើបទ្រង់ឱ្យមនុស្សពូកែមុជទឹក  
ឱ្យមុជចុះរកទៀតក៏ពុំឃើញ ។ ស្តេចរឹងព្រួយព្រះទ័យណាស់ ទ្រង់ត្រាស់ថា " អានេះ រត់រួចទៅ ដូចជាខ្លាចពិទ្រុង  
វាកង់នឹងត្រឡប់មកសងសឹកវិញពុំខានឡើយ ។

ចៅពញាយមរាជ ចៅពញារាំងរាអគ្គរាជ ក្រាបទូលថា :

ចំពោះស្ថានការណ៍ដូច្នោះ សូមព្រះអង្គកុំព្រួយព្រះរាជហឫទ័យ ។ ទូលព្រះបង្គំទាំងពីរនាក់ នឹងតាក់តែង  
ទាហានឱ្យតាមចាប់ខ្លួនយុនហ្លួងព្រះស្តេចថ្វាយស្នងព្រះតេជះគុណឱ្យបាន ថាហើយក៏ថ្វាយបង្គំលាចេញទៅ  
ចាត់ទាហានស្រាវស្រាតក្រវែលចាំរកចាប់ខ្លួនយុនហ្លួងព្រះស្តេចកនជុំវិញបឹង ។ សម្តេចព្រះ បរមបពិត្រ  
ទ្រង់គិតមកនេះពុំបានសំរេចដូចព្រះចិន្តាទ្រង់ពុំស្មើយ ព្រះវិតក្កសោះ ទើបស្តេចត្រឡប់ ចូលក្នុងព្រះបរមរាជវាំងវិញ  
ហើយស្តេចក៏រឹតទ្រង់ព្រះវិតក្កណាស់ទៅទៀត ។

ចំណែកយុនហ្លួងព្រះស្តេចធិបតីកនវិញ កាលខំរត់ឡើងអំពីបឹង ហើយក៏ខំដើរ ទាំងយប់ទាំងអធ្រាត្រ ឥតឈប់ឈរ ។  
លុះដើរមកបានបន្តិចក៏ជួបនឹងមនុស្សល្អាត ។ មនុស្សល្អាតឃើញយុនហ្លួងព្រះស្តេចកន ហើយក៏ដេញភ្លាមឥតបង្កង់ ។  
យុនហ្លួង ព្រះស្តេចកនរត់ជ្រកពូនតាមគុម្ពព្រៃ ចេញផុតពីចំណោមទៅ ក៏ទៅប្រទះនឹងមនុស្សម្នាក់ទៀតកាន់ដាវវែង ។  
មនុស្សនេះឃើញ ហើយក៏ស្រែកថា :

នែលោកព្រះស្តេចទៅណាស្នងត្រាស់បង្គាប់ឱ្យចូលទៅគាល់ ។

ព្រះស្តេចកនឮហើយភ័យស្តុតរត់ទៅជល់នឹងដង្កត់ឫស្សីក៏ដួលចុះ ។ នាយល្អាតម្នាក់នោះដេញទៅទាន់ យាដាវបំរុងនឹងកាប់  
ត្រឡប់ជាឃើញនាគមួយធំបើកពពារដេញមក ។ នាយភ័យធ្លាក់ដាវពីដៃ ដួលចុះទៅ នៅទីនោះ ។

ព្រះស្តេចកនយល់បានការហើយ ក៏ស្ទុះកន្ត្រាក់យកដាវបានហើយកាប់ចៅនោះស្លាប់នៅ នឹងកន្លែង ។ ព្រះស្តេចកន  
បានដាវនោះ រត់ទៅដល់វត្តសម្តេចព្រះសង្ឃរាជ "សង្ឃសត្តា" តាមដំណើរ ។ សម្តេចមានថេរវាចាថា :

បាក់នៅក្នុងទីនេះឡើយ បាននឹងរឿងភ័យអន្តរាយជាមិនខាន ។ បើបាងង ចង់ឱ្យរួចភ័យ ចូរចាត់ទៅ ទិសបូព៌ាចុះ  
តែពាឆ្នាំបានជាធំពុំខានឡើយ ។

ព្រះស្តេចកនបានឮទំនាយគ្រូហើយ ត្រេកអរណាស់ក៏ថ្វាយបង្គំលាទៅដល់ក្រៅវត្ត ។ នៅទីនោះ ព្រះស្តេចកន  
បានប្រទះនឹងទាសកម្មកររបស់ខ្លួនដែលបិតាមាតា ឱ្យមករកលោកចាំយាមឱ្យ ។ ព្រះស្តេច កនត្រេកអរណាស់  
ក៏ប្រើឱ្យទៅយកច្នូ ព្រួញរបស់ខ្លួននៅឯផ្ទះហើយប្រមូលបាវព្រាវសន្តតឱ្យ មកជួបជុំនៅ ព្រៃថ្មដា ។ ឯខ្លួនក៏រត់ទៅពូន

នៅប្របត្តិមិថ្តងនោះ ចាំអស់បារព្រាវនិងស្ម័គ្របក្សពួក ។ ទាសកម្មករនោះ  
 លុះទៅដល់ផ្ទះវិញហើយក៏ជំរាបអ្នកបិតាពិជ័យនាគ និងអ្នកមាតាម៉ែបានថា ទៅជួបនឹងលោកព្រះ ស្តេចហើយ ។  
 លោកសុខសប្បាយទេ ហើយលោកប្រើខ្ញុំបានឱ្យត្រឡប់មកយកធុនសម្រាប់កាន់នោះ ទៅជូនលោកវិញ ។  
 មាតាបិតាទាំងពីរនាក់បានកូននៅរស់ទេ ក៏មានចិត្តត្រេកអរណាស់ ក៏យកធុននោះ ប្រគល់ឱ្យទៅទាសកម្មករជាបម្រើ ។  
 បម្រើទាំងនោះក៏ប្រមូលបារព្រាវស្ម័គ្របក្សពួក បានប្រមាណ៥០នាក់ រួចក៏រត់ត្រឡប់មកជួបនឹងស្តេចកនិញ ។  
 ព្រះស្តេចកនិញនាំបក្សពួកទាំងនោះរត់ទៅដល់ស្រុកបាភ្នំ ។ វេលាព្រលប់ហើយទាំងអស់គ្នាក៏ឡើងទៅ លើផ្ទះចៅហ្វាយស្រុក ។

(នៅមានត)

**ភាគ៥**

**ផែនដីព្រះស្រីសុគន្ធបទ**

ព្រះស្តេចកនឃើញចៅហ្វាយស្រុកកំពុងស្តីរាជការយល់ប្រហែលខ្លួនទើបស្តេចកន ក្លែងស្រែកថា មាន ព្រះរាជឱង្ការឱ្យអញមកប្រហារជីវិតឯង ដ្បិតឯងក្បត់ចូលនឹងចៅពញាចន្ទរាជា ។ ថាហើយកនក៏ស្ទុះ ទៅកាប់ចៅហ្វាយស្រុកដល់អនិច្ចកម្មទៅ ។ អស់ក្រុមការស្រ្តប្រជាក៏ភ្ញាក់ផ្អើលនោទឡោ អឹងកងទើប ព្រះស្តេចកនឧបាយស្រដីថា :

ហ្នឹងទ្រង់ជ្រាបថា ចៅហ្វាយស្រុកនេះ ក្បត់ចូលនឹងពញាចន្ទរាជា ដើម្បីនឹងដណ្តើមរាជ្យ ។ ហេតុនោះ ហើយបានជាទ្រង់ត្រាស់បង្គាប់ឱ្យអញចេញមកសម្លាប់ ។ បើអញសម្លាប់បានហើយ ឱ្យកេណ្ឌទ័ពនាំចូលទៅ លើកចៅពញាយសរាជា ជាព្រះរាជឱវស ដែលត្រូវជាក្នុងអញឱ្យឡើងសោយរាជ្យ ។ អស់អ្នករាល់គ្នា ដែលឥតទោសកុំគិតរឹកវរបារម្តឡើយ ។ ចូរអ្នកនាំគ្នាយកអាសាថ្វាយព្រះករុណាវិញទើបល្អជា ។ បើបាន សម្រេចការថ្ងៃណានោះ ( គឺពូជមនុស្សដែលទុកជាវណ្ណៈថោកទាបជាងគេបំផុត បណ្តាវណ្ណៈទាំងបួនគឺ ព្រាហ្មណ ក្សត្រិយ វៃស្ស សូទ្រពល គឺជាពូជសូទ្រនេះឯង វិមនុស្សដែលមានទោសធ្ងន់ ហើយ ច្បាប់តម្រូវឱ្យទុកមនុស្សនេះតកូនចៅរៀងទៅ) នឹងឱ្យរួចជាព្រៃងារ ( ព្រៃងារគឺមនុស្សអ្នកជាធម្មតា ជាមនុស្សភាគទី៣ ។

មនុស្សពួកនេះមានសេរីភាពអាចធ្វើអ្វី បានគ្រប់យ៉ាង) ។ ព្រៃងារនឹងឱ្យឡើងជាមន្ត្រី ហើយមន្ត្រីនឹងឱ្យជានាម៉ឺនធំតាមគុណបំណងចិត្តច្រើន ។ ឯអស់ក្រុមការស្រ្តប្រជានុយុនហ្នឹង ព្រះស្តេចកន និយាយបោកប្រាស់ដូច្នោះក៏ជឿចិត្តចុះចូលទាំងអស់ ។

ព្រះស្តេចកនចាត់ចែងជាមេកង មេទ័ព ទៅកេណ្ឌពល ហើយឱ្យចេញទៅសង្កត់ស្រុកតូចធំ ដោយចាប់ ផ្តើមពីខេត្តព្រៃវែងជាមុន បណ្តាលឱ្យចៅហ្វាយស្រុកទាំងនោះ ជឿស្តាប់តាម ទើបបានខេត្តព្រៃវែង និង ខេត្តឯទៀតជាច្រើនធ្វើជាចំណុះ ។

ឯកងល្បាតរបស់ពញាយមរាជ និងវង្សាអគ្គរាជយល់មនុស្សម្នាក់ស្លាប់ក៏ដឹងថា ព្រះស្តេចកនសម្លាប់ តែពុំ ដឹងជានរណាទិសណា ។ លុះស្ញើបតាមស្រ្តប្រជាក៏ទើបដឹងជាកំរត់ទៅតាំងខ្លួនឯស្រុកបាភ្នំ ។ ទាហាន របស់ចៅពញាយមរាជ និងវង្សាអគ្គរាជគិតគ្នាថា នឹងលើកទ័ពទៅតាមចាប់ព្រះស្តេចកន តែស្រ្តទាំងនោះ ឃាត់ថា នឹងទៅជាល្បាតដូច្នោះពុំបានទេ ដ្បិតព្រះស្តេចកនសង្កត់បានទាំងពលខេត្តតូចធំចុះចូលជាច្រើន មានកងទ័ពរាប់ម៉ឺនរាប់ពាន់នាក់ទៅហើយ ។ ឯនាយកងល្បាតក្តាប់បានដំណឹងជាក់ហើយ ក៏នាំគ្នាយក សេចក្តីនោះចូលទៅប្តឹងចៅពញាយមរាជ និងចៅពញាវង្សាអគ្គរាជជាសេនាបតី ។ សេនាបតីទាំងពីរនេះ យកសេចក្តីនោះនាំឡើងក្រាបបង្គំទូលថា សូមទ្រង់ត្រាស់បង្គាប់លើព្រះពិជ័យនាគឱ្យធ្វើសំបុត្រ ប្រាប់ប្រាម ទៅកូនឱ្យចូលមកគាល់ ។ បើកូនពុំចូលមកទេ យើងនឹងលើកទ័ពធំទៅចាប់ព្រះស្តេចកន គង់រត់មិន រួចឡើយ ។ សម្តេចព្រះបរមបពិត្រទ្រង់ព្រះសណ្តាប់ ហើយទ្រង់ត្រូវព្រះទ័យណាស់ ទើបទ្រង់ត្រាស់បង្គាប់ព្រះពិជ័យ នាគជាបិតា និងព្រះស្នំឯកជាបង ឱ្យធ្វើសំបុត្រប្រាប់ទៅស្តេចកន ឱ្យចូលមកគាល់ចុះ ទ្រង់នឹងលើកទោស លែងឱ្យមានទោសតទៅទៀតហើយ ។ ព្រះពិជ័យនាគ និងព្រះស្នំឯកក៏បានធ្វើតាមទ្រង់ត្រាស់បង្គាប់ ។ លុះបម្រើនោះទៅដល់ទ្វាររបងហើយ ក៏ស្រែកប្រាប់នាយទ្វារថា :

ខ្ញុំជារាជបម្រើហ្នឹង ។ ហ្នឹងឱ្យនាំសំបុត្រ មកពិជ័យបិតា មកជូនយុទ្ធសាស្ត្រព្រះស្តេច ។  
 យុទ្ធសាស្ត្រព្រះស្តេចដឹងកលនេះយល់ប្រាកដជា បិតាឱ្យមកយកខ្លួនហើយក៏គិតថា អញបានចំណាប់ហើយអញ  
 ត្រូវនិយាយឱ្យរាស្ត្រដឹងព្រាស់ថា ហ្នឹងឱ្យមកត្រឡប់ការសង្គ្រាមវិញ ។ លុះគិតដូច្នោះហើយ យុទ្ធសាស្ត្រ  
 ព្រះស្តេចកន្តក់ក្លែងនិយាយប្រាប់ក្រុមការទាំងពួងថា ព្រះរាជឱង្ការនេះឱ្យមកត្រឡប់ការសម្ងាត់ហើយ ។  
 យើងក៏ត្រូវរៀបចំមិនទាន់ស្រេច ដោយក្រុមការធ្វើការធ្វេសប្រហែលពេកបានជាយឺតយូរ ។ ឥឡូវព្រះរាជ  
 ឱង្ការឱ្យអញមកដល់ហើយ ដូច្នោះសូមអស់ក្រុមការរៀបចំគ្រឿងបូជាទៅអញ្ជើញ ព្រះរាជឱង្ការនោះ ចូលមក ។  
 ក្រុមការព្រះស្តេចហើយឃើញថាកលរបស់យុទ្ធសាស្ត្រព្រះស្តេចនេះ ជាការពិតណាស់ ក៏តែងខ្លួនតាមយសសក្តិ  
 ហើយមានសេនាទាហានកាន់គ្រឿងអាវុធ និងគ្រែមួយ ព្រមទាំងតោក៥ ជាន់ចេញទៅតម្កល់សំបុត្រនោះ  
 ចូលមកដកលក់ក្នុងបន្ទាយ ។ ព្រះស្តេចកន្តក់ក្លែងធ្វើជាក្រាបបង្គំពង ហើយបណ្តើញក្រុមការទាំងអស់ឱ្យ ចេញទៅឆ្ងាយសិន  
 ដ្បិតត្រូវផ្ទៃព្រះរាជឱង្ការនោះសម្ងាត់ ។ ក្រុមការទាំងអស់ក៏ជឿពិតថា សេចក្តី  
 ព្រះរាជឱង្ការនោះជាសម្ងាត់ឱ្យមកត្រឡប់ការសម្ងាត់ គឺការសង្គ្រាមនោះមែន ក៏ដើរចេញទៅក្រៅអស់ទៅ ។  
 ខណៈនោះព្រះស្តេចកន្តក់មើលដឹងសេចក្តីថា ព្រះពិជ័យបិតា និងព្រះស្នំឯកប្រាប់មកឱ្យខ្លួនចូលទៅគាល់  
 ហ្នឹងហ្នឹងនឹងលើកទោសហើយ ។

ព្រះស្តេចកន្តក់មើលចប់ដឹងសេចក្តី ហើយក៏ឆ្លើយប្រាប់ក្លែងទៅនឹងបម្រើវិញថា :

ឱ្យជម្រាបលោកឪពុក និងអ្នកបងថា! ទ្រង់ព្រះមេត្តាប្រោសលើកលែងទោស ដូច្នោះនោះព្រះគុណធំឥត ស្មើជាទីបំផុត ។  
 ខ្ញុំនឹងចូលទៅជាខ្ញុំរាជការដើមវិញ តែសូមបង្អង់ចាំចាត់ឱ្យរាស្ត្រប្រជា ដែលតាមមក ផងនោះត្រឡប់ទៅទីលំនៅវិញសិន ។

ខ្ញុំចាត់ការនេះស្រេចកាលណា ខ្ញុំនឹងចូលទៅជាក្រោយ កុំឱ្យលោក ឪពុកអ្នកបងព្រួយចិត្តឡើយ ។

លុះប្រាប់ចប់ហើយនាយកនក់ឱ្យរាជបម្រើនោះត្រឡប់មកវិញ ។ រាជ

បម្រើនោះចេញផុតទៅព្រះស្តេចកន្តក់ធ្វើជារត់តាមស្រែកផ្តាំថា :

ឱ្យលោកឪពុក និងអ្នកបងក្រាបទូលការនេះថា ជិតបានសម្រេចហើយ ខ្ញុំនឹងលើកទៅរាប់ហើយ ឱ្យទ្រង់  
 ទុកព្រះរាជហឫទ័យចុះ ។ អ្នកឯងមកឃើញមនុស្សម្នាមកកកនឹងភ្នែកហើយ ។

ខណៈដែលព្រះស្តេចកន្តក់ស្រែកផ្តាំដូច្នោះ បម្រើចូលចិត្តថា ប្រាកដជានឹងលែងក្បត់ហើយ ហើយឱ្យកងទ័ព  
 ត្រឡប់ទៅស្រុកវិញមែន ។

ចំណែកក្រុមការ និងកំណែទាំងប៉ុន្មាន កាលបានស្តាប់សំដីផ្ទៃរបស់ព្រះស្តេចកន្តក់នេះហើយ ក៏ជឿចូលចិត្ត  
 ហ្នឹងឱ្យមកត្រឡប់ការសម្ងាត់ឱ្យប្រញាប់ទៅមែន ។

ក្រោយនោះមកព្រះស្តេចកន្តក់ឱ្យធ្វើសំបុត្រប្រកាសប្រាប់ ក្រុមការ និងរាស្ត្រឱ្យដឹងគ្រប់គ្នាថា :

ព្រះករុណាជាអម្ចាស់ជីវិតលើត្បូង ត្រាស់មកឱ្យត្រឡប់យើងឱ្យចេញមកជាមេកងធ្វើ គតចៅពញាចន្ទរាជា ។  
 ថាក្រែងអស់រាស្ត្រពុំជឿ ទ្រង់ចាត់រាជបម្រើឱ្យអញ្ជើញព្រះរាជឱង្ការបានឡាយព្រះហស្តលេខាថែមទៀត ផង ។  
 នោះបើឈ្មោះណាយកអាសាចាប់ចៅពញាចន្ទរាជាសម្លាប់បាន ទ្រង់ឱ្យជាមាសមួយរយតម្លឹង  
 ហើយយើងនឹងក្រាបទូលឱ្យលើកយសសក្តិ អ្នកនោះជានាម៉ឺនធំផង ។ អស់ក្រុមការប្រជារាស្ត្របានឃើញ សំបុត្រប្រកាស  
 ហើយពុំបានដឹងឧបាយក៏នាំគ្នាចុះចូលទទួលអាសាជាច្រើន ។



ព្រះរាជបម្រើនោះត្រឡប់ទៅដល់វិញ ហើយក៏ចូលទៅក្រាបបង្គំទូលដំណើរតាមសេចក្តីព្រះស្តេចកន ផ្តាំមក ។  
 ព្រះបរមបពិត្រទ្រង់ជ្រាបគ្រប់ប្រការក៏ស្មានថា ជាការពិតមែន ទ្រង់ពុំបានឱ្យកេណ្ឌកងទ័ពរក្សា ព្រះនគរឡើយ ។  
 ទ្រង់បង្គាប់ព្រះស្នំឯកថា ឱ្យចាត់បម្រើស្រីៗឱ្យស្តីលួងលោមព្រះស្តេចកនឱ្យចូលមក ឱ្យឆាប់ កុំឱ្យបង្អង់ឱ្យយឺតយូរឡើយ ។  
 អ្នកព្រះស្នំឯកពុំហ៊ានទូលទាស់ ក៏ចាត់បម្រើស្រីស្រដីថា ឱ្យទៅ ស្រដីលួងលោមបញ្ចុះបញ្ចូលតាមត្រាស់បង្គាប់ ។  
 លុះបម្រើទៅដល់ជម្រាបថា អ្នកជាម្ចាស់បានក្រាប បង្គំទូលសុំព្រះរាជទានទោសអ្នកព្រះស្តេចអស់ហើយ ។  
 បើអ្នកព្រះស្តេចមិនចូល ទៅគាល់ក្នុងវេលា នេះទេ ព្រះបរមបពិត្រ ស្តេចនឹងលើកទ័ពមកចាប់ដោយព្រះអង្គឯង ។ ហេតុនេះ  
 បើលោកបង្អង់ឱ្យយូរទៅ ការណ៍នេះនឹងកើតជាសឹកសង្រ្គាម ហើយអ្នកជាម្ចាស់នឹងជួយលោកពុំរួចទេ ។

( នៅមានត )

-----ភាគ ៦-----

**ផែនដីព្រះស្រីសុតនូបទ**

ព្រះស្តេចកនស្លាប់ហើយ ក៏នឹកថាស្តេចនេះល្ងង់ណាស់ ។ បើល្ងង់យ៉ាងនេះគង់នឹងបានរាជសម្បត្តិមកអញ ហើយ ។  
លុះគិតដូច្នោះហើយ ព្រះស្តេចកនក៏តបជាឧបាយថា ឱ្យអ្នកបងបង្អង់ទម្រាំតែរាស្ត្រត្រឡប់ទៅ ស្រុកដើមវិញចុះ  
ប្រហែលជាខែក្រោយៗនេះ នឹងចូលទៅក្រាបបង្គំគាល់ព្រះបរមនាថបរមបពិត្រហើយ សូមកុំឱ្យទ្រង់ព្រួយព្រះទ័យឡើយ ។  
កុំភ័យនឹងខ្ញុំមិនក្បត់ទេ ។

ស្រីបម្រើទាំងនោះត្រឡប់វិលមកយកសេចក្តីក្រាបបង្គំទូលតាមដំណើររឿងគ្រប់ប្រការ ។ ព្រះបរមបពិត្រ  
ស្តេចបានទ្រង់ជ្រាបហើយ ក៏ត្រាស់ឱ្យបង្អង់ស្តាប់ការណ៍តទៅទៀត ។

ព្រះស្តេចកន កាលបើពួកស្រីបម្រើទាំងនោះត្រឡប់មកវិញហើយ ខ្លួនក៏រំលឹកតែចាត់កងទ័ពចេញទៅ  
ធ្វើការគាបសង្កត់បញ្ចុះបញ្ចូលអាណាប្រជានុរាស្ត្រ បង្អាត់សេនាទាហានបានច្រើនកើនចំនួនតែរាល់ថ្ងៃ ។  
អស់ប្រជានុរាស្ត្រដែលជាខ្ញុំរាជការឃើញមានព្រះរាជបម្រើឱ្យទៅមករកគ្នារឿយៗ ហើយពួកពាក្យប្រកាស  
របស់ព្រះស្តេចកនថា ព្រះបាទជាអម្ចាស់ត្រាស់ប្រើឱ្យចេញទៅគិតការសម្លាប់ចៅពញាចន្ទរាជា ដូច្នោះ ក៏យល់ថាមែន ។  
រាស្ត្រទាំងនោះស្រដីតៗគ្នាថា ហ្នឹងព្រះស្តេចកនទៅបង្កើតទ័ពលើកទៅវាយលុក សម្តេច ព្រះអនុជនេះឃើញថា  
ពិតមែនហើយ ព្រោះមានបម្រើទៅមកត្រឡប់ការងាររាជការនេះរឿយៗ សេចក្តី បរិហារនេះពុំស្ងាត់រឹងតែឡើងៗ  
ពេញទាំងព្រះនគរបរិវារជានី ។

សម្តេចចៅពញាចន្ទរាជា ព្រះអង្គប្រសូត្រ ឆ្នាំមមី អដ្ឋស័ក មកដល់ចុល្លសករាជ ៨៧០ ឆ្នាំ មមីឯកស័ក  
មានព្រះជន្មរស្សៈ២៤ឆ្នាំ ។ លុះបានពួកពាក្យដូច្នោះហើយទើបទ្រង់ព្រះចិន្តាថា ពាក្យដែលពួកនេះប្រហែល ជាមែនហើយ  
បានជាសម្តេចព្រះជេដ្ឋាធិរាជធ្វើព្រងើយកន្តើយឱ្យបម្រើស្រីទៅមកយ៉ាងនេះ ណើយចុះ បើព្រោះតែយើងម្នាក់  
យើងនឹងនៅឱ្យគេទើសទាល់រវល់ថ្វី ទើបស្តេចនាំអស់សេនាខ្ញុំ៥០នាក់ ដោយរត់ ជើងគោកទាំងរាត្រីនោះ  
ពីមុខក្រុងចតុមុខស្រុកតូចចូលទៅក្រុងទេពបុរី ប្រទេសសៀម ។ លុះស្តេច ទៅដល់ខេត្តពោធិ៍សាត់  
សម្តេចចៅពញាចន្ទរាជាបានចូលទៅសំណាក់អាស្រ័យនៅផ្ទះតាមឿង ( ក្នុង សាស្ត្រាវត្តកំពង់ត្រឡាចក្រោមដដែលនេះ  
មានកន្លែងខ្លះនិយាយថាតាមឿងនេះមិនមែនឈ្មោះមឿង ឬ ឃ្នាំងមឿងដូច្នោះទេ គឺថាគាត់មានឈ្មោះជាពេជ ដូច្នោះទៅវិញ  
។ គេនិយាយបែបនេះក៏សមដែរ ព្រោះតាមឿងនោះស្លាប់ទៅកើតជាអ្នកតាស្រុកដែលសៀមហៅអ្នកតាចាស់ស្រុក  
តាមពាក្យវាថា " ខ្លាង មឿង " ហើយខ្មែរយើងហៅតាមវាយោមកជាឃ្នាំងមឿងដូច្នោះទេឬ? ) មេស្ទឹងភ្នំក្រវាញ ។ តាមឿង  
ឃើញស្តេចយាងទៅដល់ហើយ ក៏អរណាស់ ចុះមកយាងស្តេចឡើងទៅគង់លើផ្ទះ ហើយរៀបក្រយា  
ស្វាយថ្វាយសោយតាមភាសាអ្នកស្រែ ។ លុះព្រឹកឡើង តាមឿងថ្វាយដី៨ សេះ១០ និងកូនប្រុស៤នាក់  
ជាខ្ញុំតាមហែស្តេចទៅក្រុងទេព ។ ព្រះចៅចន្ទរាជាបានដង្ហាយគួរសមហើយ ទ្រង់ព្រះអំណរណាស់ ។ ទ្រង់ ត្រាស់ថា  
តាងងធ្វើគុណនឹងយើង យើងពុំភ្លេចគុណតាមឿង ហើយស្តេចលាតាមឿងឡើងជិះដីរេចេញទៅ តាមរយៈផ្លូវជាច្រើនថ្ងៃ ។  
លុះបានដល់ក្រុងទេពមហានគរហើយ ទ្រង់ក៏ឱ្យមន្ត្រីសៀមនាំឡើងក្រាបបង្គំ ទូលព្រះចៅចក្រពត្តិ តាមដំណើរគ្រប់ប្រការ ។

ព្រះចៅចក្រពត្តិ ទ្រង់ជ្រាបហើយទ្រង់ព្រះអំណរណាស់ ។ ទ្រង់ត្រាស់ថា

យើងនឹងជួយទំនុកបំរុងដល់អ្នកហើយទ្រង់ព្រះរាជទានគ្រឿងអម្ពរគ្រឿង ឧបភោគ បរិភោគ សម្រាប់យសស័ក្តិ និងរាំងដំណាក់ឱ្យស្តេចគង់ខាងវត្តប្រណែងធ្វើនិវាសនសុខរៀងមក ។

ព្រះស្តេចកន្តដែលបានបញ្ជាឱ្យមេទ័ពចេញទៅសង្កត់ខេត្តតូចធំ កេណ្ឌពលរេហ៍ ពលបានមកជួបជុំល្មមជា មាំមួនហើយ លុះបានដឹងថាចៅពញាចន្ទរាជារត់ទៅស្រុកសៀមដូចខ្មោចដែលខ្លួនគិតដូច្នោះហើយ ក៏មាន សេចក្តីអរណាស់ ទើបប្រឹក្សានឹងនាយកងទ័ពថា ពីដើមអញព្យាបាលទៅចៅពញាចន្ទរាជជាមួយអង្គនេះឯង

ក្រៅពីនេះអញពុំឃើញនរណានឹងក្លាហានចេញនឹងអញបានឡើយ ។ ឥឡូវចៅពញាចន្ទរាជារត់ទៅ ស្រុកសៀមបាត់ហើយ បើដូច្នោះគំនិតអញនេះគង់នឹងបានសម្រេចដោយងាយជាមិនខាន ។ ព្រះស្តេចកន្តថា ហើយក៏ប្រជុំរេហ៍ពល ចាត់ទ័ពជាប៉ែកឆ្វេងប៉ែកស្តាំ ទ័ពស្រួចលើកទៅបោះនៅចុងខេត្តស្រីសឈរដែន ព្រះនគរប្លង ។

ចំណែកឯព្រះបរមបពិត្រដែលស្តេចរង់ចាំស្តេចកន្តនោះ លុះយល់បាត់យូរពេក ក៏ត្រាស់សួរអ្នកព្រះស្នំ ឯកថា :  
ប្អូនឯងម្តេចក៏ពុំឃើញចូលមក តើឯងឮដំណឹងដូចម្តេចដែរ ?

ព្រះម្ចាស់កេសរបុប្ផាក្រាបទូលថា :

ខ្ញុំម្ចាស់ឱ្យបម្រើទៅត្រឡប់វា វាថាខ្ញុំឱ្យភ័យនឹងវា វាមិនក្បត់ទេ ។ ថាកាលណាវាជូនវាស្រ្តីទៅស្រុក រួចហើយ វានឹងចូលមកក្រាបបង្គំគាល់ ។ ឥឡូវស្រាប់តែបាត់ទៅៗ ចាំព្រឹកនេះខ្ញុំម្ចាស់នឹងចាត់បម្រើឱ្យទៅ ត្រឡប់វាឡើយ ។

ចំណែកឯកងល្បាតព្រះនគរ កាលឃើញថា ព្រះស្តេចកន្តលើកកងទ័ពមកបោះនៅចុងខេត្តស្រីសឈរ ដូច្នោះហើយ ក៏ស្រួតរួតនាំយកសេចក្តីនេះទៅប្តឹងចៅពញាយមរាជសេនាបតីនេះ ក៏នាំឡើងក្រាបបង្គំ ទូលថា :

ឥឡូវនេះព្រះស្តេចលើកកងទ័ពមកបោះនៅចុងខេត្តស្រីសឈរ គឺចុងដែនក្រុងហើយ ។ កងល្បាតទប់ ពុំជាប់ក៏រត់ចូលមកប្តឹង ។

សម្តេចព្រះបរមបពិត្រលុះបានទ្រង់ជ្រាបហើយ ទ្រង់ខ្មាស់ណាស់ ទ្រង់ត្រាស់ថា : "អញស្មានថា វានឹងចូល មកគាល់បម្រើនៅជាខ្ញុំរាជការតទៅឡើយ មិនដឹងជាវាមានគំនិតចិត្តធំដល់ម៉្លេះឡើយ" ។

ទ្រង់ត្រាស់តែប៉ុណ្ណោះហើយ ក៏ត្រាស់បង្គាប់ឱ្យកេណ្ឌកងទ័ពបានចំនួនជាងប្រាំពាន់ហូយនាក់ ទើបទ្រង់ចាត់ ហើយឱ្យនៅចាំរក្សា ព្រះនគរពីរពាន់នាក់ ចាត់ឱ្យចៅពញាយោធា សង្គ្រាមលើកទៅជាទ័ពមុន ១០០០នាក់ ចៅពញាចក្រីលើកទៅជាទ័ពធំ២០០០នាក់ ។ លុះបានពួកពារពេលវេលាហើយ ចៅពញាយោធាសង្គ្រាម ក៏លើកទ័ពទៅជាមុន ចៅពញាចក្រីលើកទ័ពធំទៅជាក្រោយដោយក្បួនពិជ័យសង្គ្រាម ។ ព្រះបាទបរម បពិត្រ

ទ្រង់យល់ទ័ពមុខទ័ពធំលើកចេញហើយ ទ្រង់ត្រាស់បង្គាប់ក្រុមមន្ត្រីរក្សាព្រះអង្គឱ្យទៅអញ្ជើញ សម្តេចព្រះអនុជចន្ទរាជ នឹងឱ្យចេញជាមេទ័ពហ្នឹងលើកទៅជាក្រោយឡើយ ។ ខណៈនោះក្រុមមន្ត្រីមហាថៃ (សព្វថ្ងៃហៅ ក្រសួងមហាថៃ)

ក្រាបទូលថា សម្តេចព្រះអនុជជ្រាបថា ព្រះអង្គត្រាស់ប្រើព្រះស្តេច កន្តឱ្យប្រមូលកងទ័ពនឹងលើកទៅលុកព្រះអង្គ ។ ព្រះអង្គភ័យណាស់ក៏ប្រមូលតែបណ្តាខ្ញុំ៥០នាក់រត់ ទៅក្រុងទេពទាំងយប់នោះទៅហើយ ។

ព្រះបាទបរមនាថបរមពិត្រទ្រង់ជ្រាបហើយ ទ្រង់ស្តាយណាស់ ទ្រង់ត្រាស់ថា មិនគួរជាប្អូនមិនសូវបងសិន មិនគួររត់ចោលឱ្យបងព្រួយដល់ម៉្លេះទេ ។ ត្រាស់ហើយព្រះ អង្គយាងចូលទៅខាងក្នុង ។

ចៅពញាយោធាសង្គ្រាមកាលជិះដីរិចេញទៅជាមេទ័ព មុខនោះបានជួបនឹងទ័ពព្រះស្តេចកន្ត ។ ព្រះស្តេចកន្ត

ក៏បរដិវេទនាមុខកងទ័ពនោះ ទើបចៅពញាសង្គ្រាមស្រែកថា យើងអ្នកព្រះស្តេចម្តេចក៏អ្នកឯងមិនកោត

ក្រែងព្រះចេស្តាសោះ ។ បំណាច់ទ្រង់ព្រះមេត្តាប្រោសអ្នកឯងដល់ម្ល៉េះ ម្តេចក៏ហ៊ានចេញក្បត់ ប្រព្រឹត្ត

អកតញ្ជីនឹងព្រះមហាករុណាទិគុណយ៉ាងនេះ ?

ព្រះស្តេចកន្ទហើយគិតថា បើអញនឹងបើកឱ្យចៅពញាយោធាសង្គ្រាមនិយាយវែង ទៅទៀត ក្រែងកងទ័ព យល់ថា

ខ្លួនជាមនុស្សក្បត់ពុំមែនជាត្រាស់ប្រើទេ ទើបឆ្លើយថា :

អ្នកឯងកុំនិយាយការអ្វី ជាជ្រៅខាងក្នុងនោះឱ្យសោះទ្រង់ព្រះបណ្តាំនឹងខ្លួនខ្ញុំសព្វគ្រប់ហើយ ។

ព្រះស្តេចកន្ទហើយក៏យឺតផ្ទុ បាញ់ទៅ ត្រូវដើមកចៅពញាយោធាសង្គ្រាម ចៅពញាយោធាសង្គ្រាម

ក៏ធ្លាក់ពិលើដីវិស្វាប័ម្ភយវំពេច ។

( នៅមានត )

-----ភាគ ៧-----

**ផែនដីព្រះស្រីសុគន្ធបទ**

កងទ័ពឃើញនាយបរាជ័យហើយក៏បែកទ័ពរត់ទៅរកទ័ពធំ ។ ចៅពញាចក្រីកាលឃើញទ័ពមុខបែក មកហើយ ក៏បញ្ជាពលឱ្យចូលប្រយុទ្ធនឹងព្រះស្តេចកន តែចៅពញាចក្រីទប់ពុំឈ្នះទើបថយទ័ពមកជិត ព្រះនគរហើយបញ្ឈប់កងទ័ពនៅទីនោះដើម្បីរាំងទ័ពព្រះស្តេចកន កុំឱ្យដេញចូលមកទៀត ។ ខណៈនោះ ចៅពញាចក្រីក៏បកសំបុត្រចាត់បម្រើឱ្យចូលមកសុំកងទ័ពថែមទៅទៀត ។ ព្រះបរមបពិត្រព្រះបាទ សម្តេច ស្រីសុគន្ធបទជាអម្ចាស់ជីវិតលើត្បូង ព្រះអង្គទ្រង់ជ្រាបហើយ ទ្រង់ត្រាស់ឱ្យប្រជុំសេនាបតីមន្ត្រីបុរោហិត ព្រឹទ្ធាចារ្យ អាមាត្រទាំងឡាយមកជួបជុំត្រាស់ប្រឹក្សាកិច្ចការរាជការសង្គ្រាម ។ ខណៈនោះ ចៅពញា យមរាជ យកសេចក្តីក្រាបទូលថា :

ទ័ពអាព្រះស្តេចកនលើកមកឥឡូវនេះប្រកិតជិតព្រះរាជវាំងណាស់ហើយ ថាបើយើងឱ្យទៅកេណ្ឌកងទ័ព ត្រើយខាងលិចមកក៏មុខជាយូរហើយមកមិនទាន់ការណ៍ផង ។ ថាពលកងល្អាតយើងមានតែ១០០០០នាក់ ប៉ុណ្ណោះ ទូលព្រះបង្គំយល់ថា មិនសូវការនឹងទទួលបានទ័ពធំ អាព្រះស្តេចកនបានឡើយ ។ ហេតុដូច្នោះ ហើយទូលព្រះបង្គំសូមយាងព្រះអង្គថយទាំងគ្រប់គ្រូទៅឯក្រុងចតុមុខសិន ។ លុះបានទ័ពសព្វគ្រប់ហើយ សឹម លើកត្រឡប់មកកាត់ក្បាលអាក្បត់ផែនដីនេះ ដោតទុកជាបម្រាមតទៅ ។

ឯខ្លួនទូលព្រះបង្គំជាខ្ញុំ និងចៅពញាចក្រីពីរនាក់នេះ នឹងយកអាសាការ (គឺការពារ ឬកាល) គ្រប់គ្រូមិន ឱ្យអាព្រះស្តេចកនវាមកធ្វើអុកឡុកឱ្យអន្តរាយបានឡើយ ។ លុះធ្វើការរួចសព្វគ្រប់ហើយ ទូលព្រះ បង្គំនឹងលើកទ័ពតាមដង្ហែទ្រង់ព្រះករុណាទៅជាក្រោយ ។

ព្រះពិជ័យនាគខឹងនឹងព្រះស្តេចកនណាស់ថា ដ្បិតវារឹងទទឹងនឹងសំបុត្របង្គាប់របស់ខ្លួន ដែលឱ្យចូលមក មិនចូលមកនេះមួយថាទ្រង់ ប្រោសប្រាណម្ល៉េះហើយ នៅតែប្រែចិត្តគិតក្បត់វិញនេះមួយ ទើបព្រះពិជ័យ យកសេចក្តីក្រាបបង្គំទូលថា :

កូនប្រពន្ធព្យាតិសន្តានរបស់ទូលព្រះបង្គំជាខ្ញុំទាំងប៉ុន្មាននោះ សូមឱ្យនៅតាមហៃព្រះករុណាជាអម្ចាស់ទៅ ជាមុនទាំងអស់ចុះ តែចំណែកខ្លួនទូលព្រះបង្គំជាខ្ញុំមួយ ទូលព្រះបង្គំសូមព្រះរាជទានពល ១០០០នាក់ ចេញទៅតែដៃនឹងអាកនដែលក្បត់នោះយកថ្វីដៃថ្វាយ ។ ថាបើទូលព្រះបង្គំជាខ្ញុំប្រែចិត្តគិតក្បត់ជាមួយនឹង អាកនវិញ សូមឱ្យទូលព្រះបង្គំស្លាប់តែនឹងត្រូវគ្រឿងសាស្ត្រារុំធំ ហើយសូមឱ្យសម្លាប់បុត្រ ភរិយា ព្យាតិសន្តានទូលព្រះបង្គំជាខ្ញុំទាំងអស់តាមសព្វព្រះរាជហឫទ័យ ។

ព្រះបរមបពិត្រទ្រង់ព្រះសណ្តាប់ហើយ ទ្រង់ឱ្យបុរោហិតអញ្ជើញគ្រឿងអារុំធំ មកពិធីសុំទឹកពិភទ្ធសច្ចាឱ្យ ព្រះពិជ័យនាគផឹក ។ ព្រះពិជ័យនាគផឹកស្រេចហើយ ព្រះបរមបពិត្រ ស្តេចព្រះរាជទានពល ១០០០នាក់ ឱ្យទៅព្រះពិជ័យនាគឱ្យលើកជាកូនទ័ពចេញទៅ ។

ថ្ងៃ ៥កើត ខែជេស្ឋ ឆ្នាំវក ចត្វាស័ក ព្រះបរមបពិត្រព្រះអង្គនាំគ្រប់គ្រូហ្លួង និងគ្រប់គ្រូខ្ញុំរាជការ ទាំងក្នុងទាំងក្រៅទៅឈប់នៅមុខបន្ទាយលង្វែក ហើយទ្រង់ត្រាស់ឱ្យរកកេណ្ឌកងទ័ពថែមបានរហ័ពល

មកដល់២៥.០០០នាក់ ។ ខេត្តណាដែលនៅឆ្ងាយ ក៏ពុំទាន់មកដល់ ។ ឯពញាយមរាជ លុះឃើញទ័ព ហ្នឹងចេញផុតទៅហើយ ហើយពុំឃើញមានកងទ័ពព្រះស្តេចកន ក៏លើកកងទ័ពចូលមកសោះ ក៏ថយទ័ព តាមហៃឆ្លងមកចតុមុខស្រុកភ្នំពេញដែរ ។ ព្រះស្តេចកនលុះដឹងថាទ័ពហ្នឹងថយចោលក្រុងហើយ ក៏លើកកងទ័ពរហ័ពល៥០.០០០នាក់ចូលទៅវាយ ទ័ពចៅពញាចក្រី ។ ចៅពញាចក្រីបែកទ័ពស្លាប់ទាំងខ្លួនក្នុងសង្គ្រាមទៀត ។ ព្រះស្តេចកនលើកកងទ័ព ទៅដល់ទ្វារព្រះនគរ ក៏ប្រទះនឹងទ័ពព្រះពិជ័យនាគជាបិតា ។ នាយកនគរគិតថា បិតាខ្លួនមកនេះប្រាកដជា មកហាមប្រាមបញ្ចុះបញ្ចូលខ្លួន ។ ថាបើដូច្នោះខ្លួននឹងនៅស្ងៀមឱ្យបិតានិយាយទៅក្រែងបែកការណ៍ថា ខ្លួនជាមនុស្សក្បត់ ។ លុះគិតដូច្នោះហើយ ព្រះស្តេចកនក៏ស្រែកឱ្យកងទ័ពចូលប្រកាប់នឹងបិតាខ្លួន តែឯបិតា នោះព្រះស្តេចកនឱ្យពលចូលចាប់នឹងដៃ កុំបីធ្វើឱ្យសៅហ្មងដល់រូបកាយឡើយ ។ នាយកងទ័ព និងរហ័ពល ឮហើយក៏ស្ទុះចូលទៅដេញចាក់កាប់តែពលៗ ។ ខាងព្រះស្តេចកន មានពលច្រើនខាងបិតាមានពលតិច ។ ពលខាងព្រះស្តេចកនសម្លាប់ពលខាងបិតាស្លាប់ជាច្រើន ។ ព្រះពិជ័យនាគឃើញដូច្នោះក៏ទាល់ប្រាជ្ញា និង ហាមាត់ស្តីហាមប្រាមពុំបាន ។ មួយរំពេចនោះពិជ័យនាគនាំរហ័ពលដែលសល់ពីស្លាប់នោះ រត់កាត់តាម ថ្នល់ព្រះនគរចេញទៅ ។ អស់រាស្ត្រដែលសល់នៅក្នុងព្រះនគរធ្វើលីករវិកលាលាហល ។ កងទ័ពព្រះស្តេច កន ក៏លើកដេញចូលទៅក្នុងព្រះនគរចាក់កាប់សម្លាប់រាស្ត្រដែលនៅសល់នោះ ហើយដេញព្រះពិជ័យនាគ ទៀត ។ ព្រះពិជ័យនាគសល់ពលតែ៥០០នាក់នាំរត់ទៅជ្រកកោនព្រះអារាមសម្តេចព្រះសុគន្ធាធិបតី ឈ្មោះ ហៅវត្តស្តីធំ ជាគ្រូព្រះស្តេចកន ហើយឱ្យពលបិទទ្វារកំផែងជាន់ក្នុងចាំទទួលច្បាំង ។ កងទ័ពព្រះស្តេចកន ដែលដេញទៅទាន់ក៏តាំងចោមព្រះអារាមនោះជាមាំមួន ព័ទ្ធច្រើនជាន់ ច្រើនសង្កាត់ ។ វេលានោះមាន ចលាចលជាខ្លាំង រហ័ពលក៏ស្លាប់ជាច្រើនណាស់ ទើបសម្តេចព្រះសុគន្ធាធិបតីទ្រង់ឮអីកធិក ហើយទ្រង់ ចេញមកទត ។ ឃើញហើយទ្រង់វេទនានឹងមនុស្សស្លាប់ជាច្រើននាក់នោះណាស់ ទើបសម្តេច ព្រះសុគន្ធាធិបតីចេញមកឱ្យកងទ័ពឈប់ ហើយហៅព្រះស្តេចកនឱ្យចូលទៅសំពះសុំទោសបិតា ។ លំដាប់ តមក ព្រះសុគន្ធាធិបតី ប្រាប់ពិជ័យនាគថា កូនអ្នកឯងនេះនឹងមានបុណ្យជាព្រះមហាក្សត្រកម្ពុជានេះ ហើយ ។ ព្រះពិជ័យនាគកាលបានស្តាប់ថេរវាចា ហើយក៏ក្រាបទូលថា បើសម្តេចមានព្រះបន្ទូលដូច្នោះ បុត្រភិរិយា ញាតិសន្តានរបស់ខ្ញុំព្រះករុណា មិនស្លាប់អស់ហើយឬ? ថាហើយព្រះពិជ័យនាគ ក៏ហូតដាវស្តុះទៅនឹង កាប់ព្រះស្តេចកន ។ តែពេលនោះអស់សេនា ទាហាន រហ័ពលខាងព្រះស្តេចកនព្រួតគ្នាចូលទៅដណ្តើម យកដាវនោះ ។ សម្តេចព្រះសុគន្ធាធិបតីនាំព្រះពិជ័យនាគយកទៅទុកក្នុងព្រះវិហារ ។ ក្រោយនោះសម្តេច ព្រះសុគន្ធាធិបតីស្តេចមានថេរវាចាឱ្យបិតា និងបុត្រសេះជានឹងគ្នាទៅ ។ លុះផ្សះផ្សាស្រេចហើយ សម្តេច ឱ្យកងទ័ពយកគ្រឿងអារុ ធមកប្រគល់ប្រគល់ដល់កំពស់ស្មើក្បាល ហើយស្តេចឱ្យពិជ័យនាគ និងព្រះស្តេច កន ឡើងលើគំនរអារុធមកប្រគល់ប្រគល់ដល់កំពស់ស្មើក្បាល (សម័យពីដើមបុរាណចារ្យច្រើនយក នាមមកធ្វើកិរិយាសព្វ) ។ សម្តេចព្រះសុគន្ធាធិបតី ធ្វើជាអាចារ្យស្រោចទឹកចម្រើនជ័យ មង្គលសិរីសួស្តីឱ្យ ទាំងពីរនាក់ ។ ស្រេចហើយ ព្រះស្តេចកនឱ្យរហ័ពលយកគ្រឿងអារុធមកនោះ ទៅធ្វើជាចបដឹកដីលើកជាថ្នល់ (សាស្ត្រា ខ្លះថា យកអារុធមកនោះទៅកប់ ហើយយកដីលុបពីលើធ្វើជាថ្នល់) ថ្វាយសម្តេចព្រះសុគន្ធាធិបតី ត្រង់ផ្លូវចេញពីព្រះវិហារក្នុងអារាមរៀងទៅ ហើយប្រែឈ្មោះវត្តស្តីធំនោះឱ្យឈ្មោះវត្តព្រះថ្នល់រៀងមក ដល់ឥឡូវនេះ ។

លុះសម្រេចការហើយ ព្រះស្តេចកនចាត់ចែងនាយកងទ័ព ឱ្យចេញកេណ្ឌសង្កត់ខេត្តធំ តូច ត្រើយខាង កើតទាំងអស់ ហើយឱ្យប្រមូលមកជួបជុំលើកទ័ពជើងគោក ជើងទឹកសន្លឹកមហិមា ឆ្លងទៅវាយបន្ទាយ ភ្នំពេញឡើយ ។

ព្រះបរមបពិត្រកាលបានទ្រង់ជ្រាបថា ព្រះស្តេចកនលើកទ័ពមកហើយ ក៏ស្តេចចាត់របៀបពល សកលយោធា លើកចេញទៅទទួលច្បាំងនឹងស្តេចកនព្រៃ តែពុំទាន់ចាញ់ឈ្នះសោះ ។ ព្រះស្តេចកនយល់ថា ទ័ពខាង ព្រះបរមបពិត្រវិញរូសណាស់ នឹងវាយបង្ខំមិនបានទេ លុះវេលាយប់ស្ងាត់ក៏ឱ្យកងទ័ព៥០០០០នាក់ ឆ្លងទៅ ព័ទ្ធបន្ទាយភ្នំពេញពីទិសខាងលិច ឱ្យមួយកងទៀតទៅព័ទ្ធពិសាងត្បូង ។ កងទ័ពព្រះបរមបពិត្រតែ ៣០០០០នាក់ កងទ័ពខាងព្រះស្តេចកន នាយកង នាយទ័ពចេះតែកេណ្ឌបញ្ជូលមក បានជួបជុំទាំងមុន ទាំងក្រោយ១២០០០០នាក់ លើកចោមបន្ទាយភ្នំពេញជាបីផ្លូវ ព្រមដោយនៅកាំភ្លើងធំតូច ធ្នូ ស្នា ឧបមា បីដូចជាម្រោមចោម សំបុកជាសន្លឹកគីកកងពន់ប្រមាណ ។

( នៅមានត)



-----ភាគ ៨-----

**ផែនដីព្រះស្រីសុគន្ធបទ**

ព្រះបាទបរមពិត្រស្តេចចេញកងទ័ពទៅក៏ឃើញថា កងទ័ពព្រះស្តេចកនច្រើនក្តាត់ ចោមព័ទ្ធជាបីផ្លូវដូច្នោះ ហើយកងទ័ពខាងព្រះអង្គក៏ចេះតែរត់រាមិនទទួលច្បាំងសោះ ។ ខណៈនោះព្រះអង្គថយទ័ពទៅតាំងនៅ ខេត្តលង្វែក បន្ទាយគ្រប់គ្រងទៅលេចនៅសំរោងសែន ដែនខេត្តអាសន្តក (សព្វថ្ងៃសំរោងសែនជាឃុំមួយ នៅក្នុងស្រុកកំពង់លែង ខេត្តកំពង់ឆ្នាំង) ។ ស្តេចចាត់នាយកងនាយទ័ពឱ្យទៅកេណ្ឌកងទ័ព ពីខេត្ត ខាងជើងថែមទៀត ។

ស្តេចកនបានវាយបន្ទាយភ្នំពេញបែកហើយ ក៏ដេញកងទ័ពចូលបន្ទាយចាប់អស់រាស្ត្រប្រជា រឹបយកស្បៀង អាហារ សាស្ត្រារុំធានជាច្រើន ហើយក៏តាំងនាម៉ឺនសព្វមុខមន្ត្រី ចៅហ្វាយស្រុកធំតូច ឱ្យចេញទៅសង្កត់ ខេត្តខាងត្បូង ខាងលិចគឺខេត្តបាទី ព្រៃកប្បាស ទ្រាំង បន្ទាយមាស កំពត កំពង់សោម ខេត្តបាសាក់ ព្រះត្រពាំង ឌីម៉ោ ក្រមួន.ស ទឹកខ្មៅ រៀងដល់ព្រៃនគរ បារៀន ដូនណាយ លង់ហោ ផ្សារដែក សឹងចុះចូល ព្រះស្តេចកនទាំងអស់

ព្រោះក្នុងវេលានោះបណ្តារាស្ត្រចូលចិត្តថា ព្រះស្តេចកននេះជាអ្នកមានបុណ្យ ទើបអាណាប្រជានុរាស្ត្រនាំគ្នាមកថ្វាយបង្គំចុះចូលជាច្រើន ។

លុះមកដល់ឆ្នាំ កុរ សប្តស័ក ព.ស ២០៥៩ គ.ស ១៥១៥ ម.ស ១៤៣៧ ច.ស ៨៧៧ ព្រះស្តេចកន ចាត់ចែងកងទ័ពជា៤កងឱ្យលើកទៅវាយបន្ទាយលង្វែកមួយកងមានរេហ៍ពល ៤០០០០នាក់ ឱ្យលើកទៅ នៅបន្ទាយភ្នំពេញមួយកងមានរេហ៍ពល ៥០០០០នាក់ ឱ្យលើកទៅខាងផ្លូវទន្លេធំ មួយកងមានពល ៣០០០០នាក់ ។ តែខ្លួន ព្រះស្តេចកនឯងមានកងពល ៤០ ០០០នាក់ ត្រឡប់ទៅខេត្តស្រីសន្ធិវិញ ។

មេទ័ពដែលព្រះស្តេចកនឱ្យទៅវាយបន្ទាយលង្វែកនោះ បានលើកទៅចោមវាយមួយថ្ងៃហើយ តែមិនទាន់ ជាបានការយ៉ាងណានៅឡើយ ។ ឯមេទ័ពដែលនៅខាងផ្លូវទន្លេធំនោះលុះទៅដល់ខេត្តកំពង់សៀមហើយ ក៏បោះបន្ទាយបញ្ឈប់ទ័ពចាំស្តាប់កិច្ចកលចៅហ្វាយស្រុកនានា ។ ចៅហ្វាយស្រុកខេត្តកំពង់សៀម ស្ទឹងត្រែង ដឹងថា មេទ័ពខាងព្រះស្តេចកនលើកទ័ពចូលមកដល់ខេត្តរបស់ខ្លួន ហើយក៏កេណ្ឌទ័ពបំរុងទុកច្បាំង ចាំទទួលច្បាំង ហើយក៏បកសំបុត្រប្តឹងទៅសេនាបតីគ្រប់ប្រការ ។ សេនាបតីយកសេចក្តីក្រាបបង្គំទូល តាមដំណើរ ។

ព្រះបរមពិត្រទ្រង់ជ្រាបគ្រប់ប្រការហើយ ទ្រង់ត្រាស់ថា ខាងនេះមានកងទ័ពចូលមក ចោមរោមខាងនោះក៏មានកងទ័ពចូលទៅចោមដែរ ។ បើដូច្នោះយើងនឹងចែកកងទ័ពឱ្យទៅជួយខ្លះ កាលណា ទ័ពយើងទ្រាំនឹងទ័ពសត្រូវលែងបាន ។ ព្រះបរមពិត្រទ្រង់ត្រាស់តទៅទៀតថា ពីដើមឡើយសង្ឃឹមលើ សម្តេចព្រះអនុជចន្ទរាជា ឥឡូវសម្តេចព្រះអនុជចាញ់ឧបាយកលត្រូវ រត់ទៅក្រុងទេពបាត់ទៅហើយ ។ នៅឡើយ សង្ឃឹមតែចៅពញាយសរជាដែលឧកញ៉ាយមរាជយកទៅរក្សា ។ តែបុត្រាក៏ទើបតែនឹងបាន ព្រះជន្មបួនប្រាំឆ្នាំប៉ុណ្ណោះនឹងរំពឹងលើអ្នកណាក៏ពុំបាន ទើបទ្រង់ត្រាស់ប្រើចៅពញាក្រឡាហោមឱ្យ ឃុំពលដែលទើបនឹងមកដល់ថ្មីនោះ ១០.០០០នាក់ ឱ្យលើកឆ្លងទៅជួយខេត្តខាងកើត ។ ចៅពញា ក្រឡាហោម បានទទួលរាជបញ្ជាហើយ ក៏ថ្វាយបង្គំឃុំពល១០.០០០នាក់ នោះលើកឆ្លងទៅតាមព្រះ រាជបញ្ជា ។

ព្រះបរមពិត្រស្តេចទុកទាហានឱ្យនៅរក្សាបន្ទាយលង្វែកតែពល២៥.០០០នាក់ប៉ុណ្ណោះ ។

មេទ័ពដែលព្រះស្តេចកនក៏លើកទៅចោមទ័ពហ្នឹង នៅបន្ទាយលង្វែកនោះកាលដឹងថា បន្ទាយនេះធ្វើមាំមួន ណាស់ ប៉ុន្តែកងទ័ពដែលនៅរក្សាបន្ទាយនោះមានតែ២៥.០០០នាក់ទេ ក៏មានសំបុត្របកមកសុំកងទ័ពពី

បន្ទាយចតុមុខបាន១០.០០០នាក់ទៀតជា៥០.០០០នាក់ ព្រមដោយគ្រឿងសាស្ត្រារុំផង ។ កាលបានទ័ព ហើយ មេទ័ពខាងព្រះស្តេចកនក៏លើកទៅចោមបន្ទាយលង្វែកច្បាំងគ្នាអស់៤យប់៤ថ្ងៃពុំឈប់ឈរសោះ ។

វាយផ្តាសំគ្នាចូលចោមជាមាំមួនណាស់ ។ កងទ័ពហ្នឹងដែលមានរេហ៍ពលតិចក្រឡេកមើលទៅ ខាងកើតទ័ព សត្រូវ ដែលផ្តាសំគ្នាដូចជាមានកងទ័ពថែមមកទៀត ព្រះអង្គក៏យល់ថា នឹងទ្រាំទៅទៀតពុំបានឡើយ

ទើបទ្រង់ថយទ័ពទៅតាំងនៅខេត្តអម្រាតគិរីន្តបូណិ (គឺស្រុកបរិបូណិសព្វថ្ងៃនេះ) ។ ទ្រង់ឱ្យបន្ទាយគ្រប់ គ្រូទៅនៅសំរោងសែនក្នុងខេត្តសន្តុកអស់ ។

មេទ័ពព្រះស្តេចកនក៏លើកទ័ពដេញតាមទៅ ។ ចំណែកចៅពញាក្រឡាហោម ជាមេទ័ពហ្នឹង ដែលហ្នឹង បង្គាប់ឱ្យលើកឆ្នងទៅជួយខេត្តខាងកើតនោះ លុះដល់ពាក់កណ្តាលផ្លូវ ដឹងហ្នឹងបែកនឹងទ័ពសត្រូវហើយ

ក៏លើកកងទ័ពត្រឡប់មកវាយទ័ពសត្រូវពីខាងក្រោយវិញ ។ ឯសត្រូវក៏វាយទ័ពត្រឡប់មកប្រកាប់គ្នា យ៉ាងក្លាហាននឹងទ័ពចៅពញាក្រឡាហោមជាមេទ័ពហ្នឹង ។ ទ័ពសត្រូវនៅក្នុងចំណោម រេហ៍ពលហ្នឹង

ដែលវាយផ្តាសំគ្នាទាំងសងខាង ក៏ស្តុតស្តាប់ជាច្រើនពាន់ហូយអន្តរាយបែកទ័ពរត់ត្រឡប់ចូលមកភ្នំពេញវិញ ។ ឯសម្តេចព្រះបរមបពិត្រ (មហាក្សត្រខ្មែរ) ស្តេចត្រាស់ឱ្យចៅពញាសួគ៌ាលោក (ចៅហ្វាយស្រុកខេត្ត ពោធិ៍សាត់)

ជាមេទ័ពឃុំពល១០.០០០នាក់ ទៅឈររក្សាស្រុករលាប្ប្ប្ប ឱ្យចៅពញាយមរាជជាបិតា ស្បៀង (ឪពុកចិញ្ចឹម) របស់ចៅពញាយសរាជនាំពល៥.០០០នាក់ ទៅវាយយកខេត្តខាងកើត ឱ្យបានមក វិញ ។ លុះចាត់ការរួចហើយ

សម្តេចព្រះបរមបពិត្រលើកទ័ពទៅប្រជុំនៅខេត្តអាសន្តុក ។ ចៅពញាយមរាជបានទទួលព្រះរាជបញ្ជា ហើយក៏ចាត់ចែងកងទ័ពជាបែកមុខបែកក្រោយ បែកឆ្នេង បែកស្នាំ ហើយលើកទ័ពចេញទៅ ។ លុះទៅដល់ខេត្តបារាយណ៍ ចៅពញាយមរាជក៏បានជួបនឹងទ័ពខាង មេទ័ពព្រះស្តេចកន

ហើយបានច្បាំងគ្នាជាកោលាលយ៉ាងខ្លាំង ។ ក្រោយដែលបានច្បាំងគ្នាជាច្រើនយប់ ច្រើនថ្ងៃមកទ័ពខាងចៅពញាយមរាជ មានកម្លាំងជាងខាងមេទ័ពព្រះស្តេចកនដូច្នោះ ចៅពញាយមរាជ ក៏បញ្ជាឱ្យមេទ័ព

ដេញទ័ពព្រះស្តេចកនរហូតទៅហើយបានយកខេត្តបារាយណ៍ជើងព្រៃ កំពង់សៀម ស្ទឹងត្រែង រួចចាត់មន្ត្រីឱ្យនៅរក្សាខេត្តទាំងនោះយ៉ាងមាំមួន ។ តមកចៅពញាយមរាជ ក៏លើកទ័ព ទៅក្រាបបង្គំទូលព្រះបរមបពិត្រ

នៅខេត្តអាសន្តុកថា បានវាយឈ្នះហើយ យកបានខេត្តទាំងនេះតាម កិច្ចរាជការហើយដើម្បីសូមទ្រង់ជ្រាបគ្រប់ប្រការ ។ សម្តេចព្រះបរមបពិត្រ ស្តេចទ្រង់ព្រះសណ្តាប់ហើយ ទ្រង់ព្រះអណរណាស់ ។

ស្តេចកនតាំងពីវាយយកបានបន្ទាយភ្នំពេញមក ក៏ចាត់មេទ័ពឱ្យនៅរក្សាបន្ទាយនោះយ៉ាងមាំមួន តែខ្លួន ព្រះស្តេចកនត្រឡប់ទៅគ្រប់គ្រងស្រុកបាសានវិញ ។ តមកព្រះស្តេចកនក៏តាំងតែឱ្យកេណ្ឌទ័ពមកថែមទៀត

បានទ័ពថ្មីទាំងអស់ចំនួនដប់ម៉ឺននាក់ ហើយឱ្យធ្វើ ព្រះរាជពិធីលើកខ្លួនឯងឡើងជាមហាឧបរាជភូសំរេច រាជការមហាក្រសីត្រសឹក ។ ស្តេចកនឱ្យធ្វើទង់ពណ៌ក្រហម ប៉ាក់រូបនាគក្បាល៨សម្រាប់កងទ័ព ។ ខ្លួនស្តេច

កនបាំងក្លស់ដូចស្តេច ។ ហេតុនេះហើយបានជាមានពាក្យរាស្ត្រប្រជាហៅថា ស្តេចកនតាមឈ្មោះពីឪពុក ឱ្យខ្លះតាមឈ្មោះដែលហ្នឹងប្រទានឱ្យ ខ្លះគឺហៅតាមឈ្មោះដែលគ្រូឱ្យខ្លះ ។ មហាឧបរាជកន តែងតាំង មន្ត្រីក្រៅ និងក្នុងក្រុង

ជាស្រេចហើយ ទើបឱ្យព្រះពិជ័យនាគរក្សាបន្ទាយក្នុងនគរ ។ ឯខ្លួនឯង លើកទ័ពទៅបោះនៅខេត្តកំពង់សៀម ។  
អស់មុខមន្ត្រីដែលចៅពញាយមរាជឱ្យនៅរក្សាខេត្តទាំងឡាយ ដែលដណ្តើមយកបានពីមេទ័ពព្រះស្តេចកន  
កាលបើឃើញទ័ពរបស់សត្រូវច្រើនលើសលប់កំលាំងណាស់ ក៏រត់ប្រាសយកតែអាយុសព្វខ្លួន រួចចូលទៅ  
ក្រាបបង្គំទូលព្រះបរមបពិត្រគ្រប់ៗគ្នា ។

មហាឧបរាជកនលុះចូលតាំងបន្ទាយរាយទ័ពខ្លាំងខ្លួនហើយ ទើបគិតឧបាយកលចាត់បម្រើឱ្យទៅក្រាបទូល ព្រះបរមបពិត្រ ។  
លុះបម្រើទៅដល់ក៏ចូលប្តឹងសេនាបតីសេនាបតី នាំឡើងគាល់ព្រះបរមបពិត្រជា អម្ចាស់ ។

( នៅមានត )

-----ភាគ ៩-----

**ផែនដីព្រះស្រីសុគន្ធបទ**

ខណៈនោះព្រះបាទស្រីសុគន្ធរបទស្តេចកំពុងចេញជួបជុំរាជសេវាកាមាត្យជានាយកងខាងទ័ពហ្នឹង កាលបើ ទ្រង់បានជ្រាបហើយ បម្រើពីអាកនក្បត់ចូលមកហើយ ទ្រង់ក៏ត្រាស់ឱ្យដាក់ក្តីម្ចាស់ និងញាតិសន្តានវា៥ ប្រការធ្វើហាក់ដូចជានឹងប្រហារជីវិត ហើយឱ្យចេញមកទទួលបម្រើដែលចូលមកក្រាបបង្គំពេលនោះ ។ លុះបម្រើចូលមកដល់ព្រះរាជទីនាំងហើយ ព្រះបរមបពិត្រស្តេចត្រាស់បង្គាប់ ឱ្យអាស័យទទួលសំបុត្រ ពីបម្រើនោះ មកសូត្រថ្វាយ ។ សំបុត្រនោះមានសេចក្តីថា:

“សូមទ្រង់ព្រះមេត្តាប្រោសយុទ្ធសង្គមព្រះស្តេចធិបតីទូលបង្គំជាខ្ញុំនេះ កាលដើមឡើយមានទោស សូមក្រាប ថ្វាយបង្គំក្រោមល្អងធូលីព្រះបាទ សូមទ្រង់ជ្រាប ។

ដ្បិតទូលព្រះបង្គំដែលបានធ្វើការមកទាំងម៉្លេះ មិនមានចិត្តប្រទូស្តរាយដល់ល្អងធូលីព្រះបាទក៏ទេ គឺធ្វើនេះ ដោយខ្លាចព្រះរាជអាជ្ញាដោយពិតណាស់ ទើបបានជាទូលព្រះបង្គំគិតធ្វើការនោះឱ្យគង់តែជីវិតប៉ុណ្ណោះ ។ សព្វថ្ងៃនេះ ទូលព្រះបង្គំមានចិត្តចង់នៅជាខ្ញុំល្អងធូលីព្រះបាទ ដូចកាលអំពីដើមរៀងមក ប៉ុន្តែក្រែងទ្រង់ជា អម្ចាស់ពុំប្រោសព្រះរាជទាន ។

សេចក្តីនេះបើទ្រង់ជាអម្ចាស់ទ្រង់ព្រះមេត្តាប្រោសអភ័យទោសនោះសូមព្រះបរមបពិត្រ ស្តេចព្រះរាជទាន ម្តាយ និងញាតិការបងប្អូន ទៅទូលព្រះបង្គំជាមុនសិនចុះ ដើម្បីឱ្យទូលព្រះបង្គំបានឃើញមុខ និងបំបាត់ ទុក្ខដោយសារព្រះរាជហឫទ័យ ទ្រង់ព្រះមេត្តាប្រោស ។ ថាបើព្រះបរមបពិត្រ ទ្រង់នៅព្រះរាជករុណាមែន ទូលព្រះបង្គំនឹងរំលាយកងទ័ពទាំងដប់ម៉ឺន ឱ្យត្រឡប់ទៅកាន់លំនៅតាមស្រុកទេសរៀងៗខ្លួនវិញជាពុំ ខាន ។ គួរពុំគួរសូមទ្រង់ព្រះករុណាប្រោស” ។

សម្តេចព្រះស្រីសុគន្ធបទ ស្តេចទ្រង់បានព្រះសណ្តាប់ហើយ ទ្រង់ព្រះពិរោធនាស រាជស្តេចទ្រង់ត្រាស់ឱ្យចៅ ពញាឧទ័យធីរាជ ជាចៅហ្វាយស្រុកអាសន្ទកធ្វើសំបុត្រតបហើយប្រគល់ឱ្យបម្រើវិញ ។ បម្រើបាន សំបុត្រតបហើយ ក៏ក្រាបថ្វាយបង្គំលានាំសំបុត្រនោះដល់សម្តេចមហាឧបរាជកន ។ សម្តេចមហាឧបរាជកន បើកស្រោមសំបុត្រ មើលហើយ ឃើញមានសេចក្តីថា :

អ្នកចៅពញាឧទ័យធីរាជអគ្គមហាសេនាសេនាធិបតី ចៅហ្វាយខេត្តអាសន្ទកខាងក្រុងមហានគរ ។ មកដល់ យុទ្ធសង្គមព្រះស្តេចធិបតី ” ឱ្យបានដឹង ។

ដ្បិតសំបុត្រយុទ្ធដែលក្រាបទូលទៅព្រះបរមបពិត្រ ជាអម្ចាស់ជីវិតលើត្បូងនោះមានសេចក្តីថា សូមឱ្យ ទ្រង់ព្រះរាជទានគ្រប់គ្រូ និងម្តាយមកឱ្យយុទ្ធជាមុននោះពុំត្រឹមត្រូវតាមទំនៀមទេ ។ បើយុទ្ធជាមុន ចិត្តស្ងួតត្រង់មែន គួរយុទ្ធរៀបខ្លួនរំលាយកងទ័ព ចូលតែខ្លួនទៅក្រាបបង្គំទូលគាល់ព្រះបាទអ្នកជាអម្ចាស់ ជាមុន ទើបត្រូវតាមសណ្តាប់អម្ចាស់និងខ្ញុំ ។ បើយុទ្ធប្រែចិត្តលែងក្បត់មកប្រកាន់ចិត្តកតញ្ចូ ហើយ រំលាយកងទ័ពចោលទៅនោះ យើងនឹងជួយបង្គំទូលសុំទោសឱ្យយុទ្ធ ។ ប៉ុន្តែបើយុទ្ធប្រឹងតែរឹងទទឹង មិនចូលទៅគាល់ទេ យើងនឹងឱ្យសម្លាប់ម្តាយយុទ្ធ និងគ្រប់គ្រូទាំងអស់ឱ្យស្លាប់ពុំត្រាប្រណីឡើយ ។

ស្តេចកនមហាឧបរាជភូសម្រេចរាជការ មហាកក្រសីត្រសឹកលុះអានចប់សេចក្តី ហើយយល់ថាសំបុត្រ  
នោះពុំដូចគំនិតរបស់ខ្លួនទេ ក៏ឱ្យបម្រើនាំសំបុត្រនោះទៅជូនពិជ័យនាគជាបិតាឱ្យបានដឹងផង ។ ព្រះពិជ័យ  
នាគកាលបើបានដឹងថា មានសំបុត្រពីចៅពញាឧទ័យធិរាជមកដូច្នោះ ហើយក៏ស្ទុះរត់ទៅប្រុងនឹងទទួល សំបុត្រនោះ  
ហើយនឹងដើម្បីសុំមហាឧបរាជកនកុំឱ្យធ្វើទ័ពតទៅទៀត ។ លុះរត់ទៅទន្ទឹមនឹងទ្វារ ក៏ភ្លាត់ដើងដួល  
ហើយទៅត្រូវនឹងចុងដាវដែលដាក់នឹងដៃកែវចំចន្លោះឆ្អឹងដងកាំបិត ហើយដួលចុះសន្លប់ បាត់ស្មារតីក្នុងទីនោះទៅ ។  
បាវព្រាវដែលនៅក្នុងទីនោះឃើញហើយ ក៏ត្រាព្រះពិជ័យនាគទៅដាក់ឱ្យ ដេកលើគ្រែ  
ហើយឱ្យបម្រើទៅថ្វាយដំណឹងដល់មហាឧបរាជភូសម្រេចរាជការមហាកក្រសីត្រសឹកតាម ដំណើរគ្រប់ប្រការ ។  
មហាឧបរាជភូសម្រេចរាជការមហាកក្រសីត្របានជ្រាបថា បិតាត្រូវអាវុធមានរបួសជាទម្ងន់ណាស់ហើយ  
ក៏ថយកងទ័ពស្រួតរួតចូលមក ។ លុះស្តេចកនដល់មកបន្ទាយក្នុងព្រះនគរ ក៏ល្មមនឹងពេលដែលព្រះពិជ័យ  
នាគអនិច្ចកម្មទៅដែរ ។ មហាឧបរាជភូសម្រេចរាជការមហាកក្រសីត្រសឹកដឹងថា បិតាក្ស័យហើយក៏ទ្រង់  
វិយោគសោកអាស័យផ្សេងៗ ហើយផ្អាកការធ្វើសង្គ្រាម ដើម្បីធ្វើបុណ្យសពបិតាឱ្យបានជាឱឡារិក ។  
ចំណែកឯសម្តេចព្រះស្រីសុគន្ធបទកាលទ្រង់ជ្រាបថា ព្រះពិជ័យនាគក្ស័យជីវិតហើយ ហើយព្រះស្តេចកន  
ថយកងទ័ពទៅធ្វើបុណ្យឪពុកដូច្នោះហើយ ទ្រង់ក៏ត្រាស់បង្គាប់ចៅពញាឧទ័យធិរាជ ជាចៅហ្វាយ  
ស្រុកខេត្តអាសន្ទកឱ្យលើកទ័ពទៅវាយបន្ទាយលង្វែក និងខេត្តកំពង់សៀមឱ្យបាន ហើយឱ្យលើកទៅ  
វាយខេត្តត្បូងឃ្មុំទៀត ។ ទ្រង់ឱ្យចៅពញាក្រឡាហោមលើកទ័ពទៅវាយបន្ទាយភ្នំពេញ ។  
ចៅពញាឧទ័យធិរាជ ចៅហ្វាយខេត្ត អាសន្ទក ចៅពញាក្រឡាហោម ចៅពញាស្នួត លោកជា  
មេទ័ពហ្លួងទាំងបីនាក់នោះ បានទទួលព្រះរាជបញ្ជាហើយ ក៏ក្រាបថ្វាយបង្គំលាចេញទៅចាត់ចែងសេនា ទាហានរបាំ  
ពល១០០០ម្នាក់ៗ ដើម្បីលើកទៅវាយបន្ទាយសត្រូវទាំងបីអន្លើ ។ ក្នុងគ្រានោះមេទ័ព ខាងមហាឧបរាជភូសម្រេចរាជការ  
មហាកក្រសីត្រសឹក ក៏ចាត់កងទ័ពឱ្យឡើងទៅច្បាំងរក្សាបន្ទាយគ្រប់កង ហើយធ្វើសំបុត្រប្តឹងទៅដល់មហាឧបរាជកន ។  
មហាឧបរាជភូសម្រេចរាជការមហាកក្រសីត្រសឹក កាលបានដឹងព្រះបរមពិត្រស្តេចចាត់មេទ័ពហ្លួង ឱ្យមក វាយទ័ពខ្លួនដូច្នោះ  
ក៏ស្រើបស្រួលជាសេចក្តីក្សេមក្សាន្តពន់ប្រមាណ ទើបចាត់ភោជនាហារឱ្យល្បែង សេនាទាហានយ៉ាងធំ ។  
វេលាកំពុងស៊ីល្បែងនោះ សេនាទាហានទាំងអស់និយាយគ្នាដោយឆ្ងល់ថា ៖  
មហាឧបរាជយើងលោកធ្វើបុណ្យបិតានោះបើមើលទៅមុខលោកក៏ឃើញថា លោកមានទុក្ខជាទម្ងន់ ណាស់ ។  
លោកធ្វើបុណ្យមិនទាន់ហើយផង គឺទើបតែនឹងបានមកដល់សង្គាយនាប៉ុណ្ណោះ ហើយនឹង ត្រាន់តែមានសំបុត្រប្តឹងមកថា  
មានទ័ពពិព្រះនគរចោមបន្ទាយប៉ុណ្ណោះ លោកក៏ត្រឡប់ជាស្រើបស្រួល សប្បាយទៅវិញ ។  
ដូច្នោះតើការប្រែប្រួលបែបនេះមានហេតុដូចម្តេច ក៏បានជាមហាឧបរាជ លោកស្រើប ស្រួលសប្បាយយ៉ាងនេះ ?  
ក្នុងពេលដែលពួកសេនាទាហានកំពុងនិយាយអ្វីអែឆ្ងល់អំពីការប្រែប្រួលអាកប្បកិរិយានោះ មហាឧបរាជកន  
ឮហើយក៏ឆ្លើយថា អ្នកទាំងឡាយពុំចាំច្បាស់ទំនៀមព្រះនគរនេះទេឬអ្វី? តាមទំនៀមដូច្នោះឆ្លើយនេះ  
មួយពេលគេធ្វើបុណ្យសពបិតាគេនេះមួយ ទោះបីម្តេចម្នាក់សត្រូវគេតែងតែឈប់ធ្វើសង្គ្រាមកំណត់មួយ ថ្ងៃសិនដែរ ។  
ឥឡូវនេះ ស្តេចនេះលើកទ័ពមកចោមបន្ទាយយើង គឺថាធ្វើល្មើសនឹងបទព្រះអយ្យការ យ៉ាងនេះហើយនោះ យើងយល់ថា  
ស្តេចនឹងអស់បុណ្យជាការពិត ហើយផែនដីនឹងបានមកយើងដូច ទំនាយលោកត្រូវទាយឱ្យយើងមិនខាន ។

ស្តេចកនថាតែប៉ុណ្ណោះហើយហេតុតែបុណ្យរបស់គាត់ពីអតីតមក ក៏បណ្តាលឱ្យឃើញអស្ចារ្យជានាគមួយ  
ហោះពីទ្វីរោងបុណ្យនោះពេញ ។ ខណៈនោះមន្ត្រីសេនាទាហានទាំងអស់ក៏ទះដៃតាំងហោរាថា បន្ទូលរបស់  
ព្រះមហាឧបរាជនោះពិតជាត្រូវដូចទំនាយហើយ ។

ចាប់តាំងពីថ្ងៃនោះមកមន្ត្រីសេនាទាហានរបស់ស្តេចកន ក៏ព្រមព្រៀងគ្នាប្រឹងខំធ្វើការទ្វេមួយជាប្រាំ ។  
ពេលនោះសេនាទាហានដែលជាមេកំណែនកេណ្ឌរេហ៍ពលបានពីខេត្តខាងកើត ១២០០០នាក់ ហើយនាំ មកថ្វាយស្តេចកន ។

(នៅមានត)

-----ភាគ ១០-----

**ផែនដីព្រះស្រីសុគន្ធបទ**

មហាឧបរាជកន្ទស្រីសុគន្ធបទ ម្រេចរាជកាមហាក្រសីត្រសឹកយល់ថា ពលជួបហើយទើបតាំងនាយកៅជាប្អូនម៉ែបាន ដែលត្រូវជាមាខ្លួនបង្កើតឱ្យធ្វើជាសម្តេចចៅហ្វាទឡ្ហៈ ហើយឱ្យឃុំពល ១៥.០០០ នាក់លើកទៅជួយមេទ័ព របស់ខ្លួនដែលតាំងបន្ទាយនៅភ្នំពេញតនឹងទ័ពចៅពញាក្រឡាហោម ដែលជាមេទ័ពហ្នឹង តាំងឱកម៉ឺនកែវ ជាចៅពញាក្រឡាហោម ឱ្យឃុំពល១៥.០០០នាក់ ឱ្យជួយមេទ័ពខ្លួនដែលតាំងបន្ទាយនៅលង្វែកតនឹងទ័ព ចៅពញាស្នួតិលោកជាមេទ័ពហ្នឹង ។ ឯខ្លួនមហាឧបរាជកន្ទស្រីសុគន្ធបទ មហាក្រសីត្រសឹកវិញឃុំ ពល៤០.០០០ នាក់លើកទៅជួយមេទ័ពខ្លួនតាំងបន្ទាយនៅខេត្តកំពង់សៀម តនឹងទ័ពចៅពញាឧទ័យ ធិរាជ ។ ខណៈមេទ័ព និងខ្លួនមហាឧបរាជកន្ទស្រីសុគន្ធបទ មហាក្រសីត្រសឹកលើកទៅដល់បន្ទាយទាំងបីហើយ ក៏ចូលតនឹងមេទ័ពហ្នឹងទាំងបីផ្លូវ ។ ទ័ពទាំងសងខាងបានចូលតតាំងច្បាំងគ្នាតាំងពីអារុយវែង រហូតដល់ អារុយខ្លីចូលប្រកាប់គ្នា ឥតមានសំចៃដៃទាំងអស់ ។ ខណៈនោះកងទ័ពក្នុងបន្ទាយក៏បើកទ្វារចេញមកវាយ ផ្តប់កងទ័ពហ្នឹង ។ កងទ័ពហ្នឹងក៏ធ្លាក់នៅកណ្តាលចំណោម ហើយត្រូវកងទ័ពស្តេចកន វាយកាប់នឹងអារុយ វែងខ្លីស្លាប់អស់ជាច្រើន ។ មេទ័ពហ្នឹងទាំងបីផ្លូវទ្រាំពុំបាន ក៏បែកទ័ពរត់ថយទៅក្រាបបង្គំទូលថ្វាយទោស គ្រប់ៗគ្នា ។ សម្តេចព្រះបរមបពិត្រទ្រង់ប្រោសប្រណីដល់មេទ័ពទាំងបីនាក់ ដែលបរាជ័យនោះមិនឱ្យ មានទោសឡើយ ។ ទ្រង់ប្រោសឱ្យធ្វើរាជការរៀងខ្លួនតទៅទៀត ។

សម្តេចព្រះស្រីសុគន្ធបទ ទ្រង់អាណិតលើកទោសឱ្យមេទ័ពទាំងបីហើយទ្រង់ត្រាស់បង្គាប់ ឱ្យមន្ត្រីចេញ ទៅកេណ្ឌកងទ័ពពីខេត្តស្ទឹងត្រែងមួយ គោកខាន់មួយ សុរិន្ទមួយ ខ្នងសិញមួយ រិមជួសមួយ ជាំក្បានមួយ ចុងកាល់មួយ បាក្រង់មួយ ទង់តែមួយ ទំនប់មួយ មង្គលបុរីមួយ ឫស្សីសាញ់មួយ ទឹកជោរមួយ បាត់ដំបងមួយ ពោធិ៍សាត់មួយ ក្រគរមួយ ខ្នងក្រងមួយ អម្រាតតិរិន្ទបូណិមួយ រលាប្បុរមួយ ទាំង១៥ខេត្តនេះបានពលតែ៥០.០០០នាក់ រួមទាំងទ័ពហ្នឹងដែលកេណ្ឌនៅខេត្តជិតៗនោះផង ។

មហាឧបរាជកន្ទស្រីសុគន្ធបទ ឃើញថា បានការហើយ ក៏លើកទ័ពទាំងពីរផ្លូវ ត្រូវជាបីផ្លូវនិងទ័ពខ្លួនឯងផង ចេញទៅដល់ចុងខេត្តអាសន្ទុក ហើយឱ្យឈប់ទ័ពតាំងបន្ទាយប្រជុំនាយកងទ័ពមកប្រឹក្សាការសង្គ្រាមថា ទ័ពយើងដែលលើកទៅនេះបានពិជ័យឫស្សីស្រួលណាស់ ។

បើយើងនឹងលើកទៅយកបានជ័យជំនះ កាលណាប្រាកដជាយើងនឹងយកបានដោយងាយក្នុងកាលនោះ ។ តែការធ្វើដូច្នេះមុខជាស្លាប់រេហ៍ពលទាំងសងខាង ខ្លះពុំខានឡើយ ។ បើយើងមានជ័យជំនះកាលណា ប្រាកដជាហ្នឹងឱ្យសម្លាប់ម្តាយយើង និងញាតិសន្តាន យើងស្លាប់អស់ឥតប្រយោជន៍ ។ ដូច្នេះយើងយល់ថា យើងត្រូវគិតឧបាយកលយកម្តាយ និងញាតិសន្តានយើងឱ្យបានហើយឱ្យមានជ័យជំនះផង ។ ដូច្នេះតើ អស់កងសេនាទាហានយើងនេះ នរណានឹងអាចទទួលអាសាយយើងយកកេរ្តិ៍ឈ្មោះទុកតទៅបាន ។ អស់នាយ កងទ័ពទូលសួរថា

ឧបាយកលមហាឧបរាជនោះដូចម្តេចខ្លះ?

មហាឧបរាជវង្សប្រាប់ថា កាលផែនដីសម្តេចព្រះបរមរាជាពញាយ៉ាតនោះព្រះអង្គ បានប្រើឧបាយមនុស្ស



១២នាក់ឱ្យចូលទៅលុកព្រះឥន្ទកុមាររាជា(ស្តេចសៀម) ។ ឧបាយនោះក៏នៅជាពុំសូវជ្រៅជ្រះណាស់នៅ ឡើយដែរ ។  
 ថាបើនរណាទទួលអាសាមយើង យើងនឹងឱ្យរង្វាន់យសសក្តិ ឱ្យពេញចិត្ត ហើយយើងនឹង  
 ចិញ្ចឹមកូនចៅដៅសន្តានតទៅ៧ជួរគោត្រ ។ ខណៈនោះមានមនុស្សម្នាក់ឈ្មោះឧកម៊ិនសុរិន្ទកែវ ជាកូន របស់ចៅពញា  
 យោធាសង្គ្រាម ដែលមានចិត្តឃោរឃៅខឹងនឹងសម្តេចព្រះស្រីសុគន្ធបទថា ទ្រង់ប្រើចៅ  
 ពញាយោធាសង្គ្រាមជាបិតាខ្លួនទៅឱ្យមហាឧបរាជករ កាលនៅជាយុវប្បងព្រះស្តេចធិបតីបាញ់សម្លាប់  
 ហើយមិនបានតាំងចិញ្ចឹម កូនចៅ ឱ្យកាន់នាទីបិតាតទៅទៀតទេ ក៏រត់ពីសម្តេចព្រះស្រីសុគន្ធបទ  
 ទៅនៅពីងបុណ្យមហាឧបរាជករ បំណងបង់តែនឹងសងសឹកឈាមបិតាវិញតែប៉ុណ្ណោះ ។ សុះឮប្រកាស  
 មហាឧបរាជដូច្នោះហើយ ឧកម៊ិនកែវក៏វារចូលទៅសំពះហើយនិយាយថា :

ខ្ញុំព្រះបាទម្ចាស់សូមទទួលអាសាមហាឧបរាជឱ្យបានសម្រេច ។  
 មហាឧបរាជករ កាលបានស្តាប់ឧកម៊ិនកែវសុំខ្លួនហើយ ក៏យល់ថាបានការហើយ ទើបហៅឧកម៊ិនសុរិន្ទកែវ  
 ឱ្យទៅទិស្វាត់រួចខ្សឹបប្រាប់ឧបាយកលគ្រប់ប្រការ ។ ឧកម៊ិនសុរិន្ទកែវសំពះតំនាប់ហើយជំរាបថា  
 ឧបាយកលរបស់មហាឧបរាជនេះ ខ្ញុំព្រះបាទម្ចាស់ នឹងធ្វើឱ្យបានសម្រេច តែត្រឹមចំនួនទាហានពីររយនាក់ ប៉ុណ្ណោះ ។  
 ដូច្នេះខ្ញុំព្រះបាទម្ចាស់សុំយកខ្លួនចុះមុនចែចុងរ៉ាក់ ដែលជាក្រុមរបស់ខ្ញុំព្រះបាទម្ចាស់ឱ្យ ឃុំទាហានក្រុមខ្ញុំប្របាទនោះទៅផង  
 ដ្បិតមនុស្សនេះជាទំនុកចិត្តរបស់ខ្ញុំព្រះបាទម្ចាស់ ។

មួយរំពេចនោះ មហាឧបរាជករក៏យកមាសពីររយជញ្ជីង ប្រាក់ស្នឹងបុរាណ៤០ជញ្ជីង ប្រគល់ឱ្យទៅឧកម៊ិន សុរិន្ទកែវ  
 ឱ្យយកទុកជាស្បៀងតាមផ្លូវ ហើយតាំងឧកម៊ិនសុរិន្ទកែវ ឱ្យគ្រងទីជាយមរាជ ។ ស្តេចករ ប្រាប់ថែមទៀតថា  
 បើឧកម៊ិនសុរិន្ទកែវ ទៅហើយធ្វើដូចប្រាថ្នាមែននោះ ខ្លួនឧបរាជករ នឹងឱ្យឧកម៊ិន  
 សុរិន្ទកែវឡើងស៊ប់ក្នុងទីយមរាជមួយរំពេច ហើយនឹងឱ្យរង្វាន់ឱ្យពេញចិត្តទៀត កុំឱ្យចប់បារម្ភអ្វី  
 ថាឯទាហានពីររយនាក់ដែលឯងបានរើស ព្រមទាំងចុះមុនចែ ចុងរ៉ាក់ ជាទាហានរួចមិត្តរបស់ឯងទៅនោះ  
 ក៏ឱ្យយកតាមចិត្តចុះ ។ ស្តេចករនិយាយចប់ត្រឹមនេះហើយក៏ស្តុះទៅយកមាស២០០ជញ្ជីង និងប្រាក់៤០០  
 ជញ្ជីងឱ្យទៅឧកម៊ិនសុរិន្ទកែវទៀត ហើយផ្តាំថា ឱ្យយកមាសនិងប្រាក់នោះទៅចែកមុនចែចុងរ៉ាក់ ជាសម្លាញ់ឯង  
 និងកូនទាហានពីររយនាក់នោះទុកជាស្បៀងតាមផ្លូវចុះ ។

ឧកម៊ិនសុរិន្ទកែវទទួលរង្វាន់ និងបណ្តាំសព្វគ្រប់ហើយ ក៏សំពះលាថយទៅទិសំចតរបស់ខ្លួនវិញរួចហើយ  
 ឧកម៊ិនសុរិន្ទកែវក៏ហៅចុះម៉ែចែចុងរ៉ាក់ និងកូនទាហានរួមចិត្តចូលទៅក្នុងព្រៃស្ងាត់ មកចែកមាសចែក ប្រាក់នោះរួច  
 ទើបប្រាប់ឧបាយតាមមហាឧបរាជករផ្តាំមកគ្រប់ប្រការ ។

ចុះមុនចែចុងរ៉ាក់ និងទាហានទាំងពីររយនាក់បានទទួលប្រាក់រង្វាន់ហើយ ក៏និយាយថា យើងតាំងចិត្តថា  
 នឹងធ្វើរាជការពុំស្នាយជីវិតឡើយ ក៏ព្រោះតែចង់បានប្រយោជន៍ និងគុណទុកតក្កើឱ្យកូនចៅ ។ គ្រានោះ  
 យើងបានមុខការត្រូវធ្វើដូចប្រាថ្នា ហើយត្រូវយើងប្រុងរបៀបខ្លួនធ្វើការឱ្យបានសម្រេចតាមបង្គាប់របស់ លោកមហាឧបរាជ  
 ។

ចុះមុនចែចុងរ៉ាក់ និងបក្សពួកយល់ព្រមគ្នាអស់ហើយ ក៏ចូលទៅដេកសំណាក់តាមនាទីរបស់ខ្លួន ។ ព្រឹក  
 ឡើងមហាឧបរាជករ ឃើញឈ្មោះនេះដេកទាល់ថ្ងៃចោលនាទីបន្តាយរបស់ខ្លួន ពុំបានត្រួតត្រាឱ្យបានដិត ដល់ទេ

មហាឧបរាជកនក៏ធ្វើជាខឹង ហើយបង្គាប់ឱ្យភូម្មុំចាប់យកខ្លួនឧកម្មិនសុរិន្ទ(កែវ) គ្រងងារយមរាជ  
 នោះដាក់ក្តីវាយខ្នង៣០ខ្ជាប់ ឱ្យបណ្តើរអាក្រោសឱ្យគ្រប់៣ថ្ងៃ ហើយឱ្យសម្លាប់ចោលក្នុងពេលនោះ កុំឱ្យទុក ។  
 ក្នុងគ្រានោះមហាឧបរាជកន និងចៅពញាឧទ័យធិរាជ បោះបន្ទាយរាយទ័ពល្បាតប្រទល់គ្នា ។ លុះភូម្មុំ  
 បណ្តើរអាក្រោសឧកម្មិនសុរិន្ទ(កែវ) ទៅដល់មុខបន្ទាយចៅពញាឧទ័យធិរាជ ហើយក៏បោះបន្ទាយឈើចង  
 ឧកម្មិនសុរិន្ទ(កែវ) បំណងនឹងសម្លាប់ ហើយបង្គាប់ឱ្យឧកម្មិនសុរិន្ទកែវភារវនា ។ ខណៈនោះ ចៈមីនចៃចុងរាក់  
 និងទាហានរួមចិត្តពីររយឃើញថា ដល់សន្តតហើយ ក៏តាំងហោចេញពីក្នុងព្រៃមកដេញពួកភូម្មុំ  
 ដែលបណ្តើរឧកម្មិនសុរិន្ទកែវនោះ ហើយដោះក្តីឧកម្មិនសុរិន្ទកែវចេញពីបង្គោល រួចនាំគ្នារត់ទៅរក  
 បន្ទាយចៅពញាឧទ័យធិរាជ ។ ចៅពញាឧទ័យធិរាជ ក្រឡេកឃើញហើយសាកសួរទៅឧកម្មិនសុរិន្ទកែវ និងចៈមីនចៃចុងរាក់  
 ព្រមទាំងទាហានទាំងពីររយនាក់ពីដំណើរហេតុការណ៍នេះ ដោយចង់ដឹងមនុស្ស ទាំងនេះក៏ឆ្លើយសេចក្តីត្រូវគ្នាថា  
 ខ្លួនដើរយាមល្បាតរាល់ថ្ងៃ រាល់យប់គ្មានពេលសំរាកសោះ ។

(នៅមានត)

**ផែនដីព្រះស្រីសុគន្ធបទ**

ថាយប់មិលមិញនេះ ឧកម៊ុនសុរិន្ទកែវ ទទួលបានដំណេកទាល់ថ្ងៃធ្វើសមិទានយាមប្រចាំការ ក៏ទទួលជា ពេលនោះព្រះស្តេចកន ដែលតាំងខ្លួនជាឧបរាជកូសម្រេចរាជការមហាក្រសីត្រសឹកនោះ ចេញមកដើរ ត្រួតត្រាបន្ទាយ លុះឃើញឧកម៊ុនសុរិន្ទកែវមានកំហុសយ៉ាងនេះហើយ ក៏ចាប់ទោសឱ្យយកមកសម្លាប់ ។ ហេតុនេះហើយបានជាពួកខ្ញុំប្របាទម្ចាស់ទាំងពីររយនាក់នេះ អាណិតអាសូរវេទនា ដល់ជាតិក្រកូល ឧ កម៊ុនសុរិន្ទកែវ ជាកូនចៅពញាយោធាសង្គ្រាមដែលស្លាប់ដោយមានគុណបំណង និងផែនដីនោះផង ក៏ខ្ញុំប្របា ទទាំងអស់គ្នា ខំដំណើរយកខ្លួនឧកម៊ុនសុរិន្ទកែវ មកសុំជ្រកបុណ្យអំណាចព្រះតេជគុណ សូមធ្វើ រាជការសងសឹកបិតាក្នុងបុណ្យព្រះតេជគុណតទៅ ។

ចៅពញាឌុយធិរាជសួរថា ចៅពញាយោធាសង្គ្រាមដែលអាព្រះស្តេចកនបាញ់ធ្លាក់ពីលើក្បាលដីនោះឬ ជាបិតារបស់វង?

ឧកម៊ុនសុរិន្ទកែវឆ្លើយថា បាទនេះហើយ ហើយវាបាញ់បិតាខ្ញុំប្របាទស្លាប់ ហើយវាចាប់យកខ្លួនខ្ញុំប្របា ទយកទៅរាប់អាសបព្រះបញ្ចូលឱ្យមូលចិត្តគំនិតជាមួយវា រួចក៏ឱ្យចូលទៅធ្វើរាជការជាមួយនឹងវាទៅ ។ ឥឡូវនេះខ្ញុំប្របាទម្ចាស់បានរួចពីវាមកហើយ ខ្ញុំប្របាទម្ចាស់ទាំងអស់គ្នានេះ សូមធ្វើអាយុជីវិតធ្វើការ រាជការក្នុងព្រះតេជគុណ ដើម្បីគិតសម្លាប់អាព្រះស្តេចកនសងឈាមបិតាខ្ញុំប្របាទខ្ញុំឱ្យបានវិញ សូមប្របា ទម្ចាស់លោកមេត្តាសង្គ្រោះដល់ខ្ញុំប្របាទម្ចាស់ឱ្យទាន ។

ចៅពញាឌុយធិរាជបានស្តាប់ចម្លើយអស់ទាំងពីររយនាក់នោះហើយ ឃើញថា អស់ទាំងនោះឆ្លើយត្រូវគ្នា ទាំងអស់ ក៏អាណិតវេទនា នឹកទៅដល់ចៅពញាយោធាសង្គ្រាមជាបិតាឧកម៊ុនសុរិន្ទកែវ ដ្បិតជាភ្នាក់ងារខ្ញុំ ព្រះរាជការចាស់ជាមួយគ្នា ជឿទុកចិត្តថា សំដីបោកប្រាស់នេះជាសំដីពិតប្រាកដណាស់ ទើបលោក មានប្រសាសន៍ថា :

ការណ៍នេះបើអ្នកស្លូតត្រង់ស្មោះចំពោះនឹងព្រះបរមបិតាជាម្ចាស់ផែនដីមែន យើងនឹងជួយទំនុកបម្រុង ក្រាបបង្គំទូលព្រះអង្គឱ្យអ្នកបានសេចក្តីគាប់ទៅជាខាងក្រោយ ប៉ុន្តែជាន់នេះ តាមច្បាប់អាជ្ញាសឹក យើង នឹងខានដាក់ក្តីនាំខ្លួនវងទាំងអស់គ្នាទៅថ្វាយព្រះអង្គពុំបានឡើយ ។ ឧកម៊ុនសុរិន្ទកែវ និងបក្សពួកក៏ព្រម ឱ្យដាក់ក្តីតាមច្បាប់អាជ្ញាសឹក ។

ចៅពញាឌុយធិរាជថាហើយ ក៏បង្គាប់នាយកង នាយទ័ពឱ្យដាក់ក្តីឈ្មោះទាំង២០២នាក់ ហើយចាត់ បម្រើ ឱ្យនាំខ្លួនទាំង២០២នាក់នេះ ទៅក្រាបបង្គំទូលថ្វាយព្រះបរមបិតាត្រដែលស្តេចកននៅក្នុងបន្ទាយ ស្ទឹងសែន ដើម្បីសុំព្រះរាជវិនិច្ឆ័យតាមច្បាប់ ទាហានទាំង២០២នាក់បានទៅដល់ព្រះអង្គហើយ ក៏ក្លែង ធ្វើជាក្រាបយំអណ្តើតអណ្តករអាក់រអួលពន់ប្រមាណ ។

សម្តេចព្រះស្រីសុគន្ធបទជាពេលនោះ ព្រះអង្គចេញតង់ចុងព្រះរាជរោងរម្យ ជួបជុំអស់នាមីមន្ត្រី សេនាបតី មន្ត្រីតូចធំ ខ្ញុំរាជការនៅបន្ទាយស្ទឹងសែន លុះព្រះអង្គទតឃើញបម្រើចៅពញាឌុយធិរាជ ថ្វាយសំបុត្រចម្លើយទាហានទាំង២០២នាក់ នោះ ហើយ ទ្រង់ក៏ត្រាស់បង្គាប់មន្ត្រីខាងទាហាន ក្រុមមឿង ទាហានរក្សាព្រះអង្គ និងក្រុមមហាផ្ទៃឱ្យពិចារណាសួររកតំរូវយកចម្លើយ ឈ្មោះទាំងនោះ ហើយឱ្យយក ទៅសួរត្រាវាយការណ៍ថ្វាយទ្រង់ព្រះសណ្តាប់ ។ មន្ត្រីទាំង៣ក្រុមក៏ធ្វើតាមព្រះរាជបង្គាប់ ។ លុះឃើញថា ចម្លើយរបស់ទាហានទាំង២០២នាក់នោះ ត្រូវដូចចម្លើយក្នុងសំបុត្រចៅពញាឌុយធិរាជហើយ ព្រះបរម បិតាត្រូវទ្រង់ព្រះអាសូរដល់ចៅពញាយោធាសង្គ្រាមណាស់ ទ្រង់ក៏លើកទោសដោះក្តីទាហានទាំង២០២នាក់ នោះចេញ ។ ទ្រង់ទុកអ្នកទាំងនោះជាមន្ត្រីទាហានរក្សាព្រះអង្គតទៅ ។ បន្ទាប់មកទ្រង់ព្រះរាជទានប្រាក់ ឧ កម៊ុនសុរិន្ទកែវ៥៨ព្រីង ឱ្យចុះម៉ឺនចែចុងរ៉ាក់៤៨ព្រីង ឱ្យទាហាន ទាំង២០០ នាក់ ៥៥ម៉ឺនៗម្នាក់ ។

មហាឧបរាជកូសម្រេចក្រសីត្រសឹក កាលឧកម៊ុនសុរិន្ទកែវត្រង់ងារជាយមរាជរត់ចេញទៅហើយនោះ ក៏លើកទ័ពទៅចោមវាយបន្ទាយចៅពញាឌុយធិរាជយ៉ាងសាហាវ ។ ចៅពញាឌុយធិរាជ ក៏ឱ្យកងទ័ព

ទទួលបានតាំងច្បាំងតាំងពីព្រឹកលុះដល់ថ្ងៃរសៀលជិតព្រលប់ទើបឈប់ ។ កងទ័ពខាងចៅពញាឌុយធីរាជស្លាប់អស់យ៉ាងច្រើន ។ ចៅពញាឌុយធីរាជយល់ថា ទ័ពខាងស្តេចកន្ទើនលើសកំលាំងណាស់នឹងទ្រាំច្បាំងតទៅទៀតពុំបាន លុះវេលាយប់ក៏នាំកងទ័ពដោះថយទៅស្ទឹងសែន ហើយឱ្យរៀបព្រះទីនាំង នាវាទូកចំណុះនិងទូកចម្លង ត្រៀមទុកដើម្បីនឹងអញ្ជើញព្រះបរមបពិត្រឱ្យស្តេចនាំគ្រប់គ្រងទៅគង់នៅឯខេត្តពោធិ៍សាត់វិញ ។

នៅវេលាយប់នោះ សម្តេចព្រះស្រីសុគន្ធបទជាអម្ចាស់ផែនដី ស្តេចចូលក្រឡាបន្តិ ទ្រង់ព្រះសុបិននិមិត្តឃើញថា ព្រះអង្គចុះស្រង់ក្នុងទឹកស្ទឹងសែនថាវេលានោះមាននាគរាជមួយ មកខាំពាំព្រះអង្គហើយពន្លិចព្រះអង្គទៅក្នុងគង្គា អត់មានមន្ត្រីណាជួយព្រះអង្គដល់ម្នាក់សោះ ថាក្នុងពេលនោះ ស្តេចឃើញដូងជាសម្តេចព្រះវររាជបិតាមកដាស់ ហៅព្រះអង្គថា ឯងទៅនៅនឹងអញ ថាស្តេចនាគរាជនោះកុំឱ្យឯងតនឹងវាអី ថាវានោះដល់កំណត់ព្រះចន្ទរះមកពីទិសខាងលិចកាលណា វាក៏នឹងរលាយរូបទៅក្នុងកាលនោះដែរ ។ ទ្រង់ព្រះសុបិនតែប៉ុណ្ណឹងហើយ ទ្រង់តក់មាឃ្នាខ្លាំងណាស់ ក៏តើនចាកក្រឡាបន្តិ ។ លុះដឹង ព្រះអង្គស្រេចស្តេចចេញទៅខាងក្រៅត្រាស់ហៅព្រះបុរោហិត និងហោរាមកថ្វាយព្យាករណ៍ ។ ព្រះហោរាធិបតីថ្វាយព្យាករណ៍ថា ការណ៍ដែលព្រះអង្គនិមិត្តឃើញនាគខាំពាំព្រះអង្គនាំទៅក្នុងទឹកស្ទឹងសែននោះ ត្រូវត្រង់ស្តេចកន្ទើននាំអ្នកជា មកប្រមាថព្រះអង្គបាន ។ ថាត្រង់ដែលឃើញសម្តេចព្រះវររាជបិតាមកស្រែកហៅព្រះអង្គនោះ ទំនាយថាព្រះអង្គគង់នៅទីនេះពុំបានទេ ។ ថាបើចៅពញាឌុយធីរាជ ឱ្យរៀបព្រះទីនាំងឱ្យថយទៅខេត្តពោធិ៍សាត់នោះ ឃើញជាត្រូវណាស់ សូមព្រះអង្គទ្រង់ធ្វើតាមចុះ ។ ថាត្រង់ដែលព្រះចន្ទរះមកពីទិសខាងលិចកាលណានឹងរលាយរូបនាគនោះ ទំនាយថាអ្នកមានបុណ្យក្នុងព្រះត្រកូល នឹងចេញមកពីទិសបស្ចឹម ក៏មកប្រាមប្រាប់ឱ្យរលាយព្រះស្តេចកន្ទើនពុំខានឡើយ ។

កាលដែលហោរាទំនាយថានោះត្រូវជាថ្ងៃ ១៨កើត ខែជេស្ឋ ឆ្នាំរក ចត្វាស័ក ព.ស ២០៥៦ គ.ស ១៥១២ ម.ស ១៤៣៤ ច.ស ៨៧៤ ។ ផែនដីព្រះសុគន្ធបទនេះ បើកើតពិគ្រឹមកាលដែលព្រះអង្គស្តេចសោយរាជ្យជាសុខនោះបាន៥ឆ្នាំ ស្តេចធ្វើសង្គ្រាមបាន៤ឆ្នាំ បូករួមទៅត្រូវជា៩ឆ្នាំ ព្រះជន្មវស្សា៣៤ឆ្នាំ ។

ក្នុងគ្រាដែលហោរាកំពុងព្យាករណ៍នោះ ឧកម្មិនសុរិន្ទកែវ គ្រងងារយមរាជមួយ ចេះម៉ឺនចែចុងរាក់មួយ នាំទាហាន២០០នាក់ ចូលទៅស្រែកថា មានការណ៍ធំណាស់ៗ សូមក្រាបបង្គំគាល់ ។ ខណៈនោះព្រះបរមបពិត្រទ្រង់តើនឡើងទើបតែនឹងគង់ស្រង់ព្រះអង្គ ទាហានទាំងពីរកាយនេះចូលដល់ផ្ទាល់ព្រះអង្គហើយកាប់ត្រូវព្រះអង្គជាទម្ងន់ ។ ព្រះបរមបពិត្រទ្រង់ស្រែកហៅក្រុមរក្សាព្រះអង្គ ឱ្យចូលមកជួយក្រុមរក្សាព្រះអង្គស្ទុះចូលទៅ កូនទាហានទាំង២០០នាក់នោះទទួលកាប់ចាក់គ្នា និងក្រុមរក្សាព្រះអង្គនោះជាឧឡារិក ។ សួរសន្លឹកនេះពូជលំនៅពញាយមរាជ ដែលជាបិតាល្បែងនៃចៅពញាយសរាជា ជាព្រះរាជបុត្រ តែចៅពញាយមរាជលើកទៅជួយពុំទាន់ ព្រះបរមបពិត្រក៏សុគតទៅ ។ កាលព្រះបរមបពិត្រព្រះអង្គសុគតទៅ ចៅពញាយមរាជអញ្ជើញចៅពញាយសរាជាលើកព្រះសពព្រះបិតាបញ្ជូននៅទីសមគួរហើយនាំសេនាទាហានខ្លះចេញមកកាប់អាក្សត់ស្លាប់អស់៣០នាក់ ស្លាប់ខាងទ័ពហ្នឹង ជាង១០០នាក់ ។

ចំណែកឯមហាឧបរាជកនិវិញ កាលព្រឹកឡើងដឹងថា ចៅពញាឌុយធីរាជនាំកងទ័ពរត់ចោលបន្ទាយហើយ ក៏លើកកងទ័ពទៅដល់បន្ទាយទ័ពហ្នឹង ។ ឯទ័ពហ្នឹងដែលគ្មានមេកងត្រួតត្រា កាលឃើញទ័ពស្តេចកន្ទើនមកដល់ហើយ ក៏បែកទ័ពរត់ខ្ចាត់ខ្ចាយទៅ ។ ឯចៅពញាយមរាជកាលដេញកងទ័ពឧកម្មិនសុរិន្ទកែវ រត់ខ្ចាត់ខ្ចាយអស់ហើយ ក៏ចេញមកទទួលច្បាំងនឹងទ័ពអាសត្រូវកន្ទើរតែ តែច្បាំងពុំបាន ក៏ចៅពញាយសរាជាចុះទូករត់ទៅ ។

(នៅមានត)

-----ភាគ ១២-----

**ផែនដីព្រះស្តេចកន**

លុះដល់ខេត្តមហានគរហើយ ចៅពញាយមរាជក៏សុំយកដីរសេះ ពីចៅហ្វាយស្រុកនោះ មកដើម្បីរត់ទៅ ក្រុងទេព( ប្រទេសសៀម) ។ ចៅពញាយមរាជ លុះធ្វើដំណើរដល់ពាក់កណ្តាលផ្លូវក៏ឈឺអនិច្ចកម្មទៅ ។ អស់មុខមន្ត្រីក្រុមការមហាតលិករៀបដាក់ស្នែង បញ្ជូនសពនៅទិសមគួរហើយក៏នាំគ្នា អញ្ជើញចៅ ពញាយសរាជាចូលទៅក្រុងទេព ។

នេះនឹងស្រដៀងដីសម្តេចព្រះឥសីភ័ក្ត្រ (សួស) ថា កាលដែលបន្ទាយសម្រោងបែកទ័ពនោះ សម្តេចព្រះ ឥសីភ័ក្ត្រ ព្រមគ្នានិងស្នំ គ្របក្សពួកអញ្ជើញយកព្រះខ័នរតនមង្គល ព្រះលំពែងជ័យ និងគ្រឿងបញ្ចក្សេត្រ ចុះទូកនាំហែទៅដល់ពាក់កណ្តាលផ្លូវ ។ នៅទីនោះ គាត់គិតថា បើអញទ្រាំទៅដល់ស្រុកសៀម មុខជា សៀមមិនឱ្យអញត្រឡប់មកវិញទេ ។ លុះគិតដូច្នោះហើយ សម្តេចព្រះឥសីភ័ក្ត្រ ក៏ធ្វើជាចូលទូកទៅ បន្ទាប់បង់ឧត្តារ (ដោះទុក្ខសត្វធំ) ក្នុងព្រៃ ។ លុះទូកទីនាំដល់ចៅពញាយសរាជាហួសទៅ សម្តេចព្រះ ឥសីភ័ក្ត្រ គាត់ក៏បត់ក្បាលទូកនោះចែវត្រឡប់មកត្រើយខាងលិចវិញ ហើយក៏ឡើងគោកចោលទូកនោះទៅ យកតែព្រះខ័នរាជ្យ និងលំពែងជ័យ ព្រះកោណ្ឌសរនោះវេចស្តាយរត់ទៅដល់ចុងខេត្តបាទី (គឺស្រុក កណ្តាលស្ទឹងសព្វថ្ងៃនេះ ព្រោះសម័យពីដើមស្រុកកណ្តាលស្ទឹង, ស្ពាន, សំរោង, ភ្នំស្រួច, ភ្នំស្រង់, គងពិសិ ទាំងអស់នេះនៅក្នុងខេត្តបាទីដែរ) ។ នៅទីនោះសម្តេចព្រះឥសីភ័ក្ត្រក៏ពូនលាក់ខ្លួនមិនឱ្យ នរណាដឹងឡើយ ឯព្រះខ័នរាជ និងលំពែងជ័យ និងគ្រឿងបញ្ចក្សេត្រនោះ សម្តេចព្រះឥសីភ័ក្ត្រយកទៅ លាក់ទុកនៅក្នុងរន្ធនៃប្រហោងដើមចំបក់មួយ ។

ចំណែកចៅពញាយសរាជា ជាព្រះរាជបុត្រព្រះស្រីសុគន្ធបទនោះ ព្រមទាំងបណ្តាជាខ្ញុំ ក្រុមមហាតលិកនាំ ព្រះអង្គរត់ទៅដល់ស្រុកសៀមហើយ ក៏ចូលទៅនៅនឹងសម្តេចចៅពញាចន្ទរាជា ជាព្រះបិតុលា ហើយថ្វាយ បង្គំយំខ្សឹកខ្សួលទូលពីរឿងដែលអា( កន) ព្រះស្តេចគិតប្រទូស្តរាយក្លែងឧបាយក្បត់ផែនដី ។ ទ្រង់ថ្លែង សេចក្តីពីសម្តេចព្រះវររាជបិតាក្ស័យព្រះជន្មនៅស្ទឹងសែនសព្វគ្រប់ប្រការ ។

សម្តេចព្រះបរមរាជាមហាឧបរាជ ទ្រង់ព្រះសណ្តាប់ទ្រង់មានសេចក្តីអាស័យសម្តេចព្រះជេដ្ឋាណាស់ ។ ទ្រង់នឹកតូចព្រះទ័យ នឹងការចាញ់ឧបាយកលអាក្រក់ព្រះស្តេច ដែលវាចេញក្បត់ផែនដីទាល់តែអន្តរាយដល់ ព្រះអង្គព្រះជេដ្ឋា ស្តេចទ្រង់ព្រះកន្សែងទាំងពីរអង្គទាំងមុខមន្ត្រីក៏សោកយំគ្រប់គ្នា ។ លុះបន្ទោសោក ស្រេច សម្តេចព្រះបរមរាជា មហាឧបរាជស្តេចនាំចៅពញាយសរាជាចូលគាល់ សម្តេចព្រះមហាចក្រពត្តិ "ស្តេចសៀម" ទូលរឿងសព្វគ្រប់ ហើយទូលពីសម្តេចព្រះរៀមសុគតគ្រប់ប្រការ រួចទូលសុំកងទ័ពលើក ទៅចាប់អា( កន) ព្រះស្តេចប្រហារជីវិតឱ្យបាន ។ ព្រះមហាចក្រពត្តិទ្រង់ប្រារព្ធនឹងក្រសីត្រទាំងពីរព្រះអង្គ ហាក់ដូចជាឈឺឆ្កាលណាស់ថា ចាំយើងចាត់សេនា ទាហានឱ្យលើកទៅជួយបង្ក្រាបអាក្រក់នោះ ឱ្យវិនាសរាប់ៗកុំបីក្នុង កុំបីចៅព្រួយព្រះទ័យឡើយ ។ រីឯមហាឧបរាជកនកូសម្រេចរាជការ មហាកស័ត្រសិក កាលបានជ័យជំនះឈ្នះ ព្រះមហាក្សត្រហើយ ក៏ទ្រើសចិត្តពន់ប្រមាណណាស់ ហើយឱ្យសម្តេចចៅហ្វាយកៅ ត្រូវជាមា និងនាយកង នាយទ័ព លើកទៅ សង្កត់ខេត្តឱ្យរាបទាបទាំងអស់ គឺខាងជើងទល់នឹងនគរលាវ នឹងលិចទល់នឹងនគរសៀម ខាងកើត ទល់នឹង នគរចាម

ខាងត្បូងទល់នឹងសមុទ្រ ។ លុះសង្កត់បានរាបទាបហើយ ចៅហ្វាយក៏តាំងចៅហ្វាយ ស្រុកឱ្យនៅរក្សា ខេត្តយ៉ាងមាំមួន រួចទើបត្រឡប់មករកមហាឧបរាជកនិព្វ ។

មហាឧបរាជកូសម្រេចរាជការមហាក្រសីត្រសឹកបានដឹងថា អាណាខេត្តរាបទាបអស់ហើយ ក៏មានចិត្ត ត្រេកអរណាស់ឱ្យលើកកងទ័ពត្រឡប់មកក្រុងស្រីសន្ធិវិញ ។ មហាឧបរាជលុះចូលទៅក្នុងព្រះរាជវាំង ហើយ ក៏តាំងសម្តេចចៅហ្វាយជាមាឱ្យជាធំ សម្រេចរាជការខាងទាហាន ។ ក្រៅពីនោះស្តេចកន តាំងឱ្យជាសេនាបតី មន្ត្រីតូចធំ តាមមានគុណបំណងរាល់រូប ។ លុះរៀបរយសេនាបតី រួចស្រេចហើយ មហាឧបរាជកនក៏ប្រកាសថា

បើអ្នកណាមកព្រះខ័នរាជ្យមកថ្វាយបាន នឹងឱ្យរង្វាន់ជាមាស៥០០តម្លឹង តែពេលនោះគ្មានអ្នកណាមកឃើញសោះ ។ ស្តេចកនឱ្យធ្វើព្រះខ័នរាជ្យមួយវិចិត្ររចនាដោយសុវណ្ណវត្ថុ រួចស្រេចហើយសម្តេចចៅហ្វាយ និងអស់សេនាបតី មន្ត្រីតូចធំ ខ្ញុំព្រះរាជការ ជំនុំព្រមគ្នារៀបពិធី ប្រាបូកិសេក

មហាឧបរាជកនឱ្យឡើងសោយរាជ្យសម្បត្តិ គ្រប់គ្រងក្រុងកម្ពុជាធិបតីតទៅ ។

ព្រះមហាឧបរាជកូសម្រេចរាជការមហាក្រសីត្រសឹក (កប) បានឡើងប្រាបូកិសេកសោយរាជ្យសម្បត្តិ ក្នុងឆ្នាំ រក ចត្វាស័ក ព.ស ២០៥៦ គ.ស ១៥១២ ម.ស ១៤៣៤ ច.៨៧៤ ក្នុងព្រះជន្មាយុ២៩ឆ្នាំ ក្នុងរវាំង បាសាន ខេត្តស្រីសឈរ ទ្រង់ព្រះនាមជាព្រះបាទសម្តេចព្រះស្រីជេដ្ឋាធិរាជរាមាធិបតីក្រុងស្រីសឈរ បាសាន ។ ស្តេចលើកព្រះរាជវង្សានុវង្ស និងពលព្រះស្រីវត្ថុត្រ័យទាំងអស់ឱ្យឡើង សម្តេចចៅហ្វាយ ដ្បិតសម្តេចចៅហ្វាយមានគុណបំណង បានជួយច្បាំងមានជ័យ ហើយបានដើរសង្កត់រាបទាំងអាណាខេត្ត ។

ស្តេចលើកលែងឱ្យយកស្នូលសារអាករមួយរដូវតាមបុរាណប្រវេណីដែលផ្លាស់ផែនដីថ្មី ។ ផែនដីព្រះមហា ឧបរាជកនក៏សុខសប្បាយរៀងមក ។

លុះមកដល់ឆ្នាំ ច ឆស័កព.ស ២០៥៨ គ.ស ១៥១៤ ម.ស ១៤៣៦ ច.ស ៨៧៦ សម្តេចព្រះស្រីជេដ្ឋា បរមបពិត្រ ទ្រង់ព្រះតម្រិះថា យើងជាស្តេចផ្លាស់វង្សថ្មី គប្បីគិតឱ្យមានជាប់នៅព្រះកេរ្តិ៍ ទីដំណែលព្រះរាជ ធានីថ្មីនេះតទៅ ទើបមានសេចក្តីល្អាញព្រាមច្បាស់ប្រាកដទៅអនាគត ។ លុះទ្រង់ព្រះតម្រិះយល់ដូច្នោះ ហើយ ទ្រង់ត្រាស់បង្គាប់សម្តេចចៅហ្វាយ ជាមា ឱ្យកេណ្ឌប្រមូលរាស្ត្រប្រជាគ្រប់គ្រួសារក្រុង បាសានទៅទិសខាងកើត ។ លុះដល់ទៅភូមិចន្ទក៏ដូនតី ព្រះស្រីជេដ្ឋា ស្តេចឱ្យសាងក្រុង ហើយគង់នៅ ទីនោះបាន៥ខែ ។

ថ្ងៃមួយព្រះអង្គទៅពលិការទេវតានៅដើមព្រះពោធិ រួចហើយស្តេចត្រឡប់មក ដំណាក់វិញ ។ យប់នោះទ្រង់ផ្តួលកំទៅ ទ្រង់ព្រះសុបិននិមិត្តឃើញថា ទ្រង់បានឮសន្ធិកម្ពីរទិសខាងលិច ថាទ្រង់ឈរទត

ព្រះនេត្រាគ្រប់៥ម៉ោងឃើញខែរបំប្រះមាត់ព្រៃ ហើយឃើញតាចាស់ម្នាក់ឈរនៅទីនោះ ស្រែកប្រាប់មកព្រះអង្គថា : "ស្តេចពុំត្រូវនៅទីនេះទេ ត្រូវតែនៅភូមិស្រឡប់ទើបបានសុខថា ទៅមុខគង់តែនឹងដឹងទៀត" ។ លុះចប់ ព្រះសុបិននិមិត្តហើយ ស្តេចតើនឡើងក៏យល់ថា ព្រះអាទិត្យរឿងរះប្រពៃណាស់ ។ ពេលនោះទ្រង់ចោល ទីចន្ទកំ ហើយលើកគ្រប់គ្រូទៅនៅភូមិស្រឡប់ ចុងខេត្តត្បូងឃ្មុំ ទល់ដែនខេត្តបាភ្នំ សមគួរជាទីពឹងយូរ ភូមិល្អ ។ នៅទីនោះ ទ្រង់ចាត់ការលើកដីដុតដង ដុតកំបោរ ដុតក្បឿង និងស្បូវអំបែង តាក់តែងលើកកំផែង ជីកគូ ជីកអូរ តាំងបន្ទាយធំខ្ពស់ ក្រាស់ក្រន់មាំមួនធំទូលាយណាស់ ល្អមធ្វើសិកកាន់ឆ្នាំបាន ។ លុះធ្វើការ ស្រេចហើយ ស្តេចឱ្យសាងប្រាសាទព្រះរាជមន្ទីរ ត្រឡប់កែងចុងរោង រោងជួង រោងទង រោងទីនាំង រោងយួរាំង និងសួនឧទ្យានមានគ្រប់ប្រការ ។

ស្តេចចាប់ធ្វើការតែពីរឆ្នាំបានរួចជាស្រេច ។ តែទីនោះឥត ទឹកទេ ទើបទ្រង់ព្រះបង្គាប់ឧកញ៉ាវៀងមួយ ឧកញ៉ារាំងមួយ ឧកញ៉ាលំពាំងមួយ ឧកញ៉ាស្រាលមួយ ឱ្យជីកស្រះធំកណ្តាលកំផែងព្រះនគរមានជ្រុង៤ ។ លុះជីកបានទឹកស្រេច ស្តេចសន្មតជ្រុងមួយៗឱ្យហៅថា កំពង់វៀង ជ្រុងមួយទៀតហៅថាកំពង់រាំង កំពង់ទី៣ ហៅថាកំពង់លំពាំង កំពង់ទី៤ហៅថាកំពង់ស្រាល គ្រប់ចតុស្តម្ភ(សេនាបតី)ទាំង៤ ។ អាស្រ័យហេតុទាំងនេះហើយ ទើបបានជាកំពង់ទាំង៤នោះមានជាប់ ឈ្មោះឧកញ៉ាទាំង៤នោះរហូតមកដល់សព្វថ្ងៃនេះ ។

(នៅមានត)



**ភាគ ១៣**

**ផែនដីព្រះស្តេចកន**

ស្តេចកនកសាងនគរធំមាំមួនជាងនគរចាស់ ហើយបានរួចរហ័សរាប់ទៀតផង ព្រោះរាស្ត្រស្រុះស្រួលណាស់ កេណ្ឌតែម្នាក់ចូលជួយជាពីរជាបីនាក់ ។ លុះស្ថាបនារួចស្រេចហើយ ស្តេចតាំងព្រះនគរនោះយកនាមភូមិ ដើមមកផ្សំនឹងពាក្យថ្មី ហៅថាក្រុងស្រីសន្តប័ដូនតិព្រៃនគរបរិវរាជធានី ។ ទ្រង់ឱ្យឧកញ៉ាស្រាល ចាប់ត្រីតូចធំយកទៅលែងក្នុងស្រះ ក្នុងគូស្នាមភ្លោះជាច្រើន ឱ្យឧកញ៉ាលំពាំងតាំងខ្លោងព្រៀតដីរី (ធ្វើក្រាលដីរី) ។ ស្តេចឱ្យឈ្មោះវាលដែលស្តេចទៅប្រពាតដេញសត្វនោះថាវាលបានធំ (ខ្លះថាវាលចង្កំ) ព្រោះជាវាលដែលស្តេចដេញសត្វបានច្រើន ឱ្យឈ្មោះបឹងមួយដែលស្តេចទៅប្រពាតមធ្លា ពុំបាននោះឱ្យ ហៅថាបឹងស្នួរជន ។ ព្រះអង្គឱ្យសាងព្រះវិហារសីមាជាច្រើន ។ ទ្រង់ឱ្យតាំងទ្រទូងរដ្ឋទាំង៧ គឺព្រះសង្ឃ បរិនាយកមួយ ព្រះអរិយកស្សបមួយ ព្រះឯកសត្តាមួយ ព្រះពុទ្ធឃោសាមួយ ព្រះធម្មឃោសាមួយ ព្រះវិបស្សនាមួយ ព្រះបរិវេសត្តាមួយ ។ ព្រះទ្រទូងរដ្ឋទាំង៧នេះ ព្រះអង្គឱ្យនៅគង់ចាំព្រះវិស្សាក្នុង អាវាសមួយៗរាល់ព្រះអង្គ ។ ព្រះស្រីជេដ្ឋា ដែលយាងមកគង់នៅក្នុងសន្តប័ដូនតិព្រៃនគរនោះបានតែបីឆ្នាំ រាស្ត្រ ប្រជា អ្នកបរទេស ចូលមកនៅកុះកុំជុំជិត ប្រកិតគ្នាច្រើនក្រែកណាពុំបានឡើយ លើសពីផែនដីមុនពីរភាគ ព្រះនគរក៏សុខ សប្បាយសម្បូរណ៍គ្រប់ ។ ព្រះអង្គឱ្យបោះប្រាក់ស្លឹង មានស្លឹង ត្រារូបនាគឱ្យរាស្ត្រចាយ ហើយព្រះអង្គ សព្វព្រះហឫទ័យល្បែងស្រី ទតរាំ រាំ មហោស្រពត្រូវតន្ត្រីណាស់ ។

នេះនឹងនិយាយអំពីសម្តេចព្រះឥសីភ័ទ្ធ នោះថា :

កាលស្តេចឥសីភ័ទ្ធទៅលាក់ខ្លួនពួនអាត្មា ក្នុងព្រៃជាយូរទៅអាសូរព្រងជាខ្ញុំ (សម័យពីដើមគេចាប់ព្រង មកលក់ឱ្យធ្វើជាខ្ញុំគេ) ក៏ស្លាប់ទៅទៀត នៅតែម្នាក់ឯង ក្រីក្រលំបាកណាស់ ។ លុះបានដឹងដំណឹងថា "ស្តេចកនបានសោយរាជ្យ ហើយបានប្រកាសឱ្យរកព្រះខ័នរាជ្យ និងគ្រឿងបញ្ចក្សេត្រ ថាបើនរណារក ឃើញហើយយកទៅថ្វាយស្តេចកន ស្តេចកននឹងប្រទានរង្វាន់ជាមាស៥០០តម្លឹង" ដូច្នោះ ឥសីភ័ទ្ធ ក៏មាន ចិត្តលោភក្នុងសន្តានអាត្មា ដោយគិតថា បើយើងយកវត្ថុទាំងនេះទៅថ្វាយស្តេចកនទៅ មាសប្រាក់ក៏បាន យសសក្តិក៏បាន យើងនឹងទុករតនមង្គលទាំងនេះទៅក៏អាសារឥតការដែរ កាលណាឡើយសម្តេច ចៅពញាចន្ទរាជា និងសម្តេចចៅពញាយស រាជាទាំងពីរព្រះអង្គនឹងបានត្រឡប់មកវិញនោះ ។ គិតយល់ ដូច្នោះហើយសម្តេចឥសីភ័ទ្ធ ក៏ដើរតែម្នាក់ឯងទៅដល់ដើមចំបក់ធំនោះ ហើយខំប្រវារឡើង បានដល់ប្រគាប មួយ សម្តេចឥសីភ័ទ្ធរៀបនឹងលូកដៃយកព្រះខ័ននោះ ក៏ស្រាប់តែឃើញពស់មួយយ៉ាងធំលូនឡើងទៅលើ ដើមចំបក់នោះដែរ ។ ពស់នោះរង់ចាំនឹងចឹកសម្តេចឥសីភ័ទ្ធ ។ សម្តេចឥសីភ័ទ្ធរឃើញពស់ក៏ភ័យញ័ររន្ធត់ ភ្នាត់ដៃធ្លាក់ចុះមកបាក់កស្លាប់ក្នុងព្រៃនោះ ឥតមានអ្នកឯណាឃើញសោះឡើយ ។ ខ្មោចនោះចំណេរ មកឯអនាគត ក៏ទៅជាបិសាចចាំរក្សាព្រះខ័ននៅទីនោះរៀងមក ។

នេះនឹងសានិយាយទៅខាងដើមបន្តិចវិញ កាលសម្តេចព្រះស្រីសុគន្ធបទសុគតទៅនោះ នៅក្នុងច.ស ៨៧៤ ឆ្នាំរំក ចត្តាស័ក ។ កាល ច.ស ៨៧១ ឆ្នាំម្សាញ់ ឯកស័កនោះ សម្តេចពញាចន្ទរាជា ស្តេចយាង ទៅគង់នៅក្រុងទេពបាន៣ឆ្នាំ ។ ដល់មកឆ្នាំរំក

ចត្តាស័កនោះ ទើបព្រះចៅពញាយសរាជរត់ទៅដល់ ក៏គង់នៅជាមួយសម្តេចចៅពញាចន្ទរាជា ជាព្រះបិតុលា ព្រមទាំងស្តេចក្រាបទូលព្រះបិតុលាថា ក្រុងកម្ពុជា ធិបតីនោះ ព្រះស្តេចកនលុកសម្តេចព្រះស្រីសុគន្ធបទជាសម្តេចព្រះបរមរាជបិតា ដែលត្រូវជាព្រះបរមជេដ្ឋា ព្រះអង្គនោះសុគតទៅហើយ ។ សម្តេចចៅពញាចន្ទរាជា ទ្រង់ព្រះសណ្តាប់ហើយទ្រង់ព្រះ វិយោគអាឡោះ អាស័យ ព្រះបរមសព្វពាន់ប្រមាណ ។ ស្តេចចង់តែត្រឡប់មកក្រុងកម្ពុជាវិញ ដើម្បីសម្លាប់ស្តេចកនសង សឹកថ្វាយព្រះជេដ្ឋា ។ ស្តេចទន្ទឹងចាំតែព្រះចៅចក្រពត្តិ ដែលបានព្រមថា នឹងជួយទំនុកបំរុងព្រះអង្គ ដោយថ្វាយទ័ពដល់ព្រះអង្គ ឱ្យនាំទៅក្រុងកម្ពុជាវិញនោះ ក៏មិនឃើញចាត់កងទ័ពមកថ្វាយសោះទេ ។ តាំងពីថ្ងៃនោះមក សម្តេចចៅពញាចន្ទរាជាអន្ទះសារក្នុងព្រះអង្គ រកតែកលនឹងដោះមកក្រុងកម្ពុជាវិញ តែរកពុំទាន់បាននោះឡើយ ។ បើយើងគិតពីត្រឹមស្តេចចៅពញាចន្ទរាជាទៅគង់នៅក្រុងសៀមពីឆ្នាំ ម្សាញ់ ឯកស័ក ព.ស២០៥៣ គ.ស ១៥០៩ ម.ស ១៤៣១ ច.ស ៨៧១ ឆ្នាំជូត ឆ្នាំស័ក មកដល់ព.ស ២០៥៩ គ.ស ១៥១៥ ម.ស ១៤៣៧ ច.ស ៨៧៧ ឆ្នាំកុរ សប្តស័កនេះឃើញថា ព្រះអង្គគង់នៅស្រុកសៀម បាន៧ឆ្នាំហើយ ។ ឆ្នាំជូតនោះមានដីសមួយ កំពស់៤ហត្ថ នៅស្រុកកាញានបុរី ។ មានហូសៀមម្នាក់ ឈ្មោះពាម នាំស្នំគ្របក្សពួកទៅចោមទាក់ដីនោះ តែទាក់ពុំបាន ។ ដំណឹងនេះជ្រាបដល់ព្រះចៅ ចក្រពត្តិ (ស្តេចសៀម) ព្រះចៅកើតព្រះទ័យចង់បានដីនោះណាស់ តែទ្រង់នឹងរកអ្នកណាជាទំនុកទុកព្រះ ទ័យល្អមជាទីសង្ឃឹមថា បើឱ្យចេញទៅធ្វើការនេះថ្វាយពុំបាន ។ ខណៈនោះមន្ត្រីសៀមទាំងប៉ុន្មាន ដែលគង់គាល់ទូលថា ក្នុងចំណោមរាជវង្សានុវង្សក្តី មន្ត្រីទាំងពួងក្តី ទូលព្រះបង្គំ មិនឃើញមានអង្គណា ឬអ្នកណាម្នាក់ដែលស្មាត់ជំនាញខាងកាន់អាវុធលើនឹងចៅពញាចន្ទរាជាបានទេ ការនេះបើទ្រង់ព្រះករុណា ពិសេសស្តេចច្រើចៅពញាចន្ទរាជាឱ្យចេញទៅធ្វើការថ្វាយការនោះនឹងបានសម្រេចជាមិនខាន ។ ព្រះចៅចក្រពត្តិទ្រង់ព្រះសណ្តាប់ហើយ ទ្រង់ព្រះអំណរណាស់ ទ្រង់ក៏ត្រាស់សុំឱ្យសម្តេចព្រះអង្គចន្ទស្តេច ជួយយកអាសារផង ។ សម្តេចចៅពញាចន្ទរាជាក្រាបទូល ទទួលទៅទាក់ដីនោះយកមកថ្វាយតាម ព្រះរាជតម្រិះ ។ ព្រះចៅចក្រពត្តិ មានព្រះទ័យត្រេកអរណាស់ទ្រង់ត្រាស់បង្គាប់ឱ្យកេណ្ឌ យកផ្នាក យកហូ ទៅទាក់ដីសនោះតាមសព្វព្រះទ័យរបស់សម្តេចចៅពញាចន្ទរាជា ។ សម្តេចចៅពញាចន្ទរាជាទាក់បាន ដីនោះមកថ្វាយព្រះចៅចក្រពត្តិព្រះអង្គទ្រង់ព្រះអំណរណាស់ ទ្រង់សរសើរឬទ្ធិ ចំណេះវិជ្ជា ផ្សេងៗ ហើយទ្រង់ព្រះរាជទានរង្វាន់ជាច្រើន ដល់សម្តេចចៅពញាចន្ទរាជា ទើបទ្រង់ប្រទាននាមដីសនោះ ជាគជេន្ទ្រ នរោត្តម ។ សម្តេចព្រះមហាឧបរាជចៅពញាចន្ទរាជា កាលទាក់ដីបានហើយនោះ ទ្រង់យល់ថា បានឱកាសហើយ ទើបទ្រង់ក៏ក្រាបទូលថា សូមបង្គំលាសម្តេចព្រះចៅចក្រពត្តិទៅបង្ក្រាបអាស្តេចកន ដែលក្បត់ព្យាបាទ ព្រះពុទ្ធសាសនានូវព្រះបរមរាជវង្សានុវង្ស បណ្តាលឱ្យបែកខ្ចាត់ខ្ចាយអស់ ថាបើព្រះអង្គនឹងបង្អង់យូរទៅ ឃើញថាពុំបានឡើយ ។ សម្តេចព្រះចៅចក្រពត្តិបានទ្រង់ជ្រាបហើយ ទ្រង់ត្រាស់ថា កុំឱ្យក្លៀសក្លាត់ពេក ចាំដល់ឆ្នាំក្រោយៗ មានឱ្យជូនទៅជាមិនខាន ។ ទ្រង់ត្រាស់តែម្ល៉ោះហើយ ព្រះចៅចក្រពត្តិស្តេចក៏ចូលទៅខាងក្នុងព្រះ ក្រឡាបន្តិទៅ ។ ចៅពញាចន្ទរាជាបានឮដូច្នោះក៏យល់ថា ព្រះចៅចក្រពត្តិមិនព្រមបើកឱ្យព្រះអង្គទៅនាប់ឡើយ ។ លុះទ្រង់ ត្រឡប់ពីគាល់ដល់ទៅដំណាក់វិញ ស្តេចទ្រង់ព្រះចិន្តាថា បើអញនឹងចាំលាព្រះចៅដោយស្រួលនោះ

មុខជាស្តេចសៀមនេះមិនបើកឱ្យអញទៅទេ ។ ដូច្នោះមានតែអញគិតឧបាយកលយ៉ាងណាមួយ ឱ្យស្តេចនេះ  
 ចាញ់កលអញវិញម្តង ទើបអញបានទៅស្រុកវិញរាប់ ។ ទ្រង់ព្រះចិន្តាយល់ដូច្នោះហើយ ទើបទ្រង់ព្រះ  
 បង្គាប់បណ្តាពួកក្រុមជាខ្ញុំព្រះអង្គ១៥នាក់ឱ្យយកឈើឆ្នាក់ធ្វើជាជើងដីយ៉ាងធំៗ៤ ហើយយកទៅលប  
 សង្កត់ដីឱ្យមានជាស្នាមដូចជាជើងដីមែនទែន រួចឱ្យយកលាមកដីញាត់ក្នុងជាល ធ្វើឱ្យបានជាដុំធំៗលុះ បានជាដុំៗហើយ  
 ឱ្យរលាក់ចេញពីជាល ហើយឱ្យយកទៅទំលាក់រាយចោលជាច្រើនកន្លែង ។ ការធ្វើ យ៉ាងនេះ  
 ដើម្បីឱ្យប្រកបនឹងដានជើងធំនោះឱ្យដូចជា ដីទាំងពួងជុះមែនៗ ។ ទ្រង់ផ្តាំថា បើដល់ដើម ឈើណាមួយជាដីរលាយស្របបាន  
 ឱ្យពួកបណ្តាជាខ្ញុំទាំងនោះ យកដីភក់ទៅលាប ហើយឱ្យយករោមច្រៀម ពីរបីសរសៃស្បែក  
 នឹងសំបកឈើធ្វើជារោមដីត្រដុសនឹងដើមឈើមែនៗ ។

(នៅមានត)

**ផែនដីព្រះស្តេចកន**

ទ្រង់បញ្ជាទៀតថា បើធ្វើដូច្នោះរួចហើយឱ្យពួកក្រុមបណ្តាជាខ្ញុំទាំងនោះដើរចូលទៅទិស ឦសាន ដល់ទៅខេត្តនាងរាជស្រុកកនករាជ ហើយខ្លួនឯងទាំង១៥នាក់ ត្រូវស្រូតតូតទៅបញ្ចុះបញ្ចូល ប្រជារាស្ត្រនៅស្រុកនាងរាជ នាងផ្នែក ចុងកាល ស្រុកទំនប់ ទុងកែ ទឹកដោរ មង្គលបុរី នគររាជសីមា បាត់ដំបងឱ្យបានមកជួបជុំចាំអញនៅទីបន្ទាយ ។ ទ្រង់ផ្តាំទៀតថា បើកាលណាដើរតាមផ្លូវនោះទៅ ហើយមានគេសួរឯងអំពីដំណើរនោះ ឯងត្រូវប្រាប់គេថា ឯងបានឃើញដីសមួយ សដូចសំឡីកំពស់ ប្រហែល១០ហត្ថ បានជាដើរតាមរកមើលឱ្យឆ្ងាស់ទីលំនៅវា ។ អស់បណ្តាជាខ្ញុំទាំង១៥នាក់ ក៏ចេញទៅធ្វើការតាមគ្រាស់បង្គាប់គ្រប់ប្រការ ។ លុះកន្លងមកគ្រប់មួយខែ អស់ចៅម្យ៉ាង (មេឃុំ) ចៅបាន (មេភូមិ) ក្នុងដែនសៀមខាងទិសកើតបានដំណឹងថា មានដីសមួយ ក្នុងស្រុកភូមិរបស់ខ្លួនក៏អរណាស់ ទើបនាំគ្នាចូលព្រៃទៅពិនិត្យមើល តែមើលឃើញតែដីដាច់ដើម និង លាមកវាធំក្រែលែងនឹងដីទាំងពួងមែន មើលទៅលើដើមឈើខ្លះ ក៏ឃើញមានរោមសសុទ្ធ សដូចជាសំឡី ជាប់នៅលើដើមឈើនោះច្រើនអន្លើមែន ។ ចៅម្យ៉ាង ចៅបាន ទាំងអស់នោះ ក៏ប្រញាប់ប្រញាល់ ធ្វើសំបុត្របកប្តឹងចូលទៅសេនាបតី, យកសេចក្តីក្រាបទូលព្រះចៅចក្រពត្តិ, ព្រះចៅចក្រពត្តិទ្រង់ជ្រាប ហើយ ទ្រង់ព្រះអំណរណាស់ ។ ថ្ងៃមួយស្តេចចេញគង់ព្រះរាជរោងរម្យជួបជុំ ព្រះរាជបុត្រាធម៌ គឺចៅ ពញាអុង ដែលត្រូវជារាជបុត្រានៃព្រះស្រីរាជា "ខ្មែរ" និងព្រះវង្សាសេនាបតីមន្ត្រីទាំងពួង ក្រាបបង្គំគាល់ ត្រៀមត្រា ទើបស្តេចត្រាស់សួរថា ឈ្មោះណានឹងទទួលយកអាសាទៅតាមដីប្លែក នោះបាន ?

អស់រាជសេវកាមាត្យស្ងៀមក្រាបទូលថា ទូលព្រះបង្គំយើងខ្ញុំទាំងឡាយ ឃើញតែចៅពញាចន្ទរាជា តែមួយ ប៉ុណ្ណោះ ដែលជាអ្នកក្លាហានមានតម្រិះខាងទាក់ដីនោះជាងគេ ។ ម្យ៉ាងវិញទៀតចៅពញាចន្ទរាជានេះ ក៏បានធ្វើការទាក់ដីថ្វាយរៀងមកហើយផង ។

សម្តេចចៅពញាចន្ទរាជា ឮទីប្រជុំឆ្លើយដូច្នោះ ក៏យល់ថា បានដូចគំនិតព្រះអង្គហើយ ទើបក្រាបទូលថា : តាមសំបុត្រច្រើនច្បាប់ ដែលចៅហ្វាយស្រុកច្រើនស្រុកប្តឹងចូលមកនោះ ដីនោះធំខ្ពស់ដល់ទៅ១០ហត្ថ ហើយបើតាមដំណឹងក្រៅសំបុត្រទៀតថា ដីនោះមានបរិវារគោតស្ត (គោតគឺដីឥតភ្នកឥតចៃ, ស្ត=ដី ឈ្មោះឥតភ្នក មានតែចៃ) នៅថែរក្សាជាច្រើនលើសដីទាំងពួង ទាំងសម្បុរ ទាំងកម្ពស់ទៀត ក៏ល្អគួរ ឱ្យចេតនាគួរតែទូលព្រះបង្គំយកចិត្តទុកដាក់គិតយកដីនោះ មកទុកជាមង្គលព្រះនគរថ្វាយឱ្យបាន ។ កាល ដែលខ្ញុំព្រះរាជការទាំងឡាយជំនុំយល់ព្រមថា យកទូលព្រះបង្គំជាខ្ញុំឱ្យទទួលអាសានឹងទៅទាក់យកដីនោះ មកថ្វាយឱ្យបានទៀតក៏ជាការគួរសមណាស់ហើយ ។ ក៏ប៉ុន្តែបើដីសនោះ មានបរិវារធំច្រើនលើស ដីមុនណាស់ ដូច្នោះសូមសម្តេចព្រះរាជទានពល ៥.០០០នាក់ ដីធ្លាក់ ១.០០០ និង កាំភ្លើងធ្នូ ស្នា សាស្ត្រារុំធំ សំរាប់បាញ់បង្ហើលដីរកាចៗដែលនៅរក្សាដីសនោះច្រើនណាស់ ឱ្យវាខ្លាចហើយចៀសចេញ ទៅ ។

ម្យ៉ាងវិញទៀត ដោយឃើញថាការទាក់ដីនោះ មុខជាធ្វើអស់ពេលវេលាជាច្រើនផង ក្រែងរេបំពេលពុំ គ្រប់គ្រាន់ ស្បៀងអាហារនឹងកើតចលាចលការ ក៏ពុំបានសម្រេចទៀត ។ ហេតុដូច្នោះទូលព្រះបង្គំជា ខ្ញុំសូមព្រះរាជទានស្បៀងអាហារឱ្យបានគ្រប់គ្រាន់ផង សូមព្រះរាជទានព្រះរាជអាជ្ញាឱ្យបានមាំមួនទៀត

ទើបទៅធ្វើការនោះបានសម្រេចថ្វាយ ។

ព្រះចៅចក្រពត្តិ បានទ្រង់ព្រះសណ្តាប់ហើយ ទ្រង់ព្រះអំណរណាស់ ទើបទ្រង់ព្រះរាជទានព្រះសែង ( គឺដាវ ស្រោមស អ្នកកាន់ដាវនេះមានអំណាចកាប់សម្លាប់បានតាមចិត្ត ) ហើយត្រាស់បង្គាប់ឱ្យចៅពញាចក្រី កេណ្ឌពលពាហនៈថ្វាយតាមសុំកុំបីខាន ។ ឧកញ៉ាចក្រី ក៏ចាត់ការថ្វាយព្រះចៅចន្ទរាជា តាមព្រះរាជបង្គាប់ នៃព្រះពុទ្ធចៅមហាចក្រពត្តិ គ្រប់ប្រការ ។

ចៅពញាចន្ទរាជាកាលបានពល និងស្បៀងអាហារ ព្រមទាំងព្រះរាជអាជ្ញា ព្រះសែងអាជ្ញាសឹកគ្រប់ អស់ហើយ ក៏ថ្វាយបង្គំលាចេញមកក្រៅ ។ ក្នុងគ្រានោះព្រះអង្គសុវណ្ណខាក់លោក ស្តេចនៅក្នុង ក្រុងស្រីអយុធ្យានោះដែរ ទើបសម្តេចចៅពញាចន្ទរាជាស្តេចយាងទៅថ្វាយបង្គំព្រះអង្គសុវណ្ណខាក់លោក គឺពញាអុងរាជា ដែលត្រូវជាព្រះរៀម ព្រះអយ្យកោមួយនឹងព្រះអង្គ ( សូមជ្រាបថា ពញានេះត្រូវជា ព្រះរាជបុត្រនៃព្រះស្រីរាជា,

ព្រះស្រីរាជាត្រូវជាសម្តេចព្រះជេដ្ឋា ព្រះអនុជមានព្រះអយ្យកោមួយ ជាមួយគ្នា ) ។ សម្តេចចៅពញាចន្ទរាជា ស្តេចក្រាបទូលថា អ្នកបងលែងគិតស្រុកយើងហើយ ឬក៏បាន គង់នៅព្រងើយមិនអើពើនឹងរឿងអាក្បត់ឈ្មោះកនយកព្រះរាជសម្បត្តិ បានដូច្នោះ ? ទ្រង់ពុំស្តាយ ព្រះរាជវង្សមហាក្សត្រ និងគ្រងព្រះមហានគរទេឬ ?

ព្រះអង្គសុវណ្ណខាក់លោកទ្រង់ឆ្លើយថា :

“ អូនអើយ បងមកនៅក្នុងទេពនេះជាឈ្លឹយព្រះពុទ្ធចៅទេ ។ ព្រះពុទ្ធចៅ ស្តេចពុំយកទោសបង ស្តេចប្រោសបងឱ្យបងគ្រងស្រុកសុវណ្ណខាក់លោកនេះ ជាខេត្តធំស្មើនឹងខេត្តព្រះរាជបុត្រទៅហើយ ។ បងបានប៉ុណ្ណេះហើយ បងក៏បានសុខណាស់ហើយ ។ បើបងបានសុខដូច្នោះហើយ បងនឹកគិតរកសុខឯណា ទៀត ។ ចំណែកឯស្រុកខ្មែរវិញ បងលែងនឹករលឹកអាឡោះអាឡាយហើយ តាមតែអ្នកអូនគិតចុះ ” ។

សម្តេចចៅពញាចន្ទរាជា ស្តេចដឹងព្រះរាជហឫទ័យចៅពញាអុងយ៉ាងនេះហើយ ទ្រង់មិនហ៊ានត្រាស់សួរ តទៅទៀត ក្រែងរឿងនេះពុំបានស្ងាត់នឹងនាំឱ្យខូចការណ៍ ។ ដូច្នោះហើយទ្រង់ពុំបានត្រាស់ទៅវិញឡើយ ទ្រង់គង់ក្រសាលបន្តិច ក៏ថ្វាយបង្គំលាវិលមកដំណាក់វិញ ។ មកដល់ដំណាក់ហើយទ្រង់នឹកតែក្នុង ព្រះទ័យថា ឱអ្នកបងអុងអើយ បានសុខហើយត្រឡប់ជាភ្នែចស្រុកទេសអស់ ។ ស្តេចបណ្តោយឱ្យ អាអ្នកងារញ៉ាញីព្រះរាជត្រកូលតាមចិត្តតឈឺចាប់ក្នុងព្រះទ័យសោះ ។ ទ្រង់ព្រះវិតក្កតែប៉ុណ្ណោះ ក៏ស្ងៀម នៅមិនសួរនាំតទៅទៀតទេ ។

លុះមកដល់ថ្ងៃ ១០ រោច ខែផល្គុន ឆ្នាំ ជូតអដ្ឋស័ក ព.ស ២០៦០ គ.ស ១៥១៦ ម.ស ១៤៣៨ ច.ស ៨៧៨ នោះចៅពញាចន្ទរាជា មានព្រះជន្មវស្សា៣៦ឆ្នាំ ទ្រង់រៀបចំចាត់ចែងព្រះរាជដំណើរ ស្តេចនាំ ចៅពញាយសរាជា និងបណ្តាជាខ្ញុំលើកពលសៀមស្រូតតាមស្នាមជើងដីរាំងទាំងយប់ទាំងថ្ងៃ ពុំមាន ឈប់ឈរសោះ ។ លុះធ្វើដំណើរបាន៧ថ្ងៃ ស្តេចក៏ទៅជិតដល់ដែនស្រុកខ្មែរហើយ ស្តេចទ្រង់ព្រះរាជ ចិន្តាថា អញមកដល់នេះហើយ បើទុកជាព្រះចៅចក្រពត្តិ បានដឹងថា អញរត់ហើយលើកទ័ពមកតាម ក៏តាមពុំទាន់ដែរ ។ ទើបទ្រង់ឱ្យធ្វើសំបុត្របកដាក់ទាំងរោមចៀម ដាក់ទាំងរោមចាមវិស ដែលជាប់ នៅដើមឈើ គូរទាំងស្នាមជើងលាមក និងកំពស់ដីរាំងនោះឱ្យបម្រើសៀមនាវិលទៅថ្វាយព្រះចៅ រួចហើយ ព្រះអង្គក៏លើកទ័ពចេញមកទៀត ។

ព្រះចៅចក្រពត្រាធិរាជ (ស្តេចសៀម) កំពុងទ្រង់បារម្ភពីរឿងដ៏រីនោះក្រែងបាន មិនបានយ៉ាងណា លុះ  
បម្រើនាំសំបុត្រទៅដល់ហើយ ទ្រង់ត្រាស់សួរថា ឥឡូវកូនទាក់ដីដល់ណាហើយ ?  
បម្រើក្រាបទូលថា សូមទ្រង់ព្រះមេត្តាប្រោសក្រោមល្អងធូលីព្រះបាទ កូននោះបានទៅជិតដែនកម្ពុជា ហើយ ។  
កាលទ្រង់ព្រះសណ្តាប់ចម្លើយ ដែលបម្រើក្រាបទូលហើយ ព្រះចៅចក្រពត្តិនឹកគ្មានក្នុងព្រះទ័យណាស់  
ទើបត្រាស់សួរព្រះអង្គសុវណ្ណខាក់លោកថា ចៅពញាចន្ទរាជា ទៅទាក់ដីរី.សនោះ ហេតុអ្វីក៏ស្រូតរូតទៅឯ ដែនកម្ពុជាទៅវិញ  
។ បើដីរីនៅក្នុងដែនប្រទេសយើងឯណោះទេ? ការនេះនាំឱ្យអញសង្ស័យណាស់ ។

(នៅមានត)

**ភាគ ១៥**

**ផែនដីព្រះស្តេចកន**

ព្រះអង្គសុវណ្ណខាក់លោកក្រាបទូលថា៖

ចៅពញាចន្ទរាជានេះមានចិត្តមាននរណាស់ មានស្មារតីរឹងប៉ឹង ហើយចិត្តក៏រឹងរូស កាន់វង្សត្រកូលណាស់ ឡើយ ។

តាំងពីចៅពញាយសរាជា មកប្រាប់ថា អាព្រះស្តេចកន សម្លាប់បិតាយកព្រះនគរហើយនោះ ទូល

ព្រះបង្គំឃើញកិរិយារបស់ចៅពញាចន្ទរាជា ខឹងក្តៅនឹងអាកនខ្លាំងណាស់ ។ មិនតែប៉ុណ្ណោះសោត កាលមុន

នឹងចេញដំណើរនេះចៅពញាចន្ទរាជា ក៏បានសួរទូលព្រះបង្គំថា អ្នកបងលែងនឹកស្រុកទេសហើយឬយ៉ាងនេះ ផង ។

ការដែលចៅពញាចន្ទរាជាទៅហើយ ស្រូតត្រូវយ៉ាងនេះ ទូលព្រះបង្គំក៏យល់ឃើញថា ចៅពញាចន្ទ

រាជាលើកទ័ពទៅវាយអាព្រះស្តេចកនពុំខានឡើយ គឺមិនមែនទៅទាក់ដីដូចត្រាស់បង្គាប់ទេ ។

ព្រះចៅចក្រពត្តិទ្រង់ជ្រាបដូច្នោះហើយ ទ្រង់ព្រះពិរោធខ្លាំងណាស់ ទ្រង់ត្រាស់ប្រើម៉ឺនពេជ្រដាវិចិត្រឱ្យ

នាំទាហានសេះ៣០នាក់ លើកទៅតាមសម្តេចចៅពញាចន្ទរាជា ហើយទ្រង់ផ្តាំថា បើចៅពញាចន្ទរាជា ពុំព្រមត្រឡប់មកទេ

ឱ្យឯងប្រាប់ពលទាំង ៥០០០ នាក់នោះឱ្យត្រឡប់មកវិញឱ្យខាងតែបានមក ។

ម៉ឺនពេជ្រដាវិចិត្របានទទួលព្រះរាជបញ្ជាហើយ ក៏ថ្វាយបង្គំលាទាហានសេះ ទាំង៣០នាក់លើកតាម ទៅ ។

សម្តេចចៅពញាចន្ទរាជា ព្រះអង្គស្រូតត្រូវតមកដល់ដែនខេត្តប្រទេសខ្មែរហើយ ក៏ទ្រង់បញ្ជូនបញ្ចូលអាណា ប្រជានុរាស្ត្រ

តាំងពីទល់ដែនរៀងមកបានពល១.៨០០នាក់ ។ ស្តេចលើកទ័ពទាំងអស់មកដល់ខេត្តទឹកជោរ ហើយទ្រង់បានជួបបណ្តាជាខ្ញុំ

ដែលប្រើមុនមកនោះ ។ បណ្តាជាខ្ញុំទាំងនោះបានរេប័ពល២០០នាក់ផ្សំគ្នា ជា២.០០០នាក់ ហើយស្តេចលើកកងទ័ពខ្មែរ-

សៀមចូលវាយបន្ទាយខេត្តនគរសៀមរាប បានរេប័ពលថែម ឡើយទាំង៧.០០០នាក់ផងត្រូវជា១០.០០០នាក់

ហើយលើកចូលទៅក្នុងបន្ទាយមហានគរ ។ ខណៈនោះ ម៉ឺនពេជ្រដាវិចិត្រ នាំទាហានសេះ៣០នាក់ដល់មកជិតមហានគរហើយ

ដោយសួរគេឯងតាមផ្លូវទៅបាន ដំណឹងថា ចៅពញាចន្ទរាជានាំរេប័ពលខ្មែរ-សៀម

ចូលមកតាំងក្នុងមហានគរបាន៣ថ្ងៃហើយ ។ ម៉ឺនពេជ្រ ដាវិចិត្រក៏នាំទាហានទាំង៣០នាក់នោះចូលទៅមហានគរ

ហើយក៏បាន ឃើញសម្តេចចៅពញាចន្ទរាជា ប្រថាប់លើផែនសិលាជាមួយនឹងសេនាទាហានសៀម-

ខ្មែរកំពុងអង្គុយគាល់ត្រៀបត្រា ។ រំពេចនោះ ម៉ឺន ពេជ្រដាវិចិត្រទូលថា

ព្រះពុទ្ធចៅត្រាស់ប្រើទូលព្រះបង្គំឱ្យមកតាមទ្រង់ឱ្យទ្រង់លើកពលត្រឡប់ទៅវិញ ឱ្យឆាប់ ។

ថាអំពីរឿងទាក់ដី.សនោះសូមទ្រង់បង្គំសិនចុះ ។

សម្តេចចៅពញាចន្ទរាជាដឹងកលយល់ការណ៍ថា សៀមលើកតាមមកហើយ ទ្រង់ក៏ហូតព្រះសែងអាជ្ជាសឹក

ដែលព្រះចៅចក្រពត្តិព្រះរាជទានមកនោះ ហើយមានព្រះមនុស្សវាចាសន្ទាប់ថា នេះគឺជាអាជ្ជាសឹកព្រះ

ចៅប្រទានមកឱ្យអញពេញអំណាច ឱ្យអញធ្វើនាទីពីរយ៉ាងគឺ មួយឱ្យតាមទាក់ដី.ស ម្យ៉ាងឡើយឱ្យអញ

ទៅចាប់អាព្រះស្តេចកន ថ្វាយព្រះអង្គ ។ ខ្លួនឯងនេះឬមានអំណាចលើសដាវអាជ្ជាសឹកនេះ ? សំដី ដែលឯងថា

ព្រះចៅសៀមឱ្យមកតាមអញនេះ តើព្រះរាជឱង្ការ ឬចុតហាយឯងនៅឯណា យកមក ឱ្យអញមើល?

បើឯងមិនយកមកឱ្យអញទេ អញទុកឯងជាអ្នកក្លែងព្រះរាជឱង្ការ ទុកឯងជាបង្អួចសង្វាន រាជការផែនដី

ហើយអញ្ជើញវិភាគក្បាលឯងដោយជាបម្រាម ព្រមទាំងត្រូវផង ។ ទ្រង់សន្ទាប់ម្តងទៀតថា

តើព្រះរាជឱង្ការបច្ចុប្បាយឯងនោះនៅឯណា មកយកឱ្យអញមើល ?

ម៉ឺនពេជ្រដារិចិត្រ និងកូនទាហានជំនិត៣០នាក់ដែលខ្លួននាំមកនោះ គ្មានព្រះរាជឱង្ការរបស់ព្រះចៅជាទី អាងទេ ។

លុះឃើញព្រះសែងអាជ្ជាសឹកហើយទាហានសៀមទាំង៣០នាក់ និង៥.០០០នាក់ដែលមកតាម

សម្តេចចៅពញាចន្ទរាជានោះក៏ភិតភ័យតក់ស្លុតលត់ជង្គង់សូមព្រះរាជទានទោសគ្រប់ៗគ្នា ។ សម្តេចចៅ

ពញាចន្ទរាជាយល់ឃើញថា ចាញ់សម្តែងអាជ្ជាសឹកត្រូវតាមព្រះទ័យហើយ ទ្រង់ព្រះអំណរណាស់ ទ្រង់ ត្រាស់ថា

អស់ឯងរាល់គ្នាទាំង៣០នាក់វិលទៅវិញចុះ ទៅក្រាបទូលព្រះចៅថា ដែលទ្រង់ប្រោសល្បែង រក្សាអញជាង៧ឆ្នាំនេះ

ជាព្រះគុណលើអញខ្លាំងណាស់ រកអ្វីមកប្រៀបធៀបមុខបានទេ ។ មិនតែប៉ុណ្ណោះ សោតកាលអញត្រឡប់មកស្រុកនេះ

ទ្រង់ឱ្យរេហ៍ពល៥.០០០នាក់ ដីធ្លាក់មួយរយជូនមកទៀត នេះក៏ជា ព្រះគុណធ្ងន់លើសលែងទៅទៀត ។

ប៉ុន្តែត្រូវនេះអញនៅក្រណាស់ អញនឹងរកអ្វីថ្វាយទៅវិញឱ្យបាន សមគួរនឹងព្រះគុណនោះគ្មានទេ ។

ដូច្នេះសូមឱ្យព្រះចៅទ្រង់កុំពិរោធផ្សើយ ។ ថាបើដល់អញឈ្នះ ហើយចាប់អាព្រះស្តេចកាន់បានទាំងខ្លួនវា

បានទាំងផែនដីមកវិញកាលណាអញនឹងនាំពលសៀមដែលទ្រង់ ប្រទានមកនេះ

និងសួយសារមកក្រាបបង្គំទូលថ្វាយតាមសំដីដែលអញបានក្រាបបង្គំទូលទុកជាសម្ងាត់ ស្រាប់នោះ ។

ពួកពលទាំង ៥០០០នាក់បានព្រះរាជបរិហារហើយ ខ្សឹបគ្នាចៅពញាចន្ទរាជានេះបានថ្វាយព្រះចៅ យើងស្រេចហើយ

បានជាទ្រង់ត្រាស់ឱ្យយើងទាំង៥.០០០នាក់នេះមកជាមួយព្រះអង្គ ។ ឯម៉ឺនពេជ្រ ដារិចិត្រ ដែលមកស្រីមាត់ទេនោះ

ប្រហែលជាក្លែងទេ យើងនឹងជឿស្តាប់ផងមិនបានទេ ។

ម៉ឺនពេជ្រដារិចិត្រព្រះបន្ទូលតឿនរកព្រះឱង្ការ ឬចុតហ្វាយជាច្រើនដង ក៏រត់តែកោតខ្លាចពលទាហាន ៣០នាក់

ដែលមកនោះ ក៏គិតពិនិត្យទៅឃើញចិត្តរេហ៍ពលសៀមដែលហែមកមុននោះ ជឿខាងចៅ ពញាចន្ទរាជា

ច្រើនជាងខ្លួនអស់ទៅហើយបើនឹងគិតធ្វើតាមព្រះចៅទ្រង់ព្រះបណ្តាំនោះឃើញថា មិន កើតទេ ។

ដូច្នេះម៉ឺនពេជ្រដារិចិត្រក៏នាំទាហានជំនិត ៣០នាក់នោះត្រឡប់ទៅក្រុងទេពវិញទៅ ។

ក្រោយទាហាននេះត្រឡប់ទៅវិញ សម្តេចចៅពញាចន្ទរាជាទ្រង់លើកកងទ័ពទៅដល់ក្រុងបាត់ដំបង ហើយ

ទ្រង់ក៏ចាត់ឱ្យនាយទ័ពដើរព្រះបញ្ជូលរាស្ត្រក្នុងខេត្ត ។ ខណៈនោះពញាមនោមេត្រីចៅហ្វាយស្រុក បាត់ដំបងបានដឹងថា

ចៅពញាចន្ទរាជា ជាព្រះរាជត្រកូលស្តេចខ្មែរត្រឡប់មកដល់ ហើយក៏ចូលទៅ ថ្វាយបង្គំ ថ្វាយរេហ៍ពល ១០.០០០នាក់

និងស្បៀងអាហារ ១.០០០ រទេះទៀត ។ សម្តេចចៅ ពញាចន្ទរាជាទ្រង់ព្រះអំណរណាស់ ស្តេចគង់សម្រាកកម្លាំងរេហ៍ពល

នៅក្នុងខេត្តនោះបីថ្ងៃ ហើយស្តេច ក៏លើកឆ្នងទៅតាំងបន្ទាយនៅខេត្តពោធិ៍សាត់ ។

ចំណែកឯសម្តេចចៅពញាសួគ៌ាលោកចៅហ្វាយស្រុកខែត្រពោធិ៍សាត់ ដែលជាមន្ត្រីខាងសម្តេចព្រះស្រី ជេដ្ឋា (កន)

បានដឹងដំណឹងនេះហើយក៏កេណ្ឌពលទុកបំរុងការ ។ លុះបានពល៤០.០០០នាក់ហើយ ពញាសួគ៌ា

លោកក៏ឱ្យរក្សាទីភាគបន្ទាយ រាយល្បាត តាមច្រកផ្លូវស្រាប់ ទើបបកសំបុត្រប្តឹងចូល

មកសេនាបតីក្នុងក្រុងសន្ទប់ពិជ័យព្រៃនគរ ។

រីឯចៅពញាមេឃឹមវិញលុះបានដឹងថា ចៅពញាចន្ទរាជាស្តេចត្រឡប់មកដល់ស្រុកបាត់ដំបងហើយ ក៏ដើរ

បញ្ជូនបញ្ជូលស្ម័គ្របក្សពួកដែលចូលក្នុងកងទ័ពចៅពញាសួគ៌ាលោកបានច្រើននាក់ ។ កាលបានឃើញចៅ



ពញាស្និតិលោកជំនុំរាជការគិតវិងទទឹង ពុំព្រមចុះចូលនឹងសម្តេចចៅពញាធន្តរាជាទេ ពញាមឿង លុះដល់ វេលាយប់ស្ងាត់ ក៏នាំស្ម័គ្របក្សពួកដែលចូលខាងខ្លួនចូលលុក (គឺចូលទៅប្រហារមិនឱ្យដឹងខ្លួនជាមុន) ចៅពញាស្និតិ លោកស្លាប់មួយរំពេច ហើយស្រែកប្រកាសប្រាប់អស់ក្រុមការបណ្តាស្រ្តីថា :

សម្តេចចៅពញាធន្តរាជា ដែលព្រះអង្គលើកទ័ពត្រឡប់ពីស្រុកសៀមមកនោះ ព្រះអង្គជាព្រះរាជត្រកូល នៃសម្តេចព្រះធម្មរាជា ដែលជាស្តេចទ្រង់ធម៌ហើយ ។ ឯស្តេចកនជាចៅហ្វាយរបស់ពញាស្និតិ លោកនេះ ខាងម្តាយជាពលព្រះស្រីរតនត្រ័យសុទ្ធា ។

(នៅមានត)

ភាគ ១៦

ផែនដីព្រះស្តេចកន

ដូច្នោះ តើអស់អ្នករាល់គ្នានឹងសំពះព្រះ ឬក៏ចង់ថ្វាយបង្គំបាយ័ប ( បាយ័បគឺអារក្សទឹកសម្រាប់ពួកនេសាទ មច្ឆជាតិគោរព) ថាបើអស់អ្នកពេញចិត្តថ្វាយបង្គំ ព្រះស្រីរតនត្រ័យនោះចូរអ្នកទៅថ្វាយបង្គំចៅពញាចន្ទ រាជា ដ្បិតស្តេចយាងមកដល់ហើយ ត្រូវយើងចេញទៅថ្វាយបង្គំទទួលព្រះអង្គចុះ ។ ថាបើអស់អ្នក ចូលចិត្តចង់សំពះបាយ័បនោះ ចូរអស់អ្នករៀបស្បៀងអាហារនាំបុត្រភរិយា ទៅថ្វាយបង្គំព្រះស្តេចកន កូនពល ( ក្នុងពេលដែលប្រទេសយើងនៅមានវណ្ណៈច្រើននៅឡើយ វណ្ណៈពល ជាវណ្ណៈថោកទាបបំផុត ជាពូជអំបូរអ្នកមានទោសដែលមិនអាចលុបលាងបានឡើយ) ព្រះស្រីរតនត្រ័យ ឯបន្ទាយស្រឡប់ពិជ័យ ព្រៃនគរឱ្យឆាប់ចុះ ។

អស់ក្រុមការបណ្តាវាស្ត្រក្នុងកងទ័ពតាំង៤០.០០០នាក់ជួយ លុះពួកព្រះម្ចាស់ប្រកាស ចេញព្រះនាមសម្តេច ចៅពញាចន្ទរាជា ដូច្នោះហើយហេតុតែជាបុណ្យបារមីនៃព្រះអង្គក៏បណ្តាលចិត្តគ្រប់កងទ័ពទាំងអស់ឱ្យនឹក ស្រឡាញ់អាជ័យដល់សម្តេចចៅពញាចន្ទរាជា ពន់ប្រមាណ ហើយក៏ស្រែកប្រកាសតបថា : យើងរាល់គ្នាចូលចិត្តថ្វាយបង្គំព្រះមិនព្រមទៅថ្វាយបង្គំបាយ័បទេ ។ ហេតុនេះ ហើយបានជាមានពាក្យថា "ព្រះមានមិនចង់សំពះ មិនចង់ថ្វាយបង្គំ ម្តេចក៏ចង់សំពះឯបាយ័បទៅវិញ" តាំងពីថ្ងៃនោះមក ។ ចៅពញាម្ចាស់ លុះឮរាស្ត្រប្រកាសឆ្លើយតបមកដូច្នោះ ល្មមពេលព្រឹកស្រាវង្វាយហើយ ក៏នាំអស់ក្រុមការ និងអស់អ្នកមុខ អ្នកការ បណ្តាវាស្ត្រចេញទៅយាងស្តេចធ្វើព្រះរាជដំណើរចូលទៅប្រថាប់ក្នុងបន្ទាយ ស្រុក ។ សម្តេចចៅពញាចន្ទរាជា ស្តេចបានទ្រង់ព្រះសណ្តាប់ហើយមានព្រះអំណរណាស់ ទ្រង់ត្រាស់សួរ សេចក្តីដើមទងគ្រប់សព្វប្រការ ។ លុះទ្រង់ជ្រាបហើយ ស្តេចឱ្យលើកទ័ពចូលទៅប្រថាប់ក្នុងបន្ទាយស្រុក ហើយស្តេចហាមកងទ័ពទាំងខ្មែរ ទាំងសៀម មិនឱ្យទៅកំហែងកំហល់រាស្ត្រប្រជាជនក្នុងស្រុកឱ្យសោះ ដើម្បី កុំឱ្យរាស្ត្រប្រជាមានសេចក្តីក្តៅក្រហាយ ។ ទ្រង់ដាក់បញ្ជាថា "បើឈ្មោះណា ពុំស្តាប់ព្រះរាជឱង្ការនេះទេ ស្តេចនឹងយកទោសដល់ប្រហារជីវិត" ។ ខណៈនោះអស់រាស្ត្រប្រជា ក៏បានសេចក្តីសុខសាន្ត ឥតមានទុក្ខ ភ័យអំពីពួកពលទាហាន សរសើរព្រះបារមីព្រមទាំងថ្វាយសព្វសាធុការពរគ្រប់គ្នា ។ សម្តេចចៅពញាចន្ទរាជា កាលដែលទ្រង់ហាមសេនាពលទាហាន មិនឱ្យរំលោភជិះជាន់រាស្ត្រ នាំឱ្យរាស្ត្របាន សេចក្តីសុខកាយសប្បាយចិត្ត ឥតក្តៅក្រហាយយ៉ាងនេះហើយ ទ្រង់ឱ្យវិបយកទ្រព្យសម្បត្តិរបស់ចៅហ្វាយ ស្រុកដែលចៅពញាម្ចាស់ចូលលុកសម្លាប់នោះ មកព្រះរាជទានជារង្វាន់ដល់អស់នាយកង នាយពល ហើយ ទ្រង់ចាត់តាំងចៅពញាម្ចាស់ជា "ចៅពញាសួគ៌ាលោក" ចៅហ្វាយស្រុកខេត្តពោធិ៍សាត់. ទាំងតាំងឱ្យធ្វើជា មេទ័ពសម្រេចរាជការគ្រប់ប្រការ ។ រួចទ្រង់តាំងកូនតាម្ចាស់ទាំងបួននាក់ឱ្យមានឋាននួរ សក្តិខ្ពង់ខ្ពស់គឺ : កូនទី១ឈ្មោះ កែវ ឱ្យធ្វើជា "ចៅពញាវង្សាអគ្គរាជ" កូនទី២ឈ្មោះ អង ឱ្យធ្វើជា "ចៅពញា បរទេសរាជ" កូនទី៣ឈ្មោះ ទេព ឱ្យធ្វើជា "ចៅពញា វិបុលរាជ" កូនទី៤ឈ្មោះ សុខ ឱ្យធ្វើជា "ចៅរាជ តេជៈ" ជាមេទ័ពមុខក្រោយឆ្នេងស្តាំ ។

ទើបទ្រង់ចាត់ទាំងបួននាយឱ្យលើកពល ៨០០នាក់ ចេញទៅវាយខែត្រក្រគរ, ខ្ពង, ក្រុង ជាមុន ។

ព្រះស្រីជេដ្ឋា (ស្តេចកន) កាលខូចខែត្រពោធិ៍សាត់ហើយ នៅថ្ងៃត្រង់ម៉ោង១១ ស្តេចនាំព្រះស្នំ ក្រុមបរិពារ

ចុះស្រង់ទឹកក្នុងស្រះ រួចហើយនាំទៅប្រពោតសួនឧទ្យានកំសាន្តព្រះហឫទ័យ ។ ស្តេចនាំព្រះស្នំ

ក្រុមបរិពារយាងរហូតដល់ទីក្រឡាបន្តិ ដែលមានក្នុងសួនឧទ្យាននោះ ។ នៅទីនោះ ទ្រង់ព្រះសណ្តាប់ ក្រុមភ្លេងមហោរី

ក្រុមចម្រៀងច្រៀង, ភ្នំប៊ូ កែវពិរោះពេក បណ្តាលឱ្យភ្លើតភ្លើនព្រះរាជហឫទ័យ

ហើយក៏ទ្រង់ទម្រេតព្រះអង្គទៅលើព្រះស្នំជាតិលាវម្នាក់ ។ លុះទ្រង់ផ្អែស្តប់ស្តល់ទៅទ្រង់ព្រះសុបិននិមិត្ត ឃើញថា :

“ព្រះចន្ទរះពិទិសខាងលិចលឿនគ្រឿនមកលើប្រាសាទ ហើយក៏បណ្តាលឱ្យកើតភ្លើងនេះសន្ទោសន្ទៅ លើប្រាសាទ  
អណ្តាតភ្លើងរាលដាលទូទៅពេញទាំងព្រះនគរ ព្រមទាំងរាលក្តៅដល់ព្រះអង្គផង ព្រះអង្គរត់ ទៅទិសល្បីសាន  
ភ្លើងក៏នេះរាលក្តៅក្រហាយសព្វព្រះសារពាង្គកាយខ្លាំងណាស់” ។

ទ្រង់បម្រុងដឹងព្រះស្មារតីឡើង ក៏លួមពេលរសៀលម៉ោង៣ ទ្រង់ក៏តើនចាកព្រះសុបិនឡើងពីក្រឡាបន្តិ

ទ្រង់ក៏ព្រួយព្រះទ័យណាស់ ទើបទ្រង់បញ្ជាឱ្យហៅព្រាហ្មណ៍បុរោហិត និងពិជ័យហោរាក៏ប្រាប់នូវនិមិត្តនោះ គ្រប់ប្រការ ។

ពិជ័យហោរាទូលថ្វាយព្យាករណ៍ថា :

“ទ្រង់និមិត្តក្នុងថ្ងៃសៅរ៍ ក្បួនទំនាយថា ត្រូវលើព្រះអង្គហើយ គឺព្រះអង្គនឹងត្រូវទទួលគ្រោះកាច ។ តាមព្រះសុបិននេះ  
ព្រះអង្គនឹងដឹងការណ៍ឆាប់ ។ ឯព្រះចន្ទដែលរះ ហើយបង្កើតផ្កាភ្លើងនេះរាលពាសពេញ ទាំងនគរនោះ ទំនាយថា  
ទ្រង់នឹងមានសត្រូវមកបៀតបៀនលើព្រះអង្គ នាំឱ្យព្រះអង្គផ្ទោះការណ៍ធំ ណាស់” ។

ព្រះស្រីជេដ្ឋា ទ្រង់ព្រះសណ្តាប់ហើយទ្រង់ខ្មាស់ណាស់ចំពោះពិជ័យហោរា ដែលមិនចេះប្រចុបឱ្យស្រប ព្រះទ័យ ។

ព្រះភក្ត្រទុំទែងពន់ប្រមាណទើបទ្រង់ត្រាស់ថា ហោរាទាយនេះដូចជាក្រៅក្បួនតម្រាហើយ

ដូច្នេះចូរហៅពិសិដ្ឋទាយមើលវិញ តើខាងណាទាយខុស ខាងណាទាយត្រូវ ។ ព្រះបុរោហិតក្នុង រាជត្រកូលយល់ថា

“ទំនាយហោរានេះពុំសព្វព្រះទ័យនៃព្រះជ័យជេដ្ឋាទេ” ទើបក្រាបទូលប្រចុបប្រចែង រកផ្លូវឱ្យស្របព្រះរាជហឫទ័យ

ហើយក្រាបបង្គំទូលថា : “សូមទ្រង់មេត្តាប្រោស ! សុបិននិមិត្តរបស់ ព្រះអង្គ តាមក្បួនថា ទេវតាមកប្រាប់ឱ្យទ្រង់ជ្រាប  
ទាំងប្រាំប្រការគឺ :

ប្រការទី១-ត្រង់ទតឃើញព្រះចន្ទរះពិទិសខាងលិចនោះទំនាយថា ព្រះអង្គនឹងបានសុខក្សេមក្សាន្ត ត្រជាក់ ត្រជុំ  
ទាំងអាណាប្រជានុរាស្ត្រ ក៏បានសេចក្តីសុខរុងរឿង ប្រៀបបាននឹងពន្លឺព្រះចន្ទ ។

ប្រការទី២-ត្រង់ព្រះចន្ទចេញជាភ្លើង នេះពាសពេញព្រះនគរនោះទំនាយថា ព្រះអង្គនឹងមានអំណាច  
អាចផ្សាយពេញទាំងប្រទេស ដូចភ្លើងនេះទូទៅទាំង៨ទិស ។

ប្រការទី៣-ត្រង់ថា ចំហាយក្តៅដល់ព្រះអង្គនោះទំនាយថា នឹងមានសត្រូវមកប្រមាថព្រះនគរ ។

ប្រការទី៤-ត្រង់ទតឃើញថា ព្រះចន្ទពេញបរមីនោះទំនាយថា សត្រូវនោះនៅក្នុងព្រះរាជត្រកូល បង្កើត  
ហេតុមកពិទិសបស្ចឹម ។

ប្រការទី៥-ត្រង់ឃើញថា ព្រះអង្គរត់ទៅទិសល្បីសាន ហើយភ្លើងនៅតែតាមរោលក្តៅដល់ព្រះអង្គនោះ ទំនាយថា

បើកើតមានសត្រូវហើយ សូមព្រះអង្គស្តេចទៅតាំងទីពេទ័យសត្រូវពិទិសល្បីសាន ទើបនឹង មានជ័យជំនះ ។

សូមទ្រង់ព្រះមេត្តាប្រោស ! ព្រះសុបិននេះល្អទេ កុំព្រួយព្រះទ័យឡើយ” ។

សម្តេចព្រះជ័យជេដ្ឋា ស្តាប់បុរោហិតព្យាករណ៍ថ្វាយហើយ មានព្រះទ័យត្រេកអរខ្លាំងណាស់ តែដើម្បីនឹង  
រំដោះព្រះគ្រោះខ្លះព្រះអង្គក៏ឱ្យបុរោហិតផ្តួចប្រគល់ត្រៃស័ង្កថ្វាយ ទឹកស័ង្ក ស្លឹកព្នៅ ស្បៃតព្រះកាណិព្រះអង្គ  
ព្រមទាំងព្រះរាជទានស្លឹកព្នៅមួយសន្លឹកទៅព្រះរាជបុត្រព្រះជន្ម៥៥ឆ្នាំ ឱ្យស្បៃតព្រះកាណិវែរ ព្រោះព្រះអង្គ  
កំពុងជាប់ព្រះទ័យ នឹងព្រះរាជបុត្រនេះ ហើយព្រះរាជទានរង្វាន់ឱ្យបុរោហិត ដែលទាយត្រូវព្រះទ័យនោះ តាមសព្វព្រះទ័យ  
។ លំដាប់តមកទ្រង់ត្រាស់ថា :

“អាហោរចង្រៃនោះ វាស្តប់អញ ទើបវាក្លែងទាយឱ្យអញខូចចិត្តទាំងខូចទ្រព្យសម្បត្តិ ដោយវាមាន  
គោលគំនិតសំងាត់ប្រការណាមួយក្នុងខ្លួនវា ” តមកទ្រង់ជៀសត្រូវហោរានោះដោយប្រការផ្សេងៗ ។  
ពិជ័យហោរា ខំក្រាបទូលដោយជំនះថា “សូមទ្រង់មេត្តាប្រោស សូមព្រះអង្គកុំអាលទ្រង់អរតាមទំនាយ  
បុរោហិតក្រាបទូលនេះឱ្យសោះ ព្រោះការណ៍ម្តងនេះ ប្រាកដជាមានដូចទូលថ្វាយមិនមែនដូចបុរោហិតនេះ ទេ” ។

( នៅមានត )

**ភាគ ១៧** .....

**ផែនដីព្រះស្តេចកន**

សម្តេចព្រះស្រីជេដ្ឋាទ្រង់ខ្មោលនឹងសំដីទូលតបរបស់ហោរានោះណាស់ ទើបទ្រង់ស្ទុះទៅចាប់ព្រះសែង (ដាវ) មកកាប់ហោរា បណ្តាលឱ្យស្លាប់នៅទីនោះមួយរំពេច ។ ក្រោយពីនោះមកចំនួន១០ថ្ងៃ ព្រះស្រីជេដ្ឋា ស្តេចចេញចុងព្រះរាជរោងរម្យជួបជុំពញាលំពាំងធិបតី សេនាបតី និងមន្ត្រីទាំងពួង ដែលក្រាបបង្គំ ជាយសបរិវារ ។ ខណៈនោះចៅពញាលំពាំងធិបតីក្រាបបង្គំទូលថា :

“សូមព្រះអង្គព្រះមេត្តាប្រោស ព្រះពញាចន្ទរាជាបានត្រឡប់មកពីស្រុកសៀមវិញហើយ ឥឡូវស្តេច សង្កត់បានខែត្របាត់ដំបង ហើយឆ្លងមកសង្កត់ខែត្រពោធិ៍សាត់ថែមទៀត ចៅហ្វាយស្រុកពោធិ៍សាត់ បានប្តឹងដោយសំបុត្រចូលមកសុំកងទ័ពអំពីទូលព្រះបង្គំឱ្យទៅជួយជានាប់” ។

ចៅពញាលំពាំងធិបតី ក្រាបទូលពុំទាន់ផុតវាចាផង ព្រះរាជវន្តកូលក្រាបទូលថា :

“សូមទ្រង់ព្រះមេត្តាប្រោស មានសំបុត្រចៅហ្វាយស្រុកខែត្រក្រគរ ប្តឹងទូលបង្គំថា នៅខែត្រពោធិ៍សាត់នោះ ចៅពញាសួគ៌ាលោកអនិច្ចកម្មក្នុងចម្បាំងទៅហើយ ឥឡូវនេះចៅពញាចន្ទរាជាតាំងពញាមឿងមេស៊ូល ឱ្យឡើងជាចៅពញាសួគ៌ាលោកហើយ ហើយឱ្យធ្វើជាមេទ័ពសម្រេចរាជការទាំងពួងផងទៀត ចៅពញា ចន្ទរាជា ឱ្យកូនពញាមឿងទាំងបួននាក់នោះធ្វើជាសេនាបតីសម្រាប់ទ្រង់ ហើយឱ្យធ្វើជាបាឡាត់ទ័ពមុខ ក្រោយ ឆ្លង ស្តាំ លើកមកវាយខែត្រក្រគរទៀត ឥឡូវនេះខែត្រក្រគរបែកហើយ” ។

ព្រះស្រីជេដ្ឋា (ស្តេចកន) ទ្រង់ព្រះសណ្តាប់ហើយ ទ្រង់ត្រូវព្រះសិរិសា ហើយមានបន្ទូលថា :

“បងចក្រី, ចូរបងឯងចេញទៅជាមេទ័ពធំ កេណ្ឌបណ្តាស្រ្តីខេត្តខាងលិច ហើយលើកយ៉ាងស្រួតរួតទៅ ទប់ទល់ទ័ពរបស់ចៅពញាចន្ទរាជាឱ្យទាន់ការណ៍ សូមបងប្រឹងជួយខ្ញុំឱ្យអស់ពីកំលាំងចិត្តណា” ។

ពញាចក្រីទទួលព្រះរាជបញ្ជាហើយក្រាបទូលថា “ទូលព្រះបង្គំលើកទ័ពទៅម្តងនេះ បើចាប់បានតួខ្លា ឬមិន បានក៏គង់ខ្លាត្រូវរូស បង់ជំនួញរាងចាលជាមិនខានដែរ” ។

ព្រះស្រីជេដ្ឋា ទ្រង់ព្រះសណ្តាប់ហើយ ព្រួយព្រះទ័យណាស់ ទ្រង់ព្រះរាជទានលំពែងក្រំមាសមួយជា អាជ្ញាសឹក ហើយឱ្យលើកកងទ័ពទៅតាំងនៅខែត្រលង្វែក ហើយទ្រង់ត្រាស់បង្គាប់សម្តេចចៅហ្វាកៅ ជាមា ឱ្យធ្វើជាមេទ័ពធំ ដោយទ្រង់ប្រទានជាដាវគ្រឿងមាសមួយជាអាជ្ញាសឹក ហើយនឹងពានកន្តោរទិកោមាស មួយសម្រាប់ជាគ្រឿងសម្រាប់យស និងស្តុករំហែពិរ សម្រាប់ទូងតាមផ្លូវខែត្រ កំពង់សៀម ។

សម្តេចចៅហ្វាកៅ ទទួលព្រះរាជបញ្ជា ហើយក៏ថ្វាយបង្គំលា លើកទ័ពទៅដល់ខែត្រកំពង់សៀម ហើយ ចេញសំបុត្រទៅកេណ្ឌរេហ៍ពលគ្រប់ខែត្រ ។ លុះបានរេហ៍ ពលគ្រប់ខែត្រមកជួបជុំគ្នាហើយ ចៅហ្វាកៅ ក៏ចាត់ចៅពញាឌុយធិរាជចៅហ្វាយស្រុកខេត្តអាសន្តទុក ឱ្យលើកទ័ពកាត់សំដៅទៅខែត្របាត់ដំបង ឆ្លងមកវាយខ្ទប់ពីខាងក្រោយ កុំឱ្យចៅពញាចន្ទរាជារត់រួច ។ ចំណែកចៅហ្វាកៅ ខ្លួនឯង ជាមេទ័ពធំនោះ លើកទ័ពឆ្លងមកត្រើយខាងលិច ។ រីឯកងទ័ពនៃចៅពញាចក្រី កាលកេណ្ឌរេហ៍ពលបាន៥.៥០០ នាក់ហើយ ក៏ឱ្យចៅពញាតេជោចៅហ្វាយស្រុកខេត្តសំរោងទងលើកទ័ព ១០.០០០ នាក់ ជាទ័ពមុខ ឱ្យចៅពញាមេត្រី

ចៅហ្វាយស្រុកភ្នំពេញ កាន់ពល ១០.០០០នាក់ ជាបើកស្តាំ ឱ្យចៅពញាវង្សាអនុជិត ចៅហ្វាយ ស្រុកបាទីកាន់ពល ១០.០០០ នាក់ ជាបើកឆ្វេង ឱ្យព្រះរាជវររាជកូល កាន់ពល ១០.០០០ នាក់ជាទ័ព ក្រោយ ។ ឯខ្លួនចៅពញាចក្រីកាន់ពល ១៥.០០០ នាក់ជាទ័ពធំ ។

ទ័ពចៅពញាចក្រី លើកដល់ខែត្រក្រគរ ក៏ប្រទះនឹងទ័ពនៃចៅពញាសួគ៌ាលោកម៉ឿង ។ ចៅពញាសួគ៌ា លោកម៉ឿងយល់ថា "ទ័ពខាងពញាចក្រីលើកមកដល់ហើយ ព្រមទាំងមានពលលើសកងទ័ពខ្លួនច្រើន ចំនួនណាស់ផង, ក៏ចាត់ប្រើចៅពញាវង្សាអគ្គរាជកែវ ជាកូនច្បងឱ្យកាន់ពល ២.០០០នាក់ជាទ័ពមុខ ចៅពញាបរទេសរាជអង ជាកូនទី២ឱ្យកាន់ទ័ព ១.០០០ នាក់ជាបើកស្តាំ, ចាត់ចៅពញាវិបុលរាជ ទេព ជាកូនទី៣ឱ្យកាន់ទ័ព១.០០០នាក់ជាបើកឆ្វេង, ចាត់ចៅពញា រាជតេជះ សុខ ជាកូនទី៤ ជាទ័ពក្រោយ កាន់ពល១.០០០នាក់ ។ ឯខ្លួនចៅពញាសួគ៌ាលោក កាន់ពល៤.០០០នាក់ ជាមេទ័ពធំ ហើយចេញទៅត នឹងចៅពញាចក្រី ។

ចៅពញាអគ្គរាជកែវ ជាកូនច្បង ជាមេទ័ពមុខនោះ ដេញទ័ពឱ្យចូលទៅវាយលុកកងទ័ពចៅ ពញាតេជោ ។ រេហ៍ពលក្នុងកងទ័ពទាំង ២.០០០ នាក់នោះ កាលស្រែកហើយកងយ៉ាងកងរំពងហើយ ក៏រត់សំដៅចូលទៅលុកកងទ័ពនៃចៅពញាតេជោ វាយកាប់សម្លាប់គ្នាពាក់ព័ន្ធ ស្លាប់ហូរឈាមដូច ទឹកទរ ឬហូរដូចជាស្ទឹង តែទ័ពពញាតេជោពុំព្រមបែកសោះ ។ ចៅពញាអគ្គរាជកែវ ឃើញដូច្នោះហើយ ក៏ស្ទុះចូលទៅដេញកាប់ចៅពញាតេជោ ដែលនៅលើខ្នងសេះ ។ សេះចៅពញាតេជោ ដោយឃើញគេ ស្ទុះចូលមកប្រញាប់ពេក ក៏ភ្ញាក់ខ្លួនទៅប៉ះនឹងដើមឈើ បណ្តាលឱ្យធ្លាក់ចៅពញាតេជោពីខ្នងសេះខ្លោក ។ ចៅពញាវង្សាអគ្គរាជឃើញបានចំណាប់ហើយ ក៏កាប់ពញាតេជោស្លាប់មួយរំពេច ។ រេហ៍ពលទាំងសងខាង

ក៏ប្រកាប់ប្រចាក់គ្នាច្របូលច្របល់ទៅវិញទៅមកយ៉ាងសាហាវដូចម្រឹកពាឡ មានរបីងវិសុទ្ធិសម្រេចចាញ់ គ្នាទៅវិញទៅមកសោះ ។ ចៅពញាវង្សាអគ្គរាជយល់ថា "ពលខ្លួនតិចណាស់ ហើយកងទ័ពខាងសត្រូវ ដែលមានចំនួនច្រើនស្រាប់ទៅហើយនោះ ក៏រឹងតែមកដល់ថែមហើយថែមទៀតផង នឹងយកជ័យតទៅ ទៀតពុំបានឡើយ "ទើបនាំរេហ៍ពលថយមកជម្រាបបិតាតាមដំណើរ ។

ឯចៅពញារាជាមេត្រី ចៅហ្វាយស្រុក ខែត្រភ្នំពេញ និងចៅពញាវង្សាអនុជិតចៅហ្វាយខែត្របាទី ជាមេទ័ព ឆ្វេង ស្តាំ ដែលលើកតាមទ័ពពញាតេជោនោះ ក៏បានប្រទះនឹងកងទ័ពចៅពញាបរទេសរាជ និងចៅពញា វិបុលរាជដែលបង្កប់តាមសងខាងផ្លូវនោះ ។

កងទ័ពចៅពញាបរទេសរាជ និងចៅពញាវិបុលរាជ កាលបើបានប្រទះហើយក៏ដេញពលចូលច្បាំង កាប់ចាក់ ពលនឹងពល ចៅហ្វាយនឹងចៅហ្វាយ ប្រកាប់គ្នាទៅវិញទៅមក ។ ចៅពញាវង្សាអនុជិត ជាចៅហ្វាយ ស្រុកបាទី ក្នុងពេលដែលកំពុងប្រកាប់គ្នាទៅវិញទៅមកនោះ សេះរបស់ខ្លួនផុសជើងចូលក្នុងរណ្តៅផង ច្រឡោតដោយស្ងួរកាំភ្លើងផង ក៏បណ្តាលឱ្យធ្លាក់ចៅពញានេះទៅដី ។ មួយរំពេចនោះចៅវិបុលរាជស្ទុះ ចូលទៅកាប់ត្រូវស្នាចៅហ្វាយស្រុកខែត្របាទី បណ្តាលឱ្យគាត់ពិការជាទម្ងន់ ។ អស់សេនាទាហានខាងចៅ ពញាវង្សាអនុជិតនាំគ្នាគ្រាហ៍ចៅហ្វាយខ្លួនគេចបាត់ទៅ ។ ទ័ពស្តាំរបស់ចៅពញាចក្រី កាលបើឃើញថា "នាយទ័ពរបស់ខ្លួនត្រូវវរបូសជាទម្ងន់ហើយ"

ក៏នាំគ្នារត់ទៅរកកងទ័ពចៅពញាតេជោ ។ មេកងចៅពញា ចក្រី កាលបើដឹងថា "ចៅពញាតេជោស្លាប់ក្នុងសង្គ្រាមហើយ" ក៏នាំសេនាទាហានទៅទាំងពីរកងទៅប្តឹង ចៅពញាចក្រី ។ ចៅពញាចក្រីបានដឹងហើយក៏លើកទ័ពធំតាមមក ។ ចៅពញាចក្រី

លុះឃើញកងទ័ព ចៅពញារាជាមេត្រី ចៅហ្វាយស្រុកភ្នំពេញ និងទ័ពពញា បរទេសរាជ និងវិបុលរាជ ជាកូនទី២ និងទី៣ របស់ចៅពញាសួគ៌ាលោក មឿង កំពុងច្បាំងប្រកាប់គ្នាយ៉ាងគឺកកងរំពងខ្លាំងណាស់ ដូច្នោះព្រមទាំងបាន ក្រឡេកមើលពីលើខ្នងដីរទៅឃើញកូនតាមឿងទាំងពីរនោះក្លាហានណាស់ ក៏នឹកថប់ក្រែងចៅពញារាជា មេត្រីថយទ្វីដៃ របស់កូនតាមឿង ទាំងពីរនាក់ទើបចៅពញាចក្រីដេញហ្វឹកពល ឱ្យចូលទៅជួយច្បាំងថែម ទៀត ។

ចំណែកចៅពញាសួគ៌ាលោកមឿង, ចៅពញារាជតេជៈ សុខ កូនទី៤ របស់តាមឿង កាលបានដឹងកិច្ចការ ទ័ពទាំងនោះហើយ ក៏លើកទ័ពទៅដែរ ហើយចូលជួយច្បាំងកូនទាំងពីរនាក់នោះទៀត ។ ការប្រយុទ្ធរវាង កងទ័ពខាងចៅពញាចក្រី និងចៅពញាសួគ៌ា លោកមឿង បានប្រព្រឹត្តទៅអស់ពេលដ៏យូរ តែមិនមានខាង ណាអន់ជាងខាងណាឡើយ ។

ទ័ពទាំងសងខាងសុទ្ធសឹងតែរឹបរីងរួសមោះមុតដូចៗគ្នា ។

(នៅមានត)

**ភាគ១៨**

**ផែនដីព្រះស្តេចកន**

ខណៈនោះចៅពញាសួគ៌ាលោកមឿងយល់ថា កងទ័ពចៅពញាចក្រីមានពលច្រើនណាស់ សេនាទាហាន ទាំងនោះក៏មានថ្វីដៃខ្លាំងៗទៀត ឯពលខាងខ្លួនក៏ស្លាប់ប្រមាណជា៦០នាក់ទៅហើយ ឃើញថានឹងតយក ជ័យជំនះពុំបានទេ ។ លុះវេលាព្រលប់មកដល់ហើយ ចៅពញាសួគ៌ាលោកមឿង ក៏វាយស្តួរជានិច្ច ឱ្យដំណឹងដល់កងទ័ពឱ្យឈប់ច្បាំងគ្នាទាំងសងខាង ។

ពញាសួគ៌ាលោកមឿង និងកូនទាំងបួននាក់ ក៏នាំសេនាទាហានរេហ៍ពលថយទ័ពទៅក្រាបបង្គំគាល់ព្រះចៅ ពញាចន្ទរាជា នៅបន្ទាយខេត្តពោធិ៍សាត់ ព្រមទាំងក្រាបបង្គំទូលតាមហេតុការណ៍គ្រប់ប្រការ ។ ចៅពញា ចក្រីឃើញចៅពញាសួគ៌ាលោកមឿង ថយទ័ពទៅនោះ មិនហ៊ានដេញតាមទៅទេ ដោយខ្លាចចាញ់ កលតាមឿងផង ដោយព្រះអាទិត្យអស្តង្គតរលត់រស្មីទៅហើយផង ។

លុះព្រឹកឡើងចៅពញាចក្រីបម្រុងនឹងលើកកងទ័ពតាមចៅពញាសួគ៌ាលោក តែទទួលពេលនោះសម្តេច ចៅហ្វាយកៅនាំពល៥០.០០០នាក់លើកឆ្នងមកដល់ដែរ ចៅពញាចក្រីក៏បញ្ឈប់ទ័ពរង់ចាំស្តាប់ចៅហ្វាយកៅ ដែលនឹងចាត់ទ័ពជាថ្មីវិញ ។

វេលានោះចៅពញាកៅ បានចាត់កងទ័ពជា៥កងដូចតទៅនេះ

- ១-ឱ្យចៅពញាចក្រីកែវឃុំពល ៣០.០០០ នាក់ ជាមេទ័ពមុខ(ទ័ពស្រួច) ។
- ២-ឱ្យចៅពញាមេត្រីទិញ ចៅហ្វាយស្រុកភ្នំពេញ ឃុំពល ២០.០០០ នាក់ ជាមេទ័ពប៉ែកឆ្វេង ។
- ៣-ឱ្យចៅពញាស្រែស្រួសេនាបូទីជ័យ ចៅហ្វាយស្រុកខែត្រលង្វែក ឃុំពល១.៥០០ នាក់ ជាប៉ែកស្តាំ ។
- ៤-ចៅពញាសេនាសង្គ្រាមសួស ចៅហ្វាយស្រុកខែត្រអមរតីវិន្ទុបុរ ឬអម្រិន្ទបុរតី ស្រុកបរិបូណ៌ ឃុំពល ១៦.០០០នាក់ ជាទ័ពក្រោយ ។
- ៥-ឯខ្លួនចៅហ្វាយកៅ ឯងឃុំពល៤០.០០០ នាក់ ជាមេទ័ពធំ ។

សម្តេចចៅហ្វាយកៅ លើកទ័ពដេញតាមទ័ពចៅពញាសួគ៌ាលោកមឿង ដែលថយទ័ពមកក្រាបបង្គំ ចៅពញាចន្ទរាជានោះ ។ ត្រាដែលចៅហ្វាយកៅ លើកទ័ពដេញតាមមកនោះ កងទ័ពចៅពញាសួគ៌ា លោកមឿង បានចូលទៅក្នុងបន្ទាយអស់ទៅហើយ ។

សម្តេចចៅពញាចន្ទរាជា កាលទ្រង់បានជ្រាបថា “កងទ័ពខាងគេលើកមកច្រើនណាស់ដូច្នោះហើយ” ទ្រង់ក៏ ត្រាស់ឱ្យកេណ្ឌពលបាន ២០.០០០ នាក់ឱ្យឡើងទៅការពារបន្ទាយ ។ លុះកងទ័ពខាងចៅពញាកៅមក ចោមវាយបន្ទាយ ទ្រង់ក៏ឱ្យទ័ពក្នុងបន្ទាយពេញព្រួញ ចោលជុំវិញទៅត្រូវកងទ័ពសម្តេចចៅហ្វាយកៅស្លាប់ អស់ជាច្រើន ។ ចៅហ្វាយកៅ ខំដេញពលឱ្យបានក៏ផែងបន្ទាយណែនណាន់តាន់តាប់ ដូចស្រមោចរោមសួរ តែវាយមិនបាន ។ កាលដឹងថា វាយយកបន្ទាយសម្តេចចៅពញាចន្ទរាជាពុំបាន ចៅហ្វាយកៅបោះទ័ព ព័ទ្ធជោមបន្ទាយនោះជាប់ ដើម្បីទប់ទ័ពខាងក្នុងមិនឱ្យចេញរួចផង ឱ្យអត់បាយបរិភោគ រហូតដល់ស្លាប់ ឬត្រូវដាច់ពោះគ្រប់ៗគ្នាផង ។

សម្តេចចៅហ្វាយកៅ, ចៅពញាចក្រីកែវ ឱ្យពលចោមរោមបន្ទាយរហូតដល់១២ខែ ។ កងទ័ពខាង សម្តេចចៅពញាចន្ទរាជា ចេញមិនរួចមែន ស្បៀងអាហារក្នុងបន្ទាយក៏ចេះតែហោចទៅៗ គួរឱ្យព្រួយបារម្ភ ណាស់ដោយបន្ទាយនោះមិនមានការប្រុងប្រៀបមាំមួន ប៉ុន្តែដោយហេតុការណ៍របស់ព្រះអង្គ ដែលបានសាង មកពីអតីតកាល បណ្តាលឱ្យកងជញ្ជូនស្បៀង ខាងសម្តេចចៅហ្វាយកៅ បញ្ជូនទៅពុំទាន់ ។ ដូច្នោះសម្តេច ចៅហ្វាយកៅក៏ឱ្យកងទ័ព មកតាំងបន្ទាយឆ្ងាយពីបន្ទាយព្រះចន្ទរាជា ចម្ងាយ៣សិន ឱ្យកងទ័ពព័ទ្ធជុំវិញ ទៀត។ ការណ៍ដែលចៅហ្វាយកៅឱ្យថយទ័ពនេះ ប្រយោជន៍ឱ្យកងទ័ពផ្លាស់ប្តូរគ្នា ចេញទៅរកស្បៀង



អាហារក្នុងភូមិជិតខាង ។

សម្តេចចៅពញាចន្ទរាជា កាលទតឃើញថា កងទ័ពសត្រូវថយឃ្នាតពីបន្ទាយព្រះអង្គហើយ ព្រះអង្គ ក៏ទ្រង់ព្រឹក្សានិងនាយកងនាយទ័ពថា “ទ័ពសត្រូវរំលៀកចេញពីបន្ទាយយើងបន្តិចហើយ ការណ៍នេះល្អ ប្រពៃហើយជាឱកាសឱ្យយើងគិតដោះដៃចេញពីសត្រូវបានដោយស្រួល ចុះយើងនឹងគិតធ្វើយ៉ាងណា ដើម្បី ឱ្យចេញរួចពីចំណោទនេះ ?” ។

ចៅពញាស្នាក់លោកមឿង ក្រាបទូលថា “បើយើងនឹងគិតវាយទំលាយចេញនោះ ក៏ចេញរួចបានដែរ ពីព្រោះពលយើងមាន២០.០០០នាក់ ឯខាងពលគេមានចំនួនដល់ទៅជាង ១០០.០០០នាក់ បើយើងចេញរួច ទៅ ទ័ពទាំងសងខាងក៏គង់ស្លាប់ច្រើនជាមិនខាន បើយើងរឹងនៅតែក្នុងបន្ទាយនេះមិនចេញទទួលច្បាំង សោះក៏មិនបានដែរ ពីព្រោះបន្ទាយរបស់យើងទើបនឹងតាំងថ្មី, ឯស្បៀងអាហារក៏ពុំទាន់មានបរិបូណ៌ ដល់យូរទៅក្រែងលំបាកក្នុងការខ្វះខាតគ្រប់យ៉ាង, ទូលព្រះបង្គំជាខ្ញុំគិតយកគំនិតមួយមកសូមទទួល អាសាគឺទៅកេណ្ឌកងទ័ពប្រឹក្សាឱ្យមកចោមរោមវាយទ័ពចៅហ្វាយកៅ បើទ្រង់ព្រះរាជានុញ្ញាត, ទូលព្រះ បង្គំយល់ឃើញច្បាស់ថា មុខជាឈ្នះសត្រូវដោយងាយ បើទ្រង់ព្រះករុណាពិសេសយល់ព្រមផងនោះ សូមឱ្យដឹករណ្តៅកណ្តាលបន្ទាយនេះឱ្យបានជាប្រញាប់ ដើម្បីទូលព្រះបង្គំនឹងបានគិតការថ្វាយឱ្យទាន់ពេល វេលា ។

សម្តេចចៅពញាចន្ទរាជា កាលទ្រង់សណ្តាប់ចៅពញាស្នាក់លោកទូលសុំយ៉ាងនេះ ទ្រង់ពុំជឿសោះទេ ទើបព្រះគ្រឿងព្រះសិរសា ហើយត្រាស់ថា “ពីបូរណរៀងមកយើងពុំដែលឮថា មានឈ្មោះណាទៅ កេណ្ឌយកទ័ពខ្មោចបិសាចមកជួយច្បាំងមនុស្សដល់ម្តងឡើយ ណើយអ្នកចៅពញាលែងគិតគំនិតបែបនេះ ចុះ ព្រោះជាគំនិតមិនដែលមានអ្នកណាគិតមកពីមុនផង និងជាកិច្ចការមួយដែលខ្ញុំមិនជឿថា មាន ប្រសិទ្ធភាពទាល់តែសោះផង” ។

ចៅពញាស្នាក់លោក មឿង ក្រាបទូលថា “បើទ្រង់មិនសព្វព្រះរាជហឫទ័យឱ្យគិតធ្វើតាមចំណេះ និង តាមមន្ត្រីជាការទូលព្រះបង្គំទេ នោះទូលបង្គំនឹងអារ.កឱ្យស្លាប់នៅទីនេះ ក្នុងពេលឥឡូវនេះហើយ ព្រោះបើនឹងរស់នៅតទៅទៀត ក៏មិនបានជួយយកអាសាផែនដីថ្វាយព្រះអង្គដល់កម្រិតដែរ” ។

ថាហើយ ចៅពញាស្នាក់លោក មឿង ក៏ហូតដាវបំរុងនិងអារ.កតាមពាក្យដែលខ្លួនបានក្រាបទូល ។ ខណៈនោះសម្តេចចៅពញាចន្ទរាជា ទ្រង់ក្រឡេកព្រះនេត្រា ឃើញទាន់ក៏ស្ទុះទៅចាប់ដាវនោះចេញពីដៃ ហើយទ្រង់ត្រាស់ថា “ កុំ ! កុំ ចៅពញា កុំសម្លាប់ខ្លួន ខ្ញុំស្តាយលោកណាស់ ខ្ញុំព្រមតាមចៅពញាហើយ ដូច្នេះបើចៅពញាគិតឃើញដូចម្តេចស្រួល សូមចៅពញាធ្វើតាមគំនិតនោះចុះ” ។

ចៅពញាស្នាក់លោកឮហើយ មានអំណរណាស់ ទើបថ្វាយបង្គំលាចេញមកក្រៅដំណាក់ ហើយក៏ចាត់ កូនទាហានឱ្យដឹករណ្តៅធំមួយជម្រៅ៨ហត្ថបួនជ្រុង, ធ្វើរានទេវតា៧ថ្នាក់ ដាក់បាយសី ទឹកអប់ និងគ្រឿង បូជា ហើយធ្វើរាជវតីព័ទ្ធជុំវិញ ។ លុះពួកពលធ្វើតាមបង្គាប់សព្វគ្រប់ហើយ ចៅពញាស្នាក់ លោកមឿង ក៏ស្លៀក.ស ពាក់.ស ហើយឱ្យរៀបចំភ្លេងទាំង៨ទិស ។

រឿងចៅពញាមឿង នេះមានក្នុងព្រះរាជក្សត្រថា ពញាមឿងនេះ ជាមេស្និង មានកូនប្រុស៤នាក់ គឺឈ្មោះកែវ១ កែវ១ ទេព១ សុខ១។ ពញាមឿង មានសម្លាញ់ម្នាក់ឈ្មោះ ចន្ទ ធ្វើជាជំទប់ស្និងក្រវាញ។ ក្នុងគ្រានោះ សម្តេចចៅពញាចន្ទរាជា ព្រះអង្គមានអ្នកម្នាងម្នាក់ឈ្មោះ អ្នកម្នាងខៀវ ។ អ្នកម្នាងខៀវ នោះទ្រង់មានគភ៌៧ខែ ហើយអ្នកម្នាង មានបាវស្រីមួយឈ្មោះនាងពេញ ។

សាស្ត្រារាជក្សត្រនោះនិយាយទៀតថា ក្នុងគ្រាដែលសម្តេចចៅពញាចន្ទរាជា ស្តេចលើកទ័ពពីក្រុងអយុធ្យា មកខែត្រពោធិ៍សាត់នោះ ពញាមឿង នាំដំរី សេះ ជាច្រើន ថ្វាយទុកធ្វើសង្គ្រាមប្រយុទ្ធនឹងព្រះស្រីជេដ្ឋា (ស្តេចកន) ។ សម្តេចចៅពញាចន្ទរាជា ស្តេចមកដល់ខែត្រក្រគរ បានប្រយុទ្ធនឹងទ័ពព្រះស្រីជេដ្ឋា

ដូច្នោះព្រះអង្គក៏ថយទៅប្រថាប់ទ័ព នៅបន្ទាយមានជ័យ ខែត្រពោធិ៍សាត់ក្នុងឃុំបាក់នីមវិញ ។  
ខណៈនោះពញាមឿង កាលឱ្យពលជីករណ្តៅជម្រៅ៨ហត្ថបួនជ្រុងហើយ ក៏ថ្វាយបង្គំលាសម្តេចចៅ ពញាចន្ទរាជា  
ទៅកេណ្ឌបិសាចឱ្យមកជួយធ្វើសង្គ្រាម ។

(នៅមានត)

**ភាគ ១៩**

**ផែនដីព្រះស្តេចកន**

មុននឹងទៅកេណ្ឌបិសាចនោះ ពញាមឿង បានផ្តាំនឹងពញាចន្ទជាសម្លាញ់ដែលជាជំទប់មេស្ទឹងភ្នំក្រវាញថា  
“ឱ្យសម្លាញ់ឯងនៅជាមេស្ទឹងជំនួសអញ ដើម្បីនិយាយតពីព្រះមហាក្សត្រអញ កុំបីឱ្យព្រះអង្គនិយាយ ផ្ទាល់នឹងអញឡើយ  
មួយទៀត បើដល់ថ្ងៃស្អែកពេញបូណ៌មី ខែពិសាខ វេលាយប់ បើឯងឮសូរសន្លឹក

ខ្នុរខ្នារមេឃក្នុងដីហើយឱ្យឯងក្រាបទូលព្រះបរមបពិត្រសូមឱ្យទ័ពទៅចោមបន្ទាយសត្រូវជាប្រញាប់ចុះ” ។

ឯអ្នកម្នាងខៀវ កាលឮថា “ពញាមឿង សម្លាប់ខ្លួនទៅកេណ្ឌទ័ពបិសាច ហើយក៏មានចិត្តឈឺឆ្កាវជួយ ផែនដី ។

កាលឃើញពញាមឿងចូលក្នុងរោងរាជវ័ត្ត តាំងពិធីបូងសូងទេវតាដូច្នោះ អ្នកម្នាងក៏ថ្វាយបង្គំលា

សម្តេចចៅពញាចន្ទរាជចូលទៅក្នុងទីព្រះរាជពិធីដែរ ។ លុះបូងសូងទេវតាស្រេចហើយ អ្នកម្នាងខៀវ

និងចៅពញាសួគ៌ាលោក ក៏លោតទាំងពីរនាក់ទៅក្នុងរណ្តៅ ។ ព្រះបរមបពិត្រ និងបណ្តាជាខ្ញុំ ក្រុមរាជការ

ជួយឃាត់ផងក៏ពុំស្តាប់ ។ ក្នុងគ្រានោះកូនពញាមឿងទាំង៤នាក់ ដែលព្រះបរមបពិត្រស្តេចបានតាំងជា

មន្ត្រីទាំង៤នាក់នោះគឺ :

១-ឈ្មោះ កែវ ទ្រង់បានតាំងជា “ចៅ ពញាវង្សាអគ្គរាជ”

២-ឈ្មោះ កែ ទ្រង់បានតាំងជា “ចៅ ពញាបរទេសរាជ”

៣-ឈ្មោះ ទេព ទ្រង់បានតាំងជា “ចៅ ពញាវិបុលរាជ”

៤-ឈ្មោះ សុខ ទ្រង់បានតាំងជា “ចៅ ពញារាជតេជះ” ។

កូនទាំងបួននាក់ កាលនោះបានឃើញបិតាលោតសម្លាប់ខ្លួនទៅកេណ្ឌបិសាចដូច្នោះ ក៏និយាយគិតគ្នាថា

“បិតាយើងទៅតែម្នាក់ឯង គ្មានគេទៅជួយបម្រើ ជួយគិតកេណ្ឌបិសាចផងសោះ បើយ៉ាងនេះក្រែងឪពុក

យើងធ្វើការនេះពុំទាន់ការ ដូច្នោះយើងទៅកេណ្ឌទ័ពខ្មោចជាមួយគាត់” ។ ថាតែប៉ុណ្ណោះ កូនទាំង៤នាក់

នោះក៏ស្ទុះទៅលោតតាមបិតាទាំងអស់គ្នា ។ តែខណៈនោះក្រុមរាជការចាប់មិនឱ្យលោតតាម ដើម្បីឃាត់ឱ្យ

នៅធ្វើរាជការបានពីរនាក់មកវិញ គឺចៅពញាវិបុល រាជ ទេព១ និងចៅពញាតេជះ សុខ១ ។ ឯ ចៅពញា វង្សាអគ្គរាជ កែវ

និងចៅពញា បរទេសរាជ កែ (ឬអង់) ជាកូនទី១, ទី២ នោះ ខ្ញុំរាជការចាប់ឃាត់ពុំទាន់

ក៏លោតចុះទៅក្នុងរណ្តៅស្លាប់ជាមួយបិតាទៅ ។ អ្នកម្នាងខៀវ ក៏លោតសម្លាប់ខ្លួនទៅក្នុងរណ្តៅរួមជា ៤នាក់ ។

(ខ្មោចទាំង៤នោះ បានកើតឡើងជាដំបូកឃ្នាំងមឿង ដល់សព្វថ្ងៃនេះ) ។

លុះដល់ព្រះចន្ទចរត្រង់ក្នុងថ្ងៃពេញបូណ៌មី ខែពិសាខ នោះក៏ស្រាប់តែឮសូរសន្លឹកខ្នុរខ្នារមហិមា នៅលើ មេឃ និងនៅក្នុងដី

នាំឱ្យភិតភ័យក្រែលែង ហាក់ដូចជាកក្រើកក្រឡាមហាប្រថពី ។ ខណៈនោះពញាចន្ទ

មេស្ទឹងបានយកសេចក្តី ក្រាបទូលសម្តេចចៅពញាចន្ទរាជ តាមបណ្តាចៅពញាសួគ៌ាលោកមឿង ដែលបាន ផ្តាំនោះ ។

សម្តេចចៅពញាចន្ទរាជ ក៏លើកទ័ពទៅចោមបន្ទាយសត្រូវ ។ ឯកងទ័ពសត្រូវបាន ឮសូរសន្លឹក ខ្នុរខ្នារលើកមកក្នុងដីលើមេឃ

សន្លឹកដូចជារន្ទះដូច្នោះ ក៏ភិតភ័យញ័រដៃញ័រជើងរន្ធត់តក់ស្លុត់ត់ចោល បន្ទាយ ចោលសាស្ត្រារុំច

រត់គេចខ្លួនដោះឱ្យរួចជីវិតតែសព្វខ្លួន ។ សម្តេចចៅពញាចន្ទរាជ ព្រះអង្គ លើកពលយោធាចូលក្នុងបន្ទាយសត្រូវ

ហើយទ្រង់ចាត់កងទ័ពឱ្យដេញតាមសត្រូវទៅ ។ ព្រះអង្គបាន គ្រឿងសាស្ត្រារុំថ្ម ស្បៀងអាហារ សេះ ដំរី ជាច្រើនដែលនៅក្នុងបន្ទាយនោះទាំងប៉ុន្មាន ។

ថ្ងៃក្រោយមកនាងពេញជាបាវអ្នកម្នាងខ្សែវបានដឹងថា "ចៅហ្វាយខ្លួនស្លាប់ទៅហើយ ហើយកើតជាបិសាច រក្សាស្រុកដូច្នោះ" នាងអធិដ្ឋានថា "ខ្ញុំសូមឱ្យទៅជួបនឹងចៅហ្វាយខ្ញុំហើយឱ្យបានជាផ្នែកផ្ទាល់ព្រះនគរ" លុះបួងសួងហើយ នាងពេញក៏លោតទឹកស្ទឹងពោធិ៍សាត់ជិតផ្សារក្រោមនោះ ហើយស្លាប់ទៅកើតជាបិសាច ស្ថិតនៅក្នុងទីដំបូកទាំងបី ។ អ្នកម្នាងខ្សែវ កើតជាដំបូកមួយនៅខាងជើង, ពញាមឿង កើតជាដំបូកមួយនៅខាងត្បូង, វង្សាអគ្គរាជ កែវ និងបរទេសរាជកែ ដែលជាកូនពញាសួគ៌ាលោកមឿងនោះ កើតជាដំបូកមួយនៅខាងលិច ។ ដំបូកបីដុះជាប់ គ្នាជាបីមុំ ទៅជាដំបូកផ្នែកផ្ទាល់នៃព្រះនគរ ដូចដែលនិយាយក្នុងទំនាយដូចខាងក្រោម នេះ :

- ១-ដំបូកខាងជើង គឺជាដំបូកអ្នកម្នាង ខ្សែវ ជាដំបូកផ្នែកផ្ទាល់ខាងម្ចាស់ផែនដី ។
- ២-ដំបូកត្បូង គឺជាដំបូកចៅពញាមឿង ជាដំបូកផ្នែកផ្ទាល់ខាងចៅហ្វាយស្រុក ។
- ៣-ដំបូកខាងលិច គឺជាដំបូកកូនពញា មឿង ជាដំបូកផ្នែកផ្ទាល់ខាងក្រវាញ ។
- ៤-កោះមួយនៅក្នុងស្ទឹងនៃខែត្រពោធិ៍សាត់នោះនៅផ្សារក្រោមជាកោះនាងពេញ ។ កោះនេះជាផ្នែកផ្ទាល់ ខាងចៅហ្វាយស្រុកដែរ ។

**ផ្នែកផ្ទាល់នៃដំបូកទាំងបួន**

១-ដំបូកអ្នកម្នាងខ្សែវនោះប្រឈ្មោះ ថា "ដំបូកកន្ទោងខ្សែវ" ។ បើដំបូកនេះដុះលូតលាស់ទំនាយថា : ព្រះមហាក្សត្រនឹងក្សេមក្សាន្ត ។ បើដំបូកនេះរលេចរេចរិលទំនាយថា : ព្រះមហាក្សត្រនឹងមានទុក្ខ ឬ មានព្រះរោគ ។ បើដំបូកនោះប្រេះ ឬបែកទំនាយថា ព្រះមហាក្សត្រនឹងអស់ព្រះជន្ម ។

២-ដំបូកពញាមឿង ប្រឈ្មោះថា "ដំបូកឃ្នាំងមឿង" ( ពីដើមហៅថា "ខ្លាងមឿង" តែពាក្យនេះ ជាពាក្យស្ងៀមប្រែជាខ្មែរថា "អ្នកតាចាស់ស្រុក" ) បើដំបូកនេះដុះលូតលាស់ទំនាយថា ចៅហ្វាយស្រុក នឹងក្សេមក្សាន្ត ។ បើដំបូកនោះរលេចរេចរិលទំនាយថា ចៅហ្វាយស្រុកនឹងមានទុក្ខព្រោះកិច្ចការរាជការ ឬមានរោគ ។ បើដំបូកនោះប្រេះបែក ទំនាយថាចៅហ្វាយស្រុកនឹងអស់បុណ្យ ឬអស់ជីវិត ។

៣-ដំបូកកូនពញា មឿង នៅខាងលិច នោះប្រឈ្មោះថា "ដំបូកក្រវាញ" ។ បើដំបូកនោះដុះលូតលាស់ទំនាយថា ក្រវាញ នឹងកើតដើមច្រើន មានផ្លែ មានផ្កាច្រើន ។ បើដំបូកនោះរលេចរេចរិលតែខាងៗទំនាយថា ក្រវាញនោះពុំសូវផ្លែផ្កាទេ ។ បើដំបូកនោះ រលេចរេចរិលចុះមកទំនាយថា ក្នុងព្រៃនិងឆេះក្រវាញអស់ ។ បើមានសត្វទៅធ្វើរូង នៅក្នុងដំបូកនោះទំនាយថា នឹងមានអ្នកបរទេសដណ្តើមយកស្នូលក្រវាញនោះ ។

៤-កន្លែងដែលនាងពេញលោតសម្លាប់ខ្លួនក្នុងស្ទឹងនោះឈ្មោះថា "កន្លែងដូនពេញ" បើច្រាំងស្ទឹងនោះ ដុះលូតលាស់ល្អ ទំនាយថា ចៅហ្វាយស្រុកនឹងក្សេមក្សាន្ត ។ បើច្រាំងនោះបាច់រេចរិលទំនាយថា ចៅហ្វាយស្រុកមានទុក្ខក្នុងផ្ទះ ឬមានទុក្ខពីរាជការ ។ បើច្រាំងស្ទឹងនោះបាក់ទំនាយថា ចៅហ្វាយស្រុក នឹងអស់បុណ្យ ។

របៀបគោរពអ្នកតាឃ្នាំងមឿងនោះមាន ដូចនេះគឺ :

១-ដល់ខែពិសាខ មេស្ទឹងត្រូវតែងខ្លួនឱ្យមានមនុស្សពាក់ស្នែងទន្សោង តាមរបៀបពញាមឿងកាលដែល នៅរស់ដើរបរហាត់សត្វក្នុងព្រៃ ។ ត្រូវឱ្យមានភ្លេងលេងច្រៀងរាំ ថ្វាយក្នុងវេលាព្រឹក ។ សាស្ត្រាច្បាប់

ដើមមិនមានបង្កាប់ឱ្យលេងភ្លេងបទអ្វីៗទេ ប៉ុន្តែតាមពាក្យអាចាមអាភីមថា បទភ្លេងត្រូវលេងតាម របៀបភ្លេងអារក្ស ។  
២-ឯរបៀបតង្វាយអ្នកតាឃ្លាំងមឿង នោះគឺចំអាបពីរគូ, ប្រាក់៥ស្ទឹង, សំពត់.ស អារម្មយ, កាស ៥, ទៀន, ស្នាផ្ទៃរ៤,  
ស្នាជម ៤, ទឹកអប់៤, ក្បាលជីវិមួយគូ, មាន់ស្មោរ មួយគូ, ផ្លែឈើបួនតោក ។ ក្នុង មួយតោកមួយតោក  
ត្រូវមានអង្ករទ្រាប់បាតតោកនោះ ចំនួនមួយនាឡិ, ស្នាពីរពាន់, ស្រាពីរដប ។ នេះជា តង្វាយ ព្រមទាំងរបៀបដែលពួកគេ  
រៀបចំឱ្យពួកអ្នកលេងនោះសប្បាយជាច្រើនដង ។

៣-តង្វាយអ្នកតាកន្ទោងខៀវនោះ របៀបដូចតង្វាយអ្នកតាឃ្លាំងមឿងដែរ ខុសគ្នាត្រង់តង្វាយកន្ទោងខៀវ  
ត្រូវមានកន្ទោងធំមួយដាក់បង្កែម ចំអាប និងពងមាន់៧ ។

៤-ក្នុងថ្ងៃដែលឡើងអ្នកតានោះមេស្រុក និងអ្នកស្រុកទាំងបួនទិស ត្រូវយកទឹកទៅជូនចៅហ្វាយស្រុក ។  
ឯចៅហ្វាយស្រុកត្រូវទទួលទឹកនោះហើយ លើកទឹកចាក់ឱ្យចំអ្នកតាឃ្លាំងមឿង ។ បើទឹកនោះហូរទៅ  
ទិសខាងណាច្រើនជាងទំនាយថា ភ្លៀងច្រើនទិសខាងនោះ ។

( នៅមានត)

**ភាគ ២០**

**ផែនដីព្រះស្តេចកន**

ឯត្រង់ទីដីដែលហៅថា "កន្លែងដួនពេញ" នោះក្នុងមួយឆ្នាំមេស្រុក និងអ្នកស្រុកត្រូវយកកន្លែងធំមួយ ដាក់ពងមាន់៧ និងបង្កែមចំអាបទៅដាក់ថ្វាយនៅត្រង់នោះ សូមសុខសប្បាយ បើខានមិនបានដាក់ទេ អ្នកស្រុក ភូមិ នឹងកើតជម្ងឺតម្កាត់ជាខ្លាំង ។

ឥឡូវនេះនិយាយពីព្រឹត្តិការណ៍ក្រោយពញាមឿង បូជាខ្លួន :

កាលពញាមឿង, ពញាវង្សាអគ្គរាជ, ពញាបរទេសរាជកែ, អ្នកម្នាងខៀវ លោតចុះទៅក្នុងរណ្តៅ

ហើយពួកគូរត្រីតាំងប្រគំរង់ខ្លាខ្លាទាំង៨ទិសនោះមក ដំណឹងក៏ជ្រាបដល់ព្រះបាទសម្តេចចន្ទរាជា ។

ព្រះបរមបពិត្រទ្រង់ឱ្យនិមន្តព្រះសង្ឃបង្សកូល ធ្វើបុណ្យសង្គាយនាពាទ្រូពាយបំ ទើបទ្រង់តាំងចៅ ពញាវិបុលរាជទេពជា

"សូតិលោក" ជំនួសពញាមឿង ។ ចៅពញាតេជះសុខជា កូនពញាមឿង ទ្រង់ឱ្យ ត្រងងារជា "ចៅពញាសង្គ្រាម"

ជាចៅហ្វាយស្រុកខែត្រអមរតិរិន្ទ បូរ (ឬអម្រិន្ទបូរ) ស័ក្តិ១០ហ្វីពានដូច គ្នា ។ ទ្រង់ត្រាស់បង្គាប់ឱ្យចៅពញាសេនាសង្គ្រាម សុខ ចាត់ពលនឹងលើកទៅតាមសិកសត្រូវ ។

ក្រោយថ្ងៃបុណ្យឧទ្ទិសកុសលជូនខ្មោចពញាមឿងនោះ ក្នុងពេលព្រឹកមានមនុស្សម្នាក់ឈ្មោះ ហ្គ ជ័យ

យកដីភ្នំកម្ពុយកំពស់៦ហត្ថ ១២ឆ្នាប មានរូបល្អបរិសុទ្ធ មកក្រាបទូលថ្វាយព្រះចន្ទរាជា ។ ដីនោះ

មានកិរិយាប្រពៃក្រៃលែងជាងដីទាំងពួង ។ សម្តេចចៅពញាចន្ទរាជា ស្តេចទ្រង់សព្វព្រះទ័យណាស់ ទុកដីនោះជាព្រះទីនាំង

តាំងខ្មាន់នាមជា "ព្រះពិជ័យគជា" តាមឈ្មោះហ្គ និងតាមជាតិដី ។ ត្រង់តាំងហ្គជ័យនោះជាចៅហ្វាយស្រុកខែត្រក្រុង

រួចហើយស្តេចយាងទៅឯមុខព្រះពន្លា ។ លុះឃើញ អ្នកមុខអ្នកការ បណ្តារាស្ត្រនាំដី សេះ មកក្រាបបង្គំ ទូលថ្វាយ ខ្លះមួយ

ខ្លះពីរ, ស្តេចទទួលបានដី៣៥ និងសេះ៣០ ។ ទ្រង់មានព្រះអំណរណាស់ ស្តេចប្រោសព្រះរាជទានរង្វាន់ជា មាស ប្រាក់

និងយ័សសក្តិ ដល់ជនជាម្ចាស់ដី ម្ចាស់សេះដែលថ្វាយព្រះអង្គ ។

ឯសម្តេចចៅហ្វាយកៅ និងពញាចក្រីកែវ (មេទ័ពខាងស្តេចកន) កាលបែកទ័ព ដោយសារទ័ពបិសាចនោះ

ក៏ថយមកឈប់ប្រមូលកងទ័ពតាំងខ្លាបំខ្លួននៅខែត្រក្រគរ ។ ក្រោយពីនោះបីបួនថ្ងៃចៅហ្វាយកៅ និងពញា ចក្រីកែវ

លើកទ័ពមកចោមបន្ទាយពោធិ៍សាត់ ហើយមិនទាន់ចូលទៅវាយទេ ព្រោះមេទ័ពទាំងពីរនោះ រង់ចាំមេទ័ពពញាឧទ័យធិរាជ

ជាចៅហ្វាយខែត្រអាសន្ទទុក្ខ ដែលត្រូវមកព័ទ្ធនឹងសម្តេចចៅពញាចន្ទរាជា ពីក្រោយ ដើម្បីកុំឱ្យស្តេចចៅពញាចន្ទរាជា

និងស្តេចរត័រួច ។

សម្តេចចៅពញាចន្ទរាជា តាំងពីបានឈ្នះសង្គ្រាម សម្តេចចៅហ្វាយកៅ និងចៅពញាចក្រីកែវមក,

ទ្រង់ក៏តាំងឱ្យផ្តើមកេណ្ឌប្រមូលកងទ័ពថែមទៀត ។ ថ្ងៃមួយនោះទ្រង់ជ្រាបថា សម្តេចចៅហ្វាយកៅ និង ចៅពញាចក្រីកែវ

លើកទ័ពមកបោះចោមបន្ទាយម្តងទៀត តែពុំទាន់ឃើញចូលវាយ ។ យប់នោះទ្រង់ ចាត់ចែង តែងនាយកង នាយទ័ព

តាមចំនួនដែលត្រូវការ ទ្រង់តាំងចៅពញារាជតេជះសុខជា កូនពៅ នៃពញាមឿង ឱ្យត្រងងារជា "សេនាបតី" ធ្វើជាទ័ពមុខ

ឃុំ ពល ៥.០០០នាក់, ឱ្យចៅពញាសូតិលោកទេព ជាកូនទីពារបស់ពញាមឿងធ្វើជាមេទ័ព ឃុំពល៥.០០០នាក់

ទៅនៅទល់មុខទ័ពនៃចៅពញាចក្រីកែវ និងសម្តេចចៅហ្វាយកៅ ដែលមានពល ៣០.០០០នាក់ ជាទ័ពមុខ ។ ព្រះចន្ទរាជា

ទ្រង់ពល១៥.០០០នាក់ ជាទ័ពហ្មុង លើកទៅតាមជាក្រោយ រួចទ្រង់ឱ្យពញាយសរាជ ជាព្រះភាគិនេយ្យា និងឧកញ៉ាវៀត ជាព្រះពិល្យុង ឃុំពល៣.០០០នាក់ នៅរក្សាបន្ទាយ ។ លុះចាត់ទ័ពស្រេចហើយ ល្មមពេលព្រះចន្ទចរ ត្រង់ចំពិលីទ្រង់ហើយ សម្តេចចៅពញាចន្ទរាជា ក៏អុជទៀនធូបភ្លឺផ្កា តាំងធ្វើនមស្ការ ទ្រង់ប្រតិស្ថាន ដល់គុណព្រះរតនត្រ័យ និងព្រះព្រហ្ម បរមតន្ត្រាធិរាជ ព្រមទាំងទេវតាទាំងឆកាមាស្តិ ដែលមាន ឬទ្ធិស័ក្តិសិទ្ធិ និងអ្នកតាយ្យាំងមេឡឹងថា

“ឱ្យយើងខ្ញុំមានជ័យជំនះឈ្នះ បានសេចក្តីសុខ ទាំងរេហ៍ពល សកលយោធា” ។ ទ្រង់បួងសួងស្រេចហើយ ស្តេចឡើងក្រុងព្រះទីនាំងពិជ័យគងេន្ទ្របរវសសុទ្ធដ៏ប្រពៃ ។ ខណៈនោះស្រាប់តែពួកសួរហោក្រោមប្រថពី លើអាកាស ដាស់កក្រើក រំពើកទាំងផែនដី ។ សួរសព្ទទាំងនោះ អស្ចារ្យពន់ប្រមាណណាស់ ។ ព្រះបរមក្សត្រក្សាន្តទ្រង់ឱ្យវាយគង ទូងកេរី លើកយោធាចេញទៅទាំង បួនទិសតម្រង់ទៅបន្ទាយសម្តេចចៅហ្វាភៅ និងចៅ ពញាចក្រីកែវ ។

សម្តេចចៅហ្វាភៅ និងចៅពញាចក្រីកែវ បានដឹងហើយ ក៏ចេញកងទ័ពឱ្យបាញ់ត ។ ក្នុងពេលដែលកង ទ័ពកំពុងតែចាក់កាប់គ្នានោះ កងទ័ពខាងសត្រូវគឺខាងលោកកៅ និង លោកកែវ ទាំងប៉ុន្មាននោះ ក៏ពួស្រុកសន្តិកនៃកងទ័ពជាច្រើនកងព័ទ្ធពិក្រោយខ្នងខ្លួន ។ សួរសព្ទហោនោះ លាន់ពួកក្រើកទាំងប្រថពី ដូចជាស្នូរន្ទះ ពួដូចជាភ្នំរលំលើកងទ័ពរបស់ខ្លួន ។ សួរសព្ទនេះកើតឡើងដោយសារខ្មោចពញាមេឡឹង កេណ្ឌបិសាចមកជួយ ។

ខណៈនោះនាយកងទ័ពសេះ ដីរ ខាងសត្រូវក៏ផ្អើលរីករវ ជាន់ជល់ដួលអស់សេនា ទាហានខាងខ្លួនឯង ។ រេហ៍ពលខាងសត្រូវក៏បែកទ័ពរត់ យកតែអាយុជីវិតគ្រប់ខ្លួនទីទៃៗគ្នា ។

ចៅពញាសុគិលោកកែវ និងចៅពញាមហាសេនាសង្គ្រាមសុខ ក៏ដេញរេហ៍ពលឱ្យចូលចោមកងទ័ពចៅ ពញាចក្រីកែវជិតជុំវិញ ។ ចៅពញាចក្រីកែវ ឃើញដូច្នោះក៏លោតឡើងជិះដីរ បរចូលតទល់ជាមួយនឹង ចៅពញាសុគិលោកកែវ (កែវតទល់នឹងកែវ) ។

លុះទៅជិតរៀបនឹងបានប្រកាប់ជាមួយចៅពញាសុគិលោកកៅហើយ ក៏ស្រាប់តែដីរជិះនៃចៅពញាចក្រីកែវ ភ្ញាក់ផ្អើលពេញទំហឹង បណ្តាលឱ្យដូចគេគ្រវ៉ាត់ ខ្លួនចៅពញាចក្រីកែវទៅលើភ្នំកដីរជិះនៃចៅពញាសុគិលោក ។

ភ្លាមនោះចៅពញាសុគិលោកក៏កាប់ ចៅពញាចក្រីកែវ នឹងដាវដាច់.ក ស្លាប់ភ្លាមមួយរំពេច ។

រេហ៍ពលខាងចៅពញាចក្រីកែវ ឃើញនាយ ស្លាប់ហើយមិនហ៊ានទល់ទៅទៀតទេ ក៏បែកទ័ពរត់ទៅខ្នាត់ខ្មាយទៅទីទៃៗអស់ ។

ពញាសុគិលោកកែវ និងចៅពញាសេនាសង្គ្រាមសុខ កាលបានជ័យជំនះហើយ ក៏នាំយកក្បាលពញាចក្រី កែវ ទៅក្រាបបង្គំទូលសម្តេចចៅពញាចន្ទរាជា សូមទ្រង់ជ្រាបគ្រប់ប្រការ ។ សម្តេចចៅពញាចន្ទរាជា ទ្រង់មានព្រះអំណរណាស់ ។ លុះព្រឹកឡើងកងទ័ពសម្តេចចៅពញាចន្ទរាជា ចាប់បានដីរ សេះ គោ ក្របី ស្បៀងអាហារ សាស្ត្រារុំធា និងរបស់ផ្សេងៗជាច្រើននាំមកក្រាបថ្វាយសម្តេចចៅពញាចន្ទរាជា សម្តេច ទ្រង់ឱ្យដោតក្បាលចៅពញាចក្រីកែវ ជាសត្រូវរួចហើយ សម្តេចក៏រៀបចំដំណើរកងទ័ពចេញមកដល់ ខែត្រក្រគរ ។

នៅទីនោះទ្រង់បញ្ឈប់កងទ័ពឱ្យតាំងបន្ទាយមួយ ។ ទ្រង់ត្រាស់បង្គាប់ចៅហ្វាយស្រុកដែល ទ្រង់តាំងថ្មី ឱ្យទៅប្រមូលស្បៀងអាហារអំពីប្រជារាស្ត្រទុកក្នុងខែត្រក្រគរ ហើយព្រះអង្គស្តេចចេញ ព្រះរាជដំណើរក្សនទ័ពមកដល់ខែត្រក្រង ទ្រង់លើករំលងទៅដល់ខែត្រខ្ពង ។ នៅទីនោះទ្រង់ត្រាស់ឱ្យ កងទ័ពឈប់តាំងបន្ទាយមួយទៀត ហើយទ្រង់ត្រាស់តាំងចៅហ្វាយស្រុកថ្មីឱ្យនៅប្រមូលស្បៀងអាហារ អំពីប្រជានុរាស្ត្រទុកឱ្យបានច្រើនសម្រាប់នឹងបើកឱ្យកងទ័ព កុំឱ្យមានខ្វះខាត ។ តមក ស្តេចធ្វើព្រះរាជ

ដំណើរទៅថ្វាយបង្គំព្រះពុទ្ធរូប នៅព្រះវិហារប្របក្ខមិប្រាសាទ កាលសម្តេចទ្រង់បកព្រះសុភ័ក្ត ពីព្រះអង្គ  
 យកទៅឃ្នំបូជាព្រះពុទ្ធរូប រួចទ្រង់អធិដ្ឋានបន់ឱ្យបានឈ្នះសឹកសង្គ្រាម ។ ហេតុនេះហើយ បានជាមាន ជាប់ពាក្យប្រជារាស្ត្រ  
 ហៅវត្តនោះថា វត្តព្រះជីវលូងបន់នៅក្នុងខែត្រខ្ពង រៀងមកដល់សព្វថ្ងៃនេះ ។  
 លុះចប់ពិធីបូងសូងដល់គុណព្រះរតនៈត្រ័យហើយ សម្តេចចៅពញាចន្ទរាជា ស្តេចលើកកងទ័ពចេញពី ខែត្រខ្ពង  
 លើកសំដៅទៅខែត្រអម្រិន្ទបូរ(ឬអមរតិរិន្ទបូរ) ទៀត ។  
 កាលនោះអស់រាស្ត្រប្រជាក្នុងខែត្រអម្រិន្ទបូរ ពុំព្រមធ្វើកំណែនតាមចៅហ្វាយស្រុកចាស់នាំគ្នារៀបគ្រឿង  
 តង្វាយនាំទៅថ្វាយសម្តេចចៅពញាចន្ទរាជា ។ ចៅហ្វាយស្រុកចាស់ឃើញរាស្ត្រតម្កើងរឹងនឹងអំណាចខ្លួន ពុំព្រមស្តាប់  
 ហើយទៅក្រាបទូលស្តេចដូច្នោះ ក៏ភ័យរត់ដោះខ្លួនទៅខែត្ររលាប្បៀវ ។

(នៅមានត)



**ផែនដីព្រះស្តេចកន**

សម្តេចចៅពញាធន្តរាជា ព្រះអង្គឱ្យជួសជុលបន្ទាយពីបុរាណ រួចហើយទ្រង់ប្រថាប់ទីតាំងនៅទីនេះចំនួន៣ ថ្ងៃ ។  
ក្រោយពីនោះមកព្រះអង្គឡើងគង់ព្រះទីនាំងអស្សុតរ ព្រមដោយនូវសេនាទាហានយាងទៅដល់ទីដីថ មួយអន្លើ  
ជាងត្បូងចុងខែត្រអម្រិន្តបូរ ។

កាលស្តេចយាងដល់ទីនេះ ទ្រង់ទតឃើញសណ្ឋានដីមួយអន្លើ ដែលមានទីដីរាបស្មើមានជ័យភូមិល្អ ហើយ  
ទ្រង់ឱ្យលើកបោះបង់បន្ទាយចាស់ ផ្លាស់ទៅតាំងបន្ទាយថ្មី នៅដីដែលមានជ័យភូមិល្អវិញ ព្រោះនៅទីនោះ  
ជាទីឧត្តមធំទូលាយមាំមួន ។ លុះទ្រង់ធ្វើបន្ទាយនោះរួចហើយ ព្រះអង្គលើកយោធា ទៅប្រថាប់ក្នុង បន្ទាយថ្មីនោះ ។

ហេតុនេះបានជាមានពាក្យអ្នកស្រុកហៅបន្ទាយដែលបោះបង់ចោលនោះថា "បន្ទាយចាស់" រឿងមក ។

ក្នុងពេលដែលសម្តេចពញាធន្តរាជា យាងទៅគង់នៅបន្ទាយថ្មី ក្នុងខែត្រអម្រិន្តបូរនោះ មានចៅអធិការ  
មួយអង្គព្រះនាមជ័យងារជា "មង្គលសត្តា" ។ ព្រះថេរៈអង្គនេះនាំទូក.ង មួយជាតង្វាយមកថ្វាយ ហើយ  
ទូលសម្តេចចៅពញាធន្តរាជាថា :

"សូមថ្វាយព្រះពរ ! ទូក.ងនេះឈ្មោះ "សារាយអណ្តែត" កាលក្នុងផែនដីនៃព្រះបាទ សុគន្ធបទបរមបពិត្រជា  
សម្តេចព្រះរៀមនៃទ្រង់ដែលកើតលាចលព្រោះស្តេចកន សព្វថ្ងៃនេះ, អាចក្តីបានលាក់ទុកឈើដែលធ្វើ  
ជាទូកពុំទាន់ហើយនោះ ទុកចោលនៅវាលមួយឆ្ងាយពីព្រៃចម្ងាយ៦សិនបាយ ។ ដល់ខែប្រាំងរាំងរិះត្រូវ ថ្ងៃក្តៅ

មានហ្លួងដីវិព្រៃទៅបោចសារាយត្រីបប្រើន យកទៅគ្របពីលើឈើដែលធ្វើទូកនោះមិនឱ្យត្រូវថ្ងៃ ក្រែងប្រេះស្រាំ ។  
លុះស្រុកសាន្តត្រាណបន្តិចទៅអាចក្តីក៏នាំសិស្សានុសិស្សទៅកាប់ចាំងឈើនោះធ្វើ ជាទូក.ង ។  
លុះយកទូកនោះមកអុំទៅអាចក្តីក៏ឃើញថា ទូកនេះលឿនជាងទូកទាំងពួង ។ ហេតុនេះហើយ

បានជាអាចក្តីឱ្យឈ្មោះទូកនេះថា "សារាយអណ្តែត" មួយទៀតកាលពីខែវស្សាអាចក្តីជិះទូកនោះ  
ទៅបិណ្ឌបាតឯស្រុកមហានគរ, អាចក្តីត្រឡប់មកវិញទាន់ពេលឆាន់ ហើយចង្កាន់ក៏នៅក្តៅហុយៗ ។  
ហេតុនេះហើយបានជាមានពាក្យហៅថា "ទូកចង្កាន់ហុយ" ។ អាចក្តីយល់ថា ទូក.ងនេះ លឿនលើសចម្លែក

នឹងទូកទាំងពួងជាអស្ចារ្យ ក្នុងព្រះនគរបានជាអាចក្តីនាំមកថ្វាយព្រះបរមបពិត្រ ។

សម្តេចចៅពញាធន្តរាជាទ្រង់ជ្រាបហើយ ទ្រង់មានព្រះអំណរណាស់ទ្រង់ថ្វាយអភិវន្តកម្ម ហើយត្រាស់ថា  
"ព្រះជិតុនឱ្យទូកនេះមកញោមៗមានអំណរណាស់ តែសព្វថ្ងៃនេះ ញោមនៅទីលពេក ។ បើទៅថ្ងៃមុខ  
ញោមបានព្រះនគរកាលណា ញោមនឹងតបស្នងព្រះគុណឱ្យគាប់ព្រះទ័យពុំខានឡើយ" ។

លំដាប់នោះ សម្តេចចៅពញាធន្តរាជាព្រះអង្គឱ្យមន្ត្រីមុខងារទទួលទូកនោះ ហើយបញ្ជូនពួកស៊ីថាយ ១២៤នាក់  
អុំទៅមហានគរ វត្តសាកល្បងមើល ។ លុះទូកនោះត្រឡប់មកវិញបាយដែលដាំនៅក្តៅហុយៗ នៅឡើយ  
ដូចព្រះពុទ្ធជីកានៃចៅអធិការនោះថ្វាយព្រះពរមែន ។

សម្តេចចៅពញាធន្តរាជា ស្តេចមានព្រះតម្រាស់ប្រាប់មន្ត្រីទាំងពួងថា "យើងមានភ័ព្វវាសនាល្អណាស់ ខាងជើងគោកយើងបាន  
"ព្រះពិជ័យគង្គេ" ស.សុទ្ធជាព្រះទីនាំង, ខាងជើងទឹកយើងបានទូក.ង "សារាយ អណ្តែត" ជាព្រះទីនាំងលឿនដូចខ្យល់" ។

រួចទ្រង់ត្រាស់បង្គាប់ឱ្យអ្នកងារធ្វើរោងដាក់រក្សាទុកទិព្វនោះ ។ ទ្រង់តាំងនាមទូកនោះថា "ព្រះទីនាំងចក្រពត្តិ"  
លុះទ្រង់ត្រាស់សន្តតនាមស្រេចហើយ ស្តេចបង្គាប់ចៅ ពញាសេនា ធិបតីសង្គ្រាមសុខ ឱ្យប្រមូលស្បៀងអាហារ  
និងគ្រឿងសាស្ត្រារុំធុកក្នុងបន្ទាយនោះ ជា កំលាំងទ័ព ។ លុះប្រមូលរហ័ពលបានរួចស្រេចហើយ  
ស្តេចធ្វើព្រះរាជដំណើរទ័ពទៅដល់វាលសាប អង្គាម (ភូមិនេះនៅខាងលិចកំពង់ឆ្នាំង)  
នៅទីនោះទ្រង់បានប្រទះនឹងទ័ពសម្តេចចៅហ្វាយ ។ មួយរំពេច  
នោះស្តេចចាត់ឱ្យកងទ័ពចូលច្បាំងនឹងទ័ពចៅហ្វាយកៅឥតរុញ ទ័ពទាំងសងខាងច្បាំងគ្នាជាកាលាហល តាំងពីអារុណ  
រហូតដល់អារុណ ។ ពួកពលសេនាចូលតាំងច្បាំងប្រកាប់គ្នា ខ្លាំងមហិមាណាស់ នឹងរៀបរាប់ឱ្យអស់ពុំបាន ។  
ខណៈនោះមានអក្ខតហេតុមួយគួរឱ្យអស្ចារ្យណាស់ គឺជីវិតមួយជាឧត្តមធំ ណាស់ របស់សម្តេចចៅហ្វាយ (ខាងស្តេចកន)  
ជាមេទ័ពត្រើយខាងកើត វាផ្តើររត់ទៅដល់ព្រេងដំបូក មួយរលើងរលំទាំងដើមឈើរមៀលទៅលើកងទ័ពខ្លួនឯង  
បែកទាំងសំបុកឧម៉ាល់ ព្រលួតលក់ ហើយ ហើរទៅទិចកងទ័ពសម្តេចចៅហ្វាយទៀត ។ រហ័ពល  
ទាំងនោះទ្រាំនឹងឧម៉ាល់ព្រលួតលក់ពុំបាន ក៏ រត់ខ្ចាត់ខ្ចាយបែកទ័ពអស់ទៅ ។  
ខាងកងទ័ពនៃសម្តេចចៅពញាចន្ទរាជា ឃើញដូច្នោះ ក៏តាមទ័ពសម្តេចចៅហ្វាយទៅទៀត ។ លុះកងទ័ព  
នេះបានឃើញសម្តេចចៅហ្វាយ ហើយសម្តេចចៅហ្វាយក៏ប្រយុទ្ធនឹងសេនាទាហានសម្តេចចៅពញា ចន្ទរាជា ។  
សម្តេចចៅពញាចន្ទរាជា ស្តេចចូលតយុទ្ធនឹងចៅហ្វាយ ។ លុះប្រយុទ្ធមិនបាន ប៉ុន្មានភ្លែងផង សម្តេចចៅពញាចន្ទរាជា  
ក៏កាប់ត្រូវស្នាចៅហ្វាយមួយអន្លើ, ចៅហ្វាយមានរបួសជា ទម្ងន់ ។ សេនាទាហានខាងសម្តេចចៅហ្វាយជួយការពារ  
នាំរត់ឆ្លងទៅក្រាបទូលព្រះស្រីជេដ្ឋា(ស្តេចកន) តាមការណ៍ដែលបែកទ័ព ហើយស្លាប់ចៅពញាចក្រីកែវនោះ ។  
ឯសេនាទាហានខាងសម្តេចចៅពញាចន្ទរាជា កាលបីសម្តេចចៅហ្វាយរត់ទៅនោះ ហើយដេញតាមពុំទាន់ក៏ចាប់យកតែគោ  
ក្របី ដំរី សេះស្បៀង អាហារ សាស្ត្រារុំ ជាច្រើននាំទៅក្រាបទូលថ្វាយ ។ សម្តេចចៅពញាចន្ទរាជាស្តេចទ្រង់ជ្រាបហើយ  
ទ្រង់លើកកងទ័ពចូលទៅបោះទ័ពនៅខាងលិចភូមិរលាប្បៀរ (ខែត្រកំពង់ឆ្នាំងសព្វថ្ងៃ) ។  
ចំណែកខាងចៅពញាស្រែន្យាធិបតី សោម ចៅហ្វាយស្រុករលាប្បៀរ ខាងព្រះស្រីជេដ្ឋា(ស្តេចកន)  
បានដឹងហើយក៏កេណ្ឌកងទ័ពឡើងរក្សានាទីបន្ទាយ ។ ប៉ុន្តែស្រុកពុំចុះកំណែនសោះ បែរជានាំគ្នាយក  
បណ្តាការចូលទៅគាល់ថ្វាយខ្លួនធ្វើរាជការ ក្នុងសម្តេចចៅពញាចន្ទរាជា ជាច្រើននាក់ទៅវិញ ។ ចៅហ្វាយ  
ស្រុកសោមដឹងដូច្នោះហើយ ក៏នាំគ្រប់គ្រងជញ្ជូនរត់តាមសម្តេចចៅហ្វាយ ។ លុះរត់ទៅពុំទាន់ ចៅហ្វាយ  
ចៅហ្វាយស្រុកសោមក៏ចូលទៅជ្រកក្នុងបន្ទាយភ្នំពេញ ហើយស្លាប់ក្នុងទីនោះ ។  
សម្តេចចៅពញាចន្ទរាជា ព្រះអង្គទ្រង់ជ្រាបថា "ចៅពញាស្រែន្យាធិបតីសោម ចៅហ្វាយស្រុកខែត្រ រលាប្បៀររត់ទៅហើយ"  
ទ្រង់ក៏ជ្រើសរើសយកហ្លួងរាជាភិម ឱ្យធ្វើជាចៅហ្វាយស្រុក ។ ទ្រង់ឱ្យប្រមូល រាស្ត្រប្រជា ស្បៀងអាហារ សាស្ត្រារុំ  
ទុកជាកំលាំងសឹកសង្គ្រាមសម្រាប់ស្រុកនោះ ។  
ចៅពញាស្រែន សេនាទន់ ចៅហ្វាយស្រុកខែត្រលង្វែក កាលដឹងដើមទងថាសម្តេចចៅពញាចន្ទរាជា  
ព្រះអង្គត្រឡប់មកពីស្រុកសៀមវិញហើយៗទ្រង់បាននាំទាំងឈ្នះសង្គ្រាមបានខែត្រខាងជើងជាច្រើន ទ្រង់  
បានសំលាប់ចក្រីកែវ ដេញទាំងទ័ពចៅហ្វាយទៀត "ចៅពញាក៏នាំស្ម័គ្របក្សពួករាស្ត្រប្រជា និងបណ្តាការ  
យកទៅថ្វាយសម្តេចចៅពញាចន្ទរាជា ថ្វាយទាំងខ្លួនចូលទៅធ្វើ ការរាជការជាច្រើននាក់ ។

**នេះនឹងនិយាយអំពីព្រះស្រីជេដ្ឋា( ស្តេចកន) តាំងខ្លួនជាម្ចាស់ផែនដី :**

លុះមកដល់ឆ្នាំ ជូត អដ្ឋស័ក ព.ស២០៦០ គ.ស ១៥១៦ ម.ស ១៤៣៨ ច.ស ៨៧៨ សម្តេចព្រះស្រីជេដ្ឋា ព្រះអង្គសោយរាជ្យបាន៤ឆ្នាំ ។ លុះទ្រង់ជ្រាបថា "សម្តេចចៅពញាចន្ទរាជា វាយយកបានខែត្រខាងលិច ប៉ែកខាងជើងបានហើយ ហើយបានសំលាប់ចៅហ្វាយស្រុកជាច្រើនផង មិនតែប៉ុណ្ណោះទាំងពញាចក្រី កែវ ក៏ស្លាប់ ទាំងសម្តេចចៅហ្វាកៅ ជាមាក៏រួសជាទម្ងន់ទៀត ។ ទ្រង់មានព្រះវិតក្កទុក្ខទោមនស្សណាស់ រហូតដល់ព្រះកន្សែងសោកស្តាយជាខ្លាំង ។ លុះស្ទាងសោកហើយ ទ្រង់មានព្រះតម្រិះពីការសង្គ្រាមសព្វ ប្រការ ទើបទ្រង់ត្រាស់បង្គាប់មុខមន្ត្រីឱ្យចេញទៅកេណ្ឌទ័ព ។ លុះមន្ត្រីកេណ្ឌបានរេហ៍ពលត្រើយខាងកើត ១២០.០០០នាក់ ហើយទ្រង់ចាត់បម្រើសេះឱ្យទៅតាមកងទ័ពចៅពញាឌុយធិរាជ នាំរេហ៍ពល ៥០.០០០នាក់ ទៅជួបជុំគ្នានឹងមេទ័ពឯទៀតនៅបន្ទាយភ្នំពេញ ហើយក៏ចាត់ចែងដាក់រេហ៍ពលឱ្យផ្លាស់ប្តូរ គ្នានៅរក្សាទីបន្ទាយ ។

**( នៅមានត)**

**ភាគ ២២**

**ផែនដីព្រះស្តេចកន**

ចៅពញាតេជាកុយ ចៅហ្វាយស្រុកខែត្រសំរោងទង និងចៅពញាវង្សាអនុជិតយស ចៅហ្វាយខែត្របាទីថ្មី មានរេហ៍ពល ១.០០០នាក់ ជាកងទ័ពក្រវែល រួមទាំងអស់ត្រូវជា១៩០.០០០នាក់ ។

ព្រះស្រីជេដ្ឋា ទ្រង់ចាត់កងទ័ពទាំង១៩០.០០០នាក់នោះជាពីរផ្លូវ ។ ក្នុងមួយផ្លូវទ្រង់តាំងដូចមាន ខាងក្រោមនេះ ៖  
ផ្លូវទី១-

- ក). ទ្រង់ចៅពញាយមរាជ ព្រាប ឃុំពល ១០.០០០នាក់ ជាទ័ពមុខ ។
- ខ). ឱ្យចៅពញាវង្សាអគ្គរាជ ស្រី ឃុំពល ១០.០០០ នាក់ ជាប៉ែកឆ្វេង ។
- គ). ចៅពញាពិស្តុលោក ទេព ចៅហ្វាយស្រុកទ្រាំង ឃុំពល ១០.០០០នាក់ ជាប៉ែកស្តាំ ។
- ឃ). ចៅពញាអធិកវង្សា វេត ចៅហ្វាយស្រុកខែត្របាសាក់ ឃុំរេហ៍ពល ១០.០០០នាក់ ជាប៉ែកក្រោយ ។
- ង). ទ្រង់ឱ្យយកឧកហ្លួង សួរ ត្រូវជាមាម៉ែបាន តាំងឡើងជា "ចៅពញាចក្រី ធិបតីកុញរ" សម្រេចរាជការ មហាក្របីត្រសឹក ហើយឱ្យលើកទ័ពទៅមុន ។

ផ្លូវទី២-ក្រោយដែលឧកហ្លួងសួរលើកទ័ពទៅនោះ សម្តេចព្រះស្រីជេដ្ឋា ព្រះចៅហ្វាយក្រុងស្រឡប់ពិជ័យ ព្រៃនគរ ស្តេចវិសយកក្ខយម៉ែបាន៤នាក់ មកតាំងជាសេនាបតីគឺ ៖

- ក). ឧកហ្លួងសួរ តាំងជា ឧកញ៉ាវៀង ឱ្យឃុំពល ២០.០០០នាក់ ជាទ័ពមុខ ។
- ខ). ឧកហ្លួង នៅ តាំងជាឧកញ៉ារាំង ឱ្យឃុំពល ១៥.០០០នាក់ ជាទ័ពឆ្វេង ។
- គ). ឧកហ្លួង ទេព តាំងជាឧកញ៉ា លំពាំង ឃុំពល ១៥.០០០នាក់ ជាទ័ពស្តាំ ។
- ឃ). ឧកហ្លួងមាន តាំងជាឧកញ៉ាស្រាល ឱ្យឃុំពល ១៥.០០០នាក់ ជាទ័ពក្រោយ ។

ឯព្រះអង្គឯង ( ព្រះស្រីជេដ្ឋា ) ឃុំពល៣០.០០០នាក់ជាទ័ពហ្លួង ។ ឯអស់ចៅហ្វាយស្រុកទាំងពួងទ្រង់ ចាត់ឱ្យធ្វើជាបាណ្ឌវទ័ព យោក្បាត់ទ័ព ជាកងក្រវែល១៥កង សឹងឱ្យកាន់ទងជ័យពណ៌ ដែលមានរូប ខុសៗគ្នា ដើម្បីមិនឱ្យច្រឡំក្រឡំចូលគ្នាឡើយ ។

ព្រះស្រីជេដ្ឋានេះមានបុណ្យអស្ចារ្យណាស់ ទ្រង់មានព្រះទីនាំង គជេន្រ្ទភ្នកធំ១ កំពស់១០ហត្ថ ឈ្មោះ "ព្រះគជេន្រ្ទយារុផ" មានសេះព្រះទីនាំងសម្បុរស៊ីសាំ កំពស់៣ ហត្ថ ៤ធ្នាប់ មានកំលាំងបោលក្នុងមួយថ្ងៃ កំណត់ ២.០៥០ សិន ហែលទឹកលឿនបីដូចរន្ទះ រូបល្អបីដូចរូបរាជសិហ៍ ឈ្មោះ "ព្រះទីនាំងស័ង្ខរង្សី" ។

សេនាសេនីយ ដែលទ្រង់ចាត់ចែងហើយនោះ បានមកគ្រប់មុខងារ គឺអ្នកកាន់ស្លេតច្នៃត្រ អភិរម្យ សែនគ្មាន ថាមរ ប៉ែមន់ តូរ្យ តន្ត្រី តាមលំដាប់ព្រះមហាក្សត្រ ។ លុះដល់ពេលមានជោគជ័យបើកហើយ បុរោហិតផ្តុំ ស័ង្ក ពួកតូរ្យតន្ត្រីក៏ប្រគំនូវគំនូរស្តេចស្តេច ដែលតាក់ត្រងសម្រាប់បង្ហាត់ទ័ព ។ ព្រះស្រីជេដ្ឋា ជាម្ចាស់ផែនដី ស្រឡប់ពិជ័យព្រៃនគរ ស្តេចឡើងគង់ព្រះទីនាំងគជេន្រ្ទបរវេតនមង្គល លើករេហ៍ពលចេញទៅ សួរសព្ទរេហ៍ពល និងសួរសព្ទរទេះសេះ ដី ព្រមទាំងសួរ សព្ទតូរ្យតន្ត្រីនោះ នាំឱ្យព្យុហយាត្រាកងទ័ព ជាឧត្តមរង ខ្នារខ្នារទាំងព្រៃប្រឹក្សាក្រឡាមហាប្រថី ។ លុះទៅដល់ស្ទឹងក្រាំងពន្លៃ ( សព្វថ្ងៃនៅក្នុងខែត្រ កំពង់ស្ពឺ ក្បែរផ្សារឧដុង្គ ) ហើយព្រះអង្គទ្រង់តាំងបន្ទាយទ័ពធំ

នៅស្ទឹងក្រាំងពន្លៃនោះ ទ្រង់ត្រាស់បង្គាប់ ចៅពញាយមរាជ ព្រាបជាមេទ័ពមុខឱ្យឃុំ ពល ៤៥.០០០ នាក់  
 លើកទៅចោមវាយបន្ទាយខែត្រលង្វែក ។ ចៅហ្វាយស្រុក ខែត្រ លង្វែក ក៏ដេញពលតាំងច្បាំងគ្នាជាមាំមួន ។  
 ខណៈនោះ សម្តេចចៅពញាចន្ទរាជា ទ្រង់ជ្រាបថា "កងទ័ពសត្រូវមកចោមបន្ទាយលង្វែកហើយ" ព្រះអង្គ  
 ក៏ប្រើទ័ពសេះឱ្យទៅប្រាប់ចៅហ្វាយខែត្រលង្វែកថា "ឱ្យក្លែងធ្វើជាចាញ់ទ័ពសត្រូវ ហើយរត់តាមផ្លូវ ទៅទិសខាងជើង" ។  
 ក្រោយបម្រើសេះចេញទៅនោះ ព្រះអង្គលើកកងទ័ព៤៥.០០០នាក់ ស្រូតរួត ទៅជួយចៅស្រុកខែត្រលង្វែក ។  
 លុះស្តេចទៅដល់ព្រៃមួយធំ ទ្រង់ឮសូរកាំភ្លើងច្បាំងគ្នាជាឱឡារិកណាស់ ទើបព្រះអង្គបង្អប់រេហ៍ពលនៅទីនោះ ។  
 ឯចៅហ្វាយស្រុកលាប្ប្រវបានដឹងឧបាយកលដោយ បម្រើសេះ ហើយក៏ឱ្យកងទ័ពទាំងនោះថយ តាមព្រះរាជបញ្ជា ។  
 ចៅពញាយមរាជ និងនាយកងទ័ពមុខក្រោយ ឆ្លងស្តាំ៥កង ខាងព្រះស្រីជេដាយល់ថា "មានជ័យជំនះ ហើយ"  
 ក៏មានចិត្តកម្រើក កងទ័ពដេញជិតប្រកិតតាមទៅរហូតដល់ទីដែលសម្តេចចៅពញាចន្ទរាជា ស្តេច បង្អប់ទ័ពទាំងនោះ ។  
 មួយរំពេចនោះសម្តេចចៅពញាចន្ទរាជា ស្តេចបរព្រះទីនាំងគង្រពិជ័យ នាំសេនា  
 ទាហានរេហ៍ពលលើកចេញដេញទៅវាយខ្ទប់សម្លាប់កងទ័ពសត្រូវពីក្រោយ ដោយទ័ពសត្រូវពុំដឹងខ្លួន ។ កងទ័ព  
 ត្រូវស្លាប់ដោយក្របីវិធ ដីវិជល់ព្រេច និងដោយអាវុធ វែងខ្លីស្លាប់អស់ជាង៣.០០០នាក់ ឈាម  
 ក្រហមដាលច្រាលទាំងព្រៃវាលចាប់បានចៅពញាយមរាជ និងនាយកងនាយទ័ពទាំង១០នាក់ទៀត ។  
 សម្តេចចៅពញាចន្ទរាជា ស្តេចត្រាស់បង្គាប់ឱ្យកាត់ក្បាលចៅពញាយមរាជ និងមេទ័ព១០នាក់ ហើយឱ្យ  
 ចៀវស្លឹកត្រចៀកមកកងដែលចាប់បានទាំងរស់១០នាក់ទៀត ។ ទ្រង់មានព្រះបន្ទូលថា "អាងទាំង ១០នាក់នេះ  
 ចូលនាំក្បាលតូកនងទាំង១១នាក់នេះ ទៅឱ្យអាព្រះស្តេចកនចុះ ហើយឱ្យប្រាប់អាកនថា  
 បើវាអាងពលច្រើនឱ្យលើកមកទៀត ឬបើយល់ថាភ្ញៀវធ្លាក់មក ហើយជិតដល់ល្មមនឹងឱ្យរាស្ត្រធ្វើស្រែ ចំការ  
 ហើយនឹងចង់ឈប់ច្បាំងឱ្យរាស្ត្រធ្វើស្រែចំការសិនក៏តាមចិត្តចុះ" ។ ទ្រង់ត្រាស់ផ្តាំរួចស្រេច ហើយ  
 ព្រះអង្គលើកទ័ពត្រឡប់មកបន្ទាយខែត្រលាប្ប្រវិញ ។ ទ្រង់បម្រើចេញទៅស៊ើបការណ៍ក្នុងកងទ័ព សត្រូវ ។  
 បម្រើដឹងការណ៍ហើយក៏វិលត្រឡប់មកក្រាបបង្គំទូលសព្វគ្រប់ពុំមានហ៊ានច្នៃសប្រហែស ឡើយ ។  
 នេះនឹងស្រដៀងអំពីបម្រើ១០នាក់ ដែលរែកយូរក្បាល១១នាក់នោះ ទៅដល់ស្ទឹងក្រាំងពន្លៃ ហើយក៏ចូលទៅ  
 ថ្វាយបង្គំយំក្រាបម្ចាស់ របស់ខ្លួនសព្វគ្រប់តាមដំណើរ ។ ព្រះស្រីជេដាយ ក្រុងស្រឡប់ពិជ័យព្រៃនគរ ទ្រង់បានជ្រាបហើយ  
 ទ្រង់ញ៉ែភ័យខ្លាចព្រះបារមី ថ្វីព្រះហស្តនៃសម្តេចចៅពញាចន្ទរាជា ។ លុះដល់ ភ្នាក់ស្មារតីយ៉ាងនេះ ព្រះស្រីជេដាយត្រាស់ថា  
 "យើងនឹងខ្លាចអ្វីថ្វីដៃចៅពញាចន្ទរាជានោះ ប៉ុន្តែឥឡូវនេះ គេសុំយើងឱ្យកងទ័ពយើងធ្វើស្រែសិន  
 យើងក៏គួរឈប់តាមសណ្តាប់ព្រះនគរ បើយើងនឹងរឹងទទឹងទៅ ក៏ឃើញថា ការណ៍នេះមិនត្រឹមត្រូវដែរ  
 យើងត្រូវតែព្រមតាមគេចុះ" ។ ទើបទ្រង់ត្រាស់ឱ្យតែងព្រះ រាជសារបោះត្រាសម្រាប់ផែនដីទៅឱ្យពញាមហាមន្ត្រីជារាជទូត  
 ឱ្យពញាមន្ត្រីជារាជទូត, ឱ្យពញាប្ញទ្ធាធិបតី ជាឧបទូត, ឱ្យឧកញ៉ាជុំជិតជំនិតទទួលជាត្រីទូត នាំពានមាសមួយ  
 តម្កល់ព្រះរាជសារនោះ និងព្រៃផ្តាមាស ១០កី, ព្រៃញ៉ែ១០, ព្រៃយ៉ាងធំ២ក្បាលជាគ្រឿងបណ្តាការ ។ លុះរាជទូត, ឧបទូត,  
 ត្រីទូត នាំទៅដល់ ខែត្រលាប្ប្រវ ហើយអស់នាយកងទាហានខាងសម្តេចចៅពញាចន្ទរាជាក៏ឃុំខ្លួន  
 នាំទៅក្រាបថ្វាយបង្គំគាល់ សម្តេចចៅពញាចន្ទរាជា ។ ខណៈនោះស្តេចចេញជួបមុខមន្ត្រី  
 សេនាយោធាកងទ័ពក្រាបបង្គំគាល់តាម បណ្តាស័ក្តិធំតូច ហើយស្តេចឱ្យអាស័យក្បែរផ្នែងព្រះរាជសារថ្វាយ ។

ឯព្រះរាជសារនោះមានសេចក្តីដូច ខាងក្រោមនេះ ៖

“ព្រះរាជសារ សម្តេចព្រះស្រីជេដ្ឋាធិរាជ រាមាធិបតី បរមបពិត្រ ជាអម្ចាស់ជីវិតលើត្បូង ក្រុងកម្ពុជាធិបតី សិរីយសោធរ បវរវត្ត កុរុរដ្ឋ រាជធានី ដែលរាស្ត្រ និងព្រះរាជវង្សានុវង្ស ស្រឡាញ់ស្នំគ្រចិត្តលើកឡើងឱ្យ សោយរាជសម្បត្តិ ក្នុងមហាស្រឡប់ពិជ័យ ព្រៃនគរ បវរវបូព៌ាទិសា ។

សូមចម្រើនព្រះរាជមេត្រី មកសម្តេចព្រះអនុជាធិរាជ គឺសម្តេចចៅពញាចន្ទរាជាបានទ្រង់ជ្រាប ។

ដ្បិតអ្នកអូន លើកចតុរង្គសេនាទាហាន រេហ៍ពលមកធ្វើសង្គ្រាមនេះ យើងមានចិត្តអំណរណាស់ ដោយ ហេតុថា យើងនឹងបានទតនូវសេនាទាហានច្បាំងប្រកាប់គ្នាដោយអារុំផវែងខ្លី លើខ្នងសេះ ដីរី ជាសិរីសួស្តី នៃចក្ខុទាំងសងខាង ។

(នៅមានត)

**ភាគ ២៣**

**ផែនដីព្រះស្តេចកន**

ប៉ុន្តែឡូវនេះ ជិតដល់វិស្សារដូវហើយ រាស្ត្រត្រូវធ្វើស្រែ ដូច្នេះយើងសូមឱ្យឈប់ធ្វើសង្គ្រាមនឹងគ្នាក្នុង មួយរដូវនេះចុះ តែសុំឱ្យចាំពាក្យដែលសន្តតសញ្ញា កុំឱ្យលបលួចវាយយកខែត្រគ្នាដូចជាកងទ័ពចោរ នោះឡើយ ។

បើដល់រាស្ត្រធ្វើស្រែចំការរួចហើយ មុននឹងធ្វើសង្គ្រាមនឹងគ្នាកាលណាឱ្យមានរាជសារចារ ជាព្រះរាជកំណត់ទៅមក ទើបគួរសមជាឧត្តមមហាក្សត្រធិរាជ” ។

លុះអាស័យក្នុងផ្ទះព្រះរាជសារចប់ហើយ សម្តេចចៅពញាចន្ទរាជា ទ្រង់ពិរោធខ្លាំងណាស់ ទ្រង់ត្រាស់ថា អាណាចក្រឯងវិលទៅប្រាប់ម្ចាស់ឯងចុះថា អញព្រមសម្រាកឱ្យរាស្ត្រធ្វើស្រែហើយ តែថាអញសុំកុំឱ្យម្ចាស់ ឯងហៅអញថា ជាបងជាប្អូនឡើយ ដ្បិតម្ចាស់ឯង និងអញនេះ មានជាតិត្រកូលឆ្ងាយពីគ្នាណាស់” ។ ទ្រង់ ត្រាស់ហើយ ទ្រង់ព្រះរាជទានមានសង្វែងមួយជញ្ជីងសៀម ប្រាក់ដូង ពីរជញ្ជីងដែលបានមកពីក្រុង ស្រីអយុធ្យានោះ ហើយប្រទានឱ្យជារង្វាន់រាជទូត ជាគ្រឿងឧបរាជបណ្ណាការ រួចទ្រង់បណ្តេញឱ្យទៅជា ប្រញាប់ ។

លុះរាជទូតចេញផុតទៅនោះ អស់នាយកងទ័ព យកសេចក្តីក្រាបបង្គំទូលថា :

“យើងធ្វើសង្គ្រាមកំពុងមានជ័យជំនះ ហើយហេតុអ្វីក៏ទ្រង់ទទួលសញ្ញាឱ្យឈប់សង្គ្រាមដូច្នោះ. មួយទៀត ខែត្រខាងសត្រូវនៅច្រើនជាងយើងដែរ គឺថាបានទៅគេនោះជាង១០ស្នូន បានមកយើងមិនទាន់បាន១ស្នូន ទេ ។

បើខាងសត្រូវឱ្យកេណ្ឌបណ្តារាស្ត្រតាំងពីខែត្រខាងជើងទល់នឹងស្រុកលាវ ខាងត្បូងទល់នឹងសមុទ្រ ខាងកើតទល់នឹងនគរចាម បានមកទាំងអស់ប្រហែលជាង១.០០០.០០០ (ដប់វិសេនាក់) ទៅហើយ ។ ឯខាងយើងទើបតែវាយបាន ៦-៧ ខែត្រ គឺខែត្រមហានគរ ដែលសម្តេចព្រះបរមរាជពញាយ៉ាត វាយដណ្តើមបានពីសៀមមកវិញ ហើយឱ្យឈ្មោះថា សៀមរាម នេះមួយ, ខែត្របាត់ដំបងមួយ, និងខែត្រ តូចៗ១២ ឬ១៣នេះមួយ ។ ម្យ៉ាងទៀតខេត្តនេះ

កាលបើបែកព្រះមហានគរកម្ពុជាហើយ សៀមកៀវត្រ យកទៅអស់ នៅតែពីរប្រាំនាក់ប៉ុណ្ណោះ បើដូច្នោះ តើយើងធ្វើដូចម្តេចនឹងទទួលជ័យពីសត្រូវបាន បើសត្រូវកេណ្ឌពលពីក្រុងខែត្រ

ទាំងអស់លើកមកយើងនឹងមិនបង់ការណ៍ទេឬអ្វី ? ។ ទូលព្រះបង្គំយល់ ថា យើងនឹងរក្សាខ្លួនពិបាកណាស់” ។

សម្តេចចៅពញាចន្ទរាជា ជាម្ចាស់បានត្រាស់ថា ការណ៍នេះ យើងបានគិតស្រេចហើយ បានជាយើង ព្រមឈប់ច្បាំងសិន ព្រោះយើងមានប្រយោជន៍៧ប្រការគឺ :

ប្រការទី១-មានសុភាបុរាណថា “ធ្វើស្រែនឹងទឹកធ្វើសឹកនឹងបាយ” បើយើងខំតែធ្វើសង្គ្រាមទៅ កូនប្រពន្ធ របស់ឈ្មោះដែលមកចុះកំណែនោះ នឹងដាច់ពោះស្លាប់ បើកូនប្រពន្ធនោះអត់បាយហើយ វាពុំយកចិត្តទុក ដាក់ក្នុងការធ្វើការរាជការយើងឡើយ ។

ប្រការ២-យើងបានខែត្រតូចធំចំនួន១២ ឬ១៣ខែត្រនេះ ល្មមទុកជាសំណាក់បានហើយ បើយើងមិនទាន់ឱ្យ ទៅបញ្ចុះបញ្ចូលខែត្រផ្សេងទេ យើងលើកទ័ពទៅវាយគេតែម្តងនោះ នឹងខ្ទេចខ្ទាំកាំចិត្តនៃអាណាប្រជា រាស្ត្រមិនខាន ។ លុះតែយើងបញ្ចុះបញ្ចូល លួងចិត្តចៅហ្វាយស្រុក និងបណ្តារាស្ត្រជាមុនសិនឱ្យចូលចិត្ត យើង ដែលជាព្រះរាជត្រកូល ឬបើគេមិនចូលចិត្តនឹងយើងទេ គេបែរជាចូលចិត្តខាងពួកក្បត់ ដែលតាំង ខ្លួនជាស្តេចនោះ ចាំយើងបានចំណាប់កាលណា

សុំលើកទ័ពទៅបង្ក្រាបពួកដែលរឹងទទឹងនោះ ធ្វើឱ្យសំរេច ការណ៍ក្នុងកាលខាងក្រោម ។

ប្រការ៣-ខែត្រអានុក្ខជាខែត្រធំ មានអាណាខែត្រក៏ច្រើន ចៅពញាឧទ័យធិរាជប្រាង្គ ជាចៅហ្វាយខែត្រ នៃស្រុកនេះ គាត់មានថ្វីដៃ និងតម្រិះប្រាជ្ញាមាំមួនណាស់ ប្រសិនយើងខំធ្វើចម្បាំងរហូតទៅមិនឈប់

ហើយពញាប្រាង្គគេលើកទ័ពមកព័ទ្ធជើងពីក្រោយ យើងនឹងទៅជាកណ្តាលចំណោមគេ នោះយើងនឹង ពិបាករក្សាខ្លួនណាស់ ។ ហេតុនេះហើយបានជាយើងព្រមបង្អង់ចំបាំង ចាំប្រាប់ប្រាមនូវខែត្រធំៗនេះនិង ខែត្រតូចៗ

នៅត្រើយខាងកើតទិសខាងជើងនោះឱ្យបានមកជារបស់យើងសិន ។

ប្រការ៤-ខាងព្រះស្តេចកន ដែលវាតាំងខ្លួនជាស្តេចនោះ តែវាចេញច្បាំងកាលណា វាបាំងស្មៅត្រួត និងចាមរបបែមន់ សែនគ្មាន តាមទំនៀមទំលាប់ព្រះមហាក្សត្រ ។ ឯខាងយើង ដែលពេញជាព្រះរាជត្រកូល យើងគ្មានអ្វីសោះ

យើងចេញច្បាំងកាលណា ឥស្សរិយសយើង ជាទ័ពថែកជាងវា ។ ទោះយើង ឈ្នះប៉ុន្មានដងក្តី ឥស្សរិយសយើងនោះក៏នៅតែថែកទាបជាងវា ។

ប្រការ៥-កាលដែលបម្រើនៃព្រះស្តេចកន នាំព្រះរាជសារមកហើយ ទៅវិញនោះ យើងបានផ្តាំថា បើនឹងចង់ ឈប់សង្គ្រាម ឱ្យរាស្ត្រឈប់ធ្វើស្រែ ក៏ឈប់តាមចិត្តចុះ ។ បើរាស្ត្រកំពុងត្រេកអរ ព្រោះបាននៅមូលកូន ប្រពន្ធផង

ត្រេកអរនឹងយើងជាដើមគំនិតនេះផង ហើយបើយើងត្រឡប់ទៅប្រែសំដីវិញ រាស្ត្រកំពុងបាក់ ចិត្តស្រឡាញ់យើងនោះ ក៏នឹងប្រែចិត្តស្តាប់យើង ព្រោះយើងមានវាចាពុំទៀងត្រង់ ។

ប្រការ៦-សេនាទាហានខាងយើងមានថ្វីដៃក៏ច្រើននាក់ តែយើងពុំបានប្រឡងថ្វីដៃឱ្យឃើញជាក់ច្បាស់ នៅឡើយ ។

ប្រការ៧-ខាងយើងពិតជាព្រះរាជត្រកូលមែន តែបើតាំងខ្លួនថ្វីពុំទាន់មានទូកចម្បាំងដល់មួយសោះ ។

ឯខាងព្រះស្តេចកនវិញ គេពិតជាក្រៅត្រកូល តែគេតាំងខ្លួនមកយូរហើយ គេមានទូកចម្បាំងក៏ច្រើន ។ បើ គេលើកទ័ពជើងទឹកមកព័ទ្ធចោមយើងកាលណា យើងគ្មានអ្វីទប់ទល់នឹងគេឡើយ ។

ហេតុនេះហើយបានជាយើង ព្រមតាមស្តេចកនសុំ ដែលសុំតាមគំនិតរបស់យើង ។

ឯមន្ត្រីខ្ញុំរាជការ សេនាទាហានទាំងប៉ុន្មាន បានថ្លែងសរសើរព្រះប្រាជ្ញាញាណនៃទ្រង់គ្រប់ៗគ្នា ។ សម្តេច ចៅពញាចន្ទរាជា ជាអម្ចាស់ កាលទ្រង់បានយល់ចិត្តនៃមន្ត្រី ខ្ញុំរាជការ ដែលទុកចិត្តជឿចំពោះព្រះ តម្រិះប្រាជ្ញាព្រះអង្គហើយ

ព្រះអង្គក៏តាំងចៅពញាសួគិ លោកទេពជាកូនទី៣ របស់ពញាមឿងឱ្យ សម្រេចរាជការលើចៅហ្វាយស្រុកខែត្រ រលាប្តៅរ ខែត្រលង្វែក ខាងក្រុងស្រឡប់ពិជ័យព្រៃនគរនោះ ស្តេចត្រាស់ឱ្យកងទ័ព ឈររក្សាខែត្រជាប់តាំងពីស្ទឹងក្រាំងពន្លៃ

រៀងទៅដល់ខាងត្បូង ហើយស្តេចលើកទ័ព ត្រឡប់ទៅក្រុងពិជ័យព្រៃនគរទិសខាងកើតវិញ ។ នេះនឹងនិយាយអំពីចៅឧទ័យធិរាជ ចៅហ្វាយស្រុកអានុក្ខវិញ ។

ចៅហ្វាយស្រុក ខែត្រអានុក្ខលុះដឹងថា "សម្តេចចៅពញាចន្ទរាជា ស្តេចលើកទ័ពហួស រហូតទៅដល់ខែត្រ រលាប្តៅរ លង្វែក ហើយ" ក៏តាំងកេណ្ឌកងទ័ពគ្រប់ខែត្រដែលឡើងខែត្រអានុក្ខនោះ គឺមឿង ជីក្រែង ស្មោង ព្រំទេព ព្រៃក្តី

សៀមបូក សៀមបាំង, ព្រះប្រសប់ មឿងទាំង២៥នេះកេណ្ឌបានពល ៨០.០០០នាក់ ហើយឱ្យកេណ្ឌទូករាស្ត្រ សម្រាប់ចំលងកងទ័ពឆ្លងទៅខែត្រក្រគរ ដើម្បីវាយកងទ័ពសត្រូវផ្ទុះពីខាង

ក្រោយកុំឱ្យសម្តេចចៅពញាចន្ទរាជរត់គេចខ្លួនបាន ។

ឯសម្តេចចៅពញាចន្ទរាជា ជាអម្ចាស់ ព្រះអង្គប្រថាប់ទ័ពនៅបន្ទាយស្រុកអមរតិរិន្ទបូរ ( អម្រិន្ទបូរិ ) ។ ក្នុង



មួយថ្ងៃនោះព្រះអង្គជ្រាបថា "កងល្អាតនៃចៅពញាឌុំយងធិរាជ កំពុងឱ្យកងទ័ពឆ្លងទន្លេសាបមកខែត្រ ក្រគរហើយ" ទ្រង់ឈ្នួងយល់គ្រប់ប្រការស្រេច ទើបស្តេចត្រាស់បង្គាប់បម្រើសេះឱ្យទៅទូល ចៅពញាយសរាជាដែលនៅរក្សាខែត្រពោធិ៍សាត់ថា ឱ្យលើកកងទ័ពទៅស្នាក់ចាំនៅកំពង់ដៃទន្លេសាប កុំឱ្យកងទ័ពសត្រូវឡើងគោករួច" ។ ឯចៅពញាយសរាជាជាស្តេចព្រះភាគីនេយ្យា (របស់ព្រះចន្ទរាជា) ទ្រង់ ជ្រាបហើយទ្រង់ឱ្យនាយកងទ័ពនាំរេហ៍ពល១០.០០០នាក់ កាន់កាំភ្លើងធំតូចទៅបង្កប់ចាំនៅមាត់ព្រៃ ទន្លេសាបពីរអន្លើហើយឱ្យកេណ្ឌទូកបានជាច្រើន ។ ទ្រង់ត្រាស់កំណត់ថា បើកងទ័ពសត្រូវវាថយ រត់ទៅត្រូវឱ្យតាមបាញ់តាមចាប់យកជ័យជំនះឱ្យបាន ។

(នៅមានត)

**ភាគ២៤**

**ផែនដីព្រះស្តេចកន**

សម្តេចចៅពញាចន្ទរាជា កាលឱ្យបម្រើទៅទូលសម្តេចព្រះភាគិនេយ្យាចៅពញាយសរាជារួចហើយ ស្តេច ត្រាស់បង្គាប់ចៅពញាធិបតីសេនាពេជ្រ និងចៅពញាយោធាសង្គ្រាមពៅ ឱ្យនាំរបៀប៧០.០០០នាក់ទៅ បង្កប់ទ្រាំនៅមាត់ព្រែកទន្លេសាបត្រើយខាងកើត ហើយទ្រង់ផ្តាំថា "បើពួកភ្លើងសន្យាទ័ពហើយ ឱ្យលើក កងទ័ពចូលច្បាំងឱ្យបានសម្រេចចុះ" ។ ចៅពញាទាំងពីរក៏ក្រាបបង្គំថ្វាយលាចេញទៅតាមព្រះរាជបញ្ជា ។ ឯសម្តេចចៅពញាចន្ទរាជា ព្រះអង្គស្តេចឡើងគង់លើព្រះទីនាំងចក្រពត្តិ គឺទូក-ង សារាយអណ្តែតនោះ ព្រមដោយទូក-ង ផ្សេងៗ២៥ទៀតចេញទៅបង្កប់ស្នាក់នៅមាត់ព្រែកទន្លេសាបចាំទ័ពសត្រូវ ។

ចៅពញាឧទ័យធិរាជចៅហ្វាយស្រុក ខែត្រអាសន្នទុក (ខាងស្តេចកន) កាលបានទូក និងទ័ពមកជួបជុំ ហើយក៏ដេញពលឱ្យចុះទូកទៅដល់ជិតព្រៃត្រើយខាងលិច ។ ខណៈនោះកងទ័ពចៅពញាយសរាជាដែល បង្កប់ខ្លួននោះក៏តាំងហិរាបាញ់កាំភ្លើងធំតូចរំពងឡើង ។ កងទ័ពចៅពញាឧទ័យធិរាជជិះទូកកំណែន គ្មានចំណាប់នឹងបាញ់ ក៏បែកកងទ័ពរត់ទៅពួនក្នុងព្រៃមួយអន្លើក្នុងខែត្រអម្រិន្ទបុរ ។ នៅទីនោះកងទ័ព ចៅពញាឧទ័យធិរាជ ទាំងនោះរត់ទៅជួបនឹងកងទ័ពចៅពញាសេនាសង្គ្រាម ។ ខាងកងទ័ពចៅពញាសេនា សង្គ្រាមក៏ទទួលបាញ់កាប់ចាក់កងទ័ពសត្រូវឥតត្រាប្រណីឡើយ ធ្វើឱ្យកងទ័ពសត្រូវទ្រាំមិនបានក៏រត់ឆ្លង ទៅត្រើយខាងកើតវិញ ។ ទ័ពដែលស្លាប់ដោយធ្លាក់ទឹកទន្លេសាបនោះ ប្រមាណជាពីរបីពាន់នាក់ ។

ឯសម្តេចចៅពញាចន្ទរាជាដែលបង្កប់ក្នុងព្រៃ លុះឮសូរកាំភ្លើងហើយឃើញទ័ពនៃចៅពញាឧទ័យធិរាជ រារាំងថយមកនោះ ទ្រង់ក៏ឱ្យទូក-ងទាំង២៥ និងទូកព្រះទីនាំងព្រះចក្រពត្តិអុំសុំរុកចូលទៅចាប់ ហើយចាប់ បានទាំងពល ទាំងពញាឧទ័យធិរាជ និងចៅម្សី១០នាក់ទៀត ។ ឯចៅម្សី១១នាក់ទៀត លោតរត់ដោះ ខ្លួនទៅដល់ច្រាំងត្រើយខាងកើតជាមុន ។

ឯចៅអពញាធិបតីសេនា និងចៅពញាយោធាសង្គ្រាមដែលនៅបង្កប់ទ័ពនៅមាត់ទន្លេត្រើយខាងកើតនោះ លុះឃើញចៅម្សីទាំង១១នាក់រត់ទៅដល់ហើយ ក៏ឱ្យទ័ពខ្លួនដេញចាប់បានទាំងអស់ ហើយឱ្យដាក់

ក្តីប្រថាំការទម្រាំស្តេចយាងទៅដល់ ។ លុះដល់ថ្ងៃរសៀលសម្តេចចៅពញាចន្ទរាជាព្រះអង្គចេញព្រះរាជ ដំណើរទៅដល់ព្រះពន្លា នៅត្រើយខាងកើតនោះហើយ ចៅពញាអធិបតីសេនាពេជ្រ និងចៅពញាយោធា សង្គ្រាមពៅ

នាំចៅហ្វាយស្រុកចៅម្សីទាំង២២នាក់ និងឈ្លើយទាំង៦០.០០០នាក់ដែលចាប់បាននោះ នាំមកក្រាបបង្គំទូលថ្វាយ ។ ខណៈនោះចៅហ្វាយស្រុក ចៅម្សី ចៅបាន សេនាទាហាន ឯក ទោ ត្រី ដែលចាប់បានជាប់ទាំងរបៀប៧០.០០០នាក់

ក៏កោតខ្លាចអំណាចបុណ្យបារមីនៃសម្តេចចៅពញាចន្ទរាជា ហើយសន្មតសញ្ញាសូមនៅជាខ្ញុំរាជការត្រាអស់មួយជីវិត ។ សម្តេចចៅពញាចន្ទរាជាទ្រង់ព្រះរាជានុញ្ញាតឱ្យតាមសុំ ។ តែក្នុងគ្រានោះព្រះអង្គពុំទាន់រកឃើញនូវក្រុម

ព្រះបុរោហិតនៅឡើយ នឹងឱ្យធ្វើសច្ចាប្រណិធានតាមច្បាប់ប្រពៃណីពុំកើត ទើបទ្រង់ត្រាស់បង្គាប់ឱ្យ ក្រុមទាំងនេះទទួលថាតាមព្រះអង្គពាងដងម្នាក់ៗ ហើយឱ្យក្រុមទាំងនោះទទួលទានទឹកពិភទ្ធសច្ចាទុកជា ការស្រេច ។

លុះពលទាំងនោះសុំចុះចូលអស់ហើយ ព្រះអង្គត្រាស់បង្គាប់ចៅពញាឧទ័យធិរាជជាចៅហ្វាយ ស្រុកខែត្រអាសន្ន ដែលទើបនឹងសុំចុះចូលឱ្យនាំម្សីទាំង២២ស្រុក និងរបៀប៧០.០០០នាក់ដែល

សល់ពីស្លាប់នោះឱ្យលើកទ័ពទៅវាយបន្ទាយខែត្រកំពង់សៀម បន្ទាយខែត្រជើងព្រៃ និងស្ទឹងត្រង់ ទាំង៣ខែត្រនេះឱ្យបាន ។  
ចៅហ្វាយស្រុកទាំង៣ខែត្រនេះធ្លាប់ខ្លាចថ្វីដៃចៅពញាឧទ័យធិរាជស្រាប់ លុះឃើញកងទ័ពពញា ឧទ័យធិរាជ  
ចាត់សេនាទាហានឱ្យនេវក្សាខែត្រទាំង៣នោះហើយ ក៏លើកទ័ពមកគ្រាបបង្គំទូលស្តេច ចៅពញាចន្ទរាជា  
អំពីជ័យជំនះដែលខ្លួនយកបានគ្រប់ប្រការ ។

ស្តេចចៅពញាចន្ទរាជាទ្រង់មានព្រះអំណរណាស់ ទ្រង់ត្រាស់ព្រះរាជទានមាស ប្រាក់ យសស័ក្តិដល់សេនា ទាហានទាំងនោះ  
ឱ្យឡើងទីទៃៗពីគ្នាតាមសមត្ថភាពហើយ ទ្រង់ផ្តាំនិងចៅពញាឧទ័យធិរាជ ឱ្យការពារសឹក សង្គ្រាមត្រើយខាងកើត  
ទិសខាងជើងនេះឱ្យជាប់នៅនឹងបាងង ឱ្យបាងងខំរក្សាអាណាខេត្ត ព្រមទាំងបញ្ចុះ បញ្ចូលចៅហ្វាយស្រុក  
ចៅម្យ៉ាងទីទៃៗឱ្យបានមកជាចំណែកខាងយើងទាំងអស់ ។

ចៅពញាឧទ័យធិរាជ និងចៅម្យ៉ាង២១ខែត្រ ក៏ថ្វាយបង្គំទូលថ្វាយទទួលព្រះបន្ទូលពិសេសហើយ ក៏លើក  
ទ័ពត្រឡប់ទៅខែត្រទីទៃៗរៀងខ្លួន ។

ចៅពញាឧទ័យធិរាជទៅដល់ខែត្រហើយ ក៏ឱ្យកេណ្ឌសេនាទាហាន និងអ្នកមានប្រាជ្ញា ស្មារតីមានថ្វីមាត់  
ចេញទៅនិយាយបញ្ចុះបញ្ចូលចៅហ្វាយស្រុកចៅម្យ៉ាងដែលនៅទិសខាងកើត ប៉ែកខាងលិចនោះទាំង អស់ ។ សេនាទាហាន  
និងអ្នកមានប្រាជ្ញាស្មារតី ថ្វីមាត់ទាំងនោះ ទៅបញ្ចុះបញ្ចូលបានចៅហ្វាយ ស្រុកមហានគរ, ចៅម្យ៉ាងសូត្រនិតម,  
ចៅម្យ៉ាងពួក, ចៅម្យ៉ាងក្រឡាញ់, ចៅម្យ៉ាងចុងកាល់ និងរហូត

រៀងទៅដល់ចុងផែនបានជាច្រើននៅទិសខាងលិចជាស្រេចដាច់ខាតមកខាងស្តេចពញាចន្ទរាជាទាំងអស់ ។

ចៅពញាឧទ័យធិរាជជោគជ័យដូច្នោះហើយ ក៏ធ្វើសំបុត្រគ្រាបបង្គំទូលចូលមកព្រះបាទចន្ទរាជា ជាម្ចាស់ តាមដំណើរ ។

ព្រះបាទអ្នកអង្គម្ចាស់ទ្រង់ជ្រាបហើយ ទ្រង់មានព្រះអំណរណាស់ ទើបព្រះអង្គថយទ័ព ត្រឡប់មកខេត្តអម្រិន្ទបូរិវិញ ។

ក្នុងឆ្នាំជូតអដ្ឋស័កនោះ ព្រះសង្ឃរាជ រាជាកណៈ ឋានានុក្រម និងព្រះបុរោហិត ព្រឹទ្ធាចារ្យ ព្រះរាជ វង្សានុវង្ស

ដែលរត់ខ្លាត់ភ្នាក់ចេញពីក្រុងភ្នំពេញ និងពីក្រុងបាសាននោះដឹងថា "សម្តេចព្រះអនុជ ( ព្រះចន្ទរាជា )

ព្រះអង្គមានជ័យជំនះហើយ" ក៏ចេញពីព្រៃ ដែលពួនជ្រកនោះ មកជួបជុំនាយកងនាយទ័ព

សុំឱ្យនាំខ្លួនយកទៅថ្វាយជាខ្ញុំរាជការ ហើយប្រឹក្សាគ្នាថា "ទ្រង់ព្រះករុណាពិសេស ជាអម្ចាស់យើងនេះ

ពេញជាព្រះរាជបុត្រាបង្កើតនៃព្រះបាទសម្តេចព្រះរាជឱង្ការ ព្រះធម្មរាជា ដែលជាព្រះមហាក្សត្រទ្រង់ធម៌ ទ្រង់ប្រាថ្នា

ជាពុទ្ធកូមិ វិរិយោធិក, ព្រះអង្គម្ចាស់យើងនេះពេញជាមានសតិបញ្ញាឈ្លាសវៃណាស់

ព្រះអង្គឈមព្រះភ័ក្ត្រទៅធ្វើសង្គ្រាមទិសណា ក៏វាយទិសនោះបាក់បបខ្លបខ្លាចទាំងអស់ ពុំដែលទើសទាក់

និងព្រះរាជានុភាពបានឡើយ ។ ព្រះអង្គមានបុណ្យបានរបស់ត្រកាលពីរយ៉ាងគឺ :

១- ទ្រង់មានពិជ័យគង្រួសសុទ្ធមួយ កាលដែលទើបនឹងបានកំពស់តែ៦ហត្ថ មកដល់ឥឡូវនេះកំពស់ ៧ហត្ថបាយ,

ដីរនោះមានដំណឹង( ការចេះដឹង) ច្រើនជំពូកណាស់ គឺជំពូកមួយវាចេះកាន់អារុវចាក់កាប់ដូច មនុស្ស, ជើងទាំងពីរចេះធាក់ផង  
រងអារុវផង ។ ជំពូកពីរ បើមានជម្ងឺដម្កាត់នៅទីណា ក្នុងព្រះនគរ

ព្រះករុណាជាអម្ចាស់យើងឱ្យហ្មធើពិធីសុំទឹកយកទៅជះបាចសាចនៅទីណាដែលមានជម្ងឺនោះ ជម្ងឺក្នុង

ទិសនោះសឹងតែស្ងប់ស្ងាត់បាត់ទៅ ។ ជំពូកបី បើរដូវវស្សា ហើយរាំងភ្លៀង, ព្រះអង្គជាម្ចាស់យើងឱ្យ

ហ្មថៅនាំទៅធ្វើពិធីក្នុងទីនោះ៣ ឬ ៤ថ្ងៃតែប៉ុណ្ណោះ ភ្លៀងក៏ធ្លាក់បរិបូណ៌ ។ ជំពូកបួន បើព្រះអង្គជា អម្ចាស់យើងឡើង

គង់និងធ្វើសង្គ្រាមយុទ្ធភាពណា បើវាស្រែកឱ្យសំលេងក្រអៅហើយនោះឱ្យ សង្ឃឹមទុកចិត្តចុះថា  
មុខជាមានជ័យជំនះឈ្នះបានដ៏ជាបរិវារច្រើនជាមិនខាន ។

២- ព្រះអង្គទ្រង់បានទូក-ងឈ្មោះសារាយអណ្តែត មកជាព្រះទីនាំងចក្រពត្តិនោះ ក៏មានបុញ្ញាធិការច្រើន ជំពូក គឺជំពូកមួយ  
បើទូកធម្មតាទៅនគរវត្តមិនមានខ្យល់រលកទេ កំណត់បីបួនថ្ងៃទើបមកដល់ បើខ្យល់  
រលកផងទូកធម្មតាទៅនគរវត្តត្រូវប្រើពេលអស់១០ឬ១៥ថ្ងៃ ឯព្រះទីនាំងចក្រពត្តិនោះ ព្រះអង្គទៅ បិណ្ឌបាត្រនៅព្រះនគរវត្ត  
ត្រឡប់មកដល់វត្តយើងវិញ កំណត់តែបាយ ចង្កាន់ហុយៗនៅឡើយ ព្រោះលឿន បីដូចជាទូកទិព្វ ។

( នៅមានត)

**ភាគ២៥**

**ផែនដីព្រះស្តេចកន**

ជំពូកពីរ បើសេនាទាហាននឹងឡើងជិះធ្វើសង្គ្រាមចំណុះទូក១២៥នាក់នោះ ទោះកាំភ្លើង ធ្នូ ស្នា ច្រើន ប៉ុន្មានក្តីក៏ពុំដែលមកជិតចំណុះទូកនេះឡើយ ។ ជំពូកបី បើនឹងលើកទ័ពចេញទៅហើយ គេលេងភ្លេងពិធី អូសចេញពីបង្គោលនោះ លុះលេងរួចហើយឱ្យពិនិត្យមើលពងមាន់១២៥ដែលថ្វាយទូកនោះ បើបីសាច់ដែល រក្សាទូកនោះពួស្វរគាំហោជាត្រេកត្រអាលនោះ អ្នកស្នែងអាចសែងតែ១៦នាក់រួចយ៉ាងស្រួល ហើយឱ្យ សង្ឃឹមថា មុខជាមានជ័យបើពងមាន់នោះមិនបាត់មាត់ក៏ពួហោក្រែវទេ ទូកដែលចេញទៅនោះមុខជា ពុំប្រទះច្បាំងនឹងសត្រូវសោះឡើយ ។ របស់វិសេសទាំងពីរប្រការនេះអស់អាត្មាភាព និងយើងខ្ញុំ ទាំងឡាយយល់ថា ចូលជារបស់ចូលច្រក, មហាចក្រ, ទៅធ្វើការណាមួយនឹងមានជ័យជំនះ ហើយយើងទាំង អស់គ្នាមកនៅស្ងៀមពុំបានធ្វើព្រះរាជពិធីអភិសេក ឱ្យបានរុងរឿងឥស្សរិយយសខ្ពស់ ជាងកព្រះមហាក្សត្រ ឱ្យបានផ្តុំផ្តើម ជាងរាជសត្រូវនោះពុំខានឡើយ ។ លុះគិតព្រមគ្នាហើយ ក៏នាំគ្នាចូលទៅក្រាបបង្គំទូលថ្វាយ សូមអញ្ជើញព្រះអង្គសោយរាជ្យសម្បត្តិតាមសេចក្តីពិភាក្សា ហើយយល់ព្រមជាឯកច្ឆន្ទ ។

ទើបសម្តេចចៅពញាចន្ទរាជាជាអម្ចាស់ទ្រង់ត្រាស់ថា ព្រះនគរក៏ពុំទាន់បានរាបទាប ទាំងព្រះខ័នក៏ពុំទាន់ រកឃើញ បើរៀបអភិសេកក្រែងពុំគួរទេដឹង ។ ពេលនោះអស់ព្រះសង្ឃ និងព្រះបុរោហិត ព្រះរាជវង្សា នុវង្ស មន្ត្រីចាស់ទុំ ខ្ញុំរាជការក្រាបបង្គំទូលថា សូមព្រះរាជទាននឹងរៀបព្រះរាជពិធីជាសង្គ្រាម មាភិសេក ថ្វាយជាសុវត្ថិមង្គល គ្រាន់នឹងគ្រប់គ្រងរាស្ត្រប្រជា ជាបណ្តោះអាសន្នសិន ប៉ុណ្ណោះទេ បើទ្រង់ច្បាំង ឈ្នះបានព្រះនគរ ស្រេចកាលណា និងសូមថ្វាយប្រាណូភិសេក ក្នុងកាលនោះ ។

ខណៈនោះសម្តេចបរមបពិត្រទ្រង់ព្រះរាជានុកូលចូលព្រះហឫទ័យផង ហើយទ្រង់ត្រាស់ថា បើព្រមគ្នា យល់ថាត្រូវតែឱ្យយើងទទួលអភិសេកហើយ ក៏ឱ្យគិតសម្រេចធ្វើតាមក្បួនសង្គ្រាមមាភិសេកនោះ ឱ្យបាន ត្រឹមត្រូវតាមប្រពៃណីចុះ ។ រំពេចនោះព្រះសង្ឃ និងខ្ញុំរាជការទាំងឡាយត្រេកអរសោមនស្សណាស់ ហើយក៏ចេញទៅចាត់ចែងកេណ្ឌកង កំណែនឱ្យច្រាស់ដីជម្រះស្មៅជាលិចបន្ទាយ ដែលគង់ឱ្យសង់រោង រាជពិធីតាមពុទ្ធសាសន៍, សេយ្យសាសន៍ ព្រះរាជវតីឆត្រ ទ្រង់ធ្វើភ្នំមហាបណ្ណបធ្វើព្រះបុស្សក មាន ព្រះស្នេត្តច្រូត គ្រឿងរាជអភិសេកសព្វសារពើ ។ ចំណែកឯព្រះស្នេត្តច្រូតនោះសម្តេចចៅពញាចន្ទរាជា ទ្រង់ពុំឱ្យធ្វើគ្រប់៥ជាន់ទេ ទ្រង់ឱ្យធ្វើតែ៥ជាន់ ហើយទ្រង់ឱ្យធ្វើគ្រឿងព្រះទីនាំងគជេន្ទ្រយុទ្ធ គ្រឿង ព្រះទីនាំងអស្សុតរ តែងខ្លួនឱ្យប្រពៃបម្រុងកាន់ទង់ជាតិដើរហែរចូល ទៅក្នុងរោងព្រះពិធីពរជ័យ ។

ឯបណ្តារាស្ត្រជិតឆ្ងាយឮថា ព្រះបរមបពិត្រទ្រង់រៀបសង្គ្រាមមាភិសេកហើយត្រេកអរណាស់ ក៏នាំគ្នាយក គោ ក្របី សេះ ដំរី ទូក មាស ប្រាក់ សំពត់ អាវ សាវិស្ស តាមដែលខ្លួនមាននោះ មកក្រាបទូលថ្វាយជា ច្រើនអនេក ។

លុះមកដល់ថ្ងៃទី៩កើត ខែផល្គុន ឆ្នាំជូត អដ្ឋស័ក ព.ស ២០៦០, គ.ស ១៥១៦ ម.ស ១៤៣៨, ច.ស ៨៧៨ សម្តេចចៅពញាចន្ទរាជា ព្រះអង្គទ្រង់គ្រឿងមហាខត្តិយាធិបឋិន ទ្រង់ធ្វើព្រះរាជដំណើរចូលក្នុង រោងរាជពិធី ។ ព្រះរាជគ្រូថ្វាយមហាស្នេត្តច្រូត ស្តេចបិតនៅនាបូព៌ាមុខស្នេត្តច្រូត ទើបព្រះរាជវង្សានុវង្ស

សេនាមុខមន្ត្រីក្រាបថ្វាយព្រះរាជមង្គល ព្រះរាជពិធីពរជ័យ ។

សម្តេចចៅពញាចន្ទរាជាព្រះអង្គគ្រឿង គ្រងរាជ្យសម្បត្តិ ទ្រង់ព្រះនាមថា "ព្រះបរមរាជា ចន្ទរាជា គ្រងក្រុងកម្ពុជាធិបតី" ។  
លុះរួចពិធីហើយ ព្រះអង្គតាំងព្រះសង្ឃ និងមន្ត្រីតាមគុណបំណាច់ និងចំណេះវិជ្ជាដូចតទៅនេះ :

១-ចៅអធិការ សួស ជាទីសម្តេចព្រះសុតោធិបតី សិរីសោធរសង្ឃនាយក ។

២-ចៅអធិការស្រី ជាទីសម្តេចមង្គល ទេពពាចារ្យ ។

៣-ចៅអធិការសោម ជាទីសម្តេចព្រះ ធម្មលិខិត ។

៤-ចៅអធិការលាស់ ជាទីសម្តេចព្រះ ពោធិវង្ស ។

៥-ចៅអធិការទន់ ជាទីសម្តេចព្រះ វន័រត ។

៦-ចៅអធិការ សោម ជាទីសម្តេចព្រះ វន័រ ។

៧-ចៅអធិការ ជ័យ ជាទីសម្តេចមហា វិមលធម្ម ។

ចៅអធិការ សួស មានបណ្តាស័ក្តិស្មើនឹងទីក្រឡាហោម, ស្រី ស្មើនឹងទីយមរាជ, លាស់ស្មើទីរាំង, ទន់ស្មើទីចក្រី, សោម ស្មើនឹងមហាមន្ត្រី, ជ័យ ស្មើនឹងមហាទេព ។

លំដាប់មកទ្រង់តាំងព្រះរាជគណៈ សម្រាប់ ទោ ត្រី ចត្វា តទៅទៀត ។ លុះតាំងទាំងទ្រង់រត្នទាំង៧ គ្រប់ទាំង៤

សម្រាប់នោះហើយ ទ្រង់តាំងមន្ត្រីរត្នទាំង៧ទៀត ហើយទ្រង់បញ្ជាទុកថា តាំងពីថ្ងៃនេះ

តទៅបើនឹងតាំងសេនាធិបតីក្នុងក្រៅឱ្យតាំងដោយរបៀបដូច្នោះ :

បើខ្ញុំរាជការស័ក្តិ៥ហ្វូពាន់ឱ្យតាំងជាហ្វូង ។ បើ៤ហ្វូពាន់ឱ្យតាំងជាហ្វូងមុន ។ បើ៣ហ្វូពាន់ឱ្យតាំង ជាឱកមុន ។

បើ២ហ្វូពាន់ឱ្យតាំងជាចុះមុន ។ បើមួយមុនឱ្យតាំងជាមុន បើខ្ញុំរាជការហើយតែពុំទាន់ប្រោស ព្រះរាជទានឱ្យយកស័ក្តិទេ នោះឱ្យហៅថានាយ ។

មួយទៀតសេនាបតី និងចៅហ្វាយស្រុកស័ក្តិ១០ហ្វូពាន់ពីបុរាណរៀងមក គឺតាំងពីផែនដីព្រះបាទ អរត្តពលពាលានោះ ទ្រង់តាំងឱ្យសុទ្ធច្រើជាទី "សម្តេចចៅពញា" ព្រោះចៅហ្វាយស្រុកទាំងនោះ សុទ្ធតែ សម្តេចព្រះរាជត្រកូល

ដែលចេញទៅគ្រងស្រុកស័ក្តិ១០ហ្វូពាន់ក៏មាន៥ហ្វូពាន់ក៏មាន មកដល់ផែនដី ព្រះបាទធនញ្ជ័យការព្យាណនោះ

ចៅហ្វាយស្រុកទាំងនោះពុំសូវកោតខ្លាចសេនាបតី ទើបព្រះបាទ ការព្យាណន៍ម្នាក់ចៅហ្វាយស្រុកទាំងនោះមកត្រឹមតែទី "ចៅពញា" វិញ ។ បើស័ក្តិ៨ហ្វូពាន់ចុះមកតាំង ជាទី "ពញា" ។ ឯសេនាបតី

និងមន្ត្រីស័ក្តិ៥ហ្វូពាន់ក្នុងវង្សមន្ត្រីរាជការនោះពីមុនមក បានតែតាំងជា "សម្តេចចៅពញា"

ដល់មកផែនដីនេះយើងពិនិត្យទៅក៏ឃើញថា នៅតែច្រឡកច្រឡំនៅឡើយ ។ ដូច្នោះ យើងត្រូវគិតរៀបចំជាថ្មី គឺថា

នាម្មីនក្រៅពីខ្លួនពស់ទាំងបួនសម្រាប់ បើតាំងឡើងឱ្យតាំងជា "ឧកញ៉ា" ។ ឯចៅហ្វាយស្រុកស័ក្តិ៩ ឬ១០

ហ្វូពាន់នោះឱ្យតាំងជា "ចៅពញា" ។ បើ ៧ ឬ៨ ហ្វូពាន់ឱ្យតាំងជា "ពញា" ។

តមកទ្រង់តាំងភិល្យងខាងព្រះអង្គទាំង ៤នាក់គឺ :

១-ព្រះទិព្វជាព្វជ័យ ទេព ឱ្យជាទីសម្តេចហៅហ្វាទឡៈ (នាយករដ្ឋមន្ត្រី) ។

២-ហ្លួងស្នេហានុរិក្ស ព្រំ ជាទីឧកញ៉ា យមរាជ (រដ្ឋមន្ត្រីក្រសួងយុត្តិធម៌) ។

៣-ហ្លួងវិជិត ព្រះអង្គឱ្យតាំងជាទីឧកញ៉ា ក្រឡាហោម (រដ្ឋមន្ត្រីក្រសួងទ័ពជើងទឹក) ។

៤-ហ្លួង ឧត្តម ចិន្តាស្រី ជាទីឧកញ៉ាវាំង ( រដ្ឋមន្ត្រីក្រសួងព្រះបរមរាជវាំង ) ។

៥-ហ្លួងភក្តីនុរ័ក្ស កែវ ជាទីឧកញ៉ាចក្រី ( រដ្ឋមន្ត្រីខាងទាហានជើងគោក ) ។

ទ្រង់តាំងខ្ញុំរាជការដែលជាទីកំសត់ជំនិត នឹងព្រះអង្គទាំង៥០នាក់នោះជាមន្ត្រីក្រុមរក្សាព្រះអង្គគ្រប់ៗគ្នា ។

ទ្រង់តាំងចៅពញាយសរាជ ជាទីសម្តេចព្រះភាគិនេយ្យាយសរាជ ។

ទ្រង់តាំងព្រះភិល្យោងសម្តេចព្រះភាគិនេយ្យា :

១-ឃុនស្នេហានុរ័ក្ស កែវ ជាទីឧកញ៉ា វង្សាអគ្គរាជ ។

២-ម៉ឺនវិជិតសិទ្ធិរស សម ជាទីឧកញ៉ា វិបុលរាជ ។

៣-ម៉ឺនភក្តីនុរ័ក្ស ទេព ជាទីឧកញ៉ា ធម្មា ធិរាជ ។

៤-ម៉ឺនវិសេស ហឫទ័យ កៅ ជាទីឧកញ៉ា រាជតេជៈ ។

ឯមន្ត្រីក្នុងសេនាទាហានក្រៅពីនេះទ្រង់ តាំង :

១-ចៅពញាសេនារឿងបូទី ទ័យ ជាទី សម្តេចជេដ្ឋាមន្ត្រី

២-ចៅពញា ជំរង់ស្នេហា ស៊ុន ជាទីឧកញ៉ាឯករាជ

៣-ចៅពញាសេនារុំ ឆ ស៊ុន ជាទីឧកញ៉ា បរទេសរាជ

( នៅមានត )

**ភាគ២៦**

**ផែនដីព្រះស្តេចកន**

៤-ចៅពញាសេនាសមសក្តិ នួរ ជាទី ឧកញ៉ាស្រីសួរទិព្វវាំង

៥-ចៅពញាសំដែងអាវុធ មោ ជាទី ឧកញ៉ានិទ្រាធិបតី ។

ចំពោះមន្ត្រីក្នុងសេនាទាហានក្រៅពីនេះតទៅទៀត ព្រះបាទសម្តេចព្រះចន្ទរាជា ទ្រង់តាំងឱ្យធ្វើជា ចៅហ្វាយស្រុក ខ្លះជាក្រុមព្រះតម្រួត ខ្លះជាក្រុមវាំង ខ្លះជានាយទាហាន គ្រប់មន្ត្រីដែលមានគុណបំណាច់

ក្នុងការធ្វើចម្បាំងគ្មានខ្លះចន្លោះអ្នកណាម្នាក់ឡើយ ។

ទ្រង់កោតសរសើរពិគុណបំណាច់នៃចៅពញាសួគ៌ាលោកមឿង (នូវ) ដែលបានថ្វាយសេះ ដី និងថ្វាយ កូន៤នាក់ ក្នុងគ្រាដែលព្រះអង្គទ័លព្រះសម្បត្តិ ទាំងគ្មានពលសោះ ហើយរត់ទៅក្រុងទេព និងកាល ទ័លព្រះចោមបន្ទាយពោធិ៍សាត់ ហើយពញាមឿង (នូវ) បូរជីវិតស្លាប់នៅកេណ្ឌបីសាចយកមកជួយឱ្យ ឈ្នះសង្គ្រាមច្រើនគ្រានោះថា

ទ្រង់តាំងកូនទាំងពីរនាក់ឱ្យធ្វើជាសួគ៌ាលោកមួយ, សេនាសង្គ្រាមមួយ នោះ ឃើញថា

ពុំទាន់ជូនល្អមនឹងកម្លាំងបំណាច់ទើបទ្រង់តាំងចៅពញាសួគ៌ាលោកទេព កូនទី៣ ជាសម្តេចចៅ ពញាយោធាវិន្ទ តាំងចៅពញាសេនាសង្គ្រាមសុខកូនទី៤ ជាឧកញ៉ាសួគ៌ាលោក ឱ្យមានអាណាខេត្ត ឡើង(ខែត្រឡើងគឺជាខែត្រចំណុះ) គឺខែត្រក្រគរ ក្រុងមួយ ខ្ពង់មួយ ។

តមក ទ្រង់គិតដល់គុណបំណាច់នៃពញាមនោមន្ត្រីគល់ ជាចៅមឿងស្រុកបាត់ដំបង ដែលកាលសម្តេច ត្រឡប់

ពីស្រុកសៀមមក ដល់នោះ ហើយចៅពញាមនោមន្ត្រីបានថ្វាយដី៥ និងសេះ១៥ ព្រមទាំងថ្វាយ

ស្បៀងអាហារ១.០០០រទេះ ។ ទ្រង់មានបន្ទូលថា ចៅមឿងនេះមានសក្តិស្មើនឹងស័ក្តិ ៦ហ្វូពាន់

តែពញាមឿងមានស្នំគ្របក្សពូកច្រើនស្រុក ដូច្នេះទ្រង់លើកឡើងជាចៅហ្វាយ ស្រុកធំ មានស័ក្តិ៥ហ្វូពាន់

ហើយឱ្យមានចៅមឿងឡើងស្តាប់បង្គាប់៥ស្រុក គឺស្រុកមង្គលបុរី១ ទឹកដោរ បរត្ស្យង១ ពាមសីមា១ មោង ឬស្សី១

ស្រុកខាងលើទាំង៥នេះឱ្យឡើងស្តាប់នៃចៅពញាមនោមន្ត្រីទាំងអស់ ។

សេចក្តីសារសព្ទអំពីព្រះកិត្តិយសពីរោះខ្ពស់ប្រសើរផ្សាយចេញទៅដល់ខេត្តនានាថា ទ្រង់ពុំដែលបកស័ក្តិខ្ញុំ រាជការនេះមួយថាទ្រង់ពុំអួតអាងមានថ្វីដៃនេះមួយ ថាបើមានប្រាជ្ញាស្មារតី មានវោហារចេះអធិប្បាយ ធម៌អាចិនេះមួយ,

អ្នកប្រាជ្ញាវាជបណ្ឌិតដែលចេះដឹងគម្ពីរបាលីក្បួនតម្រានេះមួយ ទ្រង់ឱ្យស៊ើបសួររក

យកខ្លួនមកតាំងចិញ្ចឹមជានាមិនតាមប្រាជ្ញាស្មារតីរបស់ខ្លួនទាំងអស់ ។ ម្លោះហើយអ្នកប្រាជ្ញាវាជបណ្ឌិតអ្នក

ចេះដឹងនាំគ្នាមកជ្រកក្រោមម្លប់បុណ្យបារមីនៃព្រះអង្គ ច្រើនក្រៃពេក ។

ក្នុងថ្ងៃមួយនោះ ព្រះបាទសម្តេចព្រះចន្ទរាជា ទ្រង់ព្រះតម្រិះថា "តាំងពីយើងបានមកនៅក្នុងខែត្រ អម្រិន្ទបូរនេះ

យើងគិតការណ៍អ្វីៗក៏ពុំទាន់សំរេចដោយចូរទូលាយ អស់អាណាប្រជានុរាស្ត្រក៏មិត្តមូល ចូលមកយកយើងជាទីពុំនាក់

សម្បូរទាំងមនុស្ស ទាំងសម្បត្តិ ជាទីឋាននាំឱ្យបានរបស់ចម្លែកអស្ចារ្យ ទាំងសេនាទាហានក៏មានបរិបូណ៌" ។

លុះទ្រង់ព្រះតម្រិះឃើញយ៉ាងនេះហើយ ទើបទ្រង់ប្រែឈ្មោះ អមរតិវិន្ទបូរ ឬអម្រិន្ទបូរនោះឱ្យឈ្មោះជា "ខែត្របរិបូណ៌"វិញ

តាំងពីថ្ងៃនោះតរៀងមក ។



ក្នុងពេលដែលទ្រង់កំពុងតែតែងតាំងនាមមុខមន្ត្រីនោះ ថ្ងៃចេញស្រាវជ្រាវស្វែងរក ក៏ស្រាប់តែមាន ឥន្ទធនូពពណ៌ចុះពាសពេញទាំងអាកាស ទាល់តែព្រះអង្គទ្រង់តាំងមន្ត្រីនាមមុខ ទើបស្ងប់ស្ងាត់ទៅវិញ ។  
ខណៈនោះព្រះបរមបពិត្រ និងសេនាបតីមន្ត្រីធំតូច ខ្ញុំព្រះរាជការសង្ស័យណាស់ ក៏ទ្រង់ត្រាស់សួរហោរា សុំឱ្យទំនាយថ្វាយ ។  
សូមទ្រង់ព្រះមេត្តាប្រោស ! អព្ពហេតុដ៏អស្ចារ្យនេះប្រាប់ឱ្យដឹងថា ព្រះអង្គនឹងមានបុណ្យបារមី ជាឱកាស ព្រះនគរ ទាំងព្រះខ័នជ័យ និងទេវរូបក៏បានមកជារបស់សម្រាប់ ផែនដីវិញមិនខាន ។

ព្រះបរមបពិត្រទ្រង់ត្រាស់សួរបញ្ជាក់ ហោរាថែមទៀតថា :

ហេតុអ្វីបានជាហោរាទាយដូច្នោះ ? តើឃើញហេតុដូចម្តេចខ្លះ ?

ហោរាក្រាបបង្គំទូលថា សូមទ្រង់ព្រះមេត្តាប្រោស! ទូលព្រះបង្គំបានពិនិត្យសង្កេត ក្នុងហោរាសាស្ត្រទៅ ឃើញមានហេតុប្រការគឺ :

ប្រការ ១ : កាលព្រះអង្គចាប់បដិសន្ធិនោះ សម្តេចព្រះកន្លោង (សម្តេចព្រះមាតា) ទ្រង់ព្រះសុបិន ឃើញចន្ទគ្រាសក្នុងផ្ទៃពេញ បូណ៌មី ។

ប្រការ ២ : ពេលព្រះអង្គប្រសូតមកទៀតនោះ ក៏ប្រសូតក្នុងថ្ងៃពេញបូណ៌មី ថ្ងៃ នោះក៏មានចន្ទគ្រាស ទៀត ។

ប្រការ ៣ : ទ្រង់មានព្រះនាមទៀត ក៏ ហៅថា ព្រះចន្ទ ។

ប្រការ ៤ : កាលសម្តេចព្រះជេដ្ឋានៃព្រះអង្គគង់ព្រះជន្មនៅឡើយ ទ្រង់បានព្រះសុបិន និម្មិតឃើញថា ព្រះវររាជបិតានៃទ្រង់មកហៅព្រះអង្គទៅ កុំឱ្យព្រះអង្គនៅតស៊ូនឹងនាគ, ថានាគនេះ លុះត្រាតែព្រះចន្ទ ពិទិសខាងលិចមកក្នុងថ្ងៃណា ទើបវានោះរលាយបាត់បង់ទៅវិញ ។ ឥឡូវនេះព្រះអង្គក៏ស្តេចមកពិ ប្រទេសសៀមជានគរនៅទិសខាងលិច នៃព្រះនគរកម្ពុជានេះ គឺត្រូវនឹងសុបិននិម្មិតនេះមែន ។

ប្រការ ៥ : ព្រះអង្គទ្រង់ព្រះនាមថា ព្រះចន្ទ នេះជានិម្មិតរូបនៃទីត្រជាក់របស់អាណាប្រជានុរាស្ត្រ ។

ប្រការ ៦ : ឥឡូវនេះឃើញថា តាំងពីព្រះអង្គស្តេចចូលមកជាន់ដីក្រុងកម្ពុជាថ្ងៃណា អាណាប្រជានុរាស្ត្រ ក៏ក្សេមក្សាន្តក្នុងចិត្តណាស់ ។

ប្រការ ៧ : ព្រះនគរនេះ សម្តេចអម្រិ ទ្រ្មាធិរាជ ទ្រង់បានឧបត្ថម្ភជួយទំនុកបំរុង ឱ្យកើតជាមហានគរ ។ ដល់ទ្រង់ព្រះករុណាវិសេសបានគ្រប់គ្រងនគរ ទំនុកបំរុងព្រះពុទ្ធសាសនា ក៏ធ្វើដោយបុណ្យ ដោយបូទី ទាំងតែងតាំងមន្ត្រីរាជការក៏ត្រឹមត្រូវតាមដំណើរ នៃអ្នកមានគុណបំណាច់ ។ ហេតុនេះហើយ ទើបសម្តេច អម្រិទ្រ្មាធិរាជទ្រង់បណ្តាលជាឥន្ទធនូពពណ៌ពាសពេញទាំងអាកាសក្នុងវេលាដែលទ្រង់តាំងមន្ត្រីនោះ ។

បានសេចក្តីថា ព្រះឥន្ទ្រាធិរាជទ្រង់ប្រទានសព្ទសាធុការពរ ថ្វាយព្រះអង្គឱ្យបានជាកំពូលភពជាម្ចាស់ កម្ពុជា នេះ ហើយកុំឱ្យរាស្ត្រស្តាប់មនុស្សក្រៅ ពីព្រះរាជត្រកូលឡើយ ។

ព្រះបាទសម្តេចព្រះចន្ទរាជា ទ្រង់ព្រះសណ្តាប់ហើយ ទ្រង់យល់ឃើញថា ហោរាទាយនេះមានលក្ខណៈ មានគោលចារឹកគ្រប់គ្រាន់ ល្អមជ្ឈឹមបាន ទើបទ្រង់មានព្រះអំណរណាស់ ។ ទ្រង់បានចំណាយព្រះរាជទ្រព្យ ប្រទានដល់ហោរានោះ ហើយទ្រង់ចំណាយព្រះរាជទ្រព្យដល់កងទ័ពដែលកាប់ឈើធ្វើព្រះវិហារ នៅជំរំ ដែលធ្វើរោងរាជពិធីនៅមាត់ស្ទឹងនោះ ។

លុះថ្ងៃក្រោយមក សម្តេចព្រះបរមបពិត្រទ្រង់ជ្រាបថា "ទឹកស្ទឹងនេះរឹងស្ងួតអស់" ទ្រង់សង្ស័យក្នុង ព្រះរាជហឫទ័យណាស់

ទើបស្តេចឡើងគង់លើព្រះទីនាំង អស្សុតរ ព្រមទាំងពួកនិករចេញទៅទតដល់ ក្បាលស្ទឹង ។

ទ្រង់ឃើញទឹកស្ទឹងនោះហូរច្រោះជារូងហូរទៅទិសខាងជើង មានឈើ មានថ្ម រលីងរលំ ត្រង់មាត់ស្ទឹងខាងត្បូង ។

ទើបត្រង់ត្រាស់បង្គាប់ឧកញ៉ាវង្សាធិបតីសមក្រុមព្រះសុរិយោដី ឱ្យប្រមូល រាស្ត្រឱ្យប្លងស្ទងអ្នកតាធ្វើពិធីលើកដី បិទផ្ទៃស្ទឹងនោះមិនឱ្យហូរទៅទិសខាងជើង ។ ទឹកនោះក៏ហូរតាម ប្រឡាយដែលជីកថ្មី ហើយហូរចុះទៅ ស្ទឹងធំដូចដើមវិញ ហើយក៏ស្តេចព្រះរាជដំណើរមកបន្ទាយវិញ ។

ក្រោយពីនេះមក មានស្រីពីរនាក់មួយឈ្មោះឯក មួយទៀតឈ្មោះអាំ មានប្តីទាំងពីរនាក់ មានផ្ទៃពោះ ហើយផិតប្តី ។ នាងឯកសហាយនិងចៅកៅ ហើយចាក់ចៅសួសជាប្តីស្លាប់ ។ នាងអាំសហាយ និង ចៅគាំកាប់ចៅសោមជាប្តីស្លាប់ ។ ពេលនោះទីទំនប់ស្ទឹងក៏ហូរឆ្លាយចេញចុះទិសខាងជើងដូចជាមុន ទៀត ។ ចៅហ្វាយស្រុកក្រុមការនៃខែត្របរិបូណ៌ ចាប់បានអាចារមេចោរទាំងប្រុសស្រីនាំខ្លួនយកទៅ ក្រាបបង្គំទូលថ្វាយ ។ ព្រះបរមបពិត្រត្រង់ជ្រាបសេចក្តី គ្រប់ប្រការ ហើយទ្រង់ត្រាស់ថា អញបិទទំនប់នេះ ព្រោះត្រូវការឱ្យទឹកហូរចេញចុះមកក្នុងស្ទឹង ដើម្បីឱ្យអ្នកស្រុកធ្វើរហាត់ទឹក យកទឹកដាក់ស្រែ យកស្រូវ ឱ្យបរិបូណ៌ ពុំគួរឡើយអាចារមេចោរពីរនាក់ទៅបំផ្លាញពិធីទំនប់ទឹកនេះឡើយ ។ បើដូច្នោះត្រូវមាន ទោសពាស្ថានគឺ :

( នៅមានត )

**ផែនដីព្រះស្តេចកន**

១-ត្រូវថែវាទាំងពីរនាក់លូចប្រពន្ធកេ ។

២-ត្រូវវាទាំងនាក់មានទោស ព្រោះបានសម្លាប់មនុស្សពីរនាក់ ។

៣-វាទាំងនាក់ត្រូវមានទោសថាបង្កប់បាយគេទូទាំងខែត្រ ។

ទើបទ្រង់បង្គាប់មន្ត្រីក្រុមព្រះនគរបាល និងក្រុមព្រះសុរិយោដិឱ្យយកអាចារមេចារទាំងនាក់ ទៅដាក់ក្នុងទំនប់នោះ ។ មន្ត្រីក្រុមទាំងពីរក៏ថ្វាយបង្គំលាវាចារទាំងនាក់នោះទៅសំលាប់ ដោយបូងស្នូងអាកាសទេវតា អារក្ខទេវតា ហើយសម្រេចទោសអាចារទាំងនាក់រួចលើកដីលប់ទៅ ។ បិសាច ខ្មោចអាមេ ទាំងនាក់និងកូនក្នុងពោះ២នាក់ទៀត ត្រូវជា៦នាក់ក៏នៅឃុំរក្សាទំនប់នោះជាប់រៀងមកទល់ឥឡូវនេះ ។ អស់បណ្តាអ្នកស្រុកធ្វើស្រែដោយហេតុទំនប់នេះ ចម្រើនផលស្រូវជាងសព្វឆ្នាំ ។ ទឹកស្ទឹងនេះ ហូរខ្លាំងមកប្រេះដីនោះជ្រៅធំទូលាយអាចឱ្យចេញចូលទូកបានអ្នកឈ្នួញជួញលក់ចេញចូល ទៅនៅរកស៊ីតាំងជាផ្ទះផ្សារជាច្រើន ។ ហេតុនេះហើយបានជាគេហៅថា "ផ្សារបរិបូណ៌" តមកដល់សព្វថ្ងៃនេះ ។ ឯដីចុងស្ទឹងនោះទ្រង់ត្រាស់ឱ្យកងទ័ព និងអ្នកស្រុកធ្វើស្រែសឹងតែបានចម្រើនផលជាច្រើនសមប្រកប នឹងនាមខេត្តបរិបូណ៌ ដែលទ្រង់ប្រែឈ្មោះនោះ ។

លុះមកដល់ឆ្នាំឆ្នាំ នព្វស័ក ព.ស ២០៦១ គ.ស ១៥១៧ ម.ស ១៤៣៩ ច.ស ៨៧៩ នោះ ព្រះបរមបពិត្រទ្រង់ត្រាស់ឱ្យរំលាយរេហ៍ពលទៅធ្វើស្រែគ្រប់ខែត្រ ហើយត្រាស់ឱ្យធ្វើព្រះរាជបន្ទូល ដែលជាព្រះរាជត្រកូល ពុំចូលនឹងពួកអាព្រះស្តេចកន ជាអ្នកងារពលព្រះទេ ក៏ចូលសារភាពតាំងពីឥឡូវនេះឱ្យហើយទៅ ។ តែទុកឱ្យយូរទៅដរាបដល់បានរាបទាបក្នុងព្រះនគរនោះ ព្រះអង្គនឹងយកទោសចាត់ទុកជាក្បត់ផែនដី ដូចពួកអាព្រះស្តេចកន ជាប្រាកដពុំលែងឡើយ ។

កាលនោះហេតុតែបុណ្យបារមីរបស់សម្តេចចៅពញាចន្ទរាជា អស់បណ្តាវាស្ត្រទាសកម្មករ គ្រប់ភាសាក្នុងក្រុងកម្ពុជា ក៏កើតមានគំនិតប្រាជ្ញា ស្នេហាមេត្រីនឹងព្រះបរមបពិត្ររាបរូបកាយពុំមានខាន ។ បណ្តាវាស្ត្រទាសកម្មករទាំងនោះក៏នាំគ្នាចូលមកថ្វាយបង្គំសុំសារភាពច្រើនស្រុកច្រើនខេត្ត ។

នេះនឹងនិយាយអំពីព្រះចៅក្រុងស្រឡប់ ពិជ័យព្រៃនគរ ទិសខាងកើតវិញ ។

លុះដល់វស្សានរដូវក្នុងឆ្នាំឆ្នាំ នព្វស័ក នោះ សម្តេចព្រះស្រីជេដ្ឋាស្តេចកន ព្រះអង្គចេញជួបជុំសេនាបតីមន្ត្រីតូចធំ ខ្ញុំព្រះរាជការ ហើយត្រាស់ថា "ចៅពញាចន្ទរាជាលើកកងទ័ពទៅវាយយកផែនដីត្រើយ ខាងជើងហើយលើកខ្លួនជាម្ចាស់ផែនដីទៀត ដូច្នោះឱ្យសេនាបតីចេញសំបុត្រកេណ្ឌរេហ៍ពលឱ្យមកគ្រប់ ខែត្រថាកាលណាចេញព្រះវស្សា ព្រះអង្គនឹងលើកទ័ពទៅវាយយកខែត្រអម្រិន្ទបុរពោធិ៍សាត់វិញឱ្យបាន ។

សេនាបតីទទួលព្រះរាជបញ្ជាហើយ ក៏ចេញសំបុត្រប្រាប់ទៅចៅហ្វាយស្រុក ចៅម្យ៉ឹង ចៅបានឱ្យ កេណ្ឌកងទ័ព តាមត្រាស់បង្គាប់ ។ លុះដល់ខែនោះ គ្រប់ចៅហ្វាយស្រុកបញ្ជូនរេហ៍ពលមកជួបជុំបានចំនួន ១២០.០០០នាក់ ។ ទ្រង់ត្រាស់ឱ្យបង្ហាត់ កាន់អាវុធឱ្យស្អាតតាមក្បួនពិជ័យសង្គ្រាម ទ្រង់ត្រាស់ឱ្យចៅពញាលំពាំង ចៅពញា ស្រាលឱ្យឃុំកងទ័ព២០.០០០នាក់ឆ្លងទៅ តាំងទ័ពនៅខេត្តសំរោងទង ឱ្យសម្តេច ចៅហ្វាកៅ ឃុំពល ៣០.០០០នាក់ទៅតាំង បន្ទាយនៅភ្នំពេញ ។

ក្នុងខណៈនោះសម្តេចចៅពញាចន្ទរាជា ព្រះបរមបពិត្រទ្រង់ជ្រាបដោយបម្រើសេះ ពីខេត្តលង្វែកចូលទៅក្រាបបង្គំទូលសព្វគ្រប់ប្រការហើយ ទ្រង់ព្រះពិរោធជាខ្លាំងណាស់ ។ ទ្រង់ប្រាប់ឧកញ៉ាចក្រីកែវ និង ឧកញ៉ាវង្សា អគ្គរាជកែ ឱ្យឃុំពល២០.០០០នាក់លើកចេញទៅ ។ ព្រះបរមបពិត្រអម្ចាស់ត្រាស់ឱ្យ ស្តេចព្រះភាគិនេយ្យាយសរាជា នៅចាំរក្សាបន្ទាយ ហើយព្រះអង្គព្រមដោយសេនាទាហាន រេហ៍ពល ៣០.០០០នាក់លើកចេញទៅតាំងនៅភូមិជ័យសូតិ នៅខេត្តលង្វែក រង់ចាំស្តាប់រាជការសង្គ្រាម បើឃើញអាសន្នទ្រង់នឹងលើកទ័ពទៅជួយជាឆាប់ ។ ក្នុងគ្រានោះឧកញ៉ាចក្រី កែវ, ឧកញ៉ាវង្សាអគ្គរាជកែ លើកទ័ពចូលច្បាំងនឹងកងទ័ពចៅពញាស្រាល ។ វង្សាអគ្គរាជលើកទ័ពតទល់នឹងចៅពញាលំពាំង ជាសេនាបតីមេទ័ព

ត្រើយខាងកើត ។ ខណៈនោះសេនាទាហានរបស់ពលទាំងសងខាងចូលប្រយុទ្ធគ្នាដោយអារុំផែនការវិវាទជា សន្តិកម្មកងកោលាហល ។

ពួកពលស្តុតស្លាប់ទាំងសងខាង កងទ័ពជើង (ទ័ពខាងសម្តេចចៅពញាចន្ទរាជា) ដែលឧកញ៉ាចក្រីឱ្យ ឧ កញ៉ានិរន្តនាយកព្រះរាជានុកូល ទៅបង្កប់ក្នុងព្រៃនោះចំនួនដំរីសឹក១៤០នាក់ វាងបានទៅខាងក្រោយ ទ័ពសត្រូវហើយក៏បរចូលទៅរូសរាន់ជាន់ជល់ព្រាបពីក្រោយកងទ័ព ។ ខណៈនោះចៅពញាលំពាំង

ចៅពញាស្រាល ទ្រាំពុំបានក៏បែកទ័ពរត់ទៅនៅក្នុងបន្ទាយភ្នំពេញវិញ ។

មេទ័ពនៃសម្តេចចៅពញាចន្ទរាជា ព្រះបរមបពិត្រទាំងពីរកងក៏លើករបួតទៅវាយបានបន្ទាយខេត្តបាទី ខែត្រទាំងមួយ ចាប់បានចៅហ្វាយស្រុកបាទីមួយ ចៅម្សៀងព្រែកប្បាសមួយ ចៅម្សៀងកណ្តាលស្ទឹងមួយ ចៅម្សៀងគងពិសីមួយ ចៅម្សៀងភ្នំស្រួចមួយ ព្រមទាំងចាប់បានចៅម្សៀងបន្ទាយមាសមួយ ចៅម្សៀងពាមមួយ ចៅម្សៀងស្រែរនាងមួយ ចៅម្សៀងជើងកញ្ចំមួយ នាំមកក្រាបទូលថ្វាយ ។ ព្រះបរម បពិត្រទ្រង់ចាត់ឱ្យទទួលទានបាយទឹក ព្រះពិភ័ទ្ធសច្ចា ហើយទ្រង់ព្រះមេត្តាប្រោសលើកលែងខ្លួន និង ឱ្យ នៅរក្សាស្រុកខែត្រដូចដើមវិញ ។

ចៅពញាពិស្តុលោកឯក ជាចៅហ្វាយស្រុកខេត្តទ្រាំង ក្នុងពេលនោះរត់រួច ហើយទៅរួមនឹងចៅហ្វាយ ស្រុកប ាសាក់មួយ ព្រះត្រពាំងមួយ ក្រមួនសមួយ ឪ ម៉ៅមួយ តាំងបន្ទាយមាំមួននៅខេត្តនោះ ។

ដល់រដូវទ្វាទសមាស អកអំបុកនោះ អស់មុខមន្ត្រីខាងសម្តេចចៅពញាចន្ទរាជា ជាព្រះបរមបពិត្រ អម្ចាស់ ផែនដីត្រើយខាងចតុមុខទៅធ្វើប្រាសាទគ្រឿងឈើ ប្រកស្សី នៅកំពង់ខែត្រលង្វែក ។ លុះដល់សម្រេច ហើយក៏អញ្ជើញស្តេចទៅប្រថាប់ទត ប្រណាំងទូក និងលយកន្តោងធំ ទូកប្រទីប ថ្វាយទៅព្រះចង្កូមកែវ ដែលតម្កល់នៅពិភពនាគ និងអុជកាំជ្រួចរន្ទថ្វាយទៅចុឡាមណី ចេតិយ ដែលតម្កល់ព្រះចង្កូមកែវនៅឋាន ត្រៃត្រីង្សពាច្រៃ ។ ទ្រង់ប្រោសប្រទានឈ្មោះភូមិដ៏យសួរ ដែលព្រះអង្គតាំងបន្ទាយនោះ ឱ្យហៅថា "ភូមិសួរវង្ស" ។ ឯភូមិកំពង់សែតនោះទ្រង់ឱ្យហៅថា កំពង់ប្រាសាទ ។ ហេតុនេះហើយបានជា មានឈ្មោះហៅថា ភូមិសួរវង្សកំពង់ប្រាសាទរៀងមក ។

លុះការបុណ្យទ្វាទសមាសហើយ សម្តេចចៅពញាចន្ទរាជា ព្រះអង្គត្រាស់បង្គាប់ឧកញ៉ាចក្រីកែវ, ឧកញ៉ា វង្សា អគ្គរាជកែ និង ឧកញ៉ាក្រឡាហោមគាំឃុំពលរបស់ ៣០.០០០នាក់លើកទៅចោមបន្ទាយខេត្ត ភ្នំពេញ ។ ឧ កញ៉ាទាំង៣នាក់ក៏ថ្វាយបង្គំលាចេញទៅចាត់ចែងកងទ័ព ព្រមទាំងគ្រឿងសាស្ត្រារុំផែ ស្រេច ហើយក៏លើកចេញទៅចោមវាយបន្ទាយនោះតាមត្រាស់បង្គាប់ ។ ខណៈនោះមេទ័ពខាងស្តេចកន គឺចៅហ្វា កៅ, ចៅពញាលំពាំង, ចៅពញាស្រាល, ចៅពញាតេជោ, ចៅហ្វាយស្រុកសំរោងទង, ចៅពញារាជាមេត្រី, ចៅហ្វាយស្រុកភ្នំពេញ ជាមេទ័ពម្ចាស់ផែនដីត្រើយខាងកើតចេញច្បាំង នឹងមេទ័ពនៃអម្ចាស់ត្រើយ ខាងលិច ជួនឈ្នះ ជួនចាញ់ម្តងម្នាក់ជាច្រើនដង ។ លុះដល់រដូវភ្លៀងរាស្ត្រអត់ឃ្លានបាយ គ្មានស្រូវ វេទនាណាស់ ក៏សន្យាបើកកងទ័ពទាំងសងខាងឱ្យឈប់ច្បាំងរបួតដល់ធ្វើស្រែហើយ ។

លុះមកដល់ឆ្នាំខាល ទោស័ក ព.ស ២០៧៤, គ.ស ១៥១៨, ម.ស ១៤៥២, ច.ស ៨៩២ តាំងពីខែមិគសិរ បុស្សរៀងទៅ មន្ត្រីត្រើយខាងកើត(ស្តេចកន)ចេញកេណ្ឌមនុស្សចុះក្បួនទ័ពលើកច្បាំងគ្នា ដណ្តើមយក ខែត្រត្រើយខាងលិចទៀត ។ ច្បាំងគ្នា ជាច្រើនត្រា លុះផុតរំលាក់ឱ្យទ័ពឈប់ទាំងសងខាង ។

សង្គ្រាមគ្រានោះជ្រាបដល់ព្រះបរមបពិត្រជាអម្ចាស់ផែនដីត្រើយខាងលិចព្រះចន្ទរាជា ទ្រង់យល់ថា :

(នៅមានត)

**ផែនដីព្រះស្តេចកន**

“សង្គ្រាមលើកក្រោយនេះតាំងពីឆ្នាំឆ្នួល ដល់ឆ្នាំខាល មេទ័ពទាំងពាយកងយជំនះពុំបានសោះ ។ ទើបទ្រង់ត្រាស់ប្រើយុទ្ធវិជិតតរង្គពៅ ឱ្យទៅប្រាប់ឧកញ៉ាចក្រី និងឧកញ៉ា វង្សាអគ្គរាជថា ច្បាំងរាត់ចៃយក្រោយរហូតទៅជួបនឹងទ័ពឧកញ៉ាក្រឡាហោមថា ឱ្យឧកញ៉ាក្រឡាហោមក្លែងទង្គិចយជំនះបុរេមនុស្សថាបើឃើញកងទ័ពសត្រូវបាក់រត់មក ឱ្យធ្វើជាភ្នាក់ផ្អើលរត់ទៅជាមួយនិងកងទ័ពឧកញ៉ាចក្រី ឧកញ៉ាវង្សា អគ្គរាជត្រង់រហូតទៅដល់ស្រុកឧដុង្គ ។ យុទ្ធវិជិតតរង្គពៅ ក៏ប្រាប់ទៅមេទ័ពទាំងពាកងតាមព្រះរាជ បន្ទូលពិសេស ។ ក្រោយព្រះរាជបម្រើទៅនោះ ទ្រង់អនុញ្ញាតឱ្យឧកញ៉ាយមរាជ ព្រំ ជា មេទ័ពធំ ឧកញ៉ា មហាសេនាសុខ ជាមេទ័ពមុខ ឧកញ៉ាយោធាសង្គ្រាមជាបើកឆ្នេង, ឧកញ៉ាយោធាសង្គ្រាមទេព ជាបើកស្តាំ ទៅឃុំពល ២០.០០០នាក់បង្កប់នៅក្នុងព្រៃមួយខាងជើងបឹងពោងពាយ ។ ទ្រង់ផ្តាំថា បើឃើញកងទ័ពសត្រូវនៅបន្ទាយដេញកងទ័ព យើងពាកងទៅហើយនោះឱ្យដេញកងទ័ព យើងឱ្យលើកជណ្តើរកាន់គប់ភ្លើងយកទៅចោមអុជបន្ទាយនោះឱ្យបាន ។ ទើបទ្រង់ចាត់ឧកញ៉ាវិបុលរាជគាំ, ឧកញ៉ាប្រទេសរាជសួរ ឱ្យកេណ្ឌទូករាស្ត្រផ្សំនឹងទូកចម្បាំងរបស់ខ្លួន ទៅបោះនឹងជ្រោយពន្លាថា បើឃើញកងទ័ពសត្រូវលើកចេញមកឱ្យ រាជយមកដល់ព្រែកព្នៅ ។ ទ្រង់ចាត់សម្តេចចៅហ្វាយទេព ជាកូនទី៣ចៅពញាមឿង ឱ្យលើកទ័ពទូកទៅបង្កប់នៅព្រែកតាទែន ដោយផ្តាំថា បើឃើញទ័ពសត្រូវដេញតាមឧកញ៉ាវិបុលរាជ និង ឧកញ៉ាប្រទេស រាជមកឱ្យព័ទ្ធពិក្រោយព្រួតគ្នាច្បាំងដណ្តើមយកជ័យជំនះឱ្យបាន ។

មេទ័ព មេកង ទាំងជើងទឹកជើងគោក ក៏ថ្វាយបង្គំលាឃុំកងទ័ពលើកទៅធ្វើតាមព្រះរាជបញ្ជាការ ។ លុះមកដល់ថ្ងៃ១២កើត ខែមិគសិរ ឆ្នាំខាល ទោស័កនេះ ឧកញ៉ាចក្រីឧកញ៉ាវង្សាអគ្គរាជ លើកកងទ័ពចូលចោមបន្ទាយព្រៃពន្លាមួយស្របក់ ក៏ចែកទៅវិញ ។ ចៅពញាតេជោ និងចៅពញារាជាមេត្រីឃើញហើយពុំដឹងកល ក៏បើកទ្វារបន្ទាយនាំកងទ័ពរបស់ខ្លួន២.០០០នាក់នោះ ដេញតាមទ័ពដែលចោមព័ទ្ធខ្លួនដល់អូរផ្លូវ ក៏ប្រទះទង្គិចយជំនះពាកងមួយកងទៀតបែកទ័ពរត់ទៅវិញ ដូច្នេះទ័ពខាងស្តេចកនក៏កម្រើកចិត្តពន់ប្រមាណ ។ លុះឃើញទង្គិចយជំនះទាំងពីរនោះក៏សម្គាល់ថា ជាទ័ពហ្មឺងចាញ់បែកទ័ពរត់ទៅហើយ ទើបឱ្យលើកកងទ័ពដេញតាមទៅទៀត ។ លុះទៅដល់ដំបូកមានលក្ខណ៍ទ័ពសត្រូវដេញតាម ឧកញ៉ាចក្រីហួសទៅ ។ ខណៈនោះឧកញ៉ាក្រឡាហោម ឧកញ៉ាវង្សាអគ្គរាជ ឧកញ៉ានិរន្ត្រាធិបតី (ទ័ពខាងសម្តេចព្រះចន្ទរាជា) ត្រឡប់ទ័ពបានពិក្រោយឡោមចោមច្បាំងផ្តប់មក ។ ឧកញ៉ាចក្រី(ខាងសម្តេចព្រះចន្ទរាជា) ក៏រាទ័ពត្រឡប់មកវិញ ចូលបាញ់ចាក់កាប់សម្លាប់ទ័ពសត្រូវដែលនៅជាកណ្តាលសត្រូវក៏បែកទ័ពរត់ទៅ មេទ័ពខាងសម្តេចព្រះចន្ទរាជាចាប់បានចៅហ្វាយស្រុកទាំងពីរ និងក្រុមសេនាទាហានទាំង២៣នាក់ ព្រមទាំងគោ ក្របី ដំរី សេះ ហើយនាំខ្លួនឈ្លើយទាំងនោះទៅក្រាបបង្គំទូលថ្វាយ ។ សម្តេចព្រះមហា ខត្តិយាចន្ទរាជា ទ្រង់ឱ្យដាក់ក្តីទាំងនោះទុកចាំជួបមេទ័ពគ្រប់កង ។

ឯសម្តេចចៅហ្វាយកោ កាលក្រឡេកទៅឃើញកងទ័ពទូកបោះនៅជ្រោយចង្វារមានចំនួនតិចតួចស្តេចស្តើង ណាស់ក៏គិតថាចៅហ្វាយស្រុកទាំងពីរ(ខាងខ្លួន)ច្បាស់ជាមានជ័យជំនះហើយ ដែលដេញតាមទ័ពត្រើយខាងលិចនោះ ប្រហែលជាបានសម្រេចការសង្គ្រាមក្នុងគ្រានេះហើយថាបើបានសម្រេចហើយ មុខជាចៅហ្វាយស្រុកទាំងពីរនោះនឹងបានគុណគាប់ជាងអញហើយ” ។ ចៅហ្វាយកោ គិតទៀតថា “ពីមុនអញអធ្យាស្រ័យឱ្យម្តង ពុំទាន់បានកែខ្លួន, គ្រាម្តងនេះចៅហ្វាយស្រុកទាំងពីរមានជ័យលើទ័ពត្រើយខាងលិចទៀតនោះឃើញថា មិនស្រួលដល់អញខ្លាំង” ។ សម្តេចចៅហ្វាយកោ គិតឃើញដូច្នេះហើយ ទើបឱ្យចៅពញាលំពាំង ចៅពញាស្រាល ចៅពញារៀង នៅរក្សាបន្ទាយ ឯខ្លួនចៅហ្វាយ ដេញកងទ័ពឱ្យចុះទូកចម្បាំងប្រមាណ៦០ ទៅច្បាំងនឹងឧកញ៉ាវិបុលរាជឧកញ៉ាប្រទេសរាជ ដែលចតទូកនៅជ្រោយចង្វារ ។ កាលទ័ពសត្រូវមកដល់ហើយ ឧកញ៉ាវិបុលរាជ និងឧកញ៉ាប្រទេសរាជ(មេទ័ពខាងព្រះចន្ទរាជា) ក៏ដេញ ពលឱ្យទទួលច្បាំងតនឹងអារុំវែងយ៉ាងឃោរឃៅ ។ មួយស្របក់ក្រោយមកឧកញ៉ាទាំងពីរនាក់ក៏

ឱ្យ ពលថយទុករត់ទៅដល់ព្រែកព្នៅ ។ ចៅហ្វាយ ឃើញដូច្នោះក៏ថែវទុកដេញទៅតាម ។

សម្តេចចៅពញាទេព កូនចៅពញាមឿងមេម៉ែតម្ចាស់ផែនដីត្រើយខាងលិចកាលឃើញ ចៅហ្វាយ ដេញទ័ព ឧកញ៉ាទាំងពីរហួសទៅហើយ ក៏បង្គាប់ឱ្យនាយកងនាយទ័ព ឱ្យចេញទុកចម្បាំងពីក្នុងព្រែកតាទែន ហើយដេញចាញ់ពីក្រោយ ។ ឯកងទ័ពឧកញ៉ាវិបុលរាជ ឧកញ៉ាទេសរាជ មេម៉ែតម្ចាស់ផែនដីត្រើយខាងលិចពេលនោះក៏រាបរមកច្បាំងតាំងតជាឱឡារិក ។ កងទ័ពខាងចៅហ្វាយ នៅជាកណ្តាលនៃទ័ព សត្រូវទ័ពកម្លាំងណាស់ ក៏តទៅទៀតពុំបាន ។ ដូច្នោះហើយក៏លោតទឹកស្លាប់ទៅ ខ្លះក៏ត្រូវនឹងអាវុធ ស្លាប់ខ្លះទៀតពិការជាច្រើន ។ ចំណែកចៅហ្វាយវិញ លោតទឹកទន្លេហែលរត់ត្រាតែរួចទៅដល់ ក្រុងបាសាន ។

កងទ័ពឧកញ៉ាយមរាជ ឧកញ៉ាមហាសេនា ឧកញ៉ាយោធាសង្គ្រាម ដែលបង្កប់ទ័ព ក្នុងព្រៃមួយកាលឃើញកងទ័ពក្នុងបន្ទាយសត្រូវចេញដេញមេម៉ែតត្រើយខាងលិចអស់ជាច្រើនកងហើយ យល់ថាមានមនុស្សតិច ក្នុងបន្ទាយក៏ឱ្យពួកសេនាបេតិកភ័យកាន់គប់ភ្លើងលើជណ្តើរទៅព័ទ្ធផ្ទេងបន្ទាយនោះ ។ ខណៈនោះចៅពញាលំពាំង ចៅពញាស្រាល ដេញពលឱ្យចូលតទល់និងទ័ពឧកញ៉ាទាំងពីរ តែទ័ពចៅពញាទាំងពីរនេះ ទប់មិនឈ្នះកងទ័ពខាងព្រះចន្ទរាជា ទើបចៅពញាទាំងពីរលោតចេញពីបន្ទាយចុះរត់មកទៀត ។ សេនាទាហានខាងឧកញ៉ាយមរាជ មេម៉ែតម្ចាស់ ត្រើយខាងលិចទទួលចាក់កាប់សម្លាប់ទាំងពីរនាក់នោះទៅ ។

កងទ័ពជើងគោក ជើងទឹក របស់ព្រះបរមបពិត្រអម្ចាស់ផែនដីត្រើយខាងលិចទ្រង់ព្រះសណ្តាប់មេម៉ែត និងនាយកងទ័ពទាំងជើងទឹក ជើងគោកក្រាបបង្គំទូលថ្វាយមនុស្សទោសក្បត់គ្រប់ប្រការហើយ ទ្រង់ឱ្យ ចៅក្រមប្រឹក្សាទៅឃើញថា អាក្បត់ដែលមានទោសធ្ងន់៣៥នាក់ទ្រង់ឱ្យប្រហារជីវិតទាំងអស់ ឃើញថា មនុស្សសល់ពីនោះ មានទោសស្រាលល្មមត្រាស់ឱ្យដាក់ក្តីទាំង៥០នាក់ ។ ព្រះអង្គឈ្នះសង្គ្រាមក្នុងគ្រានេះ យកបានខែត្រភ្នំពេញ, សំរោងទង, បាទី, ទ្រាំង, កំពត និងកំពង់សោម ។ ចៅមឿង ដែលឡើងខែត្រទាំងនេះនៅទិសខាងលិចទាំងប៉ុន្មាននោះ ទ័ពហ្លួងត្រើយខាងលិចចាប់បានខ្លួនទាំងអស់ នៅសល់តែខែត្រ ៤ រាសាក់, ព្រះត្រពាំង, ក្រមួនស, ឌីម៉ៅ តែប៉ុណ្ណោះ ព្រោះចៅពិស្តុលោករត់ទៅប្រមូលចៅហ្វាយ ស្រុកក្រៅបន្ទាយទាំងនោះឱ្យតាំងបន្ទាយរឹងនៅឡើយ មិនទាន់យកបាន ។

សម្តេចព្រះស្រីជេដ្ឋា ម្ចាស់ផែនដីដែល ឡើងខែត្រត្រើយខាងកើត ទ្រង់ជ្រាបអំពីបរាជ័យនេះហើយ ទ្រង់ព្រះពិរោធណាណាស់ថា ចៅពញាចន្ទនេះកាន់តែទន្ទ្រានបានទី ច្រើនពន់ប្រមាណ ហើយមេម៉ែត និងនាយកងដែលយើងប្រើទៅទាំងប៉ុន្មានក៏ចេះតែច្នៃសប្រហែសឱ្យចាញ់បាយកលគេ ខូចរហ័ពលច្រើនដង មិនគិតសងសឹកវិញឱ្យបានសោះ ។ ទើបទ្រង់គិតឧបាយកលរើសសេនា ទាហាន ដែលមានទំនុកចិត្ត ទុកព្រះទ័យ ៤ រាជ១០០នាក់ ហើយត្រាស់បង្គាប់ថា "ឱ្យក្លែងរត់ចូលទៅនៅនឹងសម្តេចចៅពញាចន្ទរាជា កាលបើល្បួងឱ្យ ទុកព្រះទ័យបានកាលណាហើយឱ្យទាហានទាំងនោះនាំគ្នាពុកសម្លាប់ឱ្យបាន បើអ្នកទាំងឡាយធ្វើបានយើងនឹងឱ្យអ្នកឡើងយសស័ក្តិឱ្យទ្រព្យសម្បត្តិឱ្យពេញចិត្ត" ។ សេនាទាំង១០០នាក់នោះថ្វាយបង្គំ សុំទទួលអាសាថា "ទូលព្រះបង្គំទាំងឡាយ នឹងធ្វើឱ្យបានតាមព្រះរាជហឫទ័យ" ។ ព្រះស្រីជេដ្ឋាទ្រង់ព្រះសណ្តាប់ពូថាសេនាទាហាន ព្រមព្រៀងហើយទ្រង់ព្រះអំណរណាស់ ទើបទ្រង់តាំងឱ្យធ្វើហ្លួងជ័យជាក្នុងមេបាន (ម្តាយព្រះស្តេចកន) ឱ្យធ្វើជាចៅពញាមន្ត្រីតេជះ (មេម៉ែត) ឃុំពលទាហានទាំង១០០នាក់នោះឱ្យទៅចាត់ការឱ្យបានសម្រេច ។

(នៅមានត)

**ផែនដីព្រះស្រីសុគន្ធបទ**

លុះទៅដល់បន្ទាយផែនដីទិសខាងលិច ទាហានទាំង១០១នាក់នោះក៏ចូលទៅរកសេនាបតី ឱ្យនាំចូលទៅ ថ្វាយខ្លួននៅជាខ្ញុំរាជការ ទ្រង់ព្រះករុណាពិសេស ។

លុះដល់ខ្មែរ ខែពិសាខ ព.ស ២០៦៣ គ.ស ១៥១៩ ម.ស ១៤៤១ ច.ស ៨៨១ ឆ្នាំ ថោះ ឯកស័ក សម្តេចព្រះចន្ទរាជា ជាអម្ចាស់ជីវិតលើត្បូង ព្រះអង្គស្រង់ក្នុងទឹកស្ទឹងខែត្របិប្បណិនោះ ព្រមទាំងសេនា ទាហានស្និទ្ធ ព្រះអង្គជាច្រើន សុទ្ធតែដៃទេគ្មានសាស្ត្រាវុធសោះ ។ ទ្រង់ត្រាស់ឱ្យក្រុមទាំងនោះផ្លាស់ សំលៀកបំពាក់ឱ្យចុះអូតទឹកគ្រប់គ្នា ។ មន្ត្រីសេនាទាហានស្និទ្ធព្រះអង្គទាំងអស់ក៏ផ្លាស់សំពត់អូតទឹកតាម ព្រះរាជអណ្តូងស្រីយ ។ ឯពញាមន្ត្រីតេជះ និងទាហាន១០០នាក់ដែលព្រះស្រីជេដ្ឋាប្រើទៅនោះ អូតទឹក ទាំងសំពត់ស្លៀក ពុំហ៊ានផ្លាស់ព្រោះក្រែងគេមើលឃើញកំបិតដែលខ្លួនចង់ជាប់នៅភ្នៅនោះ ។ សម្តេច បរមបពិត្រទ្រង់យល់ដូច្នោះហើយ ទ្រង់មានការសង្ស័យក្នុងព្រះហឫទ័យណាស់ ក៏ត្រាស់តឿនឱ្យផ្លាស់ សំលៀកបំពាក់ឱ្យអស់គ្រប់គ្នា ។ ពួកក្បត់ទាំង១០១នាក់នោះយល់ថា មុខជាពុំរួចខ្លួនទេក៏ថោះទឹកមុខ គ្រប់ៗគ្នា ។ ទ្រង់យល់ពិរុទ្ធដូច្នោះហើយ ហេតុតែបុណ្យបារមី. ទ្រង់រឹតតែសង្ស័យក្នុងព្រះរាជហឫទ័យ ក៏ស្ទុះឡើងពីក្នុងស្ទឹងទៅប្រថាប់ក្រោមម្លប់លើមួយ ។ ទ្រង់ចាប់បានព្រះស្តែងដាវទាំងស្រោម ឯពួកក្បត់ ទាំងនោះគិតថា ការណ៍ម្តងនេះបើមិនធ្វើឱ្យហើយទេ មុខជាមិនរួចខ្លួនឡើយ ទើបពួកវាទាំងនោះក្លែងថា សូមចូលទៅក្រាបទូលត្រឺតថាវាមានការណ៍ជាសម្ងាត់នឹងត្រូវក្រាបទូល ។ ព្រះអង្គទ្រង់ជ្រាបឧបាយកល ហើយ ក៏កាន់ព្រះរាជអាវុធជាប់នឹងព្រះហត្ថា ហើយព្រះអង្គក៏ក្លានៅគុណអាវុធផង ។ លុះពួកក្បត់ ហូតកំបិតចូលមកប្រហារព្រះអង្គ ព្រះអង្គទ្រង់តនឹងអាវុធដាវនោះ ដោយកាប់ត្រូវអាមន្ត្រីតេជះជាមុនគេ ហើយទ្រង់ស្ទុះទៅតនឹងអាវុធច្រាប់១០០នាក់ទៀត ។ ឯអស់ខ្ញុំរាជការដែលតាមហែក៏ផ្អើលឆោឡោឡើង ខ្លួនចូលចាប់ដោយដៃទេ តែត្រូវពួកអាវុធច្រាប់ត្រូវស្លាប់ និងពិការជាច្រើន ។ ខ្ញុំរាជការខ្លះទៀត ស្ទុះទៅដកបានបង្គោលរបងចូលតនឹងពួកអាវុធច្រាប់យ៉ាងអង្គអាច ។ ពួកអាវុធច្រាប់ ស្លាប់ និងចាប់បាន៣៥នាក់ ក្រៅពីនោះរត់រួចទាំងអស់ ឯពួកអាវុធច្រាប់ដែលស្លាប់ និងត្រូវចាប់បាននោះ ទ្រង់ត្រាស់សុំឱ្យកាត់ក្បាល ដោតជាបម្រាម ហើយស្តេចព្រះរាជដំណើរត្រឡប់ចូលទៅបន្ទាយវិញដោយសុវត្ថិភាព ។

ក្រោយពីនោះមកទ្រង់ព្រះតម្រិះយល់ថា ការធ្វើសឹកសង្គ្រាមនៅវែងឆ្ងាយណាស់ទៅទៀត ឯមុខដីសឹក ក៏នៅតិច ទូកម្សាំង គ្រឿងសាស្ត្រាវុធក៏នៅមិនទាន់គ្រប់គ្រាន់ ទើបទ្រង់ត្រាស់បង្គាប់ក្រុមហ្មឺថៅ ហ្មទាំង ពួងឱ្យចេញទៅទាក់ដី ទ្រង់បង្គាប់ជាងទូក ឱ្យរកមកធ្វើទូកម្សាំងឱ្យច្រើន ទ្រង់បង្គាប់ជាងដៃឱ្យសិត កាំភ្លើង និងលំពែងដាវ ផ្តាក់ឱ្យបានច្រើន ទ្រង់បង្គាប់ក្រុមសេះឱ្យទិញសេះមកបន្ថែមទៀត ។ ទ្រង់ បង្គាប់ភ្នាក់ងារដីថា ការដែលរង់ចាំឱ្យហ្មទៅទាក់ដីនោះ ឃើញថា យឺតយូរពុំទាន់ការណ៍ទេ យើងត្រូវ តែ ឱ្យទិញដីពីស្រុកលាយកមកបង្ហាត់ឱ្យបានជាដីសឹកឱ្យស្អាត ទាំងព្រេង ទាំងជាន់ ទាំងជល់ឱ្យបាន ជាច្រើន ។ លុះចូលដល់រដូវភ្លៀង ទ្រង់បើកកងទ័ពឱ្យទៅធ្វើស្រែចំការដាក់ឱ្យមាននាយត្រួតត្រា ធ្វើឱ្យបានច្រើន ។ ស្រូវក្នុងឆ្នាំនោះបង្កើតផលចម្រើនឡើងបាន១៥ជា៦ភាគ កាត់យកជាពន្ធដាក់ឃ្នាំងសម្រាប់សេនា ទាហាន មិនឱ្យអត់ឃ្នាន ។

លុះចេញវិស្សារដូវរួច ដល់ខែមិគសិរ ឆ្នាំថោះនោះ ព្រះអង្គយកព្រះក្សត្រី ព្រះវង្សធំ លើកឡើងជា ព្រះអគ្គមហេសី ទ្រង់ព្រះនាមសម្តេចព្រះភគវតី សិរិចក្រពត្តិ ហើយព្រះអង្គតែងតាំងឱ្យមានព្រះស្នំឯក ទៅ ត្រី ចត្វា ឱ្យមានយសស័ក្តិធំតូចតាមលំដាប់ ។

ឯសម្តេចព្រះស្រីជេដ្ឋាជាម្ចាស់ផែនដីត្រើយខាងកើតទ្រង់ជ្រាបថា សម្តេចចៅពញាចន្ទរាជា យកបានផែនដី ខែត្រខាងលិចទាំងអស់ហើយ ចៅពញាសំពាំង ចៅពញាស្រាលក៏ស្លាប់ក្នុងសង្គ្រាមអស់ ចៅពញារៀង ចៅពញារាំង ក៏មានរោគអនិច្ចកម្មទៅទាំងអស់គ្នាទៀត ទ្រង់ព្រះពិរោធនាស់ ទើបទ្រង់រើសព្រះញាតិ ខាងព្រះអង្គមកតែងតាំងថ្មី :



១-ឈ្មោះព្រំ តាំងជាចៅពញារៀង "ទីយមរាជ"

២-ឈ្មោះជុំ តាំងជាចៅពញារាំង "ទីរាំង"

៣-ឈ្មោះផាត់ តាំងជាចៅពញាស្រាល "ទីក្រឡាហោម"

៤-ឈ្មោះពេញ តាំងជាចៅពញាលំពាំង "ទីចក្រី" ហើយទ្រង់បង្គាប់សេនាទាំង៤នេះ ឱ្យចេញសំបុត្រប្រាប់ទៅចៅហ្វាយស្រុកគ្រប់ខែត្រដែលឡើងព្រះអង្គទិសខាងកើត ទិសអាគ្នេយ៍ទាំងប៉ុន្មាន កេណ្ឌកងទ័ពឱ្យបានច្រើន។ ចៅហ្វាយស្រុកទាំងនោះទទួលព្រះរាជបង្គាប់ហើយ ក៏កេណ្ឌបាន៨០.០០០នាក់ មកជួបជុំតាមព្រះរាជកំណត់គ្រប់ប្រការ ។ ខណៈនោះព្រះស្រីជេដ្ឋាស្តេចចាត់សម្តេចចៅហ្វាយកៅ ជាមា ឱ្យនៅចាំរក្សាព្រះនគរជាមួយនឹងចៅពញារាំង ចាត់ចៅពញារៀង (ព្រំ) និងសេនាទាហានរហ័ពល១៥.០០០នាក់ ជាទ័ពមុខ ចាត់ចៅពញាលំពាំងឱ្យឃុំពល១០.០០០នាក់ជាប៉ែកឆ្វេង ចាត់ចៅពញាយោធាធិបតី (នួន) ឃុំរហ័ពល ១០.០០០នាក់ជាប៉ែកស្តាំ ចាត់ចៅពញាមហាសេនា"ទន់" ឃុំរហ័ពល១០.០០០នាក់ ជាទ័ពក្រោយ ។ ចំណែកព្រះអង្គឯងឡើងគង់ព្រះទីនាំង ព្រមដោយស្តេចត្រួត ចាមរ បែមន សែនក្លាន់ អភិរម្យ ឃុំរហ័ពល ២០.០០០នាក់ លើកចេញជាទ័ពហ្លួង ។ ទ្រង់ចាត់ចៅពញាស្រាល និងចៅពញារិបុលរាជ ឃុំរហ័ពល២០.០០០នាក់ចុះទូកចម្បាំង ៣០០លើក ចេញទៅទាំងជើងគោក ជើង ទឹក ។ ខណៈនោះកងទ័ពជើងទឹកក៏ចតទូកបោះនៅកំពង់ព្រែកពោធិ៍ ។ ទ័ពជើងទឹកជើងគោកបោះទ័ពហ្លួងនៅភូមិមាត់ឃ្នងក្នុងខែត្រតូងឃ្មុំ ។ ទើបសម្តេចព្រះស្រីជេដ្ឋាជាអម្ចាស់ផែនដីត្រើយខាងកើត ក្រុងស្រឡប់ពិជ័យព្រៃនគរត្រាស់បង្គាប់ចៅពញារៀងចៅពញាលំពាំង ឱ្យលើកទ័ពឆ្លងទៅចោមវាយបន្ទាយកំពង់សៀម ។

ចៅពញាមន្ត្រីភក្តី ចៅហ្វាយស្រុក និងក្រុមការខែត្រកំពង់សៀមដឹងហើយ ក៏ឱ្យកេណ្ឌកងទ័ពរក្សានាទី បន្ទាយយ៉ាងមាំមួន ទើបធ្វើសំបុត្រចាត់បម្រើឱ្យនាំទៅជូនសេនាបតីត្រើយខាងលិច សេនាបតីនាំសេចក្តីក្រាបបង្គំទូលទ្រង់ជ្រាបគ្រប់ប្រការ ។

ព្រះបរមបពិត្រចៅពញាធន្តរាជា ជាអម្ចាស់ផែនដីទ្រង់ជ្រាបហើយក៏ត្រាស់បង្គាប់ឱ្យឧកញ៉ាធម្មាធិរាជឈឹម ឧកញ៉ាពិភីក្តី និរវសន៍កោ ឱ្យនាំព្រះអគ្គមហេសី ស្រីស្នំ ក្រុមបរិពារ និងគ្រប់គ្រួសារម៉ឺនសព្វមុខមន្ត្រី ថយទៅនៅក្នុងបន្ទាយខែត្រពោធិ៍សាត់សិន ហើយព្រះអង្គឱ្យសេនាបតីមន្ត្រីតាមក្រសួង ចម្លងរហ័ពល៥០.០០០នាក់ ដាក់នៅត្រើយខាងកើតចុងខែត្រអាសន្តក ព្រមដោយសេះដំរី ។ ព្រះអង្គស្តេចព្រះរាជដំណើរចុះព្រះទីនាំងនាវាឆ្លងទៅដល់ហើយ ទ្រង់ឡើងប្រថាប់លើព្រះពន្លាស្រេច ទើបទ្រង់ចាត់កងទ័ពជើងទឹកដូច្នោះ

- ១-ឧកញ៉ារិបុលរាជ ជាទ័ពមុខ ឃុំទូក ចម្បាំង១០០ មានរហ័ពល១.០០០នាក់ ។
- ២-ឧកញ៉ាបរទេសរាជ ជាប៉ែកឆ្វេង ឃុំ ទូកចម្បាំង៥០ មានរហ័ពល៥០០នាក់ ។
- ៣-ឧកញ៉ាជាបរវររាជ ឃុំទូកចម្បាំង ៥០ មានរហ័ពល៥០០នាក់ជាប៉ែកស្តាំ ។
- ៤-ឧកញ៉ាត្រាច ឃុំទូកចម្បាំង៥០ មានរហ័ពល៥០០នាក់ជាទ័ពក្រោយ ។
- ៥-ឧកញ៉ាក្រឡាហោមជាទ័ពហ្លួង ឃុំ ទូកចម្បាំង១០០ មានរហ័ពល១.០០០នាក់ ។

ព្រមដោយគ្រឿងសាស្ត្រារុំធរលើកទៅបោះទ័ពនៅភូមិព្រៃរកាកោង ។ ទើបទ្រង់ចាត់ទ័ពជើងគោក តទៅទៀត :

- ១-ឧកញ៉ាចក្រី ឃុំរហ័ពល ១០.០០០ នាក់ លើកទៅជាទ័ពមុខ ។
- ២-ឧកញ៉ាវង្សាអគ្គរាជ ឃុំរហ័ពល ៦.០០០នាក់ ជាប៉ែកស្តាំ ។

(នៅមានត)



**ផែនដីព្រះស្រីសុគន្ធបទ**

៣-ឧកញ៉ាវាជតេជៈ ឃុំរេហ៍ពល៦.០០០ នាក់ ជាប៉ែកឆ្នេង ។

៤-ឧកញ៉ាសិរិន្ទានិបតី ឃុំពល ៦.០០០ នាក់ ជាទីពក្រោយ ។

៥-ព្រះអង្គឯង ទ្រង់ជាទីពញ្ចូង នាំរេហ៍ពល ២.០០០នាក់ ព្រមដោយសេនាទាហាន រេហ៍ពល ដី សេះ និងស្នេហ៍ត្រួត អភិរម សែនក្លាន់ត្រៀបត្រា ។

៦-ឱ្យឧកញ៉ាយមរាជ ជាមេទ័ពធំមួយ កងផ្សេងឃុំរេហ៍ពល១០.០០០នាក់ លើកទៅទ្រង់ដីព្រៃចំការលើ ចុះមក ។

៧-សម្តេចចៅពញាយោធានិន្ទ ឃុំពល ១០.០០០នាក់ លើកទៅតាមផ្លូវក្រោម គឺតាមមាត់ព្រៃខាងលិច កំណត់ឱ្យជួបជុំនៅ បន្ទាយខែត្រកំពង់សៀម ។

៨-ឯទ្រង់ព្រះករុណាពិសេស ព្រះបរមបពិត្រ ព្រមដោយសេនាទាហាន នាយកងទ័ពមុខ ក្រោយ ឆ្នេង ស្តាំ លើកតាមផ្លូវកណ្តាលចេញទៅ ។ តែដោយហេតុថា ផ្លូវនោះមានទឹកច្រើនពេក រេហ៍ពលធ្វើដំណើរ យឺតយូរ ក៏ចាត់ចៅពញាលំពាំង ចៅពញាយោធានិបតី មេទ័ពស្តេចខាងកើតដែល ចោមវាយបន្ទាយខែត្រ កំពង់សៀមនោះវាយបែកបន្ទាយនោះមួយថ្ងៃមុន ។ លុះព្រះរាជដំណើរទ័ពទៅដល់ហើយ ស្តេចឱ្យរេហ៍ពល ឡើងរក្សានាទីបន្ទាយមាំមួន ។ ក្នុងគ្រាដែលស្តេចព្រះរាជដំណើរទ័ពទៅប្រថាប់នៅប្រាសាទគុហ៍ពង្រនោះ ក៏ស្រាប់តែឃើញចៅពញាមន្ត្រីភក្តី និងក្រុមការខេត្តកំពង់សៀម ចូលទៅក្រាបបង្គំយំថ្វាយទោសថា ស្តេចកន ឱ្យចៅពញាលំពាំង និងចៅពញាយោធានិបតីលើកកងទ័ព ៤០.០០០នាក់ មកចោមវាយបន្ទាយ នោះ១៦ថ្ងៃយ៉ាងសាហាវក្រៃពេក កងទ័ពក្នុងបន្ទាយតែ១០.០០០នាក់ ហើយខ្លះស្បៀងអាហារផង ទ្រាំ ពុំបាន ទើបបានជាបែកទ័ព រត់ជ្រកក្រោមបុណ្យបារមីនេះ ។ ព្រះបាទបរមនាថ បរមបពិត្រជាអម្ចាស់ ទ្រង់ត្រាស់សណ្តាប់ហើយ ទ្រង់មានព្រះបន្ទូលពិសេសថា ការដែលយើងយឺតយូរក្រុមកងយុទ្ធសាស្ត្រនេះ ពីព្រោះតាមផ្លូវមានទឹកច្រើនណាស់ ហេតុនេះហើយបានជាសត្រូវវាយបែកបន្ទាយអ្នកទាំងអស់គ្នា ។ ការ ចាត់បង់ជោគជ័យនេះមិនមែនជាកំហុសឧកញ៉ា និងក្រុមការខេត្តធ្វេសប្រហែសទេ គឺជាកំហុសពីយើងដើរ កាត់យឺតយូរមកពុំទាន់ ពុំត្រូវឱ្យអ្នករាល់គ្នាមានទោសទេ ។ ស្តេចនេះយើងនឹងវាយបន្ទាយនេះឱ្យបានវិញ ចូលកុំបារម្ភឡើយ ។

ចៅពញាមន្ត្រីភក្តី និងក្រុមការទាំងអស់ ឮព្រះបន្ទូលទ្រង់ព្រះមេត្តាប្រោសលើកទោសដូច្នោះក៏ត្រេកអរ ណាស់ ។ លុះព្រឹកឡើងព្រះបរមបពិត្រទ្រង់ចាត់កលឧបាយប្រាប់នាយទ័ព នាយកងឱ្យដឹងឱ្យធ្វើតាម គ្រប់ៗគ្នា ហើយទ្រង់ចាត់ឱ្យបម្រើសេះចេញទៅជាពីរផ្លូវ ទៅប្រាប់សម្តេចយោធានិន្ទមួយផ្លូវ ទៅ ប្រាប់ឧ កញ៉ាយមរាជមួយផ្លូវ ឱ្យលើកទ័ពវាយប្រសព្វចូលមក ។ ឯឧកញ៉ា វង្សាអគ្គរាជ ឧកញ៉ាវាជតេជៈ ឃុំរេហ៍ពល របស់ខ្លួន ហើយក៏លើកទៅចោមបន្ទាយកំពង់សៀមតាមត្រាស់បង្គាប់ ។ ខណៈនោះ ចៅពញា លំពាំងយោធានិបតី មេទ័ពសម្តេចស្រីជេដ្ឋាឃើញហើយ ក៏លើកទ័ពចេញមកច្បាំងគ្នាជូរជូនមក ឧ កញ៉ាវង្សាអគ្គរាជឧកញ៉ាវាជតេជៈ ក៏ក្លែងធ្វើជាចាញ់ ហើយលើកកងទ័ពរត់ទៅដល់ភូមិសៀមបាយ ឧកញ៉ា ចក្រី ឧកញ៉ានិន្ទានាយកដែលបង្កប់ទ័ពនៅទីនោះឃើញទ័ពសត្រូវមកដល់ហើយ ក៏ដេញកងទ័ពរបស់ខ្លួន ស្ទាក់ព័ទ្ធពីឆ្នេងពិស្តាំ ។ ឧកញ៉ាវង្សាអគ្គរាជឧកញ៉ាវាជតេជៈ ក៏ដេញពលទ័ពឱ្យរាមកតវិញ ។ ទ័ពសត្រូវ ទាំងពីរកងដែលដេញទៅនោះក៏ត្រឡប់ជានៅកណ្តាលកងទ័ពព្រៃខាងលិច ។ លុះឃើញថា ទ័ពនេះច្រើន លើសកម្លាំងតស៊ូពុំបាន មេទ័ពសត្រូវនោះក៏នាំកងទ័ពរបស់ខ្លួនវាយបំបែកការឡោមព័ទ្ធ ហើយចេញមក ដល់ព្រៃមួយអន្លើសិន ផ្នែកខាងកើតភូមិសៀមបាយប្រមាណ៣៥សិន ។ ខណៈនោះព្រះបរមបពិត្រ ព្រះអង្គទ្រង់បរព្រះទីនាំងពិជ័យគងេន្រ្ទនាំយោធាចេញពីព្រៃស្ទាក់ទ័ពចៅ ពញាលំពាំង ចៅពញាយោធា និបតីជាប់ ។ មេទ័ពសត្រូវក៏ទទួលច្បាំងគ្នាជាមាំមួនដោយអារុវិវេខី ។ ឯអស់ពលខាងទ័ពចៅពញា លំពាំង និងយោធានិបតីកាលឃើញសម្តេច ព្រះចន្ទរាជាកងលើដីសសុទ្ធហើយនោះក៏ចេះតែនឹកថា

ព្រះបរមបិត្រីអង្គនេះហើយ ដែលគេហៅថាអ្នកមានបុណ្យមានតេជៈ ។ មិនយូរប៉ុន្មានពួកពលទាំងនោះ ក៏បោះចោលគ្រឿងសាស្ត្រារុំផែ ហើយរត់ចូលទៅថ្វាយបង្គំសុំព្រះរាជទានឱ្យអភ័យទោស ។ ព្រះអង្គ ក៏ទ្រង់លើកទោសឱ្យទាំងអស់ ឯចៅពញាជំពាំង ចៅពញាយោធាធិបតី ទ័លគំនិតនឹងច្បាំងតទៅទៀត ពុំកើតក៏គេចូលព្រៃអារ.កខ្លួនឯងស្លាប់ទាំងពីរនាក់ទៅ ។

ព្រះបរមបិត្រីខត្តិយាមហាធន្តរាជាទ្រង់យល់បាត់មេទ័ពខាងសត្រូវទាំងពីរនាក់ហើយ ឱ្យសេនាទាហាន ដេញតាមរកសព្វព្រៃ ។ លុះឃើញថាស្លាប់ហើយសេនាទាហានក៏កាត់ក្បាលយកទៅថ្វាយបង្គំទូលព្រះបរម បិត្រី ។ គ្រានោះទ្រង់ត្រាស់ឱ្យដោតក្បាលមេទ័ពសត្រូវទាំងពីរទុកជាបម្រាម ។ ឯសម្តេចចៅពញា យោធាធិនិរ្ទ័ ឧកញ៉ាយមរាជ៍ ជាមេទ័ពដែលចេញទៅទាំងពីរផ្លូវលុះដឹងសេចក្តីដោយព្រះរាជបម្រើ ជិះសេះទៅប្រាប់ហើយ ក៏លើកកងទ័ពស្រួតទៅដល់ទីណាត់ ហើយចោមបន្ទាយកំពង់សៀម ។ ខណៈ នោះចៅពញាមហាសេនាមេទ័ពខាងស្តេចត្រើយខាងកើតដែលនៅរក្សាបន្ទាយនោះ លុះឃើញហើយក៏ដេញ រេហ៍ពលឱ្យឡើងរក្សានាទីបន្ទាយ តែដោយពលខ្លួនតិចពេកយល់ថា នឹងស្ងួតពុំបានក៏នាំពួកពលចេញពី បន្ទាយទៅចុះទូក តែចុះជាបន្តាន់ពេកទូកភ្នកលិចអស់ជាច្រើនទៅ ពលរេហ៍ធ្លាក់ស្លាប់ក៏ច្រើន រួមទាំង ចៅពញាមហាសេនាផង ។

ឯព្រះបរមបិត្រី ព្រះអង្គធ្វើសង្គ្រាមមាត់ជ័យហើយ ព្រះអង្គត្រឡប់មកបន្ទាយកំពង់សៀមវិញ ។ សម្តេច ចៅពញាយោធាធិនិរ្ទ័ និងឧកញ៉ាយមរាជ៍ឃើញស្តេចព្រះរាជ ដំណើរមកដល់ ក៏ចេញមកទទួលស្តេចចូល ទៅប្រថាប់ក្នុងបន្ទាយ ។ នៅទីនោះព្រះបរមបិត្រីស្តេចត្រាស់បញ្ជូលសេនាទាហាន រេហ៍ពលដែល មេទ័ពព្រះអង្គទាំងពីរចាប់បានមកថ្វាយនោះជាសេចក្តីស្រុះស្រួល ហើយកងទ័ពទាំងនេះក៏ទទួលខ្ពង់ខ្ពស់ អំណាចព្រះបរមបិត្រីថ្វាយខ្លួនជាខ្ញុំរាជការទាំងអស់គ្នា ។

ព្រះស្រីជេដ្ឋា ព្រះចៅក្រុងស្រឡប់ពីជ័យ ព្រៃសគរបានទ្រង់ជ្រាបថា បែកបន្ទាយកំពង់សៀមដូច្នោះហើយ ទ្រង់ត្រាស់ឱ្យបម្រើទៅប្រាប់ចៅពញាស្រាល ចៅពញាវិបុលរាជឱ្យលើកកងទ័ពជើងទឹកមកជួយទ័ពជើង គោកទៀត ។ គ្រានោះចៅពញាស្រាល និងចៅពញាវិបុលរាជ ជាសេនាបតីសម្រាប់ឯកភូ សម្រេចរាជការ ខាងជើងទឹកបានដឹងហើយ ក៏លើកទ័ពទៅដល់ រួចក៏ដេញកងទ័ពជើងទឹក ឱ្យឡើងចោមបន្ទាយខែត្រ កំពង់សៀម ។ ខណៈនោះកងទ័ពហ្លួងគ្រប់កងដេញពួកពលឱ្យចេញច្បាំងបាញ់គ្នាដោយកាំភ្លើងតូចធំស្ទើរ សន្ធឹកក្រិករំពើកទាំងប្រិថី ។ ឯឧកញ៉ាក្រឡាហោម ឧកញ៉ាវិបុលរាជសេនាបតី សម្រេចរាជការ ហ្លួងត្រើយខាងលិច ដែលបោះទីតាំងនៅការោងនោះ ថែទូកទៅដល់ភូមិអង្គរបាន ស្រាប់តែពួស្ទើរ កាំភ្លើងធំតូចជាខ្លាំងណាស់ ក៏ស្រួតទៅដល់កំពង់ចាម ។ លុះឃើញទូកចម្បាំងខាងហ្លួងត្រើយខាងកើត ហើយ ដែលទូកនីមួយៗមានតែពល៥៦នាក់នៅរក្សា ។ ក្នុង១៥០ទូកនោះមានរេហ៍ពលតែ១.៥០០នាក់ ក៏ ឱ្យសេនាទាហានចោមបាញ់ចាក់កាប់សត្រូវទាំងនោះឥតសំចៃឡើយ ហើយកងទ័ពទាំងនោះបែកបាក់ទៅ អស់ ។ មេទ័ពខាងព្រះបរមបិត្រីចាប់យកទូកចម្បាំងទាំងអស់មកក្រាបបង្គំទូលថ្វាយយកថ្វីដៃ ។ ខណៈនោះ រេហ៍ពលដែលរត់បែកពីទូកចម្បាំងនោះ ខ្លះក៏បែកផ្លូវទៅទី១១ កងទ័ពខាងសម្តេចចៅពញាយោធាធិនិរ្ទ័ និងកងទ័ពឧកញ៉ាយមរាជ ចាប់បានសត្រូវចំនួន៨០០នាក់ ហើយក៏នាំមកក្រាបបង្គំទូលដៃ ។ កងទ័ព ដែលចាំទូកសត្រូវនោះខ្លះក៏រត់ទៅពីរចៅពញាស្រាល និងចៅពញាវិបុលរាជ រាយការណ៍តាមដំណើរ ។ ចៅពញាទាំងពីរជាមេទ័ពស្តេចត្រើយខាងកើតពួកហើយក៏ស្តេចចិត្ត អស់គំនិតភិតភ័យបណ្តាលឱ្យដឹងដល់ នាយកងនាយទ័ពគ្រប់កង ។ នាយទាំងនោះក៏អស់ទឹកចិត្តនឹងចូលច្បាំងទៀត ហើយក៏តាំងបែកទ័ពរត់ ខ្ចាត់ខ្ចាយទៅ ខ្លះក៏លោតទឹកស្លាប់ ។

(នៅមានត)

**ផែនដីព្រះស្រីសុគន្ធបទ**

ឯកអគ្គរដ្ឋទូតចៅពញាធន្តរាជាអម្ចាស់ផែនដីត្រើយខាងលិចចេញពីបន្ទាយ មកចាប់បានខ្លួនសត្រូវ ប្រមាណ៥០០នាក់ ។ លុះជួបជុំនាយកងទ័ពជើងទឹក ជើងគោកគ្រប់គ្នា ព្រមទាំងឈ្លើយ និងស្បៀង អាហារ សាស្ត្រារុក្ខ និងទូកចម្បាំង១៥០នោះ ហើយក៏នាំគ្នាទៅក្រាបបង្គំទូលថ្វាយព្រះបរមបពិត្រជា អម្ចាស់ជីវិតលើត្បូង ។ ព្រះបរមខត្តិយាមហាធន្តរាជា ទ្រង់ជ្រាបគ្រប់ប្រការ ទ្រង់ព្រះអំណរណាស់ បានប្រេ រាសព្រះរាជទានរង្វាន់ដល់សេនាទាហានតាមសមគួរ ។

សម្តេចព្រះបាទស្រីជេដ្ឋាអម្ចាស់ផែនដីទិសខាងកើតកាលទ្រង់ជ្រាបថា ចៅពញាស្រាស ចៅពញាលំពាំង ជាក្មួយបរាជ័យរហូតដល់ស្លាប់ ខូចទាំងទូកចម្បាំងដូច្នោះ ហើយទ្រង់ព្រះពិរោធនាស់ ទ្រង់រើសយកកូន សម្តេចចៅហ្វាយកៅពីរនាក់មកគឺឈ្មោះពេជ្យ តាំងជាចៅពញាស្រាស (ទីក្រឡាហោម), ឈ្មោះក្រេះ១ តាំងជាចៅពញាលំពាំង (ទីក្រី) និងចៅពញារៀង ទីយមរាជ(កុយ) រួមជា៣ នាយឱ្យលើកទ័ព ទៅច្បាំងនឹងកងទ័ពសម្តេចចៅពញាយោធានិន្ទ ឧកញ៉ាយមរាជ ជាទ័ពអម្ចាស់ត្រើយខាងលិច ។ សម្តេច ព្រះជ័យជេដ្ឋាទ្រង់ផ្តាំថា បើសម្តេចចៅពញា និង កញ្ជាយមរាជបែកទៅហើយ ឱ្យឃុំពល២០.០០០នាក់ ទៅចោមបន្ទាយខែត្រកំពង់សៀមទៀត ។

មេកងទ័ពទាំង៣នាក់ទទួលព្រះរាជតម្រាស់ ហើយក៏ថ្វាយបង្គំលាលើកទ័ពឆ្លងទៅចោមបន្ទាយរាយទ័ពច្បាំង និងកងទ័ពសម្តេចចៅពញាយោធានិន្ទ ឧកញ៉ាយមរាជ តាមត្រាស់បង្គាប់ ។ ទ័ពទាំងសងខាងច្បាំងគ្នា ជាច្រើនដង ច្រើនគ្រា ម្តងចាញ់ម្តងឈ្នះ ពុំបានសម្រេចជ័យជំនះទៅខាងណាឡើយ ។ លុះដល់ខែជេស្ឋ ជិតដល់ពេលឱ្យរាស្ត្រធ្វើស្រែ សម្តេចស្រីជេដ្ឋា ស្តេចពិជ័យនគរ ទ្រង់ឱ្យបន្ថយមេទ័ពទាំង៣នោះ ចូលទៅសម្រាកខ្លួនវិញ ទើបទ្រង់ព្រះតម្រិះថា តាំងពីធ្វើសង្គ្រាមនឹងពញាធន្តរាជមកនេះ ការខូចខាត ទ្រព្យសម្បត្តិ និងស្បៀងអាហារ អាណាប្រជានុរាស្ត្រក៏អស់ជាច្រើន ដូច្នោះគួរតែយើងបែកចែកផែនដី យកសេចក្តីសុខវិញ ជាការល្អជាង ។ លុះត្រង់ឈ្នះយល់យ៉ាងនេះ ហើយទើបទ្រង់ឱ្យតែងព្រះរាជសារ ដាក់ក្នុងបំពង់មាសតម្កល់លើពោធិសាសនាស្រែច្រាំងប្រពៃល្អ ហើយទ្រង់ត្រាស់ប្រើពញាសង្គ្រាមកែវ ជា រាជទូតពញារក្សាសម្បត្តិឯម ជាឧបទូត ព្រះជំនាញអារុណតាម ជាត្រីទូត ឱ្យយកព្រះរាជសារចុះទូក-ង ៦ រំងាប់សប្បុរសពលីក ព្រះពានព្រះរាជសារនោះមកថ្វាយសម្តេចព្រះធន្តរាជា។ រាជទូត ឧបទូត ឆ្លងមកដល់ ផែនដីកំពង់សៀម បំពង់នឹងឡើងគោក ដើម្បីយកព្រះរាជសារទៅថ្វាយ ព្រះបរមខត្តិយាមហាធន្តរាជាធិរាជ ខណៈនោះម៉ឺនជិតស ទ្រង់សួរជាព្រះញាតិដែលនាំរបៀបពល៣០០នាក់ដើរល្បាតដូចសព្វដង កាលឃើញ រាជទូតទាំង៣ដែលយកព្រះរាជសារមកហើយក៏ស្រែកឱ្យពលចូលចាប់។ រាជទូតទាំង៣នាក់ក៏ប្រយុទ្ធគ្នា នឹងទ័ពល្បាត ធ្វើឱ្យធ្លាក់បំពង់ព្រះរាជសារ និងព្រះពានមាសនោះទៅក្នុងទឹក ។ ទ័ពល្បាតចាប់យកបាន តែរាជទូត ឧបទូត ត្រីទូត ទាំងបីនាក់ និងពល១០០នាក់ ចំណុះទូកទាំង៣នោះ នាំទៅក្រាបទូលថ្វាយ រាយសេចក្តីគ្រប់ប្រការ ។

សម្តេចព្រះបរមក្សត្រមហាធន្តរាជា ទ្រង់ព្រះវិនិច្ឆ័យទោសឧកម៉ឺនជិតស ទ្រង់សួរថា "ដែលឧកម៉ឺនចាប់ បម្រើសត្រូវដែលមកជារាជទូត ឧបទូត ត្រីទូតនេះ ទាស់នឹងព្រះច្បាប់សម្រាប់ស្រុកអំពីបុរាណ រាជប្រវេណីហើយ ត្រូវតែមានទោស ទើបទ្រង់ប្រោសឱ្យចុះព្រះរាជអាជ្ញា(ឱ្យវាយខ្នង)២៤ខ្នាតម្នាក់. ឱ្យដាក់ឃ្នាងបណ្តើរអាក្រោស. ឧកម៉ឺនជិត"ស" ទ្រង់"ស្ល" ៣ជុំបន្ទាយទ័ព។ លុះធ្វើទោសរួច ស្រេចហើយស្តេចមានព្រះបន្ទូលត្រាស់សួរទៅទូតទាំង៣ថា ឯងមកនេះតើដោយប្រការម្តេច ?

រាជទូតយកសេចក្តីក្រាបបង្គំទូលថា ទូលព្រះបង្គំជារាជបម្រើ ព្រះករុណាត្រើយខាងកើតស្តេចឱ្យនាំ ព្រះរាជសារមកថ្វាយល្អងធូលីជាម្ចាស់ផែនដីបែកខាងលិច ប៉ុន្តែឡូវនេះ ព្រះរាជសារនោះធ្លាក់ទឹកបាត់ ក្នុងគ្រាដែលចោមចាប់នោះអស់ទៅហើយ តែនៅចាំសេចក្តីខ្លះៗ បើនឹងក្រាបទូលទៅក្រែងសេចក្តីនោះ ពុំសព្វគ្រប់ ។ ហេតុនេះសូមទ្រង់ព្រះរាជទានទោស ។



**ផែនដីព្រះស្រីសុគន្ធបទ**

ឥឡូវនេះជិតចូលឆ្នាំថ្មីហើយ គប្បីឱ្យអស់សេនាបតីប្រកាសឱ្យគ្រប់ខែត្របានដឹងថា បើឈ្មោះណាបាញ់ កាំភ្លើង ធ្នូ ស្នាគ្រង់ ច្បាំងលើខ្នងដីវិញនេះគេពង្រៃ យើងនឹងទុកជាលេខ១ ហើយនឹងប្រោស ព្រះរាជទាន ឱ្យមានយសស័ក្តិដ៏ហ្មឺតាន់ ព្រមទាំងព្រះរាជរង្វាន់មាស ប្រាក់ ដីស្រែចំការច្បារដំណាំ ភូមិឋាន ឱ្យមានសមគួរ ។ បើឈ្មោះណាកាន់អាវុធច្បាំងគ្នាលើខ្នងសេះឈ្នះគេពង្រៃ យើងទុកជាលេខ២ ហើយ នឹងព្រះរាជទានយសស័ក្តិដ៏ហ្មឺតាន់ និងរង្វាន់មាសប្រាក់ ភូមិឋានឱ្យតាមសមគួរ ។ បើឈ្មោះណាកាន់ អាវុធច្បាំងគ្នាឈ្នះគេនៅលើដីពង្រៃ ទុកជាលេខ៣ ហើយនឹងប្រោសព្រះរាជទានយសស័ក្តិពង្រៃ ពង្រៃ និង រង្វាន់មាសប្រាក់តាមសមគួរ ។ បើគុណ មានថ្វីដៃចុះជារណ្តាប់ក្រៅពីនោះយើងនឹងព្រះរាជទានជាឧកម្មិន ជាម្សីន ជានាយរាល់រូប ។

អស់សេនាបតីក្រាបបង្គំទទួលព្រះរាជបន្ទូលថ្ងៃវិសេស ហើយក៏ថ្វាយបង្គំលាចេញទៅធ្វើសំបុត្រប្រកាស ប្រ ាប់ទៅចៅហ្វាយស្រុកឱ្យប្រាប់អស់អ្នកមុខអ្នកការ បណ្តាស្រុកឱ្យដឹងគ្រប់គ្នាតាមត្រាស់បង្គាប់ ។ ខណៈ នោះអស់មនុស្សដែលមានចំណេះវិជ្ជាការ ខំហ្នឹកហ្នឹងហាត់រៀនរាល់គ្នា ។ លុះចូលសង្ក្រាន្តថ្មី ឆ្នាំរោង ទោសកសេនាទាហាន អាណាប្រជានុរាស្ត្រចូលមករកនាយចៅហ្វាយទី១ ដើម្បីរង់ចាំដល់ថ្ងៃចូលប្រឡង ចំណេះវិជ្ជាការថ្វាយថ្វីដៃគ្រប់ៗគ្នា ។ ការប្រឡងជាន់នោះរើសបានសេនាទាហានច្រើន លើសឆ្នាំមុន១ ១០ស្លន ។

ព.ស ២០៦៤ គ.ស ១៥២០ ម.ស ១៤៤២ ច.ស ៨៨២ ឆ្នាំរោងទោសក សិរីរាជសម្បត្តិស្តេច គ្រប់គ្រងនគរនៅខែត្រខាងលិច បានដេញវស្សា សម្តេចព្រះអគ្គមហេសី សម្តេចព្រះរាជបុត្រាមួយអង្គ ទ្រង់ព្រះនាម ព្រះរាមាធិបតីនោះ សម្តេចព្រះបិតុរង្គាធិរាជ ជាអម្ចាស់ត្រាស់ឱ្យព្រះរាជគ្រូបុរោហិត ព្រឹទ្ធាចារ្យ សេនាបតី រៀបទទួលតាមព្រះសិរិយស សម្តេចព្រះឱរសាធិរាជឯកតាមទំនៀម ។ លុះបាន មួយខែក្រោយមកទ្រង់ត្រាស់បង្គាប់ឱ្យមុខងារធ្វើព្រះរាជពិធីចំរើន ព្រះកេសាព្រៃ ។ លុះធ្វើស្រេចហើយ អស់សេនាបតី មន្ត្រីមុខងារទាំងពួងនាំកូនប្រុសស្រី និងទាសាទាសី គោ ក្របី សេះ រទេះ ទូក ចេញហែរ សុវណ្ណមាលាថ្វាយក្នុងព្រះហស្តរាល់ៗគ្នា ។ ឯសម្តេចព្រះវររាជបិតាក៏ទ្រង់ ព្រះរាជទានសួយសារអាករ ក្នុងខែត្របាត់ដំបង ជាចំណងព្រះហស្តនៃសម្តេចព្រះ ប្រិយបុត្របរិសុទ្ធរាមាធិបតី ។

ឆ្នាំម្សាញ់ ត្រីស័ព្ទ ព.ស ២០៦៥ គ.ស ១៥២១ ម.ស ១៤៥៣ ច.ស ៨៨៣ នោះ អ្នកម្នាងបទុមបុព្វ ជាព្រះស្នំឯក សម្តេចព្រះរាជបុត្រាមួយអង្គទ្រង់ប្រោសព្រះនាមជាព្រះអង្គបរមិន្ទរាជា ។ សម្តេច ព្រះវររាជ បិតា ទ្រង់ពេញព្រះស្នេហាទាំងពីរអង្គដូចគ្នា ។

នេះនឹងនិយាយអំពីឧកញ៉ាមន្ត្រីកែវ សេនាបតីភូសម្រេចរាជការផ្នែកកងទ័ពជើងគោក ខាងព្រះចៅក្រុង កម្ពុជាទិសខាងលិចនោះ កាលជិតដល់ចូលឆ្នាំម្សាញ់ ត្រីស័ក ឧកញ៉ា ក៏គិតថា ពីមុនព្រះស្តេចកនបាន ឱ្យ ពល១០០នាក់មកក្លែងកលបំបែងនឹងធ្វើអន្តរាយអម្ចាស់យើង យើងពុំទាន់បានសងកលវាម្តងនៅឡើយទេ ។ ឥឡូវនេះជិតចូលឆ្នាំថ្មី ហើយព្រះស្តេចកនមុខជានិងប្រមូលសេនាទាហានឱ្យល្បួងថ្វីដៃជាមិនខាន ។ ដូច្នោះ នរណាហ្ន៎ ! បណ្តាអ្នកអាចនឹងទទួលអាសាទៅប្តូរធ្វើជាពួករបស់ពួកវា ហើយបាញ់វាសម្លាប់ចេញ ។ រាសនសោះនឹងឆ្លើយព្រួយរវល់ច្បាំងតទៅទៀតថា បើឯងរាល់គ្នាសម្រេចការនេះឱ្យបានដូចប្រាថ្នា យើងនឹង ក្រាបទូលសុំឱ្យឡើងយសស័ក្តិឱ្យបានជាធំ ។ ខណៈនោះសេនា៤នាក់ដែលមានថ្វីដៃគ្រង់ខាងបាញ់កាំភ្លើង គឺឈ្មោះប្រាថ នៅខែត្រទ្រាំង ឈ្មោះក្តាន់ នៅខែត្រកំពត ឈ្មោះតោ នៅ ខែត្របន្ទាយមាស ឈ្មោះជ័យ នៅខែត្រ សំរោងទង បានចូលមកនៅជាខ្ញុំរាជការ ហើយចងជាសម្លាញ់នឹងគ្នាគិតគ្នាថា យើងចូលមក នៅជាខ្ញុំរាជការនេះប្រាថ្នាស្វែងរកគុណបំណង បើបានកលហើយត្រូវទទួលយកអាសាអម្ចាស់ផែនដី ។ លុះយល់ព្រមគ្នា ហើយសេនាទាំង៤នាក់ក៏ឆ្លើយថា យើងខ្ញុំប្របាទទាំង៤នាក់នេះសុំទទួលយកអាសាធ្វើ ការថ្វាយព្រះបរមបិតាត្រាថា ហើយសេនាទាំង៤នាក់នោះក៏សំពះជំរាបលាចេញទៅ ។ លុះមកដល់កំពង់លូង

ក្នុងខែត្រសំរោងទងទាំង៤នាក់ ក៏សុំដោយសារទូកគេ ឆ្លងកាត់ ទៅដល់ខែត្របាសាន ហើយកាត់ទៅដល់ ក្រុងស្រឡប់ពិជ័យនគរ។ ពេលទៅដល់ក្រុងនេះពីរថ្ងៃ សេនាទាំងនោះបានសម្គាល់ឃើញថា មានមនុស្ស ម្នាក់កាន់កាំភ្លើងគ្រឿងអាវុធចូលទៅទីវាំងព្រំត្រនៅវាលមុខព្រះពន្លាជាច្រើន ឃើញវាស្រ្តប្រជាជនមើល ពិធីនោះរាប់ម៉ឺននាក់ ។ លុះដល់ថ្ងៃរសៀលម៉ោង២ សេនាទាំង៤នាក់ក៏ចូលទៅបន្តិច អែប និងអ្នកស្រុក ដែលឈរមើលនោះ ។ ក្នុងវេលានោះ សម្តេចព្រះស្រីជេដ្ឋាព្រះចៅក្រុង ស្រឡប់ពិជ័យនគរស្តេច តើនចាកក្រឡាព្រះបន្តិច ហើយចូលស្រង់ទ្រង់គ្រឿងសម្រាប់ព្រះមហាក្សត្រ រួចទ្រង់នាំអស់ស្នំធំតូច ចេញទៅគង់នៅព្រះពន្លាខ្ពស់ចំពោះមុខសេនាទាហានធំតូច ដែលមកជួបជុំ រួចទ្រង់ផ្ទូមនុស្សជិះសេះ ជិះដីរួចល្បកាប់គ្នា។ អស់ភ្នាក់ងារក៏វាយសួររដ្ឋាតាមទំនងចូលសង្គ្រាម។ ការប្រឡងយកទ្វីដៃលុះ ៧ រាជធានីចាញ់ហើយ ចៅពញាមហាសេនាយោធាសង្គ្រាមក៏នាំមនុស្សដែលខាងឈ្នះនោះ ចូលទៅថ្វាយបង្គំ ទើបសម្តេចព្រះស្រីជេដ្ឋាប្រទានប្រាក់មួយជញ្ជីង ហើយឱ្យជានាយពលរេហ៍ រួចទ្រង់ឱ្យលើកវង់ចង ឱ្យខ្ពស់ស្មើក្បាល។ វង់នោះគូសខ្សែក្រៅ ពណ៌ខ្មៅ ខ្សែបន្ទាត់ពណ៌ក្រហម ចំណុចខាងក្នុងវង់នោះ លាបពណ៌ស រួចឱ្យមនុស្សបាញ់ម្នាក់ម្តងគ្រប់ៗគ្នា ។ មនុស្សដែលបានបាញ់ពេលនោះដល់ទៅ២៣នាក់ តែ៧ បាញ់ពុំត្រូវក្នុងវង់ពាន់នោះឡើយ ។ អស់អ្នកកាន់ធ្នូខ្លះបាញ់ដល់ ខ្លះបាញ់ពុំដល់ ។ អ្នកកាន់ស្នាបាញ់ ពុំដល់សោះ។ អ្នកកាន់កាំភ្លើងបាញ់ដល់ តែមិនត្រូវ ។ ទើបព្រះអង្គបែរព្រះភ័ក្ត្រទៅត្រាស់និងស្នំឯក ទៅ ត្រី ចត្តា ថា អាចោលម្សៅទាំងអស់នេះមានទ្វីដៃយ៉ាងនេះ ស្រីណានឹងដោយកើត ។ ខណៈនោះ ពួកព្រះស្នំក្រមការព្រហ្មហើយក៏សើចទ្រហឹងអីងកង។ ខ្លះទូលថា ក្រែងវង់នោះនៅឆ្ងាយណាស់ដឹងឬ? ទើប ព្រះអង្គថា ឆ្ងាយប៉ុណ្ណឹងក៏អញបាញ់ត្រូវដែរ បើអញបាញ់ត្រូវឱ្យអញធ្វើម្តេច? ពួកព្រះស្នំថា បើទ្រង់ ៧ បាញ់ត្រូវនឹងក្រុងផ្កាថ្វាយ ។ ខ្លះថាបើទ្រង់បាញ់ត្រូវនឹងផ្កាថ្វាយព្រះស្នំយ៉ាងក្រអូប៥ ។ ខ្លះថា ឱ្យដករោម ភ្នែក ។ ខ្លះថា បើទ្រង់បាញ់ត្រូវខ្ញុំម្ចាស់ទទួលកោត ។ លុះអស់អ្នកព្រះស្នំទូលថ្វាយកំសាន្តចប់ហើយ សម្តេចព្រះស្រីជេដ្ឋាទ្រង់ព្រះសណ្តាប់ហើយ ត្រូវព្រះទ័យណាស់ ទើបទ្រង់ស្ទុះចេញមកក្រៅកន្ត្រាក់យក ព្រះកោទណ្ឌចុះទៅរាសហាល ហើយព្រះអង្គឡើងឈរលើព្រះកើយ ព្រះហស្តស្តាំចាប់ព្រួញទាំង៥គងឡើង ហើយទ្រង់ត្រាស់ប្រាប់នាមីនមុខមន្ត្រី ស្រីស្នំ ក្រមការដែលជួបជុំក្នុងទីនោះទាំងប៉ុន្មានថា ឱ្យចាំមើលយើង យើងនឹងបាញ់ឱ្យត្រូវវង់ស ។ ទ្រង់ថ្លែងកោទណ្ឌនោះទៅសរក៏ត្រូវវង់សមែន ។ លុះទ្រង់ថ្លែងព្រួញ មួយទៀត ព្រួញនេះក៏ត្រូវបញ្ជូនព្រួញចាស់រហូតទៅព្រួញថ្មីជាប់នៅទីនោះ ។ លុះបាញ់ព្រួញ ជាប់គម្រប់ ៣ទៀត ព្រួញនេះក៏ត្រូវបញ្ជូនព្រួញចាស់រហូតទៅព្រួញថ្មីជាប់នៅទីនោះ ។ លុះបាញ់ព្រួញជាប់គម្រប់ ៣ទៀត ព្រួញគម្រប់៣នេះទៅត្រូវព្រួញគម្រប់២រហូតទៅត្រូវជាប់នឹងព្រួញគម្រប់មួយ ។ កាលនោះ អស់ព្រះស្នំ ក្រមការ និងសេនាបតីមន្ត្រីធំតូចឃើញដូច្នោះក៏ស្រែកហោតីកកង ។ ភ្នាក់ងារតូរ្យតន្ត្រី ក៏តាំងវាយសួរថ្វាយសព្វសាធុការពរខួរខ្មារនាទីនោះ ។ ឯបំរើទាំង៤នាក់ដែលឧកញ៉ាចក្រីកែរប្រើ ទៅទីនោះ ឃើញវិករដូច្នោះហើយក៏លើកកាំភ្លើងឡើងតម្រង់ចំទៅឆ្អឹងជំនិះព្រះស្តេចកនខាងឆ្វេង ។ តែដោយគេជិះព្រះស្តេចកនពុំទាន់អស់បុណ្យ គ្រាប់នោះបាញ់ខុសមួយទះដៃ និងបាញ់ថែមទៀតក៏ពុំទាន់ ។ ខណៈនោះសម្តេចព្រះស្រីជេដ្ឋាអម្ចាស់ផែនដីស្រឡប់ពិជ័យនគរស្តេច កំពុងឈរមាននៅជាប់ព្រួញពីរនៅ ព្រះហស្តនោះ លុះពួសួរកាំភ្លើងបាញ់ខាងឆ្វេងហើយ ក៏ក្រលេកប្រែព្រះភក្ត្របាញ់តាមផ្សែងរំសេវនោះទៅ ព្រួញក៏ត្រូវប្រជុំចិញ្ចើមអ្នកបាញ់ ព្រះអង្គស្លាប់នៅទីនោះមួយរំពេច ។

(នៅមានត)



**ផែនដីព្រះស្រីសុគន្ធបទ**

ទ្រង់ទតទៅឃើញម្នាក់លូកដៃទៅត្រាហ៍គ្នាវារនោះក៏បញ្ចប់មួយប្រញូញទៅទៀត ត្រូវត្រង់សៀវភៅអ្នកដែល  
លូកដៃទៅត្រាហ៍នោះ ស្លាប់មួយរំពេចទៀត ។ អស់សេនាបតី មន្ត្រី នាយកងទ័ព និងប្រជានុរាស្ត្រ  
ក៏ភ្ញាក់ផ្អើលរឹករវាជាគោលាហលរចល់រកចាប់ពួកអាក្បត់ តែពួកក្បត់ក៏រត់រួច ។ ព្រះស្តេចកងក៏បញ្ជា  
ឱ្យ កាត់ក្បាលអ្នកដែលស្លាប់ទាំងពីរនាក់នោះ ដោតជាបម្រាម រួចស្តេចត្រឡប់ចូលព្រះរាជវាំងវិញ ។ ក្រោយ  
មកសម្តេចព្រះស្រីជេដ្ឋា ក្រុងស្រឡប់ពិជ័យនគរទ្រង់ព្រះចិន្តាថា ពញាចន្ទរាជាបានទទួលជោគជ័យ ជាច្រើន  
ដោយហេតុឱ្យរង្វាន់សេនាទាហាន ហើយឱ្យតែត្រីមខ្លួនដែលចូលមកធ្វើខ្ញុំរាជការ ដូច្នោះគួរយើង គិតឱ្យរង្វាន់  
ឱ្យបានច្រើនជាងចៅពញាចន្ទរាជា ។ គិតហើយស្រេច ស្តេចចេញទៅជួបជុំសេនាបតី មន្ត្រីតូចធំ ខ្ញុំព្រះរាជការ  
ហើយត្រាស់បង្គាប់ឱ្យធ្វើបទប្បញ្ញត្តិជាច្រើនច្បាប់ ប្រាប់ទៅទូទាំងព្រះនគរថា  
ឱ្យបណ្តារាស្ត្រចូលមកប្រឡងថ្វីដៃគ្រប់ៗគ្នា បើឈ្នះណាជាសេនាទាហាននោះ ឈ្នះនោះត្រូវបាន  
យសស័ក្តិទ្រព្យសម្បត្តិដូចបញ្ញត្តិមុន ហើយត្រូវបានរង្វាន់ដល់ឪពុកម្តាយ បុត្រ ភរិយា ដែលនៅរក្សា  
ផ្ទះសំបែងនោះថែមទៀតផង ។

អស់បណ្តារាស្ត្របានដឹងក្នុងសេចក្តីបញ្ញត្តិដូច្នោះហើយ ក៏ឱ្យកូនចៅនិងប្តីខំរៀនសូត្រសាស្ត្រ មន្តវិជ្ជាការ  
ចូលមកថ្វាយខ្លួននៅជាខ្ញុំរាជការជាច្រើនជំនឿនឡើងជាងអម្ចាស់ផែនដីទិសខាងលិចមួយភាគជាបី ។

ឯបម្រើឧកញ៉ាចក្រី ដែលទៅលុកនោះ នៅរស់ពីរនាក់ លុះត្រឡប់ឆ្លងទន្លេដើរទៅដល់ខែត្រពោធិ៍សាត់ ហើយ  
ក៏ចូលទៅប្រណិប័តន៍ប្តីអ្នកឧកញ៉ាចក្រីតាមដំណើរសេចក្តីគ្រប់ប្រការ ។ ឧកញ៉ាចក្រីក៏នាំហេតុ  
ដំណើរនោះឡើងក្រាបបង្គំទូលក្រោមល្អងចូលព្រះបាទតាមដំណើរសេចក្តី ទើបព្រះបរមចក្រ មហាចន្ទរាជា  
ធិរាជបរមរាមាជាអម្ចាស់ទ្រង់ ត្រាស់នឹងអស់ខ្ញុំព្រះរាជការសេនាទាំងឡាយថា ឧកញ៉ាចក្រីគិតធ្វើដូច្នោះ  
ពុំគួរទេ ដ្បិតដើមនោះអារស្តេចកង វាជាស្តេចព្រៃ វាឱ្យមនុស្សមកលុកយើងមុន វាខុសច្បាប់ ខុស  
ទំនៀមទម្ងាទៅហើយ ។ កាលដែលឧកញ៉ាចក្រី ឱ្យមនុស្សទៅលបលុកវាវិញ នឹងនាំឱ្យខូចព្រះកិត្តិយស ដែរ ។  
ប៉ុន្តែគ្រានោះយើងអភ័យទោសឱ្យម្តងចុះ ហើយទ្រង់ត្រាស់ប្រដៅថា វិស័យសិក ក្រសំត្រ បើថា នឹងគិតជាឧប  
យកលបែបណាៗនោះ លុះត្រាតែកុំប្រទល់ប្រទះទ័ពគ្នា ។ ឥឡូវនេះគេនឹងយើងវិលមកលំនៅ រាល់ខ្លួនហើយ  
ហើយយើងប្រើមនុស្សឱ្យទៅលបលុកគេនោះ ពាក្យបុរាណលោកហៅថា ចោរសង្គ្រាម ពុំប្រសើរឡើយ ។  
ទ្រង់ត្រាស់ហើយ ស្តេចយាងចូលទៅទីខាងក្នុងព្រះរាជវាំងរមិញទៅ ។

តាំងតែពីខែនោះរៀងមក ស្តេចទាំងពីរព្រះអង្គទ្រង់សម្រាកឈប់ធ្វើសង្គ្រាមនឹងគ្នា រាស្ត្រប្រជាក៏បាន  
សុខបន្តិច ។ តែបើអ្នកឈ្នួញ លក់រទេះ ទូកនោះ ស្តេចឱ្យមានកងទ័ពនៅត្រួតត្រាមើល ។ បើឃើញ រទេះណា  
ទូកណា មានគ្រឿងសាស្ត្រារុំឆ្នួលត្រូវដកហូតចេញពុំឱ្យមានឡើយ ។ ពេលនោះឈ្នួញទៅមក  
ជួបទាំងនគរខាងកើត ខាងលិចលក់ដូរទំនិញជាសុខទាំងសងខាង ។ កងទ័ពរបស់សម្តេចត្រើយខាងលិច  
ខាងកើតប្រកាន់ច្បាប់តែសព្វខ្លួនឥតខុសឆ្គងឡើយ ។

ព.ស ២០៦៥ គ.ស ១៥២១ ម.ស ១៤៤៣ ច.ស ៨៨៣ ឆ្នាំម្សាញ់ត្រីស័ក ក្នុងវេលាចូលឆ្នាំថ្មី៣ថ្ងៃនោះ  
អស់អាណាប្រជានុរាស្ត្រក្នុងបស្ចិមទិសអាណាចក្រចូលមកប្រឡងយកថ្វីដៃ គុនដាវ គុនអារុំគ្រប់ចុន  
ច្រើនអស្ចារ្យ អាណាប្រជានុរាស្ត្រចូលមកក្រាបបង្គំសុំជ្រកក្រោមព្រះបារមីច្រើនលើសឆ្នាំមុន ។ សម្តេច  
ព្រះបរមបពិត្រចន្ទរាជាធិរាជទ្រង់ក៏ប្រោសប្រទានយសស័ក្តិតាមថ្វីដៃរាល់រូបកាយ ។ នាយកង នាយទ័ព  
ក៏កាន់តែមានចំនួនច្រើននាក់មួយជាពីរ ។

ក្នុងឆ្នាំបញ្ចប់សង្គ្រាមនោះ ទ្រង់ព្រះករុណាជាអម្ចាស់ផែនដីត្រើយខាងលិច ស្តេចព្រះរាជដំណើរចេញ  
ពីបន្ទាយខែត្រពោធិ៍សាត់ ទៅប្រពាត់ព្រៃទាក់ដីរី ទ្រង់ឱ្យតាំងបន្ទាយចោមដេញបញ្ចូលចាប់បានដីរីភ្នក  
ស្តុញីក្នុងខែត្រពោធិ៍សាត់៤០ ហើយទ្រង់ត្រាស់បង្គាប់ហូរថែមទៀតថា ឱ្យឡើងទៅទាក់ដីរីនោះតាំង  
ពីខែត្រពោធិ៍សាត់រហូតដល់ខែត្រសំរោងទង និងខែត្រងង្គង កំពង់សោម បានដី៣៥ទៀត រួមទាំងអស់ ០

ានដី៧៥។ ស្រែចេរិយស្តេចនាំត្រឡប់វិញមកបន្ទាយទំព្រួងនៅខែត្រពោធិ៍សាត់វិញ ។ លុះចូលឆ្នាំថ្មី ព.ស ២០៦៦ គ.ស ១៩២២ ម.ស ១៤៤៤ ច.ស ៨៨៤ ឆ្នាំ មមី ចត្វាស័ក ទាហានដែលចូលមកប្រឡង ថ្វាយថ្មីដៃហើយរើសសម្រាប់បានជាប់លេខ ១, ២, ៣ ច្រើនជាងមុនមួយភាគទ្រង់ប្រោសព្រះរាជទាន យសស័ក្តិ និងប្រាក់មាសតាមសមគួរ ។ ខណៈនោះសេនាបតី មន្ត្រីខ្ញុំរាជការ ក្រាបបង្គំទូលថា ក្រុម ទាហានក៏មានសមគួរ និងធ្វើការហើយ នៅឡើយជាខ្ញុំរាជការក្នុងស្រុកនោះមានចំនួនតិចពុំដែលដេញ ប្រយោគវិជ្ជាការរបស់អ្នករៀនលេខ និងអក្សរសោះ ព្រោះលោកទាំងនោះសំគាល់ថា កាលនៅបូសជា សាមណេរនោះ មានដេញប្រយោគសាស្ត្រាបាលី រួចហើយបើលោកច្នៃសប្រហែស ពុំបានសិក្សាឱ្យបានស្ងាត់ ជំនាញខាងលេខនោះឡើយ ។ បុរាណរៀងមកឈ្មោះណាដេញបានប៉ុន្មានប្រយោគដល់ស័កមកលោកបញ្ជូន ឈ្មោះនោះជាក្រុមព្រះរាជបណ្ឌិតសម្រាប់តែតាំងជាមន្ត្រីក្នុងស្រុក ។ ក្នុងឆ្នាំនោះគួរតែពួកសង្ឃការី និងមន្ត្រីព្រះសង្ឃរាជ ព្រះរាជគណៈវាសនុក្រម និងគ្រីហាវាសទៅប្រជុំដេញសាស្ត្រា ដេញលេខនៃព្រះគុណ ក្នុងខែត្របិប្បណ៍ឱ្យបានច្រើន ។

ខណៈនោះព្រះបរមបពិត្រពិនិត្យតាមពាក្យមន្ត្រីយកសេចក្តីក្រាបបង្គំទូលនោះទៅឃើញថា ពេញព្រះរាជ ហឫទ័យណាស់ ទើបស្តេចព្រះរាជដំណើរនាំព្រះរាជបុរោហិត បណ្ឌិតករី ស្រីព្រះស្នំ ក្រុមការ និងពួកសេវ កាមហាមាត្រ មាត្រាចាកនិគមបរមនិរវេសន៍ បន្ទាយពោធិ៍សាត់មកដល់ខែត្របិប្បណ៍ ។ ព្រះអង្គចូលគង់ ក្នុងព្រះពន្លាជ័យក្នុងបន្ទាយចាស់ ហើយទ្រង់បរិច្ចាគព្រះរាជទ្រព្យថ្វាយ ព្រះសង្ឃ និងព្រះរាជទាន រង្វាន់ ឱ្យអស់អ្នកដែលដេញសាស្ត្រា បាលី ប្រយោគ ។ ខាងព្រះសង្ឃដេញប្រយោគបានលេខ ទ្រង់នឹង តាំងជាប ាឡាត់សមុប័រិបដីកា ។ បើខាងគ្រីហាវាសវិញ ទ្រង់ព្រះរាជទានជាមន្ត្រីខ្ញុំរាជការ ក្រុមស្រុកតាម គុណវិជ្ជាការ ហើយត្រាស់បង្គាប់ចាងហ្វាងមហោស្រពឱ្យតាំងហាត់ល្ខោនប្រុសស្រី ភ្លេងតូរ្យតន្ត្រីជា សម្រាប់ព្រះឥស្សរិយយស ។

នេះនឹងនិយាយខាងឯសម្តេចព្រះស្រីជេដ្ឋា អម្ចាស់ផែនដី នគរខាងកើតនោះឃើញការសង្គ្រាមស្ងាត់ហើយ ក៏ច្នៃសប្រហែស ពុំសូវយកព្រះទ័យទុកដាក់និងរាជការផែនដី ។ ទ្រង់សម្រាន្តព្រះរាជហឫទ័យតែនឹងអស់ អ្នកស្នំក្រុមការ ព្រះចិន្តាក្តីតភ្លើនទៅដោយនូវ ល្ខោន ចម្រៀង តូរ្យតន្ត្រី ជានិច្ចកាលជាអាសន៍ ។ ក្នុងឆ្នាំមមីនោះក្នុងព្រះរាជនគរខាងកើត អស់រាស្ត្រប្រជារាស្ត្រពុំសូវសុខសាន្ត ទាំងជំនួញជួញដូរលក់ ក៏ពុំសូវចម្រើនដូចសព្វឆ្នាំ ។ ក្នុងវេលាយប់មួយនោះ ទ្រង់ព្រះតម្រិះយល់ថា អញសោយរាជ្យនេះ មកយូរហើយ នៅឡើយតែចិត្តរាស្ត្រពុំដឹងស្រឡាញ់អញ ឬប្រែចិត្តគិតទៅចូលនឹងពញាចន្ទរាជវិញទេ ដឹង ។ លុះយប់ស្ងាត់ស្តេចយាងទៅតែមួយអង្គឯងលបស្តាប់រាស្ត្រ ។ ខណៈនោះទ្រង់ព្រះរាជស្រ្តីជ្ជានិយាយថា អម្ចាស់ផែនដីយើងសព្វថ្ងៃនេះមានបុណ្យអស្ចារ្យណាស់ ទ្រង់ព្រះរាជហឫទ័យក៏ធូរទូលាយ យើងសុខ សប្បាយមករាល់ឆ្នាំ តែក្នុងឆ្នាំនេះហេតុអ្វីក៏ខាតពុំបានចម្រើនផលប្រយោជន៍សោះ ។ ហេតុដូចម្តេច ក៏ព្រះប ាទអស់ជុំនុំពុំឃើញជុំនុំដោះទុក្ខសុខរាស្ត្រឱ្យបានរកស៊ីធូរទូលាយឡើងវិញ ។ ខណៈនោះសម្តេចព្រះ ស្រីជេដ្ឋាទ្រង់ព្រះសណ្តាប់បានជ្រាបគ្រប់ប្រការហើយ ទ្រង់ត្រឡប់ទៅដំណាក់វិញ ។ លុះព្រឹកឡើងទ្រង់ បង្គាប់ព្រះអាស័ក្ស និងក្រុមព្រះសុភាធិបតី ឱ្យត្រាទុកថា ព្រះរាជបញ្ជាឱ្យតុលាការធ្វើទោសអ្នកទោស ដែលចាញ់ក្តីគេឱ្យបែងជាភាគ៣ ឱ្យប្រណីចោលភាគ១ ឱ្យយកតែភាគ២ ជាទិសម្រាលជាងពីបុរាណ ច្បាប់មុន ។

(នៅមានត)



**ផែនដីព្រះស្រីសុគន្ធបទ**

សេចក្តីដែលព្រះស្រីដេដាបន្ទូរបន្ទូយច្បាប់ឱ្យស្រាលមកនោះ ក៏ជ្រាបដល់សម្តេចព្រះបរមខត្តិយា មហាចន្ទ រាជា អគ្គមហាបុរសរដ្ឋនគរខាងលិច ទើបទ្រង់មានព្រះរាជបរិយាយត្រាស់សួរអស់មន្ត្រីក៏វិរាជបុរោហិតថា តើនគរខាងកើតធ្វើច្បាប់បង្គាប់ឱ្យយកទោសស្រាលនេះត្រូវឬខុស ?

អស់សេវកាមហាមាត្យយកសេចក្តីក្រាបទូលព្រះករុណាក្រោមល្អងធូលីព្រះបាទថា រាស្ត្រសព្វថ្ងៃក្រីក្រ ណាស់ ព្រះករុណាគេគិតប្រណីនេះត្រឹមត្រូវហើយ ។

ទើបព្រះបរមបពិត្រត្រាស់តបថា អាព្រះស្តេចកននេះវាជាមនុស្សខ្លួន បានជាវាប្រណីទោសអាពុកដែល ធ្វើខុសនោះ ។ បើដូច្នោះយើងឱ្យតាំងច្បាប់បង្គាប់ឱ្យលក់អាមនុស្សខ្លួនកាចនោះ ក្នុងរឿងនីមួយៗឱ្យតាំង ក្រយាពិន័យជា៤ភាគ ចោល១ភាគ យកភាគ៣ ដើម្បីឱ្យអាមនុស្សនោះរាងចាលលែងខ្លួនកាចទៅទៀត ។ សេចក្តីប្រណីរាស្ត្រ ដែលព្រះស្តេចកនរាបន្ទូរច្បាប់ដូច្នោះនេះ គឺធ្វើដើម្បីឱ្យព្យាតិត្រកូលវាដែលខ្លួនកាចនោះ កម្រើកចិត្តល្ងង់តាមជាតិត្រកូលឱ្យបានច្រើនឡើង ហើយយើងនឹងយកតាមវាមិនបានទេ ។

ឧកញ៉ាសុភាធិបតី និងឧកញ៉ាមន្ត្រីធិរាជ ក៏ក្រាបបង្គំទទួលព្រះរាជតម្រាស់តំកល់លើត្បូង ហើយកត់ត្រា ទុកជាព្រះរាជបញ្ញត្តិ ប្រតិបត្តិតាមតរៀងមក ។

នេះនឹងនិយាយថា មានរាស្ត្រម្នាក់ឈ្មោះ ចៅលួង ប្រពន្ធឈ្មោះឥន្ទ មានកូនស្រីម្នាក់ ឈ្មោះនាងខ្មា ០ រាស្ត្រនាងខ្មាឈ្មោះនាងគាំ ។ នៅភូមិជិតនោះមានប្រុសម្នាក់ទៀតឈ្មោះ ចៅពេជ បានជាមានពាក្យ រាស្ត្រទាំងផ្តាស ហៅរួមសេចក្តីថា ចៅលួងឥន្ទខ្មាគាំពេជ ។ ខណៈនោះចៅពេជ ទៅដណ្តឹងនាងខ្មាយកមក ធ្វើប្រពន្ធ លុះនាវារបន្តិចចៅពេជទៅសហាយនិងនាងគាំជាខ្ញុំនាងខ្មា ។ ដោយខ្លាច ចិត្តចៅលួង នាងឥន្ទ ជាមាជាមីង នាងខ្មាជាប្រពន្ធ, ចៅពេជ ក៏គិតនិងចៅទន់ នាងទាន ជាខ្ញុំរបស់ខ្លួនឱ្យជួយផ្ទុះ ។ ចៅទន់ នាងទាន ក៏យល់ព្រមនាំពង្រត់នាងគាំចុះទូករត់ពីខែត្រស្រីសឈរ ទៅនគរខាងលិច ដើម្បីមិនឱ្យចៅ ក្រុមនគរខាងកើតជំនុំជម្រះយកទោសបាន ។ ចៅលួង នាងឥន្ទ លុះព្រឹកឡើងដឹងហេតុ ហើយក៏នាំបក្ស ពួក៦នាក់ចុះទូកចេញពីខេត្តស្រីសឈរតាមទៅទាន់ចៅពេជនាងគាំនៅកំពង់លង្វែក ។ ទទួលជាពេលនោះ មេគយកំពង់លង្វែកដឹងហេតុការណ៍ទាន់ ក៏ចាប់បញ្ជូនចៅពេជនាងគាំទៅឱ្យមេគយធំនៅកំពង់ឆ្នាំង ។ មេគយនៅកំពង់ឆ្នាំងក៏ជូនខ្លួនទៅឱ្យចៅហ្វាយស្រុក ដែលរក្សាបន្ទាយខែត្រលាប្បូរ ។ ចៅហ្វាយស្រុក សួរកត់យកចំលើយចៅពេជ ហើយចៅពេជឆ្លើយដោះស្រាយថា ខ្លួនប្រាថ្នានឹងមកថ្វាយខ្លួនជាអម្ចាស់ ត្រើយខាងលិច តែចៅលួងជាមាមិនព្រមឱ្យមកទើបបានជាខ្ញុំនាំប្តីប្រពន្ធរត់មកនេះ ។ តែដោយដំណើរ របស់ខ្ញុំមិនបានស្ងប់ស្ងាត់ទើបបានជា ចៅលួងជាមាតាមមកទាន់ចាប់ខ្លួនខ្ញុំយ៉ាងនេះ ។

ចំលើយចៅលួងឆ្លើយថា ចៅពេជ ជាប្តី នាងខ្មា ដែលត្រូវជាកូនប្រសាខ្ញុំបាទ ។ វាជិតនាងខ្មា ទៅសហាយ នាងគាំ ជាប្រពន្ធនាងខ្មា ហើយនាំពង្រត់នាងគាំ ព្រមទាំងយកទ្រព្យរបស់មកជាមួយផង ។ ចៅក្រម ០ ១ឡាក់ខែត្រវិនិច្ឆ័យសេចក្តីថា បើលួងពង្រត់ខ្ញុំគេមកមានក្នុងមាត្រា១ ច្បាប់ក្រម ទោសកម្មករ ត្រូវមាន ទោស ។ តែក្នុងរឿងនេះលួងខ្ញុំប្រពន្ធខាងនេះ គ្មានមាត្រាច្បាប់ឱ្យចៅពេជមានទោសឡើយ ។

ចៅក្រមកាត់សេចក្តីដូច្នោះ ចៅលួងមិនសុខចិត្ត ក៏សុំឱ្យសាលាខែត្របញ្ជូនទៅតុលាការក្នុងខែត្របរិបូណ៌ ។ ឧ កញ៉ាសុភាធិបតី មន្ត្រីកុត្តរាជកាត់សេចក្តីតាមច្បាប់ ត្រូវនឹងសាលាខែត្រ ។ គូក្តីមិនសុខចិត្តនាំក្រាបបង្គំ ទូលព្រះករុណាមហាចន្ទរាជាធិរាជ ព្រះករុណាទ្រង់កាត់សេចក្តីថា ប្រពន្ធជាអ្នកទំនុកបម្រុង ហើយខ្លួន លួងនាំពង្រត់ខ្ញុំប្រពន្ធខាងនេះ ត្រូវមានទោសធ្ងន់ជាងលួងខ្ញុំអ្នកដទៃ ដូច្នោះអ្នកប្រព្រឹត្តខុសនេះ ត្រូវ ឱ្យ បណ្តើរអាស្រែសព្វថ្ងៃ ហើយវាយខ្នង១០០ខ្ទាប់ និងព្រៃត្រលូស ហើយហូតនាងគាំជាខ្ញុំនាងខ្មា និងចៅទន់ ចៅទាន ជាខ្ញុំចៅពេជនាំទៅប្រគល់ឱ្យនាងខ្មាវិញ ឱ្យនាងខ្មាដាក់មេត្រីក៏បាន ជាប់មេត្រីវិញក៏បាន ។ ក្រោយ នោះព្រះបរមបពិត្រត្រាស់ឱ្យតែងច្បាប់គ្រប់ក្រម ។ ឧកញ៉ាសុភាធិបតី មន្ត្រីកុត្តរាជ ក៏ប្រជុំគ្នាតែងច្បាប់ តាមព្រះត្រាស់បង្គាប់ ហើយព្រះករុណាក៏ចេញត្រួតត្រារាល់ពេលវេលា ។ លុះរួចជាស្រេចហើយ ទើបទ្រង់

ឱ្យកិត្តិយសដល់លោកជំទាវបែរ៉ា ជាព្រះមាតាចិញ្ចឹមត្រាស់ព្រះរាជបញ្ញត្តិថា តាំងពីថ្ងៃនេះទៅនឹងធ្វើហត្ថ  
ធ្វើព្យាយាមជាអ្វីៗឱ្យយកហត្ថលោកជំទាវបែរ៉ាជាកំណត់ ។ ហេតុនេះហើយបានជារៀងមក មនុស្ស  
ទាំងពួងក៏យក តាមហត្ថបែរ៉ានោះ ។

លុះដល់ចេញវស្សា ឆ្នាំមមែ បញ្ចស័ក វស្សានោះ ព្រះបរមរាជមហាចន្ទរាជាទ្រង់មានព្រះរាជឱង្ការថា  
កាលមុនយើងមានធ្វើព្រះរាជពិធីចេញព្រះវស្សាម្តងហើយនៅ កំពង់ប្រាសាទខែត្រលង្វែក ។ ក្រោយនោះ  
យើងរវល់តែការសង្គ្រាមមិនទាន់បានធ្វើទេ ។ ដូច្នេះតាំងពីថ្ងៃនេះទៅយើងត្រូវធ្វើ ព្រះរាជពិធីអុំទូក  
លយកន្ទោង ផ្តាច់ព្រះវស្សាម្តងពរដូវ អកអំបុក សំពះព្រះខែ ម្តងព្រះខែ ជាសណ្តាប់ព្រះមហាក្សត្រតទៅ  
តាមព្រះរាជពិធីកុំឱ្យខានឡើយ ។ នោះនាម៉ឺនសព្វមុខមន្ត្រីក៏បានរៀបព្រះរាជពិធីតាមព្រះរាជបញ្ញត្តិ  
តាំងពីពេលនោះរៀងមក ។ ព្រះរាជពិធីអុំទូកលយកន្ទោងនោះរួចមកហើយ ទ្រង់ត្រាស់ឱ្យបើក ព្រះរាជទ្រព្យ  
ចំណាយជូលសេនាទាហានរហ័ពលឱ្យលើកដីខ្សឺន ព្រះវិហារខ្លះ កាប់ឈើធ្វើគ្រឿង ព្រះវិហារខ្លះ  
ធ្វើវត្តអារាម នៅទីដែលតាំងព្រះពន្លាជ័យឯជើងផ្សារបរិបូណ៌ ។ ព្រះអង្គតែងឡើងទត  
ព្រះនេត្រត្រួតត្រាការនោះរឿយៗ ។ ខណៈនោះមានពួកល្មោងម្នាក់ជាតួព្រះលក្សណ៍ប្រកបដោយ  
លោមឆោមពណ៌ល្អ ថ្វីដែរនោះក៏ឯកណ្តាលទ្រង់ប្រោសឱ្យហៅឈ្មោះនេះថានាយកំឡោះរូបល្អ ។ ស្តេច  
តែងអញ្ជើញគ្រឿងជិតព្រះអង្គ ។ លុះដល់ខែបុស្សថ្ងៃចន្ទនោះ កំឡោះរូបនោះក៏កាត់សក់ តែងខ្លួន  
ចូលទៅក្នុងវាំង អស់ជនទាំងឡាយសរសើររាល់មាត់ថា នាយកំឡោះរូបនេះ កាត់សក់ម្តងនេះសមនឹង  
រូបកាយណាស់ ទាំងព្រះករុណាជាអម្ចាស់ជីវិតលើត្បូងក៏ពេញព្រះរាជហឫទ័យដែរ ទ្រង់នាំខ្លួនទៅបង្ហាញ  
ព្រះអគ្គទេពី និងព្រះស្នំក្រុមការ ។ ព្រះអគ្គមហេសីក៏ក្រាបទូលសរសើរគ្រប់មាត់ ។ តែនៅពេល  
នោះទ្រង់ទតព្រះនេត្រទៅឃើញសក់នៅជាប់នឹងកៀនត្រចៀកនិងកថៅនោះនៅឡើយ ទើបទ្រង់ត្រាស់ថា  
ឱ្យចៅនោះទៅលាង.កនោះចេញ ។ នាយកំឡោះរូបនោះក្រាបថ្វាយបង្គំលាចេញទៅ ។ សម្តេចព្រះ  
បរមបពិត្រទ្រង់ក្រែងយឺតយូរក៏ក្រឡេកព្រះនេត្រទៅឃើញទាហានក្រុមវាំងពីរនាក់ ទ្រង់ត្រាស់ថា ឱ្យទៅ  
ជួយលាង.កវាឱ្យឆាប់ផង ។ ទាហានក្រុមវាំងពីរនាក់នោះឮពុំច្បាស់ស្មានថា ទ្រង់ត្រាស់បង្គាប់ឱ្យយកទៅ  
កាត់ក ក៏ចេញទៅទាន់ឃើញហើយ ក៏ចាប់ចៅនោះចងចំណងប្រាក ឱ្យអង្គុយភាវនានៅវាលខាងត្បូង  
បន្ទាយ ហើយប្រហារជីវិត ។

ខណៈនោះមានតួល្មោងម្នាក់ទៀតជាតួ និងចៅនេះ ហើយជាមិត្តផង លុះបានដឹងហេតុអស់ហើយក៏ចូលទៅ  
ក្រាបបង្គំទូលអម្ចាស់ផែនដីត្រើយខាងលិចឱ្យជ្រាប ។ ក្រោយមកទ្រង់យល់ថា បម្រើដែលទៅឃាត់នោះ  
មិនទាន់កុំឱ្យយូរក្បាលទៅចោល ឱ្យដាក់នឹងតោក ឬតុ តំកល់ក្បាលនោះកុំឱ្យខូច ហើយឱ្យចូលមកនឹង ៤  
ានមើលសក់ មើលមុខផ្លាស់ប្តូរដូចម្តេច ឬនៅល្អដូចដើម ។ ព្រះរាជបម្រើចេញទៅឃើញទាហានក្រុម  
នោះយូរក្បាលចូលមក ក៏ស្រែកហៅថា ស្តាប់មិនជាក់ទៅកាប់ក្បាលកំឡោះ ទ្រង់ប្រោសគេម្ល៉េះ  
ហើយទៅកាប់ចោលអាសារឥតការ តែបើបានជាកាប់ហើយកុំឱ្យយូរ "ហេតុនេះហើយបានជាបំណេច  
ហៅស្រែវាលភូមិកំឡោះ រហូតរៀងមក ។ ឯទាហានក្រុមវាំងទាំងពីរនាក់នោះឮហើយភិតភ័យណាស់  
គិតថាខ្លួនមុខជាអស់ជីវិតហើយ រួចក៏ប្រគល់ក្បាលនោះឱ្យទៅព្រះរាជបម្រើនាំទៅថ្វាយ ឯខ្លួនក៏រត់គេច  
ពូនព្រៃទៅ ។

(នៅមានត)

**ផែនដីព្រះស្រីសុគន្ធបទ**

ទាហានទាំងនោះគិតថា បើខ្លួនខំតែនោនគរខាងលិចនេះមុខជាហ្នឹងឱ្យគេយកទៅសម្លាប់មិនខាន ដូច្នោះ មានតែរត់ទៅពឹងពារមីហ្នឹងខាងកើតវិញទើបជា។ គិតព្រមគ្នាហើយ ទាហាននោះក៏នាំគ្នារត់ទៅ លុះរត់ទៅ ដល់វាលស្រែបអង្កាម ទាហានទាំងនោះគិតថា ទៅទាំងខ្លួនប្រឡាក់ឈាម ប្រឡាក់ដាវយ៉ាងនេះ តែជួប នឹងកងល្បាតមុខជាគេចាប់យកទៅថ្វាយវិញជាមិនខាន។ គិតដូច្នោះហើយក៏នាំគ្នាចូលទៅតូចទឹក លាងដាវ ក្នុងត្រពាំងវាលស្រែបអង្កាមនោះ "បានជាជាប់ឈ្មោះហៅត្រពាំងលាងដាវរៀងមក" ។ ឯព្រះរាជបម្រើ នាំក្បាលនាយកំឡោះរូបល្អនោះទៅថ្វាយព្រះបរមបពិត្រ ទ្រង់ត្រាស់សួររកទាហានក្រុមរាំងទាំងពីរនាក់ នោះ ។ ព្រះរាជបម្រើក្រាបទូលថា ទាហានទាំងពីរនាក់នោះ មុខជារត់ទៅពឹងអាព្រះស្តេចកនពុំខានឡើយ ទើបទ្រង់ត្រាស់បង្គាប់ឧកញ៉ាដំរុង សេនាចាងហ្វាងទាហាននោះ ឱ្យចាត់ទាហានសេះ២០នាក់ឱ្យទៅតាម ចាប់យកខ្លួនទាហានក្រុមរាំងទាំងពីរនាក់នោះឱ្យបាន។ ទាំង២០នាក់ក៏ស្រូតតាមទៅបានឃើញទាហានក្រុម រាំងទាំងពីរនាក់កំពុងតូចទឹកលាងដាវក៏ចាប់នាំខ្លួនមកក្រាបបង្គំថ្វាយ ។ ព្រះបរមបពិត្រទ្រង់ឱ្យតុលាការ ពិចារណាសួររត់ចំណើយតាមច្បាប់ ។ ទាហានទាំងពីរនាក់នោះឆ្លើយថា ខ្លួនស្តាប់ព្រះទ្រង់ត្រាស់ឱ្យកាត់ក ទើបបានជាកាប់ លុះកាប់ហើយទើបភិតភ័យទើបបានជានាំគ្នារត់ចូលហ្នឹងខាងកើតប្រាថ្នាឱ្យរួចជីវិត ។ ព្រះ បរមបពិត្រជាអម្ចាស់ជីវិតលើក្បាលហើយ ទ្រង់ព្រះពិរោធណាស ទ្រង់ត្រាស់ឱ្យសេនាបតីចេញ សំបុត្របញ្ជាឱ្យលើកលែងហៅហ្នឹងខាងកើតឱ្យហៅតែព្រះស្តេចកនថា បើនរណាមិនស្តាប់ និងយក ទោសដល់ជីវិត។ បន្ទាប់មកព្រះបាទអ្នកម្ចាស់ទ្រង់ត្រាស់បង្គាប់ឱ្យយកក្បាលនាយកំឡោះរូបល្អនោះ ទៅធ្វើ បុណ្យតាមសមគួរ ។ ក្នុងខណៈនោះទ្រង់ត្រាស់ឱ្យយកទាហានក្រុមរាំងទាំងពីរនាក់ទៅប្រហារជីវិតទុក ជាបម្រាម ។

ក្រោយមកក្នុងឆ្នាំដដែល ព្រះបរមខត្តិយាចន្ទរាជា ព្រះអង្គឱ្យតែងសំពៅពីរផ្ទុកទំនិញទៅស្រុកជ្វា ម៉ាឡាយូ ហើយទិញបានកាំភ្លើងធំ១០០ កាំភ្លើងតូច១.០០០ដើម ថែមលើកាំភ្លើងចាស់ទុករក្សាព្រះនគរ ។

ឯសម្តេចព្រះស្រីជេដ្ឋាអម្ចាស់ត្រើយខាងកើតកាលជ្រាបថា សម្តេចចៅពញាចន្ទរាជា ទិញកាំភ្លើងបានជា ច្រើនមកទុកសំរាប់ព្រះនគរហើយ ព្រះអង្គក៏ឱ្យធ្វើសំពៅពីរផ្ទុកទំនិញទៅលក់ឯស្រុកម៉ាឡាយូដែរ ហើយ ទិញបានកាំភ្លើងធំ១៥០ កាំភ្លើងតូច៣.០០០ដើម។ លុះសំពៅនោះវិលមកវិញ ខ្យល់ផាត់សំពៅមួយ ទៅជាប់ពាម "ប្រហែលជាពាមមាត់ជ្រូក" សំពៅមួយទៀតជាប់នៅស្រុកកំពត ។ ពេលនោះនាយកង ស្រុកពាម ស្រុកកំពត ចាប់បានសំពៅមួយយកបានកាំភ្លើងធំ១៥០ កាំភ្លើងតូច៣.០០០ដាក់ទុកក្នុងរទេះ ឱ្យមេឃុំនាំទៅថ្វាយព្រះបាទអ្នកម្ចាស់នៅខែត្របិបូណ៌ ។ ព្រះបាទជាអម្ចាស់ត្រើយខាងលិច កាលទ្រង់ ទតឃើញបម្រើនាំគ្រប់សព្វសាស្ត្រារុំធមកក្រាបបង្គំទូលថ្វាយ ហើយទ្រង់ព្រះអំណរណាស់ ។ ទ្រង់ប្រោស ព្រះរាជទានរង្វាន់ដល់មេទ័ពមេកងនោះជាច្រើន ។

សម្តេចព្រះស្រីជេដ្ឋាអម្ចាស់ត្រើយខាងកើត ស្តេចគង់នៅព្រះរាជវាំងស្រីសឈរ ទ្រង់ត្រាស់ឱ្យកេណ្ឌកងទ័ព ១៤០.០០០នាក់ ទ្រង់ឱ្យចៅហ្វាទឡ្ហៈកៅ និងចៅពញាមោង នៅរក្សាបន្ទាយស្រឡប់ពិជ័យព្រៃនគរ ហើយ ទ្រង់ចាត់ឱ្យចៅពញាចក្រីឃុំពល៣០.០០០នាក់ជាទ័ពមុខ ចៅពញាក្រឡាហោម ឃុំពល ២០.០០០នាក់ ជាទ័ពស្តាំ, ចៅពញារៀង ឃុំពល ២០.០០០នាក់ ជាទ័ពឆ្វេង ចៅពញារាំង ឃុំពល ២០.០០០នាក់ ជាទ័ពក្រោយ ចៅពញាស្រាល ឃុំពល ១០.០០០នាក់ ជាទ័ពក្រវែលខាងស្តាំ ចៅពញាលំពាំង ឃុំពល ១០.០០០នាក់ ជាទ័ពក្រវែលខាងឆ្វេង ចៅពញាស្នងធ្នឹមព្រះនគរឃុំពល ១០.០០០នាក់ ជាទ័ពក្រវែលខាង មុខព្រះអង្គស្រីជេដ្ឋាឯង ឃុំពល៣០.០០០នាក់ ជាទ័ពហ្នឹង ឆ្លងមកដល់ស្រុកភ្នំពេញ ហើយលើកទ័ព គ្រប់កង ព្រមដោយនូវស្តេចត្រួតអភិរម្យ សែនត្មាន់ ឡើងគង់ព្រះទីនាំងស័ង្ខរស្និ លើកទ័ពតម្រង់ទៅ ខែត្របិបូណ៌ ។ ឯសេនាបតីខាងព្រះបរមខត្តិយាចន្ទរាជាឃើញហើយ ក៏ឃ្នាតខ្លឹយកសេចក្តី ទៅក្រាបបង្គំទូលព្រះបរម បពិត្រ ។ លុះទ្រង់ជ្រាបគ្រប់ប្រការហើយ ទ្រង់ត្រាស់ឱ្យសម្តេច ព្រះភាគីនេយ្យាយសរាជឡើងជាទីនាយក

និងមន្ត្រីខាងជើងទឹកលើកទឹកទឹក គង់ព្រះទីនាំងចក្រពត្តិសារាយអណ្តែតនាំទូកចម្បាំង៤០០ ហើយទ្រង់  
 ចាត់ទ័ពជើងគោកថែមទៀត ។ ទ្រង់ត្រាស់ឱ្យឧកញ៉ាចក្រីទេព កូន ពញាមឿង ឃុំពល ២.០០០នាក់  
 ជាមេទ័ពមុខ ឱ្យចៅពញាស្នាគិលោក "សុខ" កូនពញាមឿង ឃុំពល ១០.០០០នាក់ ជាទ័ពស្នាំឱ្យ ចៅពញាឧ  
 ទ័យធិរាជសួរ ឃុំពល១០.០០០ នាក់ជាទ័ពឆ្នេង ឱ្យឧកញ៉ាវាជតេជះ ឃុំពល ១០.០០០នាក់ ជាទ័ពក្រោយ  
 ឱ្យឧកញ៉ា វង្សាអគ្គរាជ ឃុំពល ១០.០០០នាក់ ជាកងជន្ម ឱ្យឧកញ៉ាសិរ្ទាធិបតី ចៅពញាមនោមេត្រី  
 ចៅពញាស្រែន្យាធិបតី ចៅពញាស្រែន្យសេនា ឃុំពលម្នាក់ៗ៣.០០០នាក់ ទៅ បង្កប់សងខាងផ្លូវ  
 ឱ្យសម្តេចព្រះសុខត្ថឃុំ ពលដី ៣.០០០ ទៅបង្កប់ក្នុងព្រៃខាងលិច វាលស្រាបអង្គាម ឱ្យឧកញ៉ាដ៏រុងរឿងសេនា  
 ឃុំពលសេះ ៥០០ ជាកងជន្មទី២។ លុះបានបូកជាពេលាល្អហើយ បុរោហិតក៏តាំង  
 ផ្តុំត្រៃសង្កហោរាថ្វាយបូក្សរួចហើយ ព្រះបរមបពិត្រមហាខត្តិយាធន្តរាជាទ្រង់ត្រៀមកកុធាវណ្ណ សម្រាប់  
 រាជយុទ្ធនឹងគង់ព្រះទីនាំងពិជ័យរាជកុញ្ញ លើកអសនិករចេញទៅ ។

ឯឧកញ៉ាវង្សាអគ្គរាជជាកងជន្មទី១ លើកទ័ពទៅដល់ស្ទឹងក្រាំងពន្លៃជួបនឹងទ័ពព្រះស្រីជេដ្ឋា (ព្រះស្តេច កន)  
 ហើយបានតតាំងច្បាំងគ្នានៅទីនោះយូរបន្តិច ឧកញ៉ាវង្សាអគ្គរាជក៏នាំពលរត់ថយក្រោយមកដល់  
 ខាងលិចភូមិឈូកស ខែត្រលង្វែក ។ ខណៈនោះឧកញ៉ាសិរ្ទសេនាឃុំពលទាហានសេះ៤០នាក់កាលពលខ្លួន  
 និងពលឧកញ៉ាវង្សា អគ្គរាជឱ្យចូលតតាំងច្បាំងគ្នាទៀត ហើយបណ្តែតទូកថយក្រោយ។ មេទ័ពខាងព្រះ  
 ស្តេចកនឃើញហើយយល់ថា ខ្លួនមានជ័យជំនះក្នុងសង្គ្រាមពីរដងហើយ ក៏បរពលសម្រុកគ្រលុកតាម  
 ដល់ស្ទឹងព្រៃ។ ឧកញ៉ា ចក្រីទេព ជាកងជន្មទី៣ក៏ចេញពីក្នុងព្រៃបរពលចូលមួយស្របក់ ក៏នាំពលគេច  
 រត់ថយក្រោយទៅទៀត ។ ខណៈនោះនាយកងនាយទ័ពខាងព្រះស្តេចកនស្រែកក្រាបទូលថា ចក្រីបាក់ទ័ព  
 ទៀតហើយ ឯកងទ័ពគ្រប់កងខាងព្រះស្តេចកនឮថាចក្រីបាក់ទ័ពទៀត ហើយក៏រឹតតែមានចិត្តជោរឡើង  
 ក៏ដេញតាមទៅត្រាតែជួបនឹងទ័ពក្រឡាហោម ដែលបង្កប់ចាំនៅវាលស្រាបអង្គាមនោះ ។ ឧកញ៉ា  
 ក្រឡាហោម ក៏ទទួលច្បាំងជាមាំមួន សម្តេចព្រះសុខត្ថ ដែលឃុំពលដីច្បាំង៣០០នោះ បានបូកហើយ  
 ក៏បរដីដល់ជាន់ពីក្រោយ។ ឯកងទ័ពដែលបង្កប់សងខាងនោះ ក៏ប្រសព្វពិឆ្នេងពីស្តាំ ទាំងព្រះបរមបពិត្រ  
 ក៏បែរព្រះទីនាំងរាជកុញ្ញ ចូលលុកលុយកាប់ចាក់ប្រសព្វគ្នាមក បណ្តាលឱ្យស្លាប់ពលខាងព្រះស្តេចកន  
 ប្រមាណ២០.០០០នាក់ ។ លុះមកដល់មុខព្រះស្តេចកន ព្រះទីនាំងពិជ័យរាជកុញ្ញដែលចេះកាន់នូវអាវុធ  
 គ្រវែងចាក់សម្លាប់ពលព្រះស្តេចកន បណ្តាលឱ្យស្លាប់ជាច្រើន ។ ព្រះស្តេចកនទ្រាំមិនបានក៏បែកទ័ព  
 រត់កាត់ព្រៃមកដល់ចុងព្រៃករលាប្ប្រវាងស្តាំ ចោលទ័ពអស់ ជាប់តែខាងទាហានស្នីគ្រចិត្តប្រមាណ  
 ១០០នាក់ ហើយមកជួបជុំនឹងទ័ពឧកញ៉ាស្នាគិលោក ឧកញ៉ាមនោមេត្រី ឧកញ៉ាឧទ័យធិរាជដែលបង្កប់  
 ក្នុងព្រៃ ។ ទ័ពទាំងនោះក៏ស្ទុះចេញមកក៏តាំងហោរាដេញទ័ព ព្រះស្តេចកនខ្មាត់ខ្មាយទៅទៀត ។ ស្តេចកន  
 នៅសល់តែទាហាន១០០នាក់រត់តាម លុះទៅដល់ចុងភូមិតាជេស ខែត្រលង្វែក កងទ័ពទាំង១០០នាក់  
 នោះពុំចេះហែលទឹកទាំងអស់គ្នាទេ ចេះតែ២០នាក់ប៉ុណ្ណោះ។ អ្នកចេះហែលទឹកក៏រត់ទៅលើកោះតូច  
 នាំគ្នាតោង សេះ ព្រះទីនាំងសង្វរស្នីនោះឆ្លងទៅស្ទឹងស្នូត ជើងព្រៃជាត្រើយខាងកើត ។

(នៅមានត)

**ផែនដីព្រះស្រីសុគន្ធបទ**

លុះកងទ័ពឧកញ៉ាយមរាជ ឧកញ៉ាយស្និតិ លោកដេញទៅដល់ឃើញទ័ពសត្រូវកំពុងហែល ក៏ស្រែកហៅ កងទ័ពជើងទឹកឱ្យតាមចាប់ ។ សូរសព្ទដែលបង្អួកហៅទ័ពជើងទឹក តែមួយម៉ាត់ម្នាក់ក៏លាន់ដូចគេ ស្រែកហៅ (ព្រោះហេតុនេះហើយបានជាកោះតូចនោះ ប្រែឈ្មោះថា កោះហៅ រឿងមក) ។ ឯមីន ពិភក្តីលិខិត មីនជំនិតស ទ្រង់មីនបម្រុងអក្ខរាទាំង៣ នាយជាអាណត្តិ ជាមន្ត្រីព្រះស្តេចកងជាប់បាវ ប្រាំមួយប្រាំពីរនាក់ ស្តាយត្រាជាសម្រាប់រាជរបស់សម្តេចកងនោះ រត់បែកទៅដល់ចុងភូមិកំពង់ម្កា ខែត្រ រលាប្ប្រ ក៏ចាប់យកកូនទូកអ្នកស្រែកនោះចុះថែវតាមស្តេចកងទៅ ។

ខណៈនោះមានខ្យល់ព្យុះរលកបោកបក់ខ្លាំង ទូកលិចលង់ទាំងត្រាសម្រាប់រាជ្យនោះបាត់នៅក្នុងព្រះធរណី ៤ រាតទន្លេនោះទីនោះក៏ស្រុតទៅជ្រៅពន់ប្រមាណ ។ នាយអាណត្តិទាំង៣នាក់ មកតែមួយ សំយុងទៅត្រង់កន្លែងដែលលិចត្រានោះក៏ពុំដល់ នឹងរកមនុស្សឱ្យមុជទៅតាម មនុស្សផងឃើញជ្រៅ ណាស់ពុំហ៊ានមុជតាម ។ នាយទាំង៣នាក់ខ្លាចខុសនឹងព្រះស្តេចកងក៏នាំគ្នាមុជទៅតាមត្រានោះ លុះដល់ស្លាប់ទាំង៣នាក់ "ព្រោះហេតុនោះបានជាទីនោះហៅអន្លង់ត្រារាជ្យ យារៗមកហៅតំបន់អន្លង់ រាជ្យ" ទ្រង់ស្រូតព្រះទីនាំងចក្រពត្តិសារាយអណ្តែតជ្រួសតាមទៅដល់កៀនតាធិង ។ ឯសម្តេចព្រះស្រីជេដ្ឋា ទតពីលើខ្នងសេះព្រះទីនាំងទៅឃើញ ក៏បរសេះព្រះទីនាំងនោះនាំទាហានរួមចិត្តមកដល់ចុងភូមិកំពង់មាម ក៏បរសេះព្រះទីនាំងនោះហែលឆ្លងទឹកត្រង់ទៅតំបន់ដូនម៉ៅត្រើយខាងកើត ព្រមទាំងទាហានរួមចិត្ត ២០នាក់ ក៏ហែលតាមសេះនោះទៅដល់ច្រាំងទន្លេម្ខាង សេះនោះក្លាយជាសាគមុជទឹកបាត់ទៅ ។

នេះនឹងនិយាយអំពីសម្តេចហោហ្វា ដែលចាំរក្សាបន្ទាយស្រឡប់ពិជ័យព្រៃគរនោះ មុននេះពង្រៃយល់ សប្តិឃើញខ្យល់កំបុតត្បូងកូចទង់ដើយសម្តេចព្រះស្រីជេដ្ឋា ជាភ្លើងនេះអណ្តែតកណ្តាលអាកាស ហើយ ធ្លាក់នៅកំពង់មាម ។ លុះភ្ញាក់ភ្ញើងភ័យណាស់និយាយប្រាប់និមិត្តនោះឱ្យសម្តេចពញាហែង ជាបិតា ក្មេកសម្តេចព្រះស្រីជេដ្ឋាស្តាប់ ហើយហៅហោរាមកប្រាប់ហេតុឱ្យទាយ ។ ហោរាពិនិត្យទៅឃើញថា យល់សប្តិថ្ងៃអង្គារជាភ្លើង ហើយឃើញនេះទង់ដើយនោះ ទំនាយថា ទ័ពហ្លួងបរាជ័យហើយ ត្រង់ដល់ ឃើញខ្យល់កំបុតត្បូងកូចទង់ទៅកណ្តាលអាកាសនោះ ថាបុណ្យបរមីនៅមានទេវតា នាំឱ្យរួចពីចំណោម ត្រង់ដែលភ្លើងធ្លាក់ទឹកនៅកំពង់មាមនោះ ថាហ្លួងនិងរត់ទៅដល់ទីនោះ ។ សម្តេចហោហ្វា ឮហើយភ័យណាស់ ក៏ឱ្យសម្តេចចៅពញាហែងនាំទាហានបន្ទាយ រួចផ្តាំថា ឱ្យខិតខំកេណ្ឌរេហ៍ពលទុក បម្រុង ឱ្យបានច្រើន ។ ឯខ្លួនសម្តេចចៅហ្វា នាំខ្លួនផ្ទុក និងទាហានកាំភ្លើង១.០០០នាក់ និងព្រះទីនាំង គង់ជ្រួតទៅបោះទីតាំងនៅដូនម៉ៅជាត្រើយខាងកើត ។ លុះឃើញសម្តេចព្រះស្រីជេដ្ឋាកងលើសេះនាំ ទាហានហែលឆ្លងមកដល់ច្រាំងហើយ សេះនោះក៏លិចវិនាសទៅក្នុងទឹកទៅ ចៅហ្វាក៏ស្ទុះទៅទទួល យករួចតែសម្តេចព្រះស្រីជេដ្ឋា និងទាហានរួមចិត្ត២០នាក់នោះដល់ទៅមាត់ច្រាំង ល្មមព្រះទីនាំង ចក្រពត្តិនោះត្រឡប់មកដល់ សម្តេចចៅហ្វាក៏ឱ្យទាហានបាញ់ផ្ទុក បាញ់កាំភ្លើង កុំឱ្យព្រះភគិនេយ្យាយស រាជាឡើងតាមមកទាន់ ។ ព្រះយសរាជាក៏ត្រឡប់ព្រះទីនាំងមករកទ័ពទុក ដែលតាមមកពីក្រោយនោះវិញ លុះជួបហើយសម្តេចឱ្យឈប់នៅទីមួយអន្លើ ។ ជួនជាពេលនោះមានខ្យល់ព្យុះខ្លាំងណាស់ ស្តេចត្រាស់ ឱ្យយកអាវុធសឹកទុកសិន ហើយចូលទុកចម្បាំងទៅឈប់ក្នុងបឹងមួយអន្លើ ។ ទ្រង់ឱ្យសាងវត្តមួយ នៅទីនោះទុកជាព្រះភ្នំ ហេតុនេះហើយបានជាជាប់ឈ្មោះថា វត្តព្រែកហ្លួងរៀងមកដល់សព្វថ្ងៃនេះ ។

ឯសម្តេចចៅហ្វាក៏ កាលបានទទួលសម្តេចព្រះស្រីជេដ្ឋារួចហើយ ជួនជាវេលាយប់ ក៏យាងស្តេចផ្តុសម្រាក កម្លាំងនៅក្នុងព្រៃដូនម៉ៅនោះទៅ តែទីនោះមានមូសខ្លាំងណាស់ទ្រាំពុំបាន ទើបសម្តេចព្រះស្រីជេដ្ឋា ទ្រង់ផ្សងមិនឱ្យមានមូស មូសក៏គ្មានក្នុងទីនោះរៀងមក ។ លុះព្រឹកឡើងសម្តេចចៅហ្វាក៏យាងសម្តេច ព្រះស្រីជេដ្ឋាឡើងគង់ព្រះទីនាំងពិជ័យគង់យុទ្ធ នាំរេហ៍ពលទាំង១.០២០នាក់ស្រូតទៅដល់ភូមិដីវិស ព្រះទីនាំងពិជ័យគង់យុទ្ធនោះឈឺស្រុតនៅទីនោះទៅ ព្រះស្តេចកងទ្រង់ធ្វើបុណ្យហើយឱ្យកប់ដីវិស ទីនោះ ៤

ានជាជាប់ហោទូលកប់ព្រះដីរៀងមក ។

សម្តេចស្រីជេដ្ឋាទ្រង់ពិនិត្យពិព្រះទីនាំងពិជ័យគជយុទ្ធ និងព្រះទីនាំងស័ង្ករស្និកាលណា ទ្រង់សង្ស័យ  
នឹងបុណ្យបារមីជាពន់ពេក ទ្រង់នឹកថា កាលណាខ្លួនអញនឹងមានបុណ្យ ត្រូវបានព្រះទីនាំងពិជ័យគជ យុទ្ធនោះ  
គឺបានក្នុងកាលកសាងបន្ទាយស្រឡប់ពិជ័យព្រៃនគរ ដែលកាលនោះមានហ្មឺមកឈ្មោះផៃ  
នាំយកដីមកថ្វាយមានកំពស់១០ហត្ថ ។ ថ្វាយរួចហើយហ្មឺផៃនោះត្រឡប់ទៅវិញបាត់ មិនដឹងជានៅ ស្រុកណា  
ភូមិណាទេ រកតែខ្លួននឹងឱ្យរង្វាន់ពេញចិត្តក៏រកពុំឃើញ ។ ឯព្រះទីនាំងស័ង្ករស្និកទៀត កាលអញ  
លើកទ័ពដេញព្រះស្រីសុគន្ធបទដល់ទៅក្បាលកោះសូទិន ទាំងយប់នោះ ក៏មានឈ្មោះចៅឥន្ទយកសេះ  
នោះមកថ្វាយមានកំពស់១០ហត្ថ៤ធ្នាប់ មានកម្លាំងហែលទឹកសន្លឹកដូចរន្ទះនឹងឱ្យរង្វាន់ក៏រកពុំឃើញដែរ ។  
ព្រះទីនាំងទាំងពីរនេះដូចជាទេវតានិមិត្តថ្វាយ ឥឡូវវិនាសអស់ទាំងពីរទៅហើយ ដូច្នោះឃើញថា បុណ្យ ឬ  
បារមីអញមិនយឺនយូរប៉ុន្មានឡើយ ។ គិតហើយព្រះសម្តេចកនក៏ទ្រង់ព្រះកន្សែងសោកជាវ៉ៃ ក្រៃពេក ណាស់ ។  
សម្តេចព្រះចៅហ្វាហោ យល់សម្តេចស្រីជេដ្ឋា ជាក្មួយយំសោកស្តាយព្រះទីនាំងខ្លាំងពេកដូច្នោះ ក៏គិតថា  
បើអញមិនក្លែងនិយាយឱ្យមានតម្រេកទេ ឃើញថាសម្តេចស្រីជេដ្ឋានឹងដល់អស់ព្រះជន្ម  
ក្នុងគ្រានេះមិនខាន ។ គិតហើយ ចៅហ្វាហោ ក៏ក្រាបទូលថា សូមទ្រង់កំសាន្តព្រះរាជហឫទ័យខ្លះទៅ  
កុំអាល់យព្រះទីនាំងទាំងពីរនោះខ្លាំងពេក ព្រះទីនាំងនោះវាស្រុតស្លុងព្រះអង្គ ដែលទ្រង់មានព្រះគ្រោះ  
ជាទម្ងន់នោះ ។ ឯបុណ្យបារមីព្រះអង្គនៅមានទៅមុខជាច្រើន ពីព្រោះថា ក្រោយព្រះអង្គលើកទ័ពទៅធ្វើ  
សង្គ្រាមនិងព្រះចន្ទរាជានោះ ចៅហ្វាយស្រុក ជើងបាក់ដៃដំដើរ២ សេះ២ មកចាំក្រាបទូលថ្វាយ ទំហំ  
និងកំពស់ប្រហែល១គ្នា និងព្រះទីនាំងមុននេះ ហេតុនេះសូមទ្រង់កុំព្រួយព្រះទ័យស្តាយអ្វីសេះ១ដី១ នោះ ។  
វាបាត់ ទៅទាំងពីរ យើងបានដល់ទៅ៤ឡើងវិញហើយ ។

ព្រះស្រីជេដ្ឋាទ្រង់ជ្រាបដូច្នោះហើយ ទ្រង់ព្រឹព្រួចក្នុងព្រះរាជហឫទ័យណាស់ ទ្រង់តម្រង់ព្រះស្មារតីបាន  
ទ្រង់ក៏ត្រាស់នឹងសម្តេចចៅហ្វាហោថា យើងនឹងទៅក្រុងស្រឡប់ពិជ័យ ឬនៅក្រុងស្រីសឈរ ។ ដ្បិតក្នុង  
ស្រុកស្រីសឈរនោះយើងមានគ្រប់គ្រូ នៅទីនោះច្រើន ។

ទើបសម្តេចចៅហ្វាហោទូលថា យើងធ្វើសង្គ្រាមមានជ័យជាច្រើនដង យើងបានជាស្តេច ជាចៅហ្វាយនេះ  
តាំងពីនៅតាំងច្បាំងគ្នានៅស្រីសឈរ ដូច្នោះគួរយើងយកក្រុងស្រីសឈរនោះជាទីម្សៅ ។ បើពុំឈ្នះ  
នៅទីនោះទេ ចាំយើងទៅតាំងតនៅក្រុងស្រឡប់ពិជ័យព្រៃនគរ ហើយត្រាស់ផ្តាំនិងសម្តេចចៅហ្វាហោថា  
ឱ្យកេណ្ឌរេហ៍ពលឱ្យបានច្រើននូវក្បាលន្ទាយនោះ ។ សម្តេចចៅហ្វាហោក៏ទទួលធ្វើតាមព្រះរាជបញ្ជាការ ។  
ឯសម្តេចព្រះភគិនេយ្យាយសរវាជាកែវនាយក ព្រះអង្គចាំបាត់ពុំឃើញទ័ពជើងគោកលើកមក ព្រះអង្គក៏  
ថយទ័ពទូកមកភ្នំពេញវិញ ដើម្បីនឹងស្តាប់ព្រះរាជសម្តេចព្រះបិតុលារាជាធិរាជ ។

សម្តេចព្រះបរមបពិត្រខត្តិយាចន្ទរាជា ជាអម្ចាស់ជីវិតលើត្បូង ព្រះអង្គលើកពិជ័យសង្គ្រាមមកដល់ ស្រុកឧ  
ដុងហើយ ស្តេចទៅថ្វាយបង្គំព្រះចេតិយ ព្រះបដិមា ហើយស្តេចត្រឡប់មកតង់ព្រះពន្លាវិញ  
ហើយទ្រង់ត្រាស់ចាត់កងទ័ពជាច្រើនកង :

- ១-ឱ្យចៅពញាតេជោ ចៅហ្វាយស្រុក សំរោងទងជាមេទ័ពមុខ កាន់ពល ២០.០០០ នាក់ ជាទ័ពស្រួច ។
- ២-ឱ្យឧកញ៉ាមនោមេត្រី កាន់ពល ១០.០០០នាក់ ជាមេទ័ពស្តាំ ។
- ៣-ឱ្យឧកញ៉ាវារាជាមេត្រី ជាមេទ័ពឆ្វេង កាន់ពល ១០.០០០នាក់ ។

(នៅមានត)



**ផែនដីព្រះស្រីសុគន្ធបទ**

៤-ឱ្យឧកញ៉ាស្ថិតិលោក"សុខ" កូនចៅ ពញាមឿង កាន់ពល ៣០.០០០នាក់ជាទីពមុខ ។

ឱ្យសម្តេចចៅពញាយសរាជា ជាព្រះរាជភតិធម្មយោ ជាមេទ័ពហ្មង ឃុំពល៥០.០០០នាក់ ឆ្លងទៅព័ទ្ធ ពីខែត្រព្រៃវែង ស្នាក់ផ្លូវកុំឱ្យសម្តេចចៅហ្វាយកៅ មកសួរគ្នាបាន ។ ទើបទ្រង់ចាត់ទ័ពមួយផ្លូវទៀត :

១-ឱ្យឧកញ៉ាឧទ័យធីរាជ ចៅហ្វាយស្រុកអាសន្តក ជាមេទ័ពមុខ ។

២-ចៅពញាពេជ្រតេជោ ជាមេទ័ពឆ្នេង ។

៣-ចៅពញាស្រែន្យខាំងហ្វា ជាមេកងទ័ពស្តាំ ។

៤-ចៅពញាមន្ត្រីភក្តី ជាកងទ័ពក្រោយ ។

ទាំង៤កងឃុំពល៥០.០០០នាក់លើកជាទ័ពជើងគោកទៅខែត្រកំពង់សៀម ឆ្លងទៅមាត់ឃ្នង និងភ្នំ ពានជាំង ស្នាក់ផ្លូវកុំឱ្យសម្តេចចៅពញាកំបែង ជាឪពុកក្មេកព្រះស្តេចកន លើកទៅជួយព្រះស្តេចកនបាន ។

ទើបព្រះអង្គ ចាត់ទ័ពមួយផ្លូវទៀត :

១-ឧកញ៉ាចក្រី "ទេព" កូនទី៣ ពញាមឿង ឃុំពល ២០.០០០នាក់ ជាមេកងទ័ពមុខ ។

២-ឧកញ៉ាយមរាជ ឃុំពល ១០.០០០ នាក់ជាទ័ពឆ្នេង ។

៣-ឧកញ៉ាក្រឡាហោមឃុំពល១០.០០០ នាក់ជាទ័ពស្តាំ ។

៤-ព្រះអង្គឯងទ្រង់ពល ៤០.០០០នាក់ ជាទ័ពហ្មង ។

៥-ឧកញ៉ាមហាមន្ត្រី ឃុំពល ៥.០០០នាក់ ជាទ័ពបង្កប់ ហើយទ្រង់ត្រាស់ផ្តាំឱ្យធ្វើតាមគ្រប់ប្រការ ។

ព.ស ២០៦៨, គ.ស ១៥២៥, ម.ស ១៤៤៦, ច.ស ៨៨៦ ឆ្នាំរកឆស័ក សម្តេចព្រះបរមខត្តិយាមហា ចន្ទរាជា លុះទ្រង់ចាត់ទ័ពស្រេចហើយ ស្តេចចូលស្រង់ទ្រង់គ្រឿងរង្គសង្ក្រាមយុទ្ធបរិសុទ្ធ នូវគ្រឿង កកុធភ័ណ្ណ ព្រះហោរាថ្វាយពិជ័យបូក្យព្រះរាជត្រ បុរោហិត ថ្វាយទឹកស័ង្ក ទឹកកុណ្ឌី ទឹកក្តស់ ផ្លុំត្រៃស័ង្ក ក្រុមសុរិយាតូរ្យតន្ត្រី វាយគង ទូងសួរ ខ្ញុំរខ្មរ ទាំងក្រឡាប្រីថពី ស្តេចគង់ ព្រះរាជយាន ព្រម ដោយនូវស្លេតត្រសន់ជាន់ និង ចាមរហៃមន់ សែនត្នាន់ ទង់ ឆ័ត្រ លឿង ខៀវ ស ព្រាត ឆ្កុះសសែង ព្រះសុរិយាស្តេច យាងគង់ព្រះទីនាំង ចក្រពត្តិសារាយអណ្តែត ។ ឯអស់មន្ត្រីសេនា រេហ៍ពល សឹង ជិះទូកហោទូក-ង ម្តង យោងពិមុខ នៅពីក្រោយ តាមអណ្តាប់ អណ្តាយ លើកចេញ ទៅប្រថាប់ទ័ព នៅព្រះប្រសប់ ឈប់ចាំស្តាប់ សួរសព្ទគ្រប់កងដែលលើកទៅ ។ ផ្លូវខាងណាទន់ នឹងបានទៅជួយខាង នោះ ។

សេចក្តីនេះឈប់ស្ទើរតែប៉ុណ្ណោះ និងតាំងនិយាយអំពីព្រះស្តេចកន កាលតាំងខ្លួនសោយរាជ្យជាសម្តេច ព្រះស្រីជេដ្ឋា ក្នុងក្រុងស្រីសឈររួចហើយ ទ្រង់ព្រះតម្រិះថា : គួរគិតរកជ័យភូមិ សាងនគរជាថ្មី ដ្បិតផ្តាស់វង្សថ្មី ។ ទ្រង់ព្រះតម្រិះតែម្តងហើយ ក៏លើកពួករាជសេវកាមហាយោធា តាមមាគិរង្គាត់ គន់រកទីជ័យភូមិ ពុំត្រូវព្រះរាជហឫទ័យ ក្នុងខែត្រស្រីសឈរសោះ។ ស្តេចទៅឯខេត្តព្រៃវែង ក៏ពុំត្រូវ ព្រះរាជហឫទ័យ លុះប្រាំបីថ្ងៃដល់ស្ទឹងពោមមេត្រេក ខេត្តបាភ្នំ ទើបមានទីទំនួលស្រួលល្អ ទ្រង់ក៏ឱ្យតាំង បន្ទាយវាំងនៅទីនោះ បានជាជាប់ឈ្មោះនៅទីកន្លែង បឹងកំពង់ចៅហ្វា១ កំពង់យមរាជ១ កំពង់ក្រឡា ហោម១ កំពង់ចក្រី១ នៅទីនោះ ឯអ្នកស្រុកអំពីស្រុកកណ្តាលជ្រុំ១ ជើងបាក់ដៃង ១ រោងដី ១ ព្រៃនគរ ១ គ្រប់ទិសតែងត្រេកមេត្រី មកចុះចូលទៅថ្វាយបណ្តាការច្រើនជាអនេក ទើបទ្រង់ប្រែឈ្មោះទីភូមិ នោះថា មេត្រេកវិញ។ ទ្រង់សាងព្រះនគរ បាន៨ខែពុំទាន់សំរេច ស្តេចទ្រង់ព្រះតម្រិះយល់ជាថ្មីថា : តាំងព្រះនគរនេះជិតដៃសឃួនណាស់ បើយូនលើកមកនិងពិបាកកេណ្ឌពល តច្បាំងឱ្យសរាន់មិនទាន់ការណ៍ ទ្រង់ជំនុំព្រះសេនាបតីហើយ ព្រមទាំងរាជសេវកាមាត្យ មុខមន្ត្រី ព្រះស្នំ ក្រុមការសេនាយោធាទៅរក ទីខែភូមិក្នុងខែត្រតូងឃ្មុំ ។ លុះដល់ទីមួយអន្លើវាយគងហោត្តាវាស់នាទីជីកដីជាស្នាមភ្លោះ កបន្ទាយតែ ៥សិន បួនជ្រុង ។ កន្លែងនោះមានខ្លះមិនពេញចិត្តថា ដ្បិតតូចខ្លះថាទីនោះមិនមានជ័យភូមិល្អទេ តែវាយគងហោប្រជុំគ្នាកាលណាស្តីដោលគ្នាថា ព្រោះគំនិតអ្នកនេះយ៉ាងនេះអ្នកនោះយ៉ាងនោះកើតជា

ជម្លោះឈ្នះចេញដោលគ្នាវិករ ។ លុះមានរាស្ត្រទៅនៅជាប់ឈ្នោះហៅភូមិអាដាលគងជ័យ បន្ទាយវរ តាមហេតុដែលជេរដោលគ្នា និងវាយគងរៀងមក ។ កាលធ្វើបន្ទាយនៅទីនោះមិនស្រុះស្រួលហើយ ទើបទ្រង់ពិនិត្យទៅឃើញថា : ត្រូវទៅរកទីកន្លែងមួយទៀត ឱ្យជីកដីធ្វើបន្ទាយសិនបួនជ្រុង តែមិនទាន់ ហើយទេ ទ្រង់ឱ្យឈ្នោះហៅបន្ទាយស្រឡប់ពិជ័យនគរធ្វើជិតនឹងរូងហើយពិគ្រោះទៅយល់ថា តូចទាប ណាស់ មិនសមជាក្រុងធំ មិនល្អនិងពេលប្រាំពីរបីស្បែកនៅបានឡើយ ហើយទីនោះទឹកក៏ពុំសូវបរិបូណ៌ ឃើញមានទីខាងត្បូងទីនោះមានចម្ងាយប្រមាណប្រាំមួយប្រាំពីរសិន មានដីទំនាបជ្រាបមានទឹកមានទូលល្អ ជំនុំព្រមទើបវិពិធីនោះ ទៅតាំងបន្ទាយនៅទីនោះបណ្តោយ២៥សិន ទទឹង១៥សិន កំពស់១៥ហត្ថ ជាបន្ទាយស្តេចគង ។ ទ្រង់ឱ្យធ្វើបន្ទាយមួយទៀតនៅខាងលិចបន្ទាយស្តេចគងនោះចម្ងាយពីរសិន បន្ទាយ សំរាប់ចម្បាំងទទឹងបួនសិន បណ្តោយប្រាំមួយសិន បន្ទាយទាំងពីរនោះកំពស់ខាងលើបីព្យាម កម្រាស់ ជើងទេប្រាំមួយព្យាមកំពស់ម្ភៃហត្ថ ស្នាមភ្លោះអមបន្ទាយដែលស្តេចគងនោះទទឹងពីរសិនជុំវិញ ។ ស្នាមភ្លោះបន្ទាយចម្បាំងនោះទទឹងមួយសិន បីជ្រុង គិតតែជ្រុងខាងជើងត្បូង ឯក្នុងបន្ទាយស្តេចគង ទិសខាងលិច ទិសខាងកើតបន្ទាយចម្បាំងនេះ ដាក់រោងដីរោងសេះ រោងព្រះរាជយានក្នុងបន្ទាយ ចម្បាំងនោះមានរោងទាហាន២២ខ្នង ព័ទ្ធជុំវិញក្នុងបន្ទាយដែលស្តេចគងនោះ មានកំផែងកែវបីព័ទ្ធជុំវិញ ហើយឱ្យសាងប្រាសាទពីរ សាងព្រះចន្ទនាយា១ដំណាក់ព្រះស្នំ២២ ក្នុងព្រះរាជមន្ទីរធំនោះ មានក្រឡា ព្រះបន្ទំធំមួយ ក្រឡាព្រះបន្ទំតូច៧សំរាប់តែព្រះអង្គទ្រង់ត្រឡប់តាមផ្ទៃទាំង៧ ។ ប្រាសាទដំណាក់ទាំង ប៉ុន្មានសឹងតែឱ្យលាបម្រឹក្សណ៍ជាតិហិក្ខុល បិទមាសឆ្កុះន្ទាលច្រាលឆ្នៅ ។ ទ្រង់ឱ្យជីកស្រះស្រង់ សួនច្បារ ផ្កាស៊ីមខាងក្នុង សម្រាប់ស្រង់ និងសម្រាប់ព្រះស្នំក្រមការ ដូចទឹកខាងមុខកំផែងកែវនោះ ។

ទ្រង់ឱ្យជីកស្រះធំមួយ ឱ្យចៅពញារៀង ជីកខាងត្បូង ចៅពញារាំង ជីកខាងជើង ចៅពញាស្រាល ជីកខាងកើត ចៅពញាលំពាំង ជីកខាងលិច ទំហំស្រះនោះមួយសិនប្រាំព្យាម បួនជ្រុង ហើយទ្រង់ត្រាស់ បង្គាប់ចៅពញាស្រាលគឺទីក្រឡាហោម ឱ្យចាប់ត្រីព្រួល រំស់ ឆ្ការ ទៅលែងក្នុងស្រះខាងក្នុងខាងក្រៅ តាមស្នាមភ្លោះបន្ទាយនោះ ។ ស្រុកនោះ សំបូរត្រី មិនឱ្យខ្ញុំរាជការអត់ឃ្លាន ហើយក្នុងព្រះរាជវាំងនោះ ទ្រង់ ឱ្យធ្វើថែវជុំវិញ និងរោងផ្លូវដើរទៅមកមិនឱ្យត្រូវថ្លៃត្រូវភ្លេងទេ ។ ខាងក្រៅបន្ទាយទាំងពីរនោះ ទ្រង់ត្រាស់ ឱ្យធ្វើបន្ទាយទាំង៨ទិស សម្រាប់ចម្បាំង ហើយធ្វើឃ្នាំងតាំងទុកក្នុងបន្ទាយ១៥ខ្នងសម្រាប់ ដាក់ស្រូវអង្ករ ត្រីង្ស័ត ត្រីឆ្អែរ និងអាជនាហារសម្រាប់ថែកថាយសេនាទាហាន រេហ៍ ពលមិនឱ្យអត់ ឃ្លាន ។

សម្តេចព្រះស្រីជេដ្ឋាអង្គនេះ ព្រះអង្គពុំមានអគ្គមហេសីទេ ព្រះអង្គមានព្រះនាងផាវែង ជាកូន សម្តេចពញា ហែង លើកឡើងជាស្នំឯក ។ ទ្រង់សព្វព្រះទ័យ នឹងព្រះស្នំឯកណាស់ ហើយតាំង បួនព្រះស្នំឯកជាស្នំឯ ផ្ទៃមព្រះនគរ ។

ឯបន្ទាយនោះមានទ្វារធំ៤ ទ្វារតូចតាមជ្រុងបន្ទាយ៤ ។ ទ្វារធំខាងកើតឱ្យឈ្មោះ ហៅថា ទ្វារក្រ ឱ្យពញា ឆ្លុករាជការនៅរក្សាជាទ្វារសម្រាប់ស្តេចឡើងគង់ព្រះបញ្ជាទតទិសនានា ។ ទ្វារធំខាងត្បូង ឱ្យឈ្មោះហៅ ថាទ្វារស្នងទ្រង់ ស្តេចឱ្យស្នងផ្ទៃ ព្រះនគរជាបួនថ្ងៃ នៅរក្សាត្រួតត្រា ហើយជាសម្រាប់ ស្តេចចេញទត សេនាទាហានសម្បូរដៃ ។ ទ្វារធំខាងលិចឱ្យឈ្មោះហៅថា ទ្វាររោងស្តេចឱ្យពញារោងរាជភក្តី នៅត្រួតត្រា សម្រាប់ស្តេច ចេញទត ដីរសេះ ព្រះរាជយាន ។

(នៅមានត)



**ផែនដីព្រះស្រីសុគន្ធបទ**

ទ្វារធំខាងជើងឱ្យឈ្មោះហៅថា ទ្វារត្រាច់ ឱ្យពញាត្រាច់សារវន្តនៅត្រួតត្រាសម្រាប់ស្តេចនាំព្រះស្នំ ក្រុមការ  
 ចេញទៅប្រពាតប្រឹក្សាទាំងឡាយជាទីកំសាន្តព្រះរាជហឫទ័យ ។ ក្នុងកំផែង ព្រះវិហារ ស្តេចសាងវត្ត សាងប្រ  
 វាសាទមួយ ហើយយកមាសខ្មៅ សាងព្រះពុទ្ធរូបមួយព្រះអង្គ មានព្រះភ្នែក ១២ធ្លាប់ កំពស់២០ធ្លាប់  
 តំកល់ក្នុងប្រាសាទនោះ ។ ទ្រង់តាំងនាម ហៅព្រះអង្គខ្មៅ. ទ្រង់តាំងនាមថៅ អធិការវត្តនោះថា  
 ព្រះអរិយញាណសាគរអាប៉ោ រួចប្រគេនហើពល៥០០នាក់ ជាសម្រាប់វត្ត ។ ទ្រង់តាំង នាមវត្តនោះ ហៅថា  
 វត្តប្រាសាទ ខ្លះហៅថាវត្តខ្មៅ ។ ឯអ្នកព្រះម្នាងផាលែងនោះសាងវត្តអាមាម  
 មួយខាងជើងបន្ទាយពិជ័យព្រៃនគរ ។ លុះសាងរួចហើយ នាងឱ្យជញ្ជូនសព្វទ្រព្យទាំងពួងទៅគរ  
 ថ្វាយព្រះរាជត្រ័យនៅទីនោះបានជាបំណេរមកហៅវត្តគរសព្វថ្ងៃនេះ ។ ឯក្រុងពិជ័យព្រៃនគរនោះទ្រង់  
 ឱ្យសាងផ្នែល់មួយតម្រង់ទៅខេត្តរោងដី ដើម្បីជាសម្រាប់ព្រះអង្គយាងទៅក្រសាលសមុទ្រផ្នែល់មួយ  
 ទៅវត្តព្រះធាតុដើម្បីជាសម្រាប់ស្តេចព្រះរាជដំណើរថ្វាយបង្គំ គោរពព្រះបរមធាតុ ព្រះអរហន្តចេរ ។  
 សេចក្តីនេះស្ទើរទុកត្រឹមនេះសិននឹងអធិប្បាយអំពីព្រះធាតុនេះតទៅ កាលផែនដីព្រះបាទអរត្តពលពោសា នោះ  
 ព្រះអង្គចាត់ព្រះរាជបុត្រាមួយព្រះអង្គព្រះនាមពញាអរ តាំងជាសម្តេចចៅពញាអរជួន ឱ្យមកគ្រង  
 ស្រុកត្បូងឃ្មុំជាសាមន្តរាជធំ ។ សន្តតិវង្ស ពញាអរ គ្រងស្រុកនេះបាន៨ត លុះផុតបុត្រ ព្រះត្រកូលនោះទៅ  
 ដោយព្រះរាជាជាន់ក្រោយ១១របស់សម្តេចចៅពញាអរជួននោះ អាតតរាជបុត្រនឹងតវង្សនោះក្នុងផែនដី ព្រះប  
 រាទធម្មាសោករាជ ព្រះអង្គចាត់ព្រះរាជនត្តាមួយព្រះអង្គ ទ្រង់ព្រះនាមព្រះអង្គកែមឱ្យ មកគ្រងស្រុក  
 ត្បូងឃ្មុំតាំងព្រះនាមជាសម្តេច ពញាអរជួន ព្រះអង្គកែមមានទ្វារ៤ ថៅមឿង៥គី មឿងទូលអង្គព្យាង ជាឧ  
 កញ្ជាទី១ ថៅមឿងព្រៃជីកតូងរាជាឧកញ្ជាព្រៃ សរសេនាចាប់ជួន១ ថៅមឿងជុំថៃ ងារជា ឧ  
 កញ្ជាមន្ត្រីស្នេហា១ ថៅមឿងព្រៃហោ ងារជាឧកញ្ជាចន្ទអន្សា១ ថៅមឿងជុំគ្រែងរាជា ឧកញ្ជាគីរី ពុទ្ធប  
 រាទ១ ។ មានទ្វារ៤រូងងារជា ឧកញ្ជាព្រៃសរសង្ការរូង១ ទ្វាររៀល ងារជាឧកញ្ជាព្រៃយោធារៀល១  
 ទ្វារលោងរាជា ឧកញ្ជាព្រៃអនុជិត ទ្វារលោ១ ទ្វារកត់១ ងារជាឧកញ្ជារឿងរង្គទ្វារកត់ ។ សម័យថ្ងៃមួយ នោះ  
 បណ្តាអ្នកស្រុកទាំងប៉ុន្មានក្រឡេកទៅឃើញព្រះអរហន្តហោះធូរលើអាកាស ធ្លាក់មកលិចទៅក្នុង ដីបាត់  
 ថែករស្មី៧ពណ៌ ក៏នាំគ្នាឆោឡោជីកដីនៅទីនោះ ជ្រាបដល់សម្តេចចៅពញាអរជួនអង្គកែម ព្រះអង្គ  
 ក៏ទ្រង់សាទរចេញមកយោសនាក្រុមការឱ្យជួយជីកដីនៅទីនោះទៅឃើញព្រះបរមសារិកធាតុ ហើយក៏ឆោ  
 ឡោធ្វើទិសក្តារបូជា ធ្វើព្រះអាមាម ធ្វើព្រះវិហារ សិមា ព្រះចេតិយ សុទ្ធសឹងតែផ្តល់ផ្តែផ្តាបព្រះ  
 ព្រះបរមសារិកធាតុ រួមតាំងនាមព្រះថៅអធិការវត្តនោះជាសម្តេចព្រះសិរីធម្មធាតុ តាំងនាមវត្តនោះ  
 ហៅវត្តព្រះធាតុ បានជាជាប់ហៅវត្តព្រះស្រីព្រះធាតុរៀងមក ។ ព្រះអង្គធ្វើបុណ្យឆ្លង៣ខែ និមន្តព្រះ  
 សង្ឃទេសនាតាំងពី៥០ជាតិមកទសជាតិ ហើយសម្តេចចៅពញាអរជួនអង្គ កែមសព្វព្រះទ័យនឹងរឿងព្រះ  
 មហោសថ ណាស់ ទ្រង់ត្រាស់ឱ្យជីកជាអុងម៉ុង១ តែអុងម៉ុងនោះតូច ទ្រង់សព្វព្រះទ័យ ទ្រង់ឱ្យជីក  
 មួយទៀតទំហំទី១៤ហត្ថ កំពស់១៥ហត្ថ ជម្រៅទី១៥មួយវែងឆ្ងាយទៅដល់មាត់សមុទ្រ ដែលនៅ  
 ស្រុកយួន ជាតំណាងអុងម៉ុងព្រះមហោសថ បានជាអ្នកស្រុកហៅអុងម៉ុងព្រះមហោសថរៀងមក ។  
 នេះនឹងនិយាយអំពីសម្តេចព្រះស្រីជេដ្ឋា ម្ចាស់ត្រើយខាងកើត ដែលទ្រង់ចាត់ឱ្យថៅហ្វាភៅនាំគ្រប់គ្រូទៅ  
 ហើយត្រាស់បង្គាប់ចៅពញារៀង ចៅពញារាំង ចៅពញាស្រាល ចៅពញាលំពាំង កេណ្ឌកងទ័ពមកឱ្យរក្សា  
 ព្រះនគរបានតែ១០.០០០នាក់ នោះនាយគយខាងពាមផ្តាយសម្រេច១ នាយគយខាង ខែត្រព្រៃវែង១  
 នាយគយខាងពាមរ១ ទាំង៣មេគយនេះយល់កងទ័ពទាំងបីផ្លូវលើកមកដល់ហើយក៏ភិតភ័យ ឡើងសេះ  
 ចូលទៅប្តឹងសេនាបតីឱ្យយកសេចក្តីក្រាបបង្គំទូលសម្តេចព្រះស្រីជេដ្ឋា សម្តេចព្រះស្រីជេដ្ឋាត្រាស់ថា យើ !  
 ពញាធន្តរាជា អញស្មានថា បានផែនដីតែប៉ុណ្ណោះក៏នឹងគិតនៅស្ងៀមរក្សាផែនដី ដោយខ្លួនឯង ឱ្យរាស្ត្រ រកស៊ី  
 ឱ្យសុខសប្បាយទៅហើយ ឥឡូវរុករានទន្ទ្រានលើកយោធាទាហានតាមមកទៀត ។ ខណៈនោះទ្រង់

ត្រាស់សេនាបតីទាំងឡាយឡើយ ឡើងរក្សានីតិភាគបន្ទាយ តែកាលពិនិត្យហេតុពល ទៅឃើញបានចំនួន ៦ រានតែ១០.០០០នាក់ ទ្រង់យល់ថា នឹងទប់រក្សាបន្ទាយព្រះរាជវាំងនោះពុំបាន ទើបទ្រង់ត្រាស់ ឱ្យ ក្សេមក្សានុបតីកោលបន្ទាយបាសាន ។ លុះធ្វើដំណើរមក ទ័ពព្រះស្រីជេដ្ឋាក៏មកជួបប្រទះនឹងកងទ័ព ចៅពញាសួគ៌ាលោកសុខ កូនពញាមឿង ។ ទ័ពទាំងសងខាងក៏បានច្បាំងគ្នាពិប្រឹកលុះថ្ងៃត្រង់ តែពុំទាន់ ឈ្នះចាញ់ ។ ឧកញ៉ាចក្រីទេពកូនទីពារបស់ចៅពញាមឿង និងចៅពញាតេជោ ចៅហ្វាយស្រុកខែត្រ សំរោងទងបានដឹងថា ព្រះស្តេចកងទ័ពមន្ត្រីហេតុពលរត់ចោលបន្ទាយដូច្នោះហើយ ព្រមទាំងពួកស្រុក កាំភ្លើងកំពុងច្បាំងគ្នាយ៉ាងខ្លាំងណាស់ទៀត ក៏ត្រឡប់ត្រឡាតទៅហើយបានទាន់កំពុងច្បាំងគ្នា ។ មេទ័ពខាងលិចទាំងពីរកង ក៏ដេញពលឱ្យចូលជួបច្បាំងប្រកាបគ្នាយ៉ាងសាហាវ ពលខ្លាំងស្លាប់ជាច្រើន ។ មេទ័ពត្រើយខាងលិចព្រួញត្រាចូលទៅប្រយុទ្ធនឹងព្រះស្តេចកងទៀត តែស្តេចកងខំបរពលវាយទំលាយ តែពុំរួចក៏ថយទ័ព និងគ្រប់គ្រងទៅក្នុងបន្ទាយស្រីសឈរវិញ ហើយឱ្យបិទទ្វារបន្ទាយឱ្យហេតុពល ឡើងរក្សាបន្ទាយជាម៉ាមូន ។ ឯស្នាព្រះអង្គជាក្មួយព្រះស្តេចកង ឃុំពល៥០០នាក់នៅក្រៅបន្ទាយ លុះឃើញព្រះស្តេចកងជាប់ចំណងហើយ នាំពល៥០០នាក់នោះវាយជ្រែកចូលទៅក៏ពុំបាន ទើបស្នា ព្រះអង្គជិះសេះបរជាប្រញាប់ទៅជម្រាបសម្តេចចៅហ្វាយកៅ នៅបន្ទាយពិជ័យព្រៃនគរ តាមហេតុគ្រប់ ប្រការ ។ សម្តេចចៅហ្វាយកៅ លុះបានដឹងហើយ ក៏និយាយនិងសម្តេចពញាហែង ជាបិតាក្មេកស្តេចកង និងឧ កញ៉ាចក្រី ជាមាព្រះស្តេចកងពញាសួងស្និមព្រះនគរ "ផាលង" ជាប្អូនថ្លៃព្រះស្តេចកងថា ឱ្យទៅ ត្រួតបន្ទាយ ឱ្យម៉ាមូនកុំឱ្យច្រើនប្រហែស ។ កាលមន្ត្រីទាំងពានយទទួលពាក្យហើយ សម្តេចចៅហ្វាយកៅ ក៏ឡើងជិះសេះនាំពល៥០.០០០នាក់លើកស្រួតទៅជួយព្រះស្តេចកង ។ លុះឃើញទ័ពខាងលិចកំពុងចោម បន្ទាយដូច្នោះ ក៏បរពលវាយជ្រែកចូលទៅ ។ សម្តេចព្រះស្រីជេដ្ឋាព្រះស្តេចកង នៅលើក្បាលបន្ទាយឃើញ មានកងទ័ពវាយចូលមក អរណាស់ក៏នាំចៅពញាវៀង ចៅពញាវាំង ចៅពញាស្រាល ចៅពញាចំពាំង វាយជ្រែក ចំណោមចេញទៅ តែវាយបានពង្រៃហើយក៏នៅតែចេញពុំរួច ។

ឯសម្តេចព្រះឧត្តម បរមខត្តិយាមហាចន្ទរាជាធិរាជ ព្រះអង្គលើកទ័ពចេញទៅដល់ភូមិស្វាយបូស្សីស្រុក ហើយទ្រង់ជ្រាបថា មេទ័ពទាំងបីចោមបន្ទាយព្រះស្តេចកងពង្រៃហើយពុំបែក ចាប់ខ្លួនពុំបាន ពុំទាន់ឈ្នះ ចាញ់ ទើបទ្រង់ត្រាស់ប្រើសម្តេចចៅហ្វាយកៅឱ្យលើកទ័ពទៅជួយថែមទៀត ហើយព្រះអង្គលើកទ័ព ទៅតាំងបន្ទាយឈប់ទ័ពនៅទន្លេបិទខែត្រតូងឃ្មុំ ។ ស្រេចហើយទ្រង់ចាត់ឧកញ៉ាមហាមន្ត្រី ឱ្យឃុំពល ១០.០០០នាក់ឱ្យលើកទ័ពចេញទៅបង្កប់ក្នុងព្រៃ រំលោងប្របង្វែរចង្អៀត ទ្រង់ផ្តាំថា បើឃើញទ័ពអាខ្មាំង លើកទៅជួយ ឬលើករត់ចេញពីបន្ទាយមក ឱ្យលើកទ័ពទៅបោះស្នាត់ពីមុខវា ចាប់វាឱ្យបាន កុំឱ្យអាខ្មាំង រត់រួច ។ ទ្រង់ត្រាស់បង្គាប់ព្រះសុទត្តឱ្យឃុំពលកាំភ្លើងតូច២៥០នាក់ឱ្យទៅបង្កប់ចាំ មើលឃើញកងទ័ព ខ្មាំងចុះចូលក្នុងផ្លូវរំលោង ហើយទ្រង់ផ្តាំថា ឱ្យព្រួតគ្នាបាញ់កុំឱ្យអាខ្មាំងរត់រួច ទើបទ្រង់ត្រាស់បង្គាប់ឱ្យ ឧ កញ៉ាមហាទេពឱ្យឃុំពល៤០០នាក់ទៅពូនចាំមើលលើភ្នំពានជាំងថា បើឃើញខ្មាំងសត្រូវចូលមកដល់ ឱ្យព្រួតគ្នាបាញ់កាំភ្លើងធំ នឹងព្រួតគ្នាប្រមៀលដុំថ្មទំលាក់ឱ្យត្រូវពួកខ្មាំងចាប់ខ្មាំងឱ្យបាន ។

(នៅមានត)

**ផែនដីព្រះស្រីសុគន្ធបទ**

មេកងទាំងបីក៏ថ្វាយបង្គំលាធ្វើតាមត្រាស់បង្គាប់ ។ ចៅពញាតេជោ មេទ័ពខាងលិចយល់ទ័ពខ្មាំង វាយផ្តល់ទាំងសងខាងនឹងទ្រាំទៅមុខមិនបាន ទើបស្រែកឱ្យពលលើកផ្លូវឱ្យខ្មាំងចេញទៅ ។ ឯព្រះស្តេចកន យល់ឃើញដូច្នោះហើយក៏នាំរប័ពលចេញពីបន្ទាយទៅទំលាយទ័ពដែលព័ទ្ធជេញទៅបាន ។ ក្នុងត្រាសោះ មេទ័ពទាំងបីកងក៏ដេញពលសត្រូវចាក់កាប់សម្លាប់ពលខ្មាំងសត្រូវអស់ជាង១០.០០០នាក់ ។ ស្តេចកន និងចៅហ្វាយកោ ខំបរពលស្រូតត្រូវត្រូវទៅតាមផ្លូវមេសព្រះចន្ទកាត់តម្រង់ទៅក្រុងពិជ័យព្រៃនគរ ។ ពេលនោះសម្តេចចៅពញាបែន មេទ័ពខាងលិចលើកទៅប្រទះនឹងទ័ពខាងកើត ដែលបែកខ្ចាត់ខ្ចាយដូច្នោះ ក៏បរពលឱ្យចូលកាប់ចាក់សត្រូវអស់ជាច្រើន ហើយសម្តេចបែនជិះសេះរាំដាវបរដេញទៅទាន់សម្តេចចៅ ហ្វាយកោ ។ សម្តេចចៅហ្វាយកោឱ្យព្រះស្តេចកនបរសេះរត់ទៅមុន ឯចៅហ្វាយកោបែរមកប្រកាប់ប្រចាក់គ្នា មួយស្របក់ តែទទួលជាពេលនោះ សេះសម្តេចចៅពញាបែនស្រុតជើងក្នុងអន្លង់ សម្តេចបែនក៏ធ្លាក់ អារុំផែនដី ដូច្នោះសម្តេចចៅហ្វាយកោយល់បានការហើយ ក៏ពូជមួយលំពែងទៅត្រូវសម្តេចពញាបែន ធ្លាក់ ពីសេះស្លាប់មួយរំពេច ។ ឯមេទ័ពខាងលិចទាំងបីកងលើកទៅដល់ក៏បរពលចូលច្បាំង ។ សម្តេចចៅ ហ្វាយកោឃើញទ័ពខាងលិចច្រើនលើសលប់កម្លាំងក៏បរសេះរត់ទៅតាមព្រះស្តេចកន កំពុងរត់ក្នុងផ្លូវរំលោង លុះឃើញសម្តេចចៅហ្វាយកោមកដល់ហើយក៏នាំស្រុតទៅ ។ រំពេចនោះឧកញ៉ាមហាមន្ត្រី យល់ទ័ពខ្មាំង នៅក្នុងរំលោង ហើយក៏បរពលស្តាប់ស្តាប់ពីមុខភ្លាម ។ ទ័ពខ្មាំងនឹងវាយទំលាយទៅក៏ពុំរួច នឹងងាកឆ្លង ស្តាំក៏ពុំបាន ព្រោះទើសច្រាំងខ្ពស់ណាស់ និងថយក្រោយក៏ពុំបានឡើយ ហើយកងទ័ពក្រោយក៏ដេញ មកដែរ ។ យុទ្ធជាព្រះស្តេចកនភ័យណាស់ ទើបប្រឹក្សានិងសម្តេចចៅហ្វាយកោថា យើងម្តងនេះនឹងរត់ទៅ ខាងណាក៏ពុំបាន ព្រោះសងខាងមានច្រាំងខណ្ឌខាងមុខមានគេបោះស្ពាន ខាងក្រោយទ័ពគេដេញនឹងជ្រែក ទៅខាងណាក៏ពុំរួចដែរ យើងមុខជាស្លាប់នៅទីនេះពុំខាន ។ និយាយរួចហើយហើយស្តេចកនក៏ក្រាបយំ លើខ្នងសេះ ។ សម្តេចកោយល់ដូច្នោះហើយ ក៏ចាប់ដៃទាញឡើង ហើយថាបើមានស្លាប់ សុំក្លាយស្លាប់ តាម ។ បើមានជីវិតរស់ទេ ក្លាយនឹងភ័យខ្លាច វាថ្វីថាហើយចៅហ្វាយកោក៏បោលសេះទំលាយចេញទៅ ។ ឯព្រះសុទ្ធយល់ទ័ពខ្មាំងជាប់ចំណោមហើយក៏បរពល កាំភ្លើង២៥០នាក់ទៅឈរពេញពីមាត់ច្រាំង ត្រូវពល ខ្មាំងស្លាប់ជាច្រើនណាស់ ។ សម្តេចកោយល់ដូច្នោះហើយក៏ស្រែកប្រកាសថា បើយើងមិនខំប្រឹងគង់នឹង ស្លាប់គ្រាប់កាំភ្លើងគេទាំងអស់ជាមិនខាន យើងស្ម័គ្រចូលទៅប្រកាប់ បើស្លាប់នឹងប្រយុទ្ធគេយ៍យើងក៏មាន កេរ្តិ៍ឈ្មោះដែរ បើរស់យើងក៏រស់បានរួចទៅដល់បន្ទាយជួបប្រពន្ធកូនជាមិនខាន ។ ឯអស់ពួកខ្មាំងស្លាប់ ពួកអស់ហើយក៏ចូលចិត្តពូជដៃគ្នា ចូលវាយទំលាយទ័ពមុខត្រាតែរួចចេញមក នៅសល់តែមនុស្ស ៥.០០០នាក់ ក្រៅពីនោះស្លាប់អស់ ។ កងទ័ពទាំងនោះក៏ខំស្រូតត្រូវរត់ទៅដល់ច្រកចង្កៀតផ្លូវភ្នំពានជាំង អស់កម្លាំងណាស់ក៏នាំគ្នាឈប់ដាំបាយស៊ី ។ ឧកញ៉ាមហាមន្ត្រីឃើញហើយក៏ប្រមៀលដុំថ្មបាញ់ កាំភ្លើងធ្នូ ស្នា ត្រូវពួកស្តេចកនស្លាប់ជាច្រើន នាក់ទៀត ។

ព្រះស្តេចកន និងចៅហ្វាយកោ ព្រមទាំងពលទាហាន៥.០០០នាក់ នាំគ្នារត់ទៅទៀត ។ ឧកញ៉ាមហាមន្ត្រីដេញ តាមទៅឃើញច្រកចង្កៀតណាស់ ក្រែងចាញ់កលឧបាយសត្រូវ ក៏វាយស្តរហៅពលថយមកជួបនិងកងទ័ព ទាំង៥កងវិញហើយនាំគ្នាទៅក្រាបបង្គំទូលសម្តេចបរមខត្តិយាមហាចន្ទរាជា សូមទ្រង់ជ្រាបគ្រប់ប្រការ ។

សម្តេចព្រះបរមខត្តិយាមហាចន្ទរាជា ទ្រង់ត្រាស់ថា : សម្តេចចៅពញាបែនស្លាប់ ចាប់ខ្មាំងមិនបាន ហើយទ្រង់ស្តាយណាស់ ទ្រង់មានព្រះបន្ទូលថា : ចៅពញាបែន មិនគួរជាស្លាប់ក្នុងដៃខ្មាំងឡើយ ។ ទ្រង់ព្រះពិរោធនឹងពួកអាខ្មាំងណាស់ ទើបទ្រង់ត្រាស់ឱ្យឧកញ៉ាយមរាជ សូស ឃុំពល២០.០០០នាក់ ទៅវាយបន្ទាយពិជ័យនគរ. ឧកញ៉ាវាំង ឃុំពល ២០.០០០នាក់ ទៅវាយទិសខាងលិចឱ្យសម្តេចព្រះ ភាគិយ្យាយសរាជា ជាវែវ នាយកមេទ័ពធំ ត្រួតត្រាលើមេទ័ពទាំងអស់ ។ មេទ័ពទាំងបីកងក៏លើក ពលចោមបន្ទាយតាមត្រាស់បង្គាប់រៀងខ្លួនពុំមានធ្វេសប្រហែសឡើយ ។ (សាស្ត្រាទាំងប៉ុន្មាននិយាយថា

ព្រះបរមខត្តិយាមហាចន្ទរាជាឱ្យ លើកទ័ពទៅប្រាំកង តែរាប់ឈ្មោះមេទ័ព ឃើញតែបីកង) ។

សម្តេចចៅហ្វាយ ដែលនាំព្រះស្រីជេដ្ឋាព្រះស្តេចកន រត់ទៅនោះលុះរត់ទៅដល់បន្ទាយហើយ ក៏រូបរូមនឹង សម្តេចចៅពញាហែង, ចៅពញាចក្រី និងចៅពញាស្នងធីមព្រះនគរ "ផាលន" នឹងចៅពញារាំង ចៅពញា ត្រសាល ចៅពញាលំពាំង តាំងឱ្យត្រួតត្រារក្សាពុំហ៊ានឆ្កួសប្រហែសទាំងយប់ទាំងថ្ងៃ ។

មេទ័ពទាំងបីកង ខាងព្រះបរមខត្តិយាមហាចន្ទរាជា លុះលើកទៅដល់បង្គាប់ពលឱ្យឡើងក្បាលបន្ទាយខាង សត្រូវ អត់មានបង្ហែបង្ហង់ឡើយ ។ ពួកពលខ្មាំងក៏ពួយនឹងលំពែង បាញ់និងកាំភ្លើង ប្រមៀលដុំថ្មទម្លាក់ មកត្រូវអស់រហ័ពលមេទ័ពខាងលិច បណ្តាលឱ្យស្លុតស្លាប់អស់ជាច្រើន។ មេទ័ពខាងលិចយល់ថា ទ្រាំពុំបាន ហើយក៏វាយស្តរបរពលថយមកវិញ មេទ័ពខាងលិចព្យាយាមបរពលឱ្យចូលចោមបន្ទាយ ព្រះស្តេចកន ឥតមានឈប់ឈរ តែឡើងបន្ទាយនោះពុំបាន ត្បិតបន្ទាយនោះធំហើយខ្ពស់ណាស់ ។

ក្នុងខណៈនោះ ចូលក្នុងឆ្នាំមមី ចត្វាស័ក ព.ស ២០៦៦ គ.ស ១៥២២, ម.ស ១៤៤៤ ច.ស ៨៨៤ ខែជេស្ឋ ដែលគួរទុកឱកាសឱ្យរាស្ត្រធ្វើស្រែចំការច្បារដំណាំ ទើបសម្តេចព្រះស្រីជេដ្ឋា ម្ចាស់ផែនដីគ្រប់គ្រង ពិជ័យនគរ មានព្រះរាជសារចាត់ឱ្យចៅពញាមន្ត្រីជាអាជ្ញាធរទូតនាំទៅថ្វាយព្រះមហាបិតាមហាពិត្រ

ជាអម្ចាស់ជីវិតលើត្បូងផែនដីត្រើយខាងលិច ដែលមានសេចក្តីថា :

ព្រះរាជសារ មហាទ័ពិសេសព្រះបាទសម្តេច ស្តេចព្រះរាជឱង្ការ ព្រះស្រីជេដ្ឋា បរមខត្តិយាមហាធិបតី សិរិយសោធរ គ្រងពិជ័យនគរ បរវររាជធានី ជាអម្ចាស់លើត្បូង។ ចម្រើនផ្លូវព្រះរាជមេត្រីមក ព្រះបាទ សម្តេចព្រះរាជឱង្ការ ព្រះមហាចន្ទរាជាអាធិបតី ទិសខាងលិចបានទ្រង់ជ្រាប ។

យើងធ្វើមហាពិជ័យសង្គ្រាមនឹងគ្នា ជាអង្វែងឆ្នាំមកហើយ អស់អាណាប្រជានុរាស្ត្រ ទាសកម្មករ បរវររាជធានី ក៏ឆ្លើយព្រួយប្រាត់ប្រាស់បុត្រភរិយាជាច្រើន ។ ឥឡូវនេះរដូវដែលត្រូវឱ្យរាស្ត្រធ្វើស្រែ ក៏មកដល់ហើយ ។ យើងជាម្ចាស់ផែនដីទិសខាងកើតយល់ថា គួរឈប់ធ្វើសង្គ្រាមមួយវេលា បង្អង់ឱ្យរាស្ត្រ ធ្វើស្រែចំការសិន លុះរាស្ត្រធ្វើរួចកាលណាសុំយើងធ្វើសង្គ្រាមល្បួងព្រះបារមីតទៅទៀត ។ ព្រះអង្គ ជាអម្ចាស់ទិសខាងលិចយល់ដូចម្តេច? ថាបើយល់ព្រមហើយ ឱ្យរំសាយកងទ័ពទៅធ្វើស្រែចំការយក ប្រយោជន៍ចិញ្ចឹមបុត្រភរិយាតាមប្រវេណីចុះ ។

ព្រះបាទសម្តេចព្រះបរមខត្តិយា មហាចន្ទរាជាធិរាជ ជាអម្ចាស់លើត្បូង ទ្រង់ព្រះសណ្តាប់ហើយ ទ្រង់ត្រាស់ និងព្រះរាជទូតថា : ម្ចាស់ឯងគិតនេះ ក៏ត្រឹមត្រូវតាមផ្លូវច្បាប់ហើយ ។ សេចក្តីនេះអញយល់ព្រម តាមហើយ តែឱ្យម្ចាស់ឯងរំលាយកងទ័ពទៅជាមុនចុះ ចាំអញរំសាយកងទ័ពទៅតាមក្រោយ ។ វេលានោះ ចៅពញាមន្ត្រីរាជទូត ក៏ថ្វាយបង្គំ ត្រឡប់ទៅក្រាបទូលសម្តេចព្រះស្រីជេដ្ឋាវិញ ។

សម្តេចព្រះស្រីជេដ្ឋា គឺព្រះស្តេចកន បានទ្រង់ជ្រាបហើយ ក៏ឱ្យរំសាយកងទ័ពទៅធ្វើស្រែចំការ តាមភូមិ លំនៅទីទៃៗ ។ ឯសម្តេចព្រះបរមខត្តិយាមហាចន្ទរាជា ទ្រង់ជ្រាប ដោយកងល្បាតថា ព្រះស្តេចកន រំសាយ កងទ័ពហើយ ព្រះអង្គក៏រំសាយកងទ័ពដែរ ទ្រង់ទុកនៅសំរាប់តែបន្ទាយប្រមាណ១.០០០នាក់ ។

(នៅមានត)

**ផែនដីព្រះស្រីសុគន្ធបទ**

ក្នុងថ្ងៃមួយនោះ សម្តេចព្រះស្រីជេដ្ឋា ព្រះហត្ថាម្នាងកោទណ្ណ ព្រះហត្ថាម្នាងទ្រង់នូវឆ្នាំ២៥ ស្តេចនាំ អ្នកព្រះម្នាង ផាវែង និង ព្រះស្នំក្រមការ យាងព្រះបាទាតាមផ្លូវថ្នល់ ទៅថ្វាយបង្គំព្រះអរហន្តធាតុ នៅវត្តព្រះធាតុតាមសព្វដង ។ ព្រះរាជកិច្ចនោះដឹងដល់ឧកញ៉ាយមរាជ សួស ជាមេទ័ពហ្មងខាងលិច ទើបមេទ័ពនេះក៏ចាត់កងទ័ពកាំភ្លើងតូច១០០នាក់ ឱ្យទៅបង្កប់ចាំក្នុងព្រៃដើម្បីលបលុកព្រះស្តេចកន ។ លុះព្រះស្រីជេដ្ឋាទៅដល់ទាហានកាំភ្លើងដែលឧកញ៉ាយមរាជសួស ចាត់ទៅនោះ ក៏បាញ់ត្រូវដាច់ព្រះពន្លឺ សម្តេចព្រះស្រីជេដ្ឋាគ្រាប់ ។ សម្តេចព្រះស្រីជេដ្ឋា ទ្រង់ព្រះពិរោធនាស ទ្រង់ទាញកោទណ្ណបាញ់ ទៅវិញ ។ បាញ់ម្តងចេញទៅ៥ព្រួញ បាញ់៥ដងត្រូវជា២៥ព្រួញ បណ្តាលឱ្យស្លាប់ពលឧកញ៉ាយមរាជ សួស២៥នាក់ ទ័ពសព្វពិរោធនាសមិនហ៊ានតទៅទៀត ក៏បែករត់ទៅប្តឹងឧកញ៉ាសួសវិញ តាមដំណើរគ្រប់ ប្រការ ។

ខណៈនោះសម្តេចព្រះស្រីជេដ្ឋាក៏នាំព្រះស្នំក្រមការ ត្រឡប់ទៅបន្ទាយពិជ័យព្រៃនគរវិញ ហើយទ្រង់ ឱ្យ តែងព្រះរាជសារ ហើយចាត់ឧកញ៉ាមហាមន្ត្រីទេពឱ្យអញ្ជើញព្រះរាជសារនោះ ទៅថ្វាយព្រះបរមខត្តិយា មហាធន្តរាជា សូមទ្រង់ជ្រាប ។ រាជទូតក៏ក្រាបថ្វាយបង្គំលាអញ្ជើញព្រះរាជសារទៅដល់សេនាបតី សេនាបតីនាំចូលទៅថ្វាយព្រះបរមបពិត្រ ។ ព្រះបរមបពិត្រស្តេចទ្រង់អាស័យក្នុងផ្នែងសេចក្តីតាមព្រះរាជ សារថា យើងជាម្ចាស់ផែនដី ទិសខាងកើត មានព្រះរាជសារសុំឱ្យបញ្ឈប់សង្គ្រាមដើម្បីរាស្ត្រធ្វើស្រែ ម្ចាស់ផែនដីខាងលិចក៏ព្រមហើយ ។ ឥឡូវនេះហេតុអ្វីម្ចាស់ផែនដីទិសខាងលិចដែលធ្វើជាព្រះមហាក្សត្រធំ ហើយស្តេចមកស្រដីគ្មានពាក្យសត្យសោះ គឺថាឱ្យពលទាហានទៅលបបាញ់យើង ធ្វើដូចទ័ពចោរឬន ដូច្នេះ?

ព្រះបាទ ព្រះបរមបពិត្រខត្តិយាមហាធន្តរាជា ទ្រង់ពិរោធនឹងកងទ័ពដែលទៅលួចបាញ់នោះពន់ប្រមាណ ។ ទ្រង់ត្រាស់ឱ្យសួររកមុខទៅឃើញថា ឧកញ៉ាយមរាជសួស ឱ្យកងទ័ពទៅលបបាញ់ ទើបសេនាទាហានក្រុម រក្សាព្រះអង្គចាប់យកឧកញ៉ាយមរាជសួសទៅសម្លាប់ភ្លាម ។ ឧកញ៉ាយមរាជស្លាប់ ហើយគ្មាននរណាហ៊ាន កប់សោះ លុះខ្មោចយមរាជហើយស្តេច ទ្រង់ជ្រាបហើយក៏ត្រាស់បង្គាប់ប្រោសអនុញ្ញាតឱ្យព្យាបាលសន្តានយក ខ្មោចនោះទៅធ្វើបុណ្យ រួចត្រាស់បង្គាប់ឱ្យបញ្ជូនកងទ័ពដែលនៅសេសសល់៧៥នាក់នោះ ជាពលរក្សា ផ្លូវខ្មោចឧកញ៉ាយមរាជ ហេតុនេះហើយបានជាជាប់មានពលសំរាប់ងារយមរាជនោះរៀងមក ។ ឯទីដែល ឧ កញ៉ាយមរាជស្លាប់ហើយនោះ អ្នកស្រុកហៅថា ភូមិយមរាជហើម តែយូរៗមកក៏ហៅភូមិហើម រៀងមកទល់សព្វថ្ងៃនេះ ។

ឯព្រះបាទសម្តេចព្រះបរមខត្តិយាមហាធន្តរាជា គ្រាដែលឈប់សង្គ្រាមនោះ ព្រះអង្គតាំងបន្ទាយ នៅភូមិ កុល មានរេហ៍ពលសម្រាប់ការពារបន្ទាយ១០.០០០នាក់ ហើយព្រះអង្គទុកតែសម្តេចព្រះភាគិនេយ្យាយស រាជាកែវនាយកនិងសេនាទាហាន៤.០០០នាក់ឱ្យនៅរក្សាបន្ទាយ ។ ឯព្រះអង្គនិងរេហ៍ពល៦.០០០នាក់ យាងត្រឡប់ទៅខែត្រពេជ្រសាត់វិញ ហើយព្រះអង្គឱ្យឈ្មោះបន្ទាយដែលព្រះអង្គគង់នោះហៅថា បន្ទាយជ័យវិញ ។

និយាយអំពីសម្តេចព្រះស្រីជេដ្ឋា ព្រះអង្គគ្រងពិជ័យព្រៃនគរនោះវិញ លុះដល់ខែមិគសិរ បុស្ស ហើយទ្រង់ គិតថា ទ្រង់នឹងធ្វើសង្គ្រាមយកជ័យជំនះលើសម្តេចចៅពញាធន្តរាជាក្នុងគ្រានេះឱ្យខាងតែបាន ទើបទ្រង់ ត្រាស់បង្គាប់ចៅហ្វាយកៅ សម្តេចចៅពញាហែង ចៅពញា ស្នងធ្នឹមព្រះនគរ ចៅពញារៀង ចៅពញារាំង ចៅពញាស្រាល និងចៅពញាលំពាំងជាសេនាបតី ឱ្យកេណ្ឌរេហ៍ពលបាន១៥.០០០នាក់មកសមហាត់ឱ្យស្នាត់ ហើយនឹងយកទៅវាយបន្ទាយកុលវិញ ។ បើមានជ័យជំនះហើយ ទ្រង់នឹងលើករហូតដល់បន្ទាយមានជ័យ សម្រេចផែនដីក្នុងឆ្នាំនេះឱ្យបាន ។ សេនាបតីទាំងប្រាំមួយនាក់ ក៏ថ្វាយបង្គំលាចេញទៅចាត់ សំបុត្រឱ្យកេណ្ឌ មកគ្រប់គ្រាន់តាមព្រះបន្ទូលពិសេស ។ សេចក្តីដែលកេណ្ឌរេហ៍ពលមក សមហាត់នេះ ពួស្តេចទៅដល់ សម្តេចព្រះភាគិនេយ្យាយសរាជ ជាកែវនាយកទើបទ្រង់ត្រាស់ប្រឹក្សា និងឧកញ៉ាចក្រីទេព ឧកញ៉ា សួតិ លោកសុខ កូនពញាមឿង និងសម្តេចចៅពញាកែវ ចៅពញាឧទ័យធិរាជ ចៅពញាតេជានោះ

អស់នាយកកងទ័ពថា ពលកេដល់ទៅ១៥០.០០០នាក់ពលយើងមានតែ៤.០០០នាក់ ដូច្នោះនឹងគិតដូចម្តេច កើត។ វេលានោះឧកញ៉ាចក្រីកែវ ចៅពញាសុគិ លោកសុខ កូនពញាមឿងយកសេចក្តីក្រាប ទូលពលយើង សម្តេចព្រះបរមពិត្រជាអម្ចាស់ទ្រង់ឱ្យបន្ថយអស់ទៅហើយ បើយើងនឹងទៅកេណ្ឌថែម ទៀត ក្រែងពុំទាន់ តែកាលបិតាទូលព្រះបង្គំលោតអន្លង់សម្លាប់ខ្លួនទៅកេណ្ឌទ័ពបិសាចឱ្យជួយធ្វើការនោះ ។

ឯ រាជធានីភ្នំពេញនិងទីក្រុងបាត់ដំបង មេស្ទឹងជារឿនថា បើម្ចាស់ផែនដីមានសេចក្តីទ័លធុរដូចម្តេច កុំឱ្យស្តេចមាន បន្ទូលផ្ទាល់ថា ឱ្យមេស្ទឹងនិយាយឆ្លងព្រះបន្ទូល លោកនឹងកេណ្ឌទ័ពបិសាចមកជួយឱ្យបានសម្រេច។ ឥឡូវ ការណ៍យើងក៏ប្រទានខ្លួនណាស់ហើយ គួរយើងធ្វើតាមបណ្តាំនោះល្បួងមើល សម្តេចព្រះភាគី នេយ្យោយសរវាជា ជាកែវនាយកទ្រង់ជ្រាបហើយ ទ្រង់ត្រាស់ឱ្យចៅពញាចាន់ មេស្ទឹង ចូលមកត្រាស់ ប្រ ាប់ដូនកូនពញាមឿងពីរនាក់យកសេចក្តីក្រាបបង្គំទូល។ ខណៈនោះ ពញាចាន់មេស្ទឹង ទទួលព្រះបន្ទូល ពិសេសហើយក៏ឱ្យធ្វើរោងរាជវិទ្យា និងឆត្រ គ្រឿងសក្ការៈបូជា ស្លៀកសម្រួលហើយ ក៏ចូលទៅក្នុងរោង រាជវិទ្យានិងដល់ខ្មោចពញាមឿងថា សុំឱ្យពញាជួយឱ្យបានសម្រេច ដូចជួយការណ៍ក្នុងខែត្រពោធិ៍សាត់។ ក្នុងគ្រានោះបិសាចពញាមឿងចូលសណ្ឋិតនឹងមេស្ទឹង ហើយប្រាប់កូនទាំងពីរថា ឱ្យយកចំបើងចងជារូប មនុស្សឱ្យកាន់ប្រឆេះឱ្យពួកពលទេះតែតាំងហោបាញ់កាំភ្លើងពីចម្ងាយទៅ សុំយើងកេណ្ឌទ័ពបិសាច ទៅជួយ ឱ្យសម្រេច។ វេលានោះកូនពញាមឿងទាំងពីរនាក់ លុះដល់ពេលយប់ហើយ ឱ្យរេហ៍ពលយក ចំបើងចងជារូបមនុស្ស រួចចងប្រឆេះនៅរូបចំបើងនោះ យកទៅដាក់នៅក្បាលត្រាកជុំវិញបន្ទាយ ព្រះស្តេចកន។ ឯបិសាចពញាមឿងក៏កេណ្ឌឱ្យតាំងហោបិដូចគ្រូនយកបន្ទាយ។ ទ័ពស្តេចកនហើយ ក៏តាំងតែបាញ់កាំភ្លើង ធ្នូ ស្នា ចោលដុំថ្មពីក្នុងបន្ទាយមកជាច្រើនភាគី។ សម្តេចចៅហ្វាយកៅ ធ្វើតែ ដូច្នោះ១៥ភាគី។ កងទ័ពក្នុងបន្ទាយបាញ់អស់ព្រួញ ធ្នូ ស្នា និងជិតអស់ទាំងគ្រាប់រំសេវ លុះដល់ យប់គម្រប់១៥នោះ ស្រាប់តែត្រូវតាំងហោទូងស្តុរក្រោមដី និងលើអាកាសដូចរន្ទះ កក្រើកទាំងព្រះធរណី ធ្លាក់ក៏បក់បោកចូលភ្នែក។ អស់សេនាទាហានទ្រាំពុំបានក៏បើកទ្វារបន្ទាយខាងកើត ហើយរត់ទៅទិស អាគ្នេយ៍បំបង់ទៅខែត្រពោធិ៍សាត់ ដើម្បីទៅពឹងប្រទេសចាមឱ្យជួយ។ កងទ័ពបិសាចបណ្តាលអាត្មាឱ្យឃើញ កងទ័ពពលរតាំងហោតាមផ្លូវផ្តល់ដល់ទៅខែត្រពោធិ៍សាត់នោះ។

ឯព្រះស្តេចកន សម្តេចចៅហ្វាយកៅ ចក្រី និងស្នងឆ្នើមព្រះនគរ "ផាលន" នាំអ្នកម្នាង "ផាលន" រត់ចេញ តាមទ្វារបំបង់ទិសព្រះសីលាស ដើម្បីទៅទិសខាងជើងកាត់ស្រុកលាវ។ លុះទៅដល់ព្រៃមួយអន្លើឱ្យបោះទ័ព បង្កង់នៅទីនោះ យូរទៅជាប់ឈ្មោះបង្កង់យារ១មក ហៅហូរជើងរាំង។ ទីនោះជាព្រៃគគីរមាន ដើមគគីរជាច្រើន ព្រះស្តេចកនឃើញដើមគគីរមួយធំក្រែលែង ឱ្យបាំងស្រមោលវាស់លមើល ឃើញ ២៤ព្យាម សំណុំ៩ព្យាម ទើបព្រះស្តេចកនប្រឹក្សានឹងអស់មន្ត្រីនាយកកងទ័ព ថា ចៅពញាចាន់ជាមាន ទូកសារាយអណ្តែតវែងតែ១៨ព្យាម ទើបព្រះស្តេចកននិងអស់មន្ត្រី នាយកកងទ័ពថា ចៅពញាចាន់ជាមាន ទូកសារាយអណ្តែតវែងតែ១៨ព្យាម។ ដូច្នោះគួរយើងឱ្យកាប់ដើមគគីរធ្វើទូកឱ្យបានជាស្រេច ហើយនឹង ឱ្យ រាជសារទៅបបួលចៅពញាចាន់ជាអ្នកគ្នាល់ដាក់ព្រះនគរ។ បើមិនគ្នាល់ យើងនឹងឱ្យរេហ៍ពលតាំងហោ ចំអកចំអន់ឱ្យឃើញចិត្ត ។ បើហ៊ានអ្នកគ្នាល់ ទូកយើងវែងជាងដល់ទៅ៧ព្យាមនោះ គង់មានជ័យ ជំនះដោយងាយបាន។

(នៅមានត)



**ផែនដីព្រះស្រីសុគន្ធបទ**

គិតព្រមព្រៀងគ្នាហើយ ស្តេចកនក៏ឱ្យរេហ៍ពលកាប់ដើមគគីរនោះចាំងលុងបានជាទូកងមួយវែង២៥ព្យាម ទទឹង១២ហត្ថ ទើបឱ្យឈ្មោះព្រែកគគីរនោះហៅថា ព្រែកគគីររៀងមក ។ ឯទូកដែលកាប់បាននោះសិត ពុំទាន់រួច ហើយស្តេចកនឱ្យអូសយកទៅធ្វើនៅឯបន្ទាយសង់រោង និងសិតទូកនោះ ហើយឱ្យសាងព្រះ ចេតិយមួយគិតនឹងយកបន្ទាយសាងថ្មីនេះជាមហានគរ ។ កំពុងតែសាងព្រះចេតិយធ្វើបន្ទាយ និងសិត ទូកនោះ កងទ័ពបិសាចក៏តាមទៅសំដែងប្លូទ្រីតាំងហោពួសរសព្វដូចជាស្តុរវន្តៗទាំងផែនប្រីថពី ។ ស្តេចកន ចៅហ្វាយ និងអស់នាយកងទ័ពមើលមិនឃើញ ច្បាំងពុំកើត ឃើញប្លែកអស្ចារ្យណាស់ ទ្រាំពុំបានក៏នាំគ្នា រត់ពីទីនោះទៅទៀត ។ ស្តេចកន សម្តេចកៅ សម្តេចចៅពញាហែងរត់បែកគ្នាទៅចុងម្ខាង ឯអ្នកម្ខាង ជាលែន និងចក្រីនី រត់បែកផ្លូវទៅទិសខាងត្បូងទៅដល់ភូមិគោកស្រុក ហើយទីដែលបែកផ្លូវនោះ ជាប់ហៅភូមិសាងឃ្លាងផ្លូវយាមៗមកហៅថាភូមិសាងឃ្លាង ។ ក្រោយមកអ្នកម្ខាងជាលែនរត់ទៅទៀត ចូលព្រៃលេចវាលគិតថា ក្រែងស្តេចកន តាមរកខ្លួនពុំឃើញក៏កាត់សក់ចងនឹងមែកឈើនោះប្រាថ្នា ឱ្យ ស្តេចកនឃើញហើយតាមរកបានជាជាប់ហៅវាលចងសក់ដល់សព្វថ្ងៃនេះ ។ តមកទៀតនាងដើរហួស ទៅទៀតត្រូវថ្ងៃក្តៅណាស់ ខណៈនោះមានសត្វខ្លាំងមួយប្លូងចម្កាងស្លាប ហើរចាំងពីលើមិនឱ្យក្តៅ លុះ មានគេទៅនៅភូមិនោះក៏ជាប់ឈ្មោះហៅថា ភូមិបង្កើតខ្លាំង ។ នាងដើរហួសទៅទៀត ឃើញត្រពាំងមួយ ទឹកថ្លាស្ល នាងក៏ចូលទៅកំក្រាលនៅទីនោះ លុះមានគេទៅនៅភូមិបានជាប់ឈ្មោះហៅថា ភូមិស្រែកក់ រៀងមក ។ នាងដើរទៅទៀតមានអូរមួយនឹងដើរឆ្លងមិនរួចនាងបន់ដល់អ្នកតាបង់បត់ សុំឱ្យមានទូកឆ្លង ពេលនោះអ្នកតាបង់បត់តំណែងជាក្រពើមួយឱ្យនាងដើរជាន់ឆ្លងទៅ ក្រពើនោះប្រែក្លាយទៅជាក្រពើថ្ម រហូតដល់សព្វថ្ងៃនេះ គេហៅថាភូមិភាគក្រពើរៀងមក ។ នាងដើរហួសទៅទៀតរោយជើងដើរពុំរួច អស់ កងទ័ពសុំពរនាងនៅទូលនោះ សព្វថ្ងៃនេះជាប់ហៅថាទូលសុំពរ ។ លុះដើរទៅទៀត នាងសួសជាមាតានាង ជាលែន រោយជើងដើរមិនរួច ចៅពញាចក្រីនី ឱ្យយកសំពត់ធ្វើអង្រឹង ហើយយកដងផ្កាក់ធ្វើស្នែងសព្វថ្ងៃ នេះជាប់ឈ្មោះហៅថា ព្រែកដងផ្កាក់ ។ តពីនេះទៅទៀត ដល់វាលមួយអន្លើ ធ្លាក់ខ្លើយ នាងសួស ពីអង្រឹងរួច រានជាជាប់ឈ្មោះហៅថា វាលជ្រុះខ្លើយ ។ លុះទៅដល់អូរមួយអន្លើ ចោលស្នែង ដែលសែង នាងសួសនោះទៅក្នុងអូរនោះសព្វថ្ងៃគេហៅថា អូរចោលស្នែង ។

ក្នុងស្រុកត្បូងឃ្មុំនោះមានអុងម៉ុងពីរ (ដូចដែលយើងបានពណ៌នារួចមកហើយក្នុងដើមនេះ) អ្នកស្រុក សន្មតហៅថា អុងម៉ុងព្រះមហេសថ ។ អុងម៉ុងតូចនោះមានទំហំ៧ហត្ថបួនជ្រុង អុងម៉ុងធំនោះ មានទំហំ១៣ហត្ថបួនជ្រុង ។ ទឹកដែលហូរលើអុងម៉ុងនោះ ធ្លាក់ទៅលើព្រែកឆ្លងឆ្ពោះត្រង់ទៅស្រុកយួន ។ លុះពេលសែងនាងទៅដល់អុងម៉ុងនោះសំរាកមួយសន្ទុះ នាងទៅពូនក្នុងហោងតូច សព្វថ្ងៃនេះគេហៅ អុងម៉ុងតូចនោះថា ហោងពលសែង ។ លុះឃើញថាស្លាប់ស្លាត់គ្មានកងទ័ពលើកតាមទេ នាងនាំបក្សពួកទៅ ដល់ហោងអុងម៉ុងធំនោះ នាងក៏សួសទាំងកូន និងម្តាយចូលទៅពូនក្នុងអុងម៉ុងនោះ សព្វថ្ងៃគេហៅថា ហោងពូន ។ ពួកនេះហួសទៅខាងកើតបានជួបជុំព្រះស្តេចកន សម្តេចកៅ ។ ស្តេចកនជំនុំគ្នានិងធ្វើ បន្ទាយទៀត តែធ្វើមិនកើត លុះមានគេទៅនៅភូមិនោះជាប់ឈ្មោះថាភូមិស្រែបន្ទាយ ។ រត់ពីនោះទៅ ទៀតដល់វាលមួយវែងបណ្តោយទៅខាងកើត ក្រោយមកមានគេទៅនៅស្រែ សព្វថ្ងៃនេះជាប់ហៅ ឈ្មោះភូមិស្រែវែង ។ រត់ទៅទៀតច្រលំផ្លូវរលោជាគេចៅព្រៃសាស្ត្រដែលមក ។ ក្រោយមកមានគេ ទៅនៅសព្វថ្ងៃនេះហៅថា ភូមិរលោរៀងមក ។ បក្សពួកស្តេចកននាំគ្នារត់ទៅទិសខាងកើតទៀតជួបនឹង ស្វាសមួយស្វានោះ ក៏បេះផល្លានុផលទម្លាក់មកឱ្យក្រោយមកគេទៅវាសភូមិនៅសព្វថ្ងៃនេះ ជាប់ជាភូមិ ស្វាស ។ រត់ទៅឯកើតទៅទៀត ដល់ចំការពោតមួយអន្លើ ម្ចាស់ចំការឈ្មោះថៅកែ យកពោតមកថ្វាយ ស្តេចកន ហើយស្តេចកនឱ្យពរថា ឱ្យរកស៊ីកើតកាលវាលគុម្ភ ។ លុះក្រោយមកមានគេទៅនៅគេហៅថា ភូមិដីកែរៀងមក ។ រត់ទៅទិសខាងកើតស្តេចនឹងនាងអស់កម្លាំងណាស់ អស់ពួកពលឃើញថ្មមួយដុំ ចាំង

ធ្វើជាគ្រូ បណ្តោយ៦ហត្ថ កំពស់១ហត្ថ ទទឹង៣ហត្ថថ្វាយស្តេចផ្ទុំលុះក្រោយមកមាន គេទៅរាន ភូមិនៅគេហៅភូមិថ្មីគ្រូ ។

ឯសម្តេចចៅហ្វាយកៅ ចៅពញាចក្រីនី ចៅពញារៀង ចៅពញារាំងនាយនេះកាល ភ័យពេកក៏រត់បែកគ្នា ចូលទៅខែត្របាភ្នំមឿង រមាសហែកមានស្ន់គ្របក្សពួក២០០នាក់ ។ វេលានោះកងទ័ពនាយទាំង៤បាន ប្រទះនឹងចៅពញាស្នំគិលោកសុខ កូនពញាមឿង កងទ័ពទៅដេញរត់ទៅទៀត ។ ឯស្តេចកន្សានបាយ ណាស់ ក៏ឈប់ឱ្យដាំបាយ តែដាំពុំទាន់ឆ្អិន ទ័ពគេទៅដល់ក៏រត់ទៅចោលបាយនៅទីនោះទាំងបាយនៅផង ។ លុះកងទ័ពចៅពញាស្នំគិលោកទៅដល់ ក៏យកបាយនៅនោះស៊ី ក្រោយមកទៀតមានគេទៅរានភូមិនៅគេ ហៅភូមិបាយនៅរៀងមក ។ ឯនាយកងទ័ពខ្មាំងទាំង៤នាក់ឃើញត្រឡាចផ្ទៃក្នុងព្រៃក៏បបួលគ្នាបេះ ។ កំពុង តែបេះនោះទ័ពគេទៅដល់ចាក់កាប់សម្លាប់ចៅពញារៀង ចៅពញារាំង ហើយទ័ពដែលនៅសល់ ក៏បែក រត់ទៅទៀត ។ ក្រោយដែលបេះត្រឡាចនោះមកមានគេទៅនៅក៏ជាប់ហៅថាភូមិត្រឡាចរៀងមក ។ ឯសម្តេចចៅហ្វាយកៅ និងចក្រីនី នាំស្ន់គ្របក្សពួករត់ទៅដល់ព្រៃមួយអន្លើ មានទឹកត្រពាំងល្មមពេលដាំ ៤ បាយស្លស៊ីក៏ឈប់កាប់ត្រីធ្វើម្ហូប ។ លុះកងទ័ពគេទៅដល់សម្តេចចៅហ្វាយកៅ ចៅពញាចក្រីនី ប្រថុយជីវិត ចូលមកតដៃក៏ពាប់ត្រីពីមានបានជាជាប់ហៅថា ភូមិមានត្រីរៀងមក ។ ឯចៅហ្វាយកៅ ចក្រីនីនាំស្ន់គ្របក្ស ពួករត់ទៅទៀត ចៅពញាស្នំគិលោកក៏ដេញតាមទៅបន្តិច ចៅពញាគេដោលើកទ័ពទៅដល់ក៏ចូល ប្រកាប់គ្នា ចក្រីនីនិងចៅពញាស្នំគិលោក សម្តេចកៅតនិងចៅពញាគេដោ អ្នកទាំងនោះស្នាត់ក្នុងការ កាន់អាវុធចិត្តមុតដូងគ្នា ។ ប្រយុទ្ធគ្នាពីថ្ងៃត្រង់ដល់រសៀល បិសាចពញាមឿងបណ្តាលឱ្យចៅហ្វាយកៅ ចក្រីនី ពួស្រូវដូចគេស្រែកសន្ធាប់នាំឱ្យធ្លាក់អាវុធពីដៃ ។ ខណៈនោះចៅពញាស្នំគិលោក ចៅពញា គេដោសម្លាប់បាន ហើយកាត់ក្បាលនាំមកថ្វាយសម្តេចព្រះភាគិនេយ្យាយសរាជជាភិវនាយកទ្រង់ ព្រះអំណរណាស់ ទ្រង់ប្រោស រង្វាន់តាមសមគួរ ។ ឯសម្តេចចៅពញាហែង នាងផាវែន ចៅពញាស្រាល ចៅពញាលំពាំងនោះនៅជាមួយនិងព្រះស្តេចកន្សានធ្វើបន្ទាយរាយល្បាតយាមក្នុងព្រៃនោះ តែជិតកើតជា បន្ទាយ កាលណាក៏ចេះតែពួស្រូវដូចជាកងទ័ពគេលើកទៅចោម ។ ដូច្នោះហើយស្តេចកន្សាននាំគ្នាជិះដី ទៅជ្រកក្នុងព្រៃមួយក្រោយមកមានគេទៅនៅគេហៅភូមិដីជ្រាប ។ រត់ពីនោះទៅទៀតស្តេចកន្សានជួប មេមត់ម្នាក់ឈ្មោះថាសុតណាស់ ស្តេចកន្សានឱ្យបញ្ជាន់សួរពីសុខបូមិនសុខ ។ មេមត់នោះ ឆ្លើយថា ពុំសុខទេ បើចង់សុខឱ្យទៅសុំទោសហ្នឹងខាងលិច ក្រោយមកនោះមានគេទៅនៅទីនោះក៏ជាប់ហៅថា ភូមិមេមត់ រៀងមក ។ រត់ពីនោះទៅទៀតដល់ព្រៃមួយអន្លើ ពួកយាមគ្មានបូស្សិធ្វើត្រដោក តែឃើញផ្ទាំងថ្មមួយ មានរូងពួកយាមក៏វាយផ្ទុំនោះខ្ញុំរដូចសួរដូចត្រដោក ។ ក្រោយមកមានគេហៅឈ្មោះភូមិនោះថា ភូមិ ត្រដោក ។ រត់ទៅទៀតស្តេចកន្សានឃើញទន្លេចាមមានទឹកហូរចុះទៅស្រុកព្រៃ ក៏ឈប់ទ័ពនៅទីនោះ ។ មានកំពង់ចុះដូងដងទឹកនោះដោយខ្លួន មានឈ្មោះកំពង់នាងផាវែន កំពង់លួង កំពង់សម្តេច ចៅពញាហែងរៀងមក ។

(នៅមានត)



**ផែនដីព្រះស្រីសុគន្ធបទ**

លុះនៅទីនោះយូរទៅសម្តេចចៅពញាហែង ជំទាវសួស ក៏មានជំងឺហើយអនិច្ចកម្មទៅ នៅតែមន្ត្រីសេនា ទាហានជាតំរុត្តរ និងរបៀបពលប្រាំ ឬប្រាំមួយរយនាក់ ទើបព្រះស្រីជេដ្ឋា ជំនុំនិងរបៀបពលទាំងឡាយថា យើងរត់មកនោះឆ្ងាយណាស់ ស្បៀងអាហារក៏តិចណាស់ កេណ្ឌរបៀបពលថែមទៀតក៏ពុំបាន ។ យើងយល់ ថា ព្រះចន្ទរាជាទៅខែត្រពោធិ៍សាត់ទៅហើយ នៅតែពញាយសរាជានោះជាក្នុងអញ្ចូលអង្គ ដូច្នោះបើទុក ជាម្តេចម្នាក់ ក៏ចៅពញាយសរាជានឹងយកទោសអញ្ចូលទៅ ទ្រង់ឱ្យអញ្ជើញជាសម្តេច ជាសម្តេចចៅហ្វាយដែរ ហើយពួកឯងរាល់គ្នាគង់បានសេចក្តីសុខដែរ ។ ការណ៍ដែលឯងមានគុណគាប់នឹងអញ អញនឹងទំនប់ បំរុងច ានដោយងាយ ។ អញយល់ថា យើងចាក់ចោលគ្រាប់រំសេវឱ្យអស់ ហើយសុំចុះចូលវិញឃើញថា ច ានសេចក្តីសុខប្រសើរជាង ។ អស់ពលក៏យល់ព្រមតាម សព្វថ្ងៃទីនោះហៅថា ភូមិជំនុំរៀងមក ។

ព.ស២០៦៩ គ.ស ១៩២៥. ម.ស ១៤៤៧. ច.ស ៨៨៧ ឆ្នាំកាលប្តស័ក សម្តេចព្រះស្រីជេដ្ឋា គឺព្រះស្តេចកន បានចាក់ចោលគ្រាប់រំសេវ ហើយក៏នាំរបៀបពលមកដល់វត្តគរដែលព្រះនាងផាវែង សាងនោះ ។ នៅទីនោះស្តេចកនឱ្យរបៀបពលជិកស្រះមួយនៅផ្នែកកើតព្រះវិហារទុកជាទីសំរាប់វត្ត ។

ក្រោយមកស្តេចកននាំរបៀបពលទៅទិសខាងជើង ដល់វត្តមួយដែលសម្តេចចៅពញាហែង បិតាព្រះម្ចាង ផាវែងសាងនោះឱ្យឈ្មោះជាប់នឹងវត្តដែលសាងនោះហៅថា វត្តគរការទូលតាហែង តាមនាមសម្តេច ហែង ។ រួចចេញទៅខាងលិចភូមិព្រះអង្គឱ្យជិកស្រះមួយ បណ្តោយប្រវែង៥០ព្យាម ទទឹង២៥ព្យាម ហើយ សាងវត្តមួយសាងព្រះពុទ្ធរូប និងដើមរកា៥ព្រះអង្គបានដាក់ឈ្មោះហៅថា វត្តភូមិវិកាព្រះប្រាំរៀងមក ។ ឯពញាមន្ត្រីអរជុនកែ មេគយទទួលដំណឹងនេះហើយ ក៏កេណ្ឌពលមេមកចាប់បាននាងផាវែងនិងស្តេចកន ។ ស្តេចកនស្រែករោទ៍ជាខ្លាំងហើយថា "អញមិនគួរជាឱ្យគេចាប់បានសោះ" ។

ឯពញាមន្ត្រីអរជុនកែ ជាមេគយ កាលចាប់ដាក់ក្តីស្តេចកន និងនាងផាវែង បានហើយគិតថា បើអញនាំទៅ ទាំងរស់សម្តេចព្រះភាគិនេយ្យាយសរាជានោះ ត្រូវជាក្នុងស្តេចកនផង កាលណានឹងហ៊ានសម្លាប់ស្តេច កនត្រូវជាឪពុកមក។ បើអញពុំហ៊ានសម្លាប់ ហើយតែកាលណាស្តេចលែងខ្លួនវា ចិញ្ចឹមវាឱ្យធំមុខជាយើង នឹងស្លាប់ទាំងអស់គ្នាវិញពុំខាន។ លុះគិតយល់ព្រមគ្នាវិញហើយ អរជុន "កែ" ក៏កាត់យកក្បាលស្តេចកន និងនាងផាវែងដាក់ជាល ព្រមទាំងឱ្យប្រហារជីវិតទាំងអស់ស្ម័គ្រពួក២៥នាក់ទៀត។ ឯព្រៃដែលគេចោមចាប់ ស្តេចកននោះ សព្វថ្ងៃគេហៅថា ព្រៃចំណោម ហើយត្រង់កន្លែងដែលស្តេចកនស្រែករោទ៍នោះ សព្វថ្ងៃ គេហៅថាព្រៃទំនររោទ៍ យារៗមកគេហៅថាព្រៃរោទ៍ ។ ត្រង់កន្លែងដែលថា មិនគួរចាប់បាននោះ គេហៅ ថាព្រៃមិនគួរយារៗមកគេហៅថា ព្រៃជើងគួរ ។

ឯសម្តេចព្រះភាគិនេយ្យាយសរាជ ជាតែវ នាយកព្រះអង្គមានកងទ័ព៤.០០០នាក់ ឯខាងស្តេចកនមាន កងទ័ពដល់ទៅ៧ស្បែក គឺ១៤០.០០០នាក់ ។ ស្តេចនិងលើកវាយបន្ទាយនោះ ពលតិចក្រែងថ្លូវការណ៍ ដ្បិតបន្ទាយនោះធំណាស់ ហើយខ្ពស់ផង ទាំងរបៀបពលក៏ច្រើនណាស់ទៀត។ ព្រះអង្គឱ្យរបៀបពលជញ្ជូន តែរូបចំបើង និងប្រឆេះទៅអុជតាំងហើរនៅក្បាលត្រាការាល់ៗយប់ ។ ទាហានក្នុងបន្ទាយជ័យព្រៃនគរ ក៏ច ាញ់កាំភ្លើង ធ្នូ ស្នា តត្តាយូរមកទៀត ស្រាប់តែបាត់ពុំឃើញមានពួស្តរកាំភ្លើងបាញ់ចេញពីក្នុង បន្ទាយទាំងចៅពញាតេជោ ពញាសុភិ លោកក៏នាំក្បាលចៅហ្វាកៅ និងច្រក្រីនី ហើយនិងក្បាល ចៅពញារៀង ចៅពញារាំង មកថ្វាយចំណែកឧកញ៉ាច្រក្រី "ទេព" កូន ពញាមឿងក៏ក្រាបទូលថា ក្នុងដប់យប់នោះ ពុំមានទ័ពខ្មាំងបាញ់តមកពីក្នុងបន្ទាយទេ គឺឃើញតែមនុស្សរត់ចេញពីក្នុងបន្ទាយទាំង យប់ទាំងថ្ងៃពុំដែលដាច់ ។

ខណៈនោះ សម្តេចចៅពញាយសរាជភាគិនេយ្យា ជាតែវនាយកទ្រង់ជ្រាបហើយ មានព្រះបន្ទូលប្រឹក្សា នឹងនាយកងទ័ពថា អ្នករាល់គ្នាចំពោះការនេះយល់ដូចម្តេចខ្លះ? មេកងខ្លះទូលថា ការណ៍នេះគឺថា ព្រះស្តេច កនធ្វើឧបាយកលឱ្យយើងទៅឱ្យស៊ុនខ្លួនដើម្បីគេចោមព័ទ្ធយើង ។ ខ្លះថា ព្រះស្តេចកនវា ឃើញកងទ័ព

យើងតិច បានជាវាបន្ថយកងទ័ពខ្លះចេញ ។ ក្នុងវេលាកំពុងជំនុំគ្នានោះ បណ្តាលឱ្យព្រះទ័យនៃព្រះអរិយ  
 បញ្ញាសាគរ អាប៉េចៅអធិការដែលរក្សាវត្តប្រាសាទក្នុង ឱ្យយល់ថា អាត្មាអញនឹងនៅបង្អង់ពុំថ្វាយ  
 ព័ត៌មានទៅប្លង់ខាងលិចទេ តែប្លង់ខាងលិច ចូលនគរបាន ហ្នឹងនឹងយកទោសដល់អាត្មាអញពុំខាន ។  
 គិតយល់ដូច្នោះហើយ ព្រះអង្គឡើងគង់លើគ្រែឱ្យរេហ៍ពលសែងបាំង សម្បទានមានពលហែរមុខក្រោយ  
 ៥០០នាក់ និងភិក្ខុសាមណេរ១៦០អង្គហែសម្តែងព្រះអរិយបញ្ញាសាគរ អាប៉េ ចេញពីបន្ទាយពិជ័យ ព្រៃនគរ  
 តំរង់ទៅបន្ទាយក្តុល ។ លុះទៅដល់ហើយលោកឱ្យភិក្ខុជាសិស្សានុសិស្ស ទៅប្តឹងសេនាបតី  
 ក្រាបបង្គំទូលសម្តែងយសរាជាជាកែវនាយក ។ ទ្រង់ជ្រាបហើយ ទ្រង់ត្រាស់ឱ្យនិមន្តលោកចូលទៅ  
 ក្នុងព្រះពន្លា ទើបសម្តែងព្រះអរិយបញ្ញាសាគរ អាប៉េ ថ្វាយព្រះពរថា ស្តេចកនបែកបន្ទាយ រត់ចោល  
 បន្ទាយទៅ៣ខែហើយដោយភ័យនឹងសូរសព្ទ សន្លឹកខាងក្រោមដី លើអាកាស ដាស់ព្រះធរណី ដូចជា  
 រន្ធជាអចិន្ត្រៃយ៍ ។ ហេតុនេះអាត្មាភាពមកថ្វាយព្រះពរសូមទ្រង់ជ្រាប ។ សម្តែងព្រះយសរាជា ជាកែវនាយក  
 ទ្រង់ព្រះអំណរណាស់ ហើយទ្រង់ត្រាស់ថា ឧកញ៉ា ចក្រី ចៅពញាស្នាគីលោក ក្រាបទូលនេះ ឃើញថា  
 ពិតណាស់ ។ ត្រាស់តែម្ខាងហើយ ព្រះអង្គក៏លើកយោធាចូលទៅប្រថាប់ក្នុងបន្ទាយពិជ័យ ព្រៃនគរ  
 ទ្រង់ទតប្រាសាទ ព្រះរាជវាំងសួនច្បារ ផ្កាដំណាំ ព្រះដំណាក់ ឃ្នាំង និងរោងដីរី សេះទាំង  
 ប៉ុន្មានទ្រង់ស្ទើរទន់ព្រះហឫទ័យទ្រង់ត្រាស់សរសើរថា ព្រះស្តេចកននេះមានបុណ្យអស្ចារ្យណាស់ ហើយ  
 ត្រាស់ឱ្យរឹបរឹយករបស់ទ្រព្យទាំងនោះចាត់បំរើឱ្យនាំទៅក្រាបទូលថ្វាយព្រះបរមរាជវាំងតុលា ឯបន្ទាយខែត្រ  
 ពោធិ៍សាត់ ហើយសម្តែងព្រះយសរាជា ជាកែវនាយក ទ្រង់ប្រោសឱ្យសម្តែងព្រះអរិយបញ្ញាសាគរអាប៉េ  
 ឱ្យរួចទោសឱ្យគង់ទីត្រង់ពលសំរាប់វត្តដូចដើម ។ ទ្រង់ចាត់នាយកកងទ័ពឱ្យលើកតាមចាប់ព្រះស្តេចកន ឱ្យ  
 រាន ហើយត្រាស់ឱ្យដាក់គយល្បាតស្នាក់រកចាប់គ្រប់អន្លើ ។

ឯពញាមន្ត្រីអរជុន លុះធ្វើគុតស្តេចកន និងនាងផាវែន ព្រមទាំងសេនាទាហាន២៥នាក់រួចហើយ ក៏  
 ឱ្យ ធ្វើជាលដាក់ក្បាលទាំងអស់នាំយកទៅថ្វាយសម្តែងព្រះភាគិនេយ្យាកែវនាយកក្នុងបន្ទាយពិជ័យព្រៃនគរ ។  
 ឯសម្តែងព្រះយសរាជា ជាកែវនាយកព្រះអង្គស្គាល់ហើយ ឱ្យយកក្បាលស្តេចកន និងម្តងផាវែន  
 ធ្វើបុណ្យបូជាព្រះភ្លើងសាងព្រះចេតិយ ដាក់ក្នុងវត្តប្រាសាទដោយហេតុជាប់សាច់សាលាហិតខាងព្រះអង្គ  
 ហើយទ្រង់ប្រោសលើកទោសអស់អាណាប្រជានុរាស្ត្រ ដែលចូលក្បត់ជាមួយនឹងស្តេចកនទាំងប៉ុន្មានៗនោះ  
 ឱ្យរួចទោសទៅរកស៊ីដូចប្រក្រតី ។

បណ្តារាស្ត្រផងទាំងពួង ក៏មានចិត្តត្រេកអរសោមនស្សនាំគ្នា ក្របី ដីរី សេះរបស់ខ្លួន យកមកក្រាប  
 ទូលថ្វាយដោយស្រលាញ់ព្រះរាជហឫទ័យបុណ្យបារមីជាអនេក ។

ឯពញាមន្ត្រីអរជុនក៏ដែលមានគុណបំណងកាត់ក្បាលស្តេចកន នាងផាវែននោះ ទ្រង់តាំងចៅហ្វាយ  
 ស្រុកខេត្តត្បូងឃ្មុំ ថែមជាថ្មីទៀត ជាចៅពញាអរជុនចាប់បាន ។

(ចប់ដោយបរិច្ចរណ៍)